

# ගීතාවලිය

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36	37	38
39	40	41	42	43	44	45	46	47	48	49	50	51	52	53	54	55	56	57
58	59	60	61	62	63	64	65	66	67	68	69	70	71	72	73	74	75	76
77	78	79	80	81	82	83	84	85	86	87	88	89	90	91	92	93	94	95
96	97	98	99	100	101	102	103	104	105	106	107	108	109	110	111	112	113	114
115	116	117	118	119	120	121	122	123	124	125	126	127	128	129	130	131	132	133
134	135	136	137	138	139	140	141	142	143	144	145	146	147	148	149	150		

## ගීතාවලිය 1

**දී** ශ්‍රී ලංකාවේ මන්ත්‍රණය අනුව නොයන්නාවූ, පවකාරයන්ගේ මාර්ගයෙහි නොසිටින්නාවූ, නිත්‍යාකරන්නන්ගේ ආසනයෙහි නොහිඳින්නාවූ,

**2** ස්වාමීන්ගේ ව්‍යවස්ථාවෙහි ප්‍රීතිවන්නාවූ, උන්වහන්සේගේ ව්‍යවස්ථාව රැ දාවල් මෙනෙහිකරන්නාවූ, මනුෂ්‍යයා ආශීර්වාදලද්දේය. 1:2 හෙවත්, පිනැන්නේය.

**3** ඔහු දිය ඇළවල් ළඟ හිඳු, නියම කලට එල දෙන, නොමැලවෙන කොළ ඇති ගසක් හා සමාන වන්නේය; ඔහු කරන සියල්ල සපුරාලයි.

**4** දුෂ්ටයෝ එසේ නොව, සුළහින් විසිර යන බොල් හා සමානය.

**5** එබැවින් දුෂ්ටයෝ විනිශ්චයෙහිද පවකාරයෝ ධර්මිෂ්ඨයන්ගේ සමාගමෙහිද නොසිටින්නෝය.

**6** මක්නිසාද ස්වාමීන්වහන්සේ ධර්මිෂ්ඨයන්ගේ මාර්ගය දන්නාසේක. නමුත් දුෂ්ටයන්ගේ මාර්ගය විනාශවන්නේය.

## ගීතාවලිය 2

**ම**නුෂ්‍ය ජාතිහු කුමට කෝලාහල කෙරෙද්ද? මනුෂ්‍ය වර්ගයෝ කුමට නිෂ්ඵල දෙයක් යෝජනාකෙරෙද්ද?

**2** ස්වාමීන්වහන්සේගේ අභිෂේකලත් තැනැත්තාණන්ටද විරුද්ධව පොළොවේ රජවරු සැරසෙති, අධිපතියෝද එක්ව මන්ත්‍රණයකෙරෙති.

**3** අපි ඔවුන්ගේ බැම් කඩා දමා, ඔවුන්ගේ ලණු අප කෙරෙන් ඉවතලමුයි කියති.

**4** ස්වර්ගයෙහි හිඳින තැනැත්වහන්සේ සිනාසෙනසේක. ස්වාමීන්වහන්සේ ඔවුන්ට පරිහාසකරනසේක.

**5** එකල්හි උන්වහන්සේ කෝපයෙන් ඔවුන්ට කථාකොට, තමන් උදහසින් ඔවුන් කළඔනසේක:

**6** මම සියොන්නම් මාගේ පිරිසිදු කන්ද මතුයෙහි මාගේ රජුරුවන් පිහිටුවීමයි කියනසේක.

**7** මම නියමය ප්‍රකාශකරන්නෙමි. ස්වාමීන්වහන්සේ මට කථාකොට: ඔබ මාගේ පුත්‍රයෙහිය; අද ඔබ ජනිතකෙළෙමි.

- 8 මාගෙන් ඉල්ලව, එවිට ඔබේ උරුමයට ජාතින්ද ඔබේ කොටසට පොළොවේ සීමාන්තය දක්වාද දෙන්නෙමි.
- 9 ඔබ ඔවුන් යදණ්ඩකින් බිඳ, කුඹලෙකුගේ භාජනයක් මෙන් ඔවුන් සුණුකරන්නෙහියයි කියේක.
- 10 එබැවින් රජදරුවෙනි, දැන් ජනවත්ව සිටිව. පොළොවේ විනිශ්චයකාරයෙනි, ගුරුකම් ගනිව.
- 11 ස්වාමීන්ට හයින් මෙහෙකරව, වෙවුලුම් සහිතව ප්‍රීතිවව.
- 12 පුත්‍රයාණන් සිඹිව, නැතහොත් උන්වහන්සේ උදහස්වනසේක, ඔබ සැමද මාර්ගයේදී විනාශවන්නහුය, මක්නිසාද උන්වහන්සේගේ උදහස වහාම ඇවිලෙන්නේය. උන්වහන්සේ සරණකොට ගන්න සියල්ලෝ ආශීර්වාදලද්දෝය.

### භීතාවලිය 3

- 1 ස්වාමීනි, මාගේ එදිරිකාරයෝ කොපමණ වැඩිවූද! මට විරුද්ධව නැගිටින්නෝ බොහෝය.
- 2 දෙවියන්වහන්සේ තුළ ඔහුට ගැලවීමක් නැතැයි මාගේ ප්‍රාණය ගැන කියන්නෝ බොහෝය.
- 3 නුමුත් ස්වාමීනි, ඔබ මා අවට පලිහක්ද මාගේ ගෞරවයද මාගේ හිස ඔසවන්නාද වනසේක.
- 4 ස්වාමීන්ට මාගේ ගබ්දයෙන් හඬගසමි, උන්වහන්සේ තමන්ගේ ගුද්ධ කන්දේ සිට මට උත්තරදෙනසේක.
- 5 මම වැහිරී නිදාගනිමි; මම පිබිදුණෙමි; මක්නිසාද ස්වාමීන්වහන්සේ මා දරනසේක.
- 6 මට විරුද්ධව මා වටකොට රැස්ව සිටින්නාවූ දස දහස් ගණන් සෙනහට හය නොවන්නෙමි.
- 7 ස්වාමීනි, නැගුටුණ මැනව; මාගේ දෙවියන්වහන්ස, මා ගැලෙවුව මැනව. මක්නිසාද ඔබ මාගේ සියලු සතුරන්ගේ කන්සයට ගැසුසේක; දුෂ්ටයන්ගේ දත් බින්නේක.
- 8 ගැලවීම ස්වාමීන්ට අයිතිය. ඔබගේ ආශීර්වාදය ඔබගේ සෙනහ කෙරෙහි වේවා.

### භීතාවලිය 4

- 1 මාගේ ධර්මිෂ්ඨකමේ දෙවියන්වහන්ස, මා හඬගසන කල මට උත්තර දුන මැනව; විපත්තියේදී ඔබ මා මිදුසේක. මට කරුණකොට මාගේ යාවඤුව ඇසුව මැනව.
- 2 මනුෂ්‍ය පුත්‍රයෙනි, මාගේ ගෞරවය කොපමණ කල් අගෞරවයට පෙරළන්නහුද? ඔබ සැම කොපමණ කල් නිෂ්ඵල දේට ඇලුම්ව බොරුව සොයන්නහුද?
- 3 නුමුත් ස්වාමීන්වහන්සේ හක්නිවන්නයා තමන්ටම වෙන්කරගත් බව දැනගනිව. ස්වාමීන්ට මා හඬගසන කල උන්වහන්සේ අසනසේක.
- 4 හයින් සිටිව, පව නොකරව. යහනේදී ඔබ සැමගේ ම සිතින් විමසා නිශ්චලවව.
- 5 ධර්මිෂ්ඨකමේ පූජා පුදමින්, ස්වාමීන් කෙරෙහි විශ්වාසය තබව.
- 6 අපට යහපතක් දක්වන්නේ කවරෙක්දැයි බොහෝ දෙන කියති. ස්වාමීනි, ඔබගේ මුහුණේ එළිය අප කෙරෙහි බැබළෙවුව මැනව.
- 7 ඔවුන්ගේ ධාන්‍ය හා මුද්‍රිකපානය වැඩිවූ කල්හි ඔවුන්ට ඇති ප්‍රීතියට වඩා ඔබ මාගේ සිතේ ප්‍රීතියක් ලූසේක.
- 8 මම සමාදානයෙන් වැහිරී නිදන්නෙමි. මක්නිසාද ස්වාමීනි, ඔබ මා උදක්ම සුවසේ වාසයකරවනසේක.

### භීතාවලිය 5

- 1 ස්වාමීනි, මාගේ වචනවලට කන් යොමුකර, මාගේ භාවනාව සැලකුව මැනව.
- 2 මාගේ රජ්ජුරුවෙනි, මාගේ දෙවියන්වහන්ස, ඔබට යාවඤකරමි; මාගේ හඬගැසීමේ ගබ්දයට ඇහුම් කන්දුන මැනව.
- 3 ස්වාමීනි, උදය වෙලෙහි ඔබ මාගේ හඬ අසනසේක; උදය වෙලෙහි ඔබට මාගේ යාවඤුව

පිළියෙළකොට බලාසිටින්නෙමි.

**4** මක්නිසාද ඔබ දුෂ්ටකමට ප්‍රියවූ දෙව්කෙනෙක් නොවනසේක. නපුර5:4නොහොත්, නපුරා. ඔබ වෙත නොරදන්නේය.

**5** අභංකාරීහු ඔබගේ ඇස් හමුයෙහි නොසිටින්නෝය. අපරාධ ක්‍රියාකරන සියල්ලන්ට ඔබ ද්වේෂකරනසේක.

**6** ඔබ බොරු කියන්නන් විනාශකරනසේක. මිනීමරුවූ ප්‍රයෝගකාරවූ මනුෂ්‍යයාට ස්වාමීන්වහන්සේ පිළිකුල් කරනසේක.

**7** මම වනාහි ඔබගේ අධික කරුණා ගුණය පෙරදැරිකොට ඔබගේ ගෘහයට ඇතුල්වන්නෙමි. ඔබ කෙරෙහි හඬින් යුක්තව ඔබගේ ශුද්ධවූ මන්දිරය දෙසට නමස්කාර කරන්නෙමි.

**8** ස්වාමිනි, මාගේ සතුරන් නිසා ඔබගේ ධර්මිෂ්ඨකමෙහි මා ගෙනගිය මැනව; මා ඉදිරියෙහි ඔබගේ මාර්ගය සමතලා කළ මැනව.

**9** මක්නිසාද ඔවුන්ගේ මුඛයෙහි කිසි සැබෑකමක් නැත; ඔවුන්ගේ සිත අතිශයින් දුෂ්ටය. ඔවුන්ගේ උගුර විවරවූ මිනිවළක්ය; ඔවුහු දිවෙන් වාටු බස් කියති.

**10** දෙවියන්වහන්ස, ඔවුන් වරදකාරයන් මෙන් සැලකුව මැනව; ඔවුහු ස්වකීය මන්ත්‍රණයෙන්ම වැටෙත්වා. ඔවුන්ගේ අපරාධ රාශිය නිසා ඔවුන් බැහැරකළ මැනව; මක්නිසාද ඔවුහු ඔබට විරුද්ධව කැරළිගැසූය.

**11** නුමුත් ඔබ සරණකොට ගන්න සියල්ලෝ සන්තෝෂවෙත්වා, ඔබ ඔවුන් ආරක්ෂාකරන බැවින් සදාකල් ප්‍රීතිනාදකෙරෙත්වා. ඔබගේ නාමයට ප්‍රේමකරන්නෝ ඔබ කෙරෙහි ප්‍රීතිවෙත්වා.

**12** මක්නිසාද ඔබ ධර්මිෂ්ඨයාට ආශීර්වාද කරනසේක; ස්වාමිනි, ඔබ පලිහකින් මෙන් කරුණාවෙන් ඔහු වටකරනසේක.

## භිතාවලිය 6

**1** ස්වාමිනි, ඔබගේ උදහසින් මට තරවටු නොකළ මැනව, ඔබගේ තද කෝපයෙන් මට දඩුවම නොකළ මැනව.

**2** ස්වාමිනි, මම මැලවී සිටිමි; එබැවින් මට කරුණාකළ මැනව. ස්වාමිනි, මාගේ ඇට වලිතව තිබේ; එබැවින් මා සුවකළ මැනව.

**3** මාගේ ආත්මයද අතිශයින් කැලඹී තිබේ. ස්වාමිනි, ඔබ ප්‍රමාදවන්නේ කොපමණ කල්ද?

**4** ස්වාමිනි, හැරී මාගේ ප්‍රාණය නිදහස්කළමැනව. ඔබගේ කරුණාව නිසා මා ගැලවුවමැනව.

**5** මක්නිසාද මරණයේදී, ඔබ සිහි කිරීමක් නැත. ෂෙයෝලේදී, ඔබට ස්තූතිකරන්නේ කවරෙක්ද?

**6** මාගේ සුසුම්ලීමෙන් වෙහෙසව සිටිමි; රැස් පාසා මාගේ යහන උල්පවමි; මාගේ කඳුළෙන් මාගේ ඇඳ තෙමමි.

**7** මාගේ ඇස ශෝකයෙන් ක්ෂයවී මගේ සියලු එදිරිකාරයන් නිසා වැහැරයයි.

**8** අයුතුකම කරන සියල්ලෙහි, මා කෙරෙන් පහව යව; මක්නිසාද ස්වාමීන්වහන්සේ මාගේ විලාප ශබ්දය ඇසුසේක.

**9** ස්වාමීන්වහන්සේ, මාගේ කන්නලව්ව ඇසුසේක; ස්වාමීන්වහන්සේ, මාගේ යාවඤ්ච පිළිගන්නාසේක.

**10** මාගේ සියලු සතුරෝ ලජ්ජාවට පැමිණ බොහෝසෙයින්ම කැලඹෙන්නාහුය. ඔවුහු පසුබටව හදිසියෙන් ලජ්ජාවට පැමිණෙන්නාහුය.

## භිතාවලිය 7

**1** මාගේ දෙවිවූ ස්වාමිනි, ඔබ සරණ කොට ගනිමි. මා ලුහුබැඳ එන්නාවූ සියල්ලන්ගෙන් මා ගළවා නිදහස්කළ මැනව.

**2** නැතහොත් ගළවන්නෙක් නැති කල්හි ඔහු සිංහයෙකු මෙන් මාගේ ආත්මය කැබලිකොට ඉරාදමන්නේය.

- 3 මාගේ දෙවිවූ ස්වාමිනි, මම මෙක කෙළෙමිනම්; මා අත අයුතුකමක් ඇත්නම්;
- 4 මා සමඟ සමාදානයෙන් සිටිය තැනැත්තාට නපුරක් කෙළෙමි නම්; (සැබවින් නිකරුණේ මට එදිරිව සිටි තැනැත්තා මම ගැළවිමි.)
- 5 සතුරා මාගේ ආත්මය ලුහුබැඳ අල්වා අසුකර ගනිවා; එසේය, ඔහු මාගේ ප්‍රාණය බිමදමා, පාගා, මාගේ ගෞරවය ධූලියෙහි හෙළාවා.
- 6 ස්වාමිනි, ඔබගේ උදහසින් නැහැටුණ මැනව, මාගේ එදිරිකාරයන්ගේ කෝප වෙගයට විරුද්ධව සිටිය මැනව. මා උදෙසා පිබිදුණ මැනව; ඔබ විසින් විනිශ්චය නියමකර තිබේ.
- 7 ජන සමූහයෝ රැස්ව ඔබ වටකර සිටිත්වා. ඔබද ඔවුන් මතුයෙන් උසස්ථානයට නැවත වැඩිය මැනව.
- 8 ස්වාමිනි වහන්සේ මනුෂ්‍යජාතීන්ට යුක්තිය සලසා දෙනසේක. ස්වාමිනි, මාගේ ධර්මිෂ්ඨකම හා මා තුළ පවතින අවාකකම පරිද්දෙන් මා විනිශ්චයකළ මැනව.
- 9 අනේ දුෂ්ටයන්ගේ දුෂ්ටකම කෙළවර වෙවා, නුමුත් ධර්මිෂ්ඨයා ස්ථිරකළ මැනව. මක්නිසාද ධර්මිෂ්ඨවූ දෙවියන්වහන්සේ සිත් හා අදහස් පරීක්ෂාකරනසේක.
- 10 මාගේ පලිහ අවාක සිත් ඇත්තන් ගළවන දෙවියන්වහන්සේ සමඟය.
- 11 දෙවියන්වහන්සේ ධර්මිෂ්ඨ විනිශ්චය කාරයෙක, එසේය, සැමදාම උදහස්වන දෙවි කෙනෙක.
- 12 යමෙක් නොහැරේනම් උන්වහන්සේ තමන්ගේ කඩුව මුවහත් කරනසේක; උන්වහන්සේ දුන්න තැත්කවා සුදානම්කළසේක.
- 13 උන්වහන්සේ ඔහුට මරණායුධ පිළියෙළකළසේක; උන්වහන්සේ තමන් ඊගස් ගිනි-ඊගස් කරනසේක.
- 14 බලව, ඔහු අයුතුකම ප්‍රසූතකිරීමට වෙදනා විඳියි; එසේය, ඔහු නපුරුකම ගැබගෙන, බොරුව ප්‍රසූතකෙළේය.
- 15 ඔහු වළක් කැණ ගැඹුරුකොට හැරුවේය, තමා හැරු බොරු වළේ තෙමීම වැටුණේය.
- 16 ඔහුගේ නපුරුකම ස්වකීය හිස පිටට හැරෙන්නේය, ඔහුගේ බලාත්කාරකම ස්වකීය ඉස් මුදුනෙහි වැටෙන්නේය.
- 17 ස්වාමිනිගේ ධර්මිෂ්ඨකම පරිද්දෙන් උන්වහන්සේට ස්තූතිකරන්නෙමි. මහෝත්තමවූ ස්වාමිනිගේ නාමයට ප්‍රශංසා ගී කියන්නෙමි.

## ගීතාවලිය 8

- අ**පගේ ස්වාමිවූ ස්වාමිනිවහන්ස, ඔබගේ නාමය පෘථිවිය මුළුල්ලෙහි කොපමණ උතුමද! ඔබ ස්වකීය මහිමය අහස්තල මත්තෙහි තැබූසේක.
- 2 සතුරාද පළිගන්නාද නිශ්ශබ්දකරන පිණිස, ඔබගේ එදිරිකාරයන් නිසා, ඔබ බාලයන්ගේද කිරිබොන බිඳිදුන්ගේද මුඛයෙන් බලය පිහිටෙවුසේක.
  - 3 ස්වකීය ඇහිලිවැඩියවූ ඔබගේ අහස්තලයන් ඔබ පිහිටෙවු සඳ හා තාරකාත් බලා කල්පනාකරන කල;
  - 4 ඔබ මනුෂ්‍යයා සිහිකිරීමට ඔහු කවරෙක්ද? ඔබ මනුෂ්‍යපුත්‍රයා සැලකීමට ඔහු කවරෙක්ද?
  - 5 ඔබ ඔහු දෙවියන්වහන්සේට 8:5 නොහොත්, දේවදූතයන්ට. මඳක් පමණක් පහත්කොට සෑදූසේක, මහිමය හා ගෞරවය නමැති ඔවුන්නෙන් ඔහු සරසනසේක.
  - 6 ඔබගේ හස්තකර්ම කෙරෙහි ඔහු අධිපති කළසේක; එසේය, සියල්ල ඔහුගේ පාද යට දැමූසේක.
  - 7 එනම් සියලු බැටළුවන් සහ ගවයෝද, එසේය, වනයෙහි මාගයෝද;
  - 8 ආකාශයෙහි පක්ෂීන් සහ මුහුදේ මත්ස්‍යයෝද, මුහුදු මාර්ගවල යන්නාවූ සියල්ලෝද යන මොවුන්ය.
  - 9 අපගේ ස්වාමිවූ ස්වාමිනිවහන්ස, ඔබගේ නාමය මුළු පොළොවෙහි කොපමණ උතුමද!

## ගීතාවලිය 9

- 1 ස්වාමීන්ව මාගේ මුළු සිතින් ස්තූති කරන්නෙමි; ඔබගේ ආශ්වර්ය ක්‍රියා සියල්ල දක්වා දෙන්නෙමි.
- 2 ඔබ කෙරෙහි ප්‍රීතිව සන්තෝෂ වන්නෙමි; මහෝත්තමයාණෙනි, ඔබගේ නාමයට ප්‍රශංසා ගී කියන්නෙමි.
- 3 මාගේ සතුරන් ආපසු හැරෙන කල, ඔවුහු ඔබ ඉදිරියෙහි පැකිල විනාශවෙති.
- 4 මක්නිසාද ඔබ මාගේ කාරණයද යුක්තියද ඉෂ්ටකළසේක; ඔබ ධර්මිෂ්ඨලෙස විනිශ්චයකරමින් සිංහාසනයෙහි වැඩහුන්නේය.
- 5 ඔබ ජාතින්ට තරවටුකොට දුෂ්ටයන් විනාශකළසේක, සදාකාලේටම ඔවුන්ගේ නාමය මැකුසේක.
- 6 සතුරෝ කෙළවරකට පැමිණියෝය, ඔවුහුද ඔබ විසින් පෙරළාදැමූ නුවරවල්ද සදාකාලයටම නාස්තිවූය; ඒවා ගැන සිහිවීම පවා නැතිවිය.
- 7 එහෙත් ස්වාමීන්වහන්සේ සදාකල්ම රජව වැඩහිඳිනසේක. උන්වහන්සේ තමන් සිංහාසනය විනිශ්චය පිණිස පිළියෙළකළසේක.
- 8 උන්වහන්සේ ධර්මිෂ්ඨකමින් ලෝකයා විනිශ්චයකරනසේක, අවංකකමින් ජනයන්ට යුක්තිය සලස්වාදෙනසේක.
- 9 ස්වාමීන්වහන්සේ පීඩා ඇත්තවුන්ට උස් කොටුවක් වනසේක, විපත්ති කාලවලදී උස් කොටුවක් වනසේක;
- 10 ඔබගේ නාමය දන්නෝ ඔබ කෙරෙහි විශ්වාසකරන්නාහුය; මක්නිසාද ස්වාමිනි, ඔබ සොයන්නන් ඔබ අත්තැරියසේක.
- 11 සියොන්හි වාසයකරන ස්වාමීන්ට ප්‍රශංසා ගී කියව; සෙනඟ අතරේ උන්වහන්සේගේ ක්‍රියා ප්‍රකාශකරව.
- 12 මක්නිසාද ලේ ගැන විභාග කරන්නාවූ උන්වහන්සේ ඔවුන් සිහිකරනසේක. දිළිඳාගේ මොරගැසීම මතකනැති නොකරනසේක.
- 13 මා විසින් ඔබගේ ප්‍රශංසා සියල්ල ප්‍රකාශකරන පිණිසද, සියොන් දූවගේ දොරටුවලදී ඔබගේ ගැලවීම කෙරෙහි ප්‍රීතිවන පිණිසද,
- 14 ස්වාමිනි, මට කරුණාකළ මැනව; මරණ ද්වාරවලින් මා ඔසවන්නාවූ ඔබ, මට ද්වේෂකරන්නන්ගෙන් මා විඳින පීඩා බැලුව මැනව.
- 15 ජාතිහු තමුන් හැරූ වළේ කිදාගොස් සිටිති. ඔවුන් රහසින් හෙළා දැලට ඔවුන්ගේම පා අසුචි තිබේ.
- 16 ස්වාමීන්වහන්සේ යුක්තිය ඉෂ්ටකොට තමන්ම දැක්වූසේක; දුෂ්ටයා තමා අතින් කළ ක්‍රියායෙහිම අසුචි සිටියි.
- 17 දුෂ්ටයෝ, එසේය, දෙවියන්වහන්සේ සිහිනැතිකරන සියලු ජාතිහු ඡෙයෝලට. හැරියන්නාහුය.
- 18 මක්නිසාද දුෂ්පතා නිතරම මතකනැති නොවන්නේය, දිළිඳුන්ගේ බලාපොරොත්තුව සදාකාලේටම විනාශ නොවන්නේය.
- 19 ස්වාමිනි, නැගුණු මැනව; මනුෂ්‍යයා ජය නොගනිවා. ජාතිහු ඔබ ඉදිරියේ විනිශ්චයකරනු ලබන්නවා.
- 20 ස්වාමිනි, ඔවුන්ට හය පැමිණෙවුව මැනව, ජාතිහු තමුන් මනුෂ්‍යයන් පමණක් බව දැනගනින්නවා.

## ගීතාවලිය 10

- 1 ස්වාමිනි, ඔබ කුමට දුරුව සිටිනසේක්ද? විපත්ති කාලවලදී කුමට සැහවී සිටිනසේක්ද?
- 2 දුෂ්ටයාගේ අභිකාරකමෙන් දිළිඳා දැවෙන්නේය; ඔවුන් විසින් යොදන ප්‍රයෝගවලින් තුමුම අසුචිවෙන්නවා.
- 3 මක්නිසාද දුෂ්ටයා තමාගේ සිතේ ආශාව ඉෂ්ටවීම ගැන පාරට්ටුකරගනියි, ලෝහි තැනැත්තේද ස්වාමීන් අත්හරියි, එසේය, උන්වහන්සේ හෙළාදකියි.

- 4 දුෂ්ටයා අභිකාරයෙන් කපාකොට: උන්වහන්සේ පළි නොගන්නසේකැයි කියයි. දෙව්කෙනෙක් නැත යනු ඔහුගේ මුළු සිතිවිල්ල වේ.
- 5 ඔහුගේ මාර්ග සැමවිටම ස්ථිරය; ඔබගේ චිත්තිවයෝ ඔහුට නොපෙනෙන තරම් ඉහළය. ඔහු තමාගේ සියලු සතුරන් කෙරේ අභිකාරයෙන් පිපෙයි.
- 6 ඔහුද; මම නොසෙල්වන්නෙමි; සියලු පරමපරා දක්වා විපතීන් නොවිඳින්නෙමි සිතීන් කියයි.
- 7 ඔහුගේ මුඛය ශාපයෙන්ද රුවටිල්ල හා බලාත්කාරයෙන්ද පිරී තිබේ. ඔහුගේ දිව යට නපුරුකම හා අයුතුකම ඇත.
- 8 ඔහු ගම්වල රැක හිඳින තැන්හි නැවතී සිට අප්‍රකාශ ස්ථානවලදී නිර්දෝෂයන් මරයි. ඔහුගේ ඇස් අසරණ අයට විරුද්ධව රහසින් යොමා තිබේ.
- 9 සිංහයා ගුහාවේ රැක සිටින්නාක්මෙන් ඔහු අප්‍රකාශ ස්ථානයෙහි රැක සිටියි. දිළිඳු අල්ලාගන්නට මග රැකසිටියි. ඔහුගේ දැල ඇඳ දිළිඳු අල්ලයි.
- 10 ඔහු බිම ලැග සිටියි, නැඹුරුව සිටියි, ඔහුගේ බලවතුන් කරණකොටගෙන අසරණ අය වැටෙති.
- 11 ඔහු කපාකොට: දෙවියන්වහන්සේට මතකනැතිවිය; උන්වහන්සේ මුහුණ සහවාගන්නාසේක; උන්වහන්සේ කිසිකලෙක එය නොදක්නේයයි සිතීන් කියයි.
- 12 ස්වාමිනි, නැගුණු මැනව; දෙවියන්වහන්ස, ඔබගේ අත එසෙවූව මැනව. දිළිඳුන් මතකනැති නොකළ මැනව.
- 13 දුෂ්ටයා දෙවියන්වහන්සේට නින්දා කරන්නෙන් ඔබ පළි නොගන්නසේකැයි සිතීන් කියන්නෙන් මක්නිසාද?
- 14 ඔබ එය දුටුසේක; මක්නිසාද ස්වකීය හස්තයෙන් විපාකදෙන පිණිස ඔබ නපුරුකම සහ චෛරය දෙස බලනසේක. අසරණ තැනැත්තේ ඔබට භාරවෙයි; ඔබ පියා නැත්තාගේ උපකාරකාරයාණෝ වූසේක.
- 15 දුෂ්ටයාගේ බාහුව බිත්ද මැනව; නපුරාගේ දුෂ්ටකම කිසිත් ඉතුරු නොවී යනතුරු සෙවූව මැනව.
- 16 ස්වාමිනිවහන්සේ සදාකාලයටම රජ්ජුරුවෝය. ජාතිහු උන්වහන්සේගේ දේශයෙන් විනාශවූවෝය.
- 17 ස්වාමිනි, ඔබ යටහතුන්ගේ කැමැත්ත ඇසුසේක. හුමිකවූ මනුෂ්‍යයාගෙන් තවත් හය නොපැමිණෙන පිණිස,
- 18 පියා නැත්තා සහ පීඩා විඳින්නා චිත්තිවයකරන්නට, ඔබ ඔවුන්ගේ සිත් සූදානමකරනසේක, ඔබ කන්දි අසනසේක.

## ගීතාවලිය 11

- මම ස්වාමීන් සරණ කොට ගනිමි. පක්ෂියෙකු මෙන් ඔබේ කන්දට පලායවයි මාගේ ආත්මයට ඔබ සැම කෙසේ කියවූද?
- 2 බලව, දුෂ්ටයෝ දුන්න නමති, අවාක සිත් ඇත්තන්ට අඳුරෙහි විඳින පිණිස ඔවුහු ඊගස දුනුදියෙහි යොදති.
- 3 අත්තිවාරම විනාශවූවොත් ධර්මිෂ්ඨයා කුමක් කළ හැක්කේද?
- 4 ස්වාමිනිවහන්සේ ස්වකීය ශුද්ධ මන්දිරයෙහි වැඩසිටිනසේක, ස්වාමීන්ගේ සිංහාසනය ස්වර්ගයෙහිය; උන්වහන්සේගේ ඇස්වලින් මනුෂ්‍ය පුත්‍රයන් බලා ඇසිපියවලින් ඔවුන් පරීක්ෂාකරනසේක.
- 5 ස්වාමිනිවහන්සේ ධර්මිෂ්ඨයා විමසනසේක. නුමුත් උන්වහන්සේගේ ආත්මය දුෂ්ටයාටත් බලාත්කාරකමට ප්‍රිය වෙන්නාටත් ද්වේෂකරයි.
- 6 දුෂ්ටයන් පිට උන්වහන්සේ මලපත් වස්තූන්සේක; ගිනිද ගෙන්දගමද දවන සුළඟද ඔවුන්ගේ කුසලානට බෙදෙන කොටස වන්නේය.
- 7 මක්නිසාද ස්වාමිනිවහන්සේ ධර්මිෂ්ඨයෙක්ක; උන්වහන්සේ ධර්මිෂ්ඨකමට ප්‍රියවනසේක. අවාක අය උන්වහන්සේගේ මුහුණ දකින්නෝය.

## ගීතාවලිය 12

**සි**ථ්‍යාමිනි, පිහිටුව වැනව; මක්නිසාද හක්නිවන්තයෝ පිරිහෙති; විශ්වාස අය මනුෂ්‍යපුත්‍රයන් අතරෙන් නැතිවෙති.

<sup>2</sup> ඔවුන් සැම දෙන තමුන්ගේ අසල්වාසියා සමඟ නිෂ්ඵල දේ කපාකරති. ඔවුහු වාටු සහිත මුඛයෙන් හා දෙසිතින් කපාකෙරෙති.

<sup>3</sup> අපේ දිවෙන් ජයගන්නෙමුව; අපේ තෙල් අපේමය; අපට ස්වාමියා කවුදැයි කියන්නාවූ

<sup>4</sup> වාටු සහිත මුඛ සහ මහත් කාරණා කියන දිවද ස්වාමීන්වහන්සේ කපාහරිනසේක.

<sup>5</sup> දිළිඳුන්ගෙන් කොල්ලකෑම නිසාද දුප්පතුන්ගේ සුසුම්ලිම නිසාද මම දැන් නැගිට, අපහාසකරනු ලැබූ අය සුරක්ෂිත ලෙස පිහිටුවන්නෙමිසි ස්වාමීන්වහන්සේ කියනසේක.

<sup>6</sup> පොළොවේ උදුනක සත් වරක් පවිත්‍රකළ රිදී මෙන් ස්වාමීන්ගේ වචන පිරිසිදුය.

<sup>7</sup> ස්වාමිනි, ඔබ ඔවුන් ආරක්ෂාකරනසේක, මේ පරමපරාවෙන් සැමකල්ම ඔබ ඔවුන් රැකගන්නසේක. දුශ්චරිතය මනුෂ්‍යපුත්‍රයන් අතරෙහි උසස්වෙන කල දුෂ්ටයෝ සියලු දෙසම ඇවිදිති.

## ගීතාවලිය 13

**සි**ථ්‍යාමිනි, ඔබ කොපමණ කල් මා නිතරම සිහි නොකර සිටිනසේක්ද? කොපමණ කල් ඔබගේ මුහුණ මාගෙන් සහවනසේක්ද?

<sup>2</sup> කොපමණ කල් මාගේ ආත්මයෙන් මන්ත්‍රණ යොදමින්, දවස මුළුල්ලේ මාගේ සිතෙහි ශෝකය ඇතුට සිටීමද? කොපමණ කල් මාගේ සතුරා මා කෙරේ උසස්වන්නේද?

<sup>3</sup> මාගේ දෙවිවූ ස්වාමිනි, මා සලකා මට උත්තරදුන මැනව. මරණ නින්දට මා නොපැමිණෙන පිණිස මාගේ ඇස් එළියකළ මැනව.

<sup>4</sup> නැත්නම්: ඔහුගෙන් ජයගනිමිසි මාගේ සතුරා කියන්නේය; මා වචනවන කල මාගේ එදිරිකාරයෝද ප්‍රීතිවන්නෝය.

<sup>5</sup> එහෙත් මම වනාහි ඔබගේ කරුණාව විශ්වාසකෙළෙමි; මාගේ සිත ඔබගේ ගැලවීමෙහි ප්‍රීති වන්නේය.

<sup>6</sup> ස්වාමීන්වහන්සේ මට යහපත්කම කළ නිසා උන්වහන්සේට ගායනාකරන්නෙමි.

## ගීතාවලිය 14

**අ**දහයා: දෙවිකෙනෙක් නැතැයි සිතීන් කිය. ඔවුහු දුශ්චරිතයෙහි සිටිති, ඔවුහු පිළිකුල් ක්‍රියා කළෝය; යහපත කරන්නෙක් නැත.

<sup>2</sup> නුවණින් ක්‍රියාකරන්නාවූ, දෙවියන්වහන්සේ සොයන්නාවූ යමෙක් ඇද්දැයි දකින පිණිස, ස්වාමීන්වහන්සේ ස්වර්ගයේ සිට මනුෂ්‍යපුත්‍රයන් දෙස බැලූසේක.

<sup>3</sup> සියල්ලෝම මුළාව ගොස් සිටිති; එකලෙස කිලටුව සිටිති; යහපත කරන්නෙක් නැත, එසේය, එක්කෙනෙක්වත් නැත.

<sup>4</sup> ආහාර කන්නාක්මෙන් මාගේ සෙනඟ කාදමන්නාවූ, ස්වාමීන්ට හඬ නොගසන්නාවූ, අයුතුකම කරන සියල්ලන්ට කිසි දැනගැන්මක් නැද්ද?

<sup>5</sup> ඔවුහු එහි මහත් හයිනි සිටියෝය. මක්නිසාද දෙවියන්වහන්සේ ධර්මිෂ්ඨයන්ගේ පරමපරාවෙහි සිටිනසේක.

<sup>6</sup> ස්වාමීන්වහන්සේ දිළිඳාගේ රක්ෂාස්ථානය බැවින් ඔබ සැම ඔහුගේ මන්ත්‍රණය ලජ්ජාවට පෙරළන්නහුය.

<sup>7</sup> අහෝ සියොන් කෙරෙන් ඉග්‍රායෙල්ගේ ගැලවීම පැමුණුණොත් යහපත! ස්වාමීන්වහන්සේ තමන් සෙනඟ වහල්කමින් මුදා ගෙනෙන කල්හි, යාකොබ් ප්‍රීතිවන්නේය, ඉග්‍රායෙල් සන්නෝෂවන්නේය.

## ගීතාවලිය 15

**පියා**වහිනි, ඔබගේ මණ්ඩපයෙහි සිටින්නේ කවුද? ඔබගේ පිරිසිදු කන්දේ වසන්නේ කවුද?

<sup>2</sup> අවංකලෙස හැසිරෙන්නාවූ, ධර්මිෂ්ඨකම කරන්නාවූ, සිහින් සැබෑව කියන්නාවූ තැනැත්තෙය.

<sup>3</sup> ඔහු තමාගේ දිවෙත් කේලාම නොකියයි, තමාගේ මිත්‍රයාට නපුර නොකරයි, තමාගේ අසල්වැසියාට විරුද්ධව නින්දා බසක් පතළ නොකරයි.

<sup>4</sup> අසන්නපුරුෂයා ඔහුගේ ඇසට පිළිකුල්ව පෙනෙයි; නුවත් ඔහු ස්වාමීන් කෙරෙහි හය ඇත්තන්ට ගෞරවකරයි. තමාට අලාභ පැමිණෙන දිවුරුමක් කළ නුවත් එය වෙනස් නොකරයි.

<sup>5</sup> ඔහු මුදල් පොළියට නොදෙයි, නිර්දෝෂයාට විරුද්ධව අල්ලස්ද නොගනියි. මෙසේ කරන තැනැත්තේ කිසි කලෙකත් නොසෙල්වන්නේය.

## ගීතාවලිය 16

**දිවිය**න්වහන්ස, මා ආරක්ෂාකළ මැනව. මක්නිසාද ඔබ සරණ කොටගනිමි.

<sup>2</sup> ඔබ මාගේ ස්වාමීන්වහන්සේය, ඔබ හැර යහපතක් මට නැතැයි ස්වාමීන්ට කිවි.

<sup>3</sup> පොළොවේ සිටින ශුද්ධවන්තයෝ වනාහි මාගේ මුළු ප්‍රීතිය උපදවන උත්තමයෝය.

<sup>4</sup> ස්වාමීන් අත්හැර අන් දෙව්කෙනෙකු පිළිගන්නන්ගේ දුක් බෝවන්නේය. ඔවුන් ලෙයින් කරන පාන පූජා මම පූජා නොකරන්නෙමි, ඔවුන්ගේ නම් මාගේ කටින් නොකියන්නෙමි.

<sup>5</sup> මාගේ උරුම කොටසත් කුසලාන්කොටසත් ස්වාමීන්වහන්සේය. ඔබ මාගේ කොටස රක්ෂාකරනසේක.

<sup>6</sup> මට මායිම වුණේ ප්‍රසන්න තැන්වලය; එසේය, මට ප්‍රියකරු උරුමයක් ඇත.

<sup>7</sup> මට දැනමිනිකම් දුන්නාවූ ස්වාමීන්ට ස්තූති ප්‍රශංසාකරන්නෙමි; එසේය, රාත්‍රි භාගයෙහිදී මාගේ සිහිවිලිවලින් මට ගුරුකම ලැබේ.

<sup>8</sup> ස්වාමීන් නිතර මා ඉදිරියෙහි තබාගනිමි. උන්වහන්සේ මාගේ දකුණු පැත්තෙහි සිටින බැවින් මම නොසෙල්වන්නෙමි.

<sup>9</sup> එබැවින් මාගේ සිත සන්තෝෂවේ, මාගේ ගෞරවය ප්‍රීතියෙන් පිනයි. මාගේ මාංසයද සුරැකිව වසන්නේය.

<sup>10</sup> මක්නිසාද ඔබ මාගේ ආත්මය ඡෙයෝලෙහි 16:10 හෙවත්, පාතාලයෙහි. තිබෙන්නට නාරිනසේක; ඔබගේ ශුද්ධ තැනැත්තාට කුණුවීම දකින්නට නොදෙනසේක.

<sup>11</sup> ඔබ මට ජීවන මාර්ගය දක්වනසේක. ඔබ අභිමුඛයෙහි ප්‍රීතියේ සම්පූර්ණකම ඇත්තේය; ඔබගේ දකුණු පැත්තෙහි සදාකාලේටම සැපත ඇත්තේය.

## ගීතාවලිය 17

**පියා**වහිනි, යුක්තිය ඇසුව මැනව, මාගේ හඬගැසීම සැලකුව මැනව; වංකවූ තොල්වලින් නොනික්මෙන මාගේ යාවඤ්චට කන්දුන මැනව.

<sup>2</sup> මාගේ නඩුතින්දුව ඔබ ඉදිරියෙන් පැමිණේවා; ඔබගේ ඇස් යුක්තිය බලාවා,

<sup>3</sup> ඔබ මාගේ සිත පරීක්ෂාකළසේක; රාත්‍රියේ මා බැලූසේක; ඔබ මා විමසූසේක, මා තුළ කිසි නපුරු අදහසක් නොදක්නාසේක; මාගේ මුඛයෙන් වරද නොකරන්නට නියමකරගනිමි.

<sup>4</sup> මනුෂ්‍යයන්ගේ ක්‍රියා කෙසේ වුවත් මම ඔබගේ තොල්වල වචනය කරණකොටගෙන බලාත්කාරකරන්නන්ගේ මාර්ගවලින් වැලකී සිටියෙමි.

<sup>5</sup> මාගේ අඩි ඔබගේ මාවත්වල ස්ථිරලෙස පිහිටියේය, මාගේ පාද නොලිස්සුවේය.

<sup>6</sup> දෙවියන්වහන්ස, ඔබ මට උත්තරදෙන නිසා මම ඔබට හඬගැසිමි. ඔබගේ කන් මා දෙසට යොමුකොට මාගේ බස් ඇසුව මැනව.

<sup>7</sup> ඔබ කෙරෙහි සරණගන්නවූන් විරුද්ධකාරයන්ගෙන් ඔබගේ දකුණතින් ගළවන තැනන්වහන්ස,

ඔබගේ පුද්ගලික කරුණාගුණය දැක්වුව මැනව.

**8** මාගෙන් කොල්ලකන්නාවූ දුෂ්ටයන්ගෙන්ද මා මරන්ට කැමතිවූ මා වටකරගන්න සතුරන්ගෙන්ද

**9** ඇසේ කප්පුවාව මෙන් මා රක්ෂාකළ මැනව, ඔබගේ පියාපත් සෙවණෙහි මා සහවාගත මැනව.

**10** ඔව්හු තවුන්ගේම තෙලින් තරවී සිටිති. කටින් උඩහුලෙස කපාකරති.

**11** දැනුණු ඔව්හු අපේ අඩිපාර බලා අප වටකරගත සිටිති. අප බිම හෙළන්ට ඇස් යොමුකර සිටිති.

**12** ඔහු ගොදුරට ගිජුවූ සිංහයෙකුටත් රහස් තැන්වල රැකහිදින තරුණ සිංහයෙකුටත් සමානය.

**13** ස්වාමිනි, නැගුණු මැනව, ඔහුට විරුද්ධව සිටිය මැනව, ඔහු පහත හෙළුව මැනව;

**14** ස්වාමිනි, ඔබගේ කඩුවෙන් දුෂ්ටයන් ගෙන්ද, ඔබගේ අතින් මනුෂ්‍යයන්ගෙන්, එනම්, ඔවුන්ගේ කොටස මේ ජීවිතයෙහි ලද්දාවූ, ඔබගේ වස්තුවෙන් ඔබ විසින් බඩ පුරවන්නාවූ, දරුවන් නිසා තෘප්තියට පැමිණ, ළදරුවන්ට ඉතිරි දේ තබායන්නාවූ ලෝකික මනුෂ්‍යයන්ගෙන්ද මාගේ ආත්මය ගැළවුව මැනව.

**15** මම වනාහි ධර්මිෂ්ඨකමින් ඔබගේ මුහුණ දක්නෙමි. මම පුබුදින කල ඔබගේ ස්වරූපයෙන් තෘප්තියට පැමිණෙන්නෙමි.

## ගීතාවලිය 18

**ම**ාගේ ශක්තියවූ ස්වාමිනි, ඔබට ප්‍රේමකරමි.

**2** ස්වාමින්වහන්සේ මාගේ පර්වතයය, මාගේ බලකොටුවය, මාගේ මිදුම්කාරයාණෝය; මාගේ දෙවියන්වහන්සේය, මාගේ ශක්තිමත් පර්වතයය, උන්වහන්සේ සරණ කොට ගන්නෙමි; උන්වහන්සේ මාගේ පලිහය, මාගේ ගැළවීමේ අහස, මාගේ උස් කොටුවය.

**3** ප්‍රශංසා ලැබිය යුතුවූ ස්වාමීන්ට හඬගසන්නෙමි. මෙසේ මාගේ සතුරන්ගෙන් ගළවනු ලබන්නෙමි.

**4** මරහුගේ ලනුවලින් වෙළනු ලැබීමි, අධර්මය නමැති ජල ප්‍රවාහයෝ මා හයගැන්වූය.

**5** ඡෙයෝලේ 18:5 හෙවත්, පාතාලයේ. බැඳුම් මා වටින් විය. මරණයේ මලපත් මා පිටට ආයේය.

**6** මාගේ විපත්තියේදී ස්වාමීන්ට හඬගැසීමි, මාගේ දෙවියන්වහන්සේට මොරගැසීමි. උන්වහන්සේ තමන් මාලිගාවෙහි සිට මාගේ හඬ ඇසුසේක, උන්වහන්සේ ඉදිරියෙහි මාගේ මොරගැසීමද උන්වහන්සේගේ කණෙහි වැටුණේය.

**7** එවිට පොළොව සෙලවී කම්පාවූවාය, කඳුවල අත්තිවාරමද දෙදරා සෙලවුණේය, මක්නිසාද උන්වහන්සේ උදහස්වූසේක.

**8** උන්වහන්සේගේ නාස්ප්‍රථවලින් දුමක් නැංගේය, උන්වහන්සේගේ මුඛයෙන් ගිනි නික්ම විනාශකෙළේය. එයින් අහුරු ඇවිළුගත්තේය.

**9** උන්වහන්සේ අහස නමාගත බැස්සසේක; උන්වහන්සේගේ පාද යට සනාත්ධකාරය විය.

**10** උන්වහන්සේ කෙරුබයෙක් පිට නැගී පියාසරකළසේක, එසේය, උන්වහන්සේ සුළඟ නමැති පියාපත් මතුයෙහි වෙගයෙන් ගමන්කළසේක.

**11** උන්වහන්සේ අන්ධකාරය තමන්ට ආවරණයක්ද, ජලධාරාවල අන්ධකාරය සහ ආකාශ සන වලාකුල් තමන් වටකොට මණ්ඩපයක්ද කරගත්සේක.

**12** උන්වහන්සේ ඉදිරියෙහිවූ දීප්තිය නිසා උන්වහන්සේගේ සන වලාකුල් පහව ගියේය; ගල්වැසිද ගිනි අහුරුද විය.

**13** ස්වාමින්වහන්සේ අහසෙහි ගර්ජනා කළසේක, මහෝත්තමයාණෝද තමන් හඬ නිකුත්කළසේක; ගල්වැසිද ගිනි අහුරුද විය.

**14** උන්වහන්සේ තමන් ඊගස් වීද ඔවුන් විසිරවූසේක; එසේය, බොහෝ විදුලි එවා ඔවුන් පරාජයකළසේක.

**15** එවිට ස්වාමිනි, ඔබගේ තරවුකිරීමෙන්ද ඔබගේ නාසා වාත වෙගයෙන්ද ජල පාරවල් ප්‍රකාශවුණේය, ලෝකයේ අත්තිවාරමද ප්‍රකාශවිය.

**16** උන්වහන්සේ උඩින් අත පොවා මා අල්වාගත්සේක; බොහෝ ජලධාරාවලින් මා ඇදගත්සේක.

- 17 උන්වහන්සේ මාගේ බලවත් සතුරාගෙන්ද මට වෙරවුවන්ගෙන්ද මා මුදාගත්සේක, මක්නිසාද ඔව්හු මට වඩා බලසම්පන්න වූය.
- 18 මගේ විපතී දවසේදී ඔව්හු මට විරුද්ධව ආවෝය. නුමුත් ස්වාමීන්වහන්සේ මට ආධාරවූසේක.
- 19 උන්වහන්සේ විශාල ස්ථානයකට මා ගෙනාසේක; උන්වහන්සේ මා කෙරෙහි ප්‍රසන්නවූ බැවින් මා මිදුසේක.
- 20 ස්වාමීන්වහන්සේ මාගේ ධර්මිෂ්ඨකම ලෙස මට විපාක දුන්සේක; මාගේ අත්වල පිරිසිදුකම ලෙස මට ප්‍රතිඵල දුන්සේක.
- 21 මක්නිසාද මම ස්වාමීන්ගේ මාර්ගවල පැවතුණෙමි, මාගේ දෙවියන්වහන්සේ කෙරෙන් දුෂ්ටලෙස අහක්ව නොගියෙමි.
- 22 මක්නිසාද උන්වහන්සේගේ සියලු විනිශ්චයෝ මා ඉදිරියෙහි වූහ, උන්වහන්සේගේ පනත්ද මා කෙරෙන් පහ නොකෙළෙමි.
- 23 මම උන්වහන්සේ වෙත නිර්දෝෂව සිටියෙමි, මාගේ අයුතුකමෙන් වැලකී සිටියෙමි.
- 24 එබැවින් ස්වාමීන්වහන්සේ මාගේ ධර්මිෂ්ඨකම ලෙසත් උන්වහන්සේගේ ඇස් ඉදිරියෙහි මාගේ අත්වල පිරිසිදුකම ලෙසත් මට ප්‍රතිඵල දුන්සේක.
- 25 කරුණාවන්තයා සමඟ ඔබද කරුණාවන්ත බව දක්වනසේක; නිර්දෝෂ 18:25හෙවත්, සම්පූර්ණ මනුෂ්‍යයා. තැනැත්තා සමඟ නිර්දෝෂ 18:25හෙවත්, සම්පූර්ණ බව. බව දක්වනසේක;
- 26 පිරිසිදු අය සමඟ ඔබ පිරිසිදු බව දක්වනසේක; හිතුවක්කාර අය සමඟ විරුද්ධ බව දක්වනසේක.
- 27 මක්නිසාද ඔබ පීඩිතවූ සෙනහ ගලවනසේක; නුමුත් උඩඟු ඇස් පහත්කරනසේක.
- 28 එසේය, ඔබ මාගේ පහත දල්වනසේක. මාගේ දෙවිවූ ස්වාමීන්වහන්සේ මාගේ අන්ධකාරය ආලෝකකරනසේක.
- 29 මක්නිසාද ඔබ කරණකොටගෙන හමුදාවකට විරුද්ධව දුවමි; මාගේ දෙවියන්වහන්සේ කරණකොටගෙන පවුරකින් පනිමි.
- 30 දෙවියන්වහන්සේගේ මාර්ගය සම්පූර්ණය. ස්වාමීන්ගේ වචනය නිර්මලය; උන්වහන්සේ තමන් සරණ කොට ගන්න සියල්ලන්ට පලිහක් වනසේක.
- 31 මක්නිසාද ස්වාමීන් හැර දෙව්කෙනෙක් කවුද? අපේ දෙවියන්වහන්සේ හැර පර්වතයක් කවරේද?
- 32 මාගේ ඉණ බලයෙන් සරසන්නේ දෙවියන්වහන්සේය, උන්වහන්සේ මාගේ මාර්ගය නිර්මල 18:32හෙවත්, සම්පූර්ණ. කරනසේක.
- 33 උන්වහන්සේ මාගේ පාද මුවන්ගේ පාද මෙන් කරනසේක. මාගේ උස්තැන්වල මා පිහිටුවනසේක.
- 34 උන්වහන්සේ යුද්ධයට මාගේ අත් පුරුදුකරනසේක; එහෙයින් මාගේ බාහු පිත්තල දුන්නක් නමති.
- 35 තවද ඔබගේ ගැලවීම නමැති පලිහ ඔබ මට දුන්සේක. ඔබගේ දකුණත මා දැරුවේය, ඔබගේ මාදුකම මා උසස්කෙළේය.
- 36 ඔබ මාගේ අභිපාර පළල්කළසේක, මාගේ පාදයෝද නොලිස්සුවෝය.
- 37 මාගේ සතුරන් ලුහුබැඳ අල්ලාගන්නෙමි. ඔවුන් විනාශවෙන තුරු හැරී නොඑන්නෙමි.
- 38 නැගිටිනට බැරිවන ලෙස ඔවුන්ට පහරදෙන්නෙමි. ඔව්හු මාගේ පාදයට වැටෙන්නාහුය.
- 39 මක්නිසාද ඔබ මාගේ ඉණ බලයෙන් සැරසූසේක. මට විරුද්ධව නැගුණු අය ඔබ මා යටතේ මැඩපැවැත්වූසේක.
- 40 ගේ වෙරකාරයන් මා විසින් සිඳිනු ලබන පිණිස ඔබ මාගේ සතුරන් මට පිටුපාන්ට සැලැස්සූසේක.
- 41 වහු මොරගැසූවෝය, නුමුත් ගලවන්ට කිසිවෙක් නොවීය. ස්වාමීන්ට මොරගැසූවෝය, නුමුත් උන්වහන්සේ ඔවුන්ට උත්තර නුදුන්නසේක.
- 42 ඒකල මම සුළඟ ඉදිරියෙහි ධූලි මෙන් ඔවුන් සුණු කෙළෙමි. විට්ටල වඩ මෙන් ඔවුන් වීසි කෙළෙමි
- 43 ඔබ ගේ විවාදවලින් මා මුදා ගත්සේක; ඔබ මා ජාතීන්ගේ ප්‍රධානියා කළසේක. මා විසින් ඇඳින

නොගත් සෙනහක් මට මෙහෙකරන්නේය.

**44** ඔවුහු මා ගැන ඇසූ කෙණෙහිම මට කිකරුවන්නාහුය. විදේශීහු මට යටත්වන්නාහුය.

**45** විදේශීහු මලානිකව, තමන් සැහව් හුන් තැන්වලින් වෙවුලමින් පිටත එන්නෝය.

**46** ස්වාමීන්වහන්සේ ජීවත්වනසේක; මාගේ පර්වතයවූ උන්වහන්සේට ප්‍රශංසාවේවා; මාගේ ගැලවීමේ දෙවියන්වහන්සේ උසස්වනසේකවා.

**47** උන්වහන්සේ වනාහි මා උදෙසා පළිගන්නාවූ, ජාතීන් මට යටත්කරදෙන්නාවූ දෙවියන්වහන්සේය.

**48** උන්වහන්සේ මාගේ සතුරන්ගෙන් මා මුදාගන්නාසේක. එසේය, මට විරුද්ධව නැගිටින්නන්ට වඩා ඔබ මා උසස්කරනසේක. බලාත්කාරකරන්නාගෙන් මා ගලවාගන්නසේක.

**49** එබැවින් ස්වාමිනි, ජාතීන් අතරේ ඔබට ස්තූතිකරන්නෙමි, ඔබගේ නාමයට ප්‍රශංසා ගී කියන්නෙමි.

**50** උන්වහන්සේ තමන් රජහට මහත් ගැලවීම දෙනසේක; තමන්ගේ අභිෂේකලත් තැනැත්තා වන දාවින්ටන් ඔහුගේ වංශයටත් සදාකල් කරුණාව පෙන්වනසේක.

## ගීතාවලිය 19

**අ**හස දෙවියන්වහන්සේගේ මහිමය ප්‍රකාශකරයි; ගුවන්තලය උන්වහන්සේගේ හස්ත කර්මාන්තය දක්වයි.

**2** දවාල දවාලට කපාකරයි, රාත්‍රිය රාත්‍රියට දෙනය දක්වයි.

**3** කපාවක්වත් වචනයක්වත් නැත; ඒවායේ ගබ්දය නොඇසෙයි.

**4** ඒවායේ මායිම පොළොව මුළුල්ලේද ඒවායේ වචන ලෝකයේ කෙළවර දක්වාද පැතිරගියේය. එහි උන්වහන්සේ සූර්යයාට මණ්ඩපයක් පිහිටවූසේක.

**5** ඔහු තමාගේ භවනයෙන් නික්මෙන මනමාලයෙකු වැනිය, තමාගේ ගමන දුටුන්ට ශක්තිමත් කෙනෙකුමෙන් ප්‍රීතිවෙයි.

**6** ඔහුගේ නික්මයාම අහසේ කෙළවරෙන් වේ, වට්ට යාමත් එහි කෙළවර දක්වාවේ. ඒකේ රස්නය නොවැදෙන කිසිවක් නැත්තේය.

**7** ස්වාමීන්ගේ ව්‍යවස්ථාව සම්පූර්ණය, ආත්මය ප්‍රාණවත්කරන්නේය. ස්වාමීන්ගේ සාක්ෂිය සත්‍යය, නුවණ නැත්තන් දෙනවත්කරන්නේය.

**8** ස්වාමීන්ගේ පනත් සාධාරණය, සිත ප්‍රීතිකරවන්නේය. ස්වාමීන්ගේ ආදේව පවිත්‍රය, ඇස් එළියකරන්නේය.

**9** ස්වාමීන් කෙරෙහි භය පිරිසිදුය, සදාකල් පවතින්නේය. ස්වාමීන්ගේ විනිශ්චයෝ සැබෑය, සම්පූර්ණයෙන්ම ධර්මිෂ්ඨය.

**10** ස්වර්ණයටත්, එසේය අතර්ඝ ස්වර්ණ රාශියකටත් වඩා ඊට ආශාවිය යුතුය. මිපැණියටත් මිවදයටත් 19:10හෙවත්, පැණි වැස්සෙන මිවදයටත්. වඩා මිහිරිය.

**11** තවද එයින් ඔබගේ මෙහෙකරුවාට අවවාද ලැබේ. ඒවා පැවැත්වීමෙන් මහත් විපාක ඇත්තේය.

**12** ස්වකීය වැරදි දැනගත හැකි කාටද? නොදන්නා වරදවලින් මා නිදොස් කළ මැනව.

**13** එඩිතරව පවකිරීමෙන් ඔබගේ මෙහෙකරුවා වැලැක්වූව මැනව; ඒවා මා කෙරෙහි අධිපතිකම් නොකෙරේවා. එවිට මම නිර්දෝෂ. වන්නෙමි, මහත් අපරාධයෙන් නිදොස්වන්නෙමි.

**14** මාගේ පර්වතයද මිදුම්කාරද වූ ස්වාමිනි, මාගේ මුඛයෙහි වචන හා සිතෙහි භාවනාද ඔබ ඉදිරියෙහි පිළිගැනීමට සුදුසු වේවා.

## ගීතාවලිය 20

- ව**ිපත්ති දවසේදී ස්වාමීන්වහන්සේ ඔබට උත්තරදෙනසේක්වා; යාකොබගේ දෙවියන්වහන්සේගේ නාමය ඔබ උසස්කෙරේවා;
- 2** ශුද්ධස්ථානයෙන් ඔබට පිහිට එවනසේක්වා, සියොන්හි සිට ඔබ ගක්තිමත් කරනසේක්වා;
- 3** ඔබේ පූජා සියල්ල සිහිකරනසේක්වා, ඔබේ දවන පූජාව පිළිගන්නාසේක්වා;
- 4** ඔබේ සිතේ ආශාව ලෙස ඔබට දෙනසේක්වා, ඔබේ මන්ත්‍රණ සියල්ල ඉෂ්ටකරනසේක්වා.
- 5** ඔබේ ගැලවීම ගැන අපි ජය සෝෂාකරන්නෙමුව, අපේ දෙවියන්වහන්සේගේ නමින් අපගේ කොඩි නගන්නෙමුව. ස්වාමීන්වහන්සේ ඔබේ සියලු ඉල්ලීම් ඉෂ්ටකරනසේක්වා.
- 6** ස්වාමීන්වහන්සේ තමන් අභිෂේකලත් තැනැත්තා ගලවන බව දැන් දනිමි; උන්වහන්සේ තමන් ශුද්ධවූ ස්වර්ගයේ සිට, තමන් දකුණතේ ගැලවීමේ ගක්තියෙන් ඔහුට උත්තරදෙනසේක.
- 7** සමහරු රථ කෙරෙහිද සමහරු අශ්වයන් කෙරෙහිද විශ්වාසකරෙති. නමුත් අපි අපේ දෙවිවූ ස්වාමීන්ගේ නාමය සඳහන්කරන්නෙමුව.
- 8** ඔවුහු නැමී වැටී සිටිති. නමුත් අපි නැගිට කෙළින් සිටිමුව.
- 9** ස්වාමිනි, ගැලවුව. මැනව. අප හඬගසන කල රජ්ජුරුවෝ අපට උත්තරදෙනසේක්වා.

## ගීතාවලිය 21

- ස්**්වාමිනි, රජතෙම ඔබගේ ගක්තියෙන් ප්‍රීතිවන්නේය; ඔබගේ ගැලවීම කෙරෙහි ඔහු කොපමණ මහත් ලෙස ප්‍රීතිවන්නේද!
- 2** ඔහුගේ සිතේ ආශාව ලෙස ඔබ ඔහුට දුන්නේක, ඔහුගේ මුඛයෙන් ඉල්ලූ දේ ඔහුගෙන් නොවැලැක්වූයේක.
- 3** මක්නිසාද ඔබ යහපත් වරයන් රැගෙන ඔහු ඉදිරියට එනසේක, ඔහුගේ හිස පිට පවිත්‍ර රන් ඔවුන්නක් තබනසේක.
- 4** ඔහු ඔබගෙන් ජීවිතය ඉල්ලුවේය; ඔබ ඔහුට සදාකල් පවතින දීර්ඝායුස දුන්නේක.
- 5** ඔබගෙන් ලැබුණු ගැලවීම කරුණකොටගෙන ඔහුගේ ප්‍රශංසාව මහත්ය. ඔබ ගෞරවය හා මහිමය ඔහු පිට තබනසේක.
- 6** මක්නිසාද ඔබ සදාකල්ම ඔහු ඉතා ආශීර්වාදලද්දෙක් කරනසේක. ඔබ ඉදිරියෙහි වූ ප්‍රීතියෙන් ඔහු සන්තෝෂකරවනසේක.
- 7** මක්නිසාද රජතෙම ස්වාමීන් කෙරෙහි විශ්වාසකරයි, මහෝත්තමයාණන්ගේ කරුණාගුණයෙන් ඔහු නොසෙල්වී සිටින්නේය.
- 8** ඔබේ අතට ඔබේ සියලු සතුරෝද ඔබේ දකුණතට ඔබට වෛරවන්නෝද අසුවන්නෝය.
- 9** ඔබ කෝපවූ කල ඔවුන් ගිනි උදුනක්මෙන් කරනසේක. ස්වාමීන්වහන්සේ තමන් උදහසින් ඔවුන් නැතිකර දමනසේක, ගින්නද ඔවුන් දවා ලන්නේය.
- 10** ඔබ ඔවුන්ගේ වංශය පොළොවෙන්ද ඔවුන්ගෙන් පැවත එන්නන් මනුෂ්‍ය පුත්‍රයන් අතරෙන්ද විනාශකරනසේක.
- 11** මක්නිසාද ඔවුහු ඔබට විරුද්ධව නපුර සිතුවෝය. තමුන්ට ඉෂ්ටකරන්ට බැරිවූ උපායක් යෙදුවෝය.
- 12** මක්නිසාද ඔවුන් පිටුපාන්ට ඔබ සලස්වනසේක, ඔබගේ දුනුදිය රැගෙන ඔවුන්ගේ මුහුණු දෙසට යොදනසේක.
- 13** ස්වාමිනි, ස්වකීය ගක්තියෙන් උසස් වුවමැනව. එවිට අපි ගී කියමින් ඔබගේ බලය ගැන ප්‍රශංසාකරන්නෙමුව.

## ගීතාවලිය 22

- 10 **ම**ාගේ දෙවියනි, මාගේ දෙවියනි, ඔබ මා අත්හැරියේ මක්නිසාද? මට පිහිට නොවී, මාගේ මොරගැසීමේ වචනවලින් මෙසේ දුරුව සිටින්නේ මක්නිසාද?
- 2 **ම**ාගේ දෙවියනි, දාවල් ඔබට හඬ ගසමි, එහෙත් ඔබ උත්තර නොදෙනසේක; රාත්‍රියේදී නිශ්ශබ්දව නොසිටිමි.
- 3 **න**ුමුත් ඉශ්‍රායෙල්ගේ ප්‍රශංසා මධ්‍යයෙහි වාසය කරන්නාවූ ඔබ ගුද්ධසේක.
- 4 **අ**පේ පියවරු ඔබ කෙරෙහි විශ්වාස කළෝය. ඔව්හු විශ්වාස කළෝය, ඔබද ඔවුන් මිදුසේක.
- 5 **ඔ**ව්හු ඔබට හඬගැසූවෝය, මුදනු ලැබුවෝය; ඔබ කෙරෙහි විශ්වාස කළෝය, ලප්ථානුවුවෝය.
- 6 **ම**ම නම මනුෂ්‍යයෙක් නොව පණුවෙක්මි; මිනිසුන් අතරෙහි නින්දිතයෙක්මි, සෙනඟ විසින් හෙළාදක්නා ලද්දෙක්මි.
- 7 **ම**ා දකින සියල්ලෝම මට කවටකම් කෙරෙහි. ඔව්හු තොල් දික්කරමින්, හිස වනමින්:
- 8 **ස්**්වාමීන්ට භාරවෙව; උන්වහන්සේ ඔහු මුදනසේක්වා; උන්වහන්සේ ඔහු කෙරෙහි ප්‍රසන්න බැවින් ඔහු මුදනසේක්වයි කියති.
- 9 **එ**හෙත් මවු කුසින් මා බිහිකළ තැනත්වහන්සේ ඔබමය; මාගේ මවුගේ ළයෙහි හුන්කල ඔබ මා විශ්වාසයෙන් සිටින්නට සැලැස්සුසේක.
- 10 **ම**වු ගැබෙහි පටන් ඔබගේ ආරක්ෂාවට භාරදෙනු ලදිමි, මාගේ මවගේ කුසෙහි පටන් මාගේ දෙවියන්වහන්සේ ඔබය.
- 11 **ම**ා කෙරෙන් දුරුනුව මැනව; මක්නිසාද දුක ළඟය; පිහිටවෙන්නට කිසිවෙක් නැත්තේය.
- 12 **බ**ොහෝ ගොන්නු මා වටකර සිටිති. බාෂාන්හි සව් ඇති ගොන්නු මා වටලා සිටිති.
- 13 **ග**ොදුරුකමින් ගොරවන සිංහයෙකුමෙන් ඔව්හු මා දෙස බලා කට අරිති.
- 14 **ම**ම වතුර මෙන් වැගිරියෙමි, මාගේ ඇට සියල්ල අවසන්ධිවෙ. මාගේ සිත ඉටි මෙන් වෙ; එය මා තුළෙහි උණු වී තිබේ.
- 15 **ම**ාගේ සවිය කැබිලිත්තක් මෙන් වියළී තිබේ; මාගේ දිවද තල්ලේ ඇලෙයි; ඔබ මා මරණ ධූලියට ගෙනාසේක.
- 16 **ම**ක්නිසාද බල්ලෝ මා වටකළෝය. නපුරන් රැළ මා වටලා ගත්තූය; ඔව්හු මාගේ අත්පා සිදුරුකළෝය.
- 17 **ම**ාගේ ඇට සියල්ල ගණන්කළ හැක්කෙමි; ඔව්හු මා දෙස රවා බලති.
- 18 **ම**ාගේ වස්ත්‍ර ඔවුන් අතරේ බෙදා ගනිති, මාගේ සඵව පිණිස පසඇට දමති.
- 19 **න**ුමුත්, ස්වාමීනි, ඔබ දුරුනුව මැනව. මාගේ බලය වන ඔබ, මට පිහිට වෙන්නට ඉක්මන්වුව මැනව.
- 20 **ම**ාගේ ප්‍රාණය කඩුවෙන්ද මාගේ ප්‍රිය 22:20 නොහොත්, තනිවූ ප්‍රාණය. ප්‍රාණය බල්ලාගේ බලයෙන්ද මිදුව මැනව.
- 21 **සිංහයාගේ මුඛයෙන් මා ගැළවුව මැනව; එසේය, වල් ගොනුන්ගේ අං අතරෙහිවූ මට ඔබ උත්තරදුන්නේය.**
- 22 **ඔබගේ නාමය මාගේ සහෝදරයන්ට ප්‍රකාශ කරන්නෙමි, සහා මධ්‍යයෙහි ඔබට ප්‍රශංසා කරන්නෙමි.**
- 23 **ස්වාමීන් කෙරෙහි හය ඇත්තෙනි, උන්වහන්සේට ප්‍රශංසා කරව; යාකොබ් වංශයේ සියල්ලෙනි, උන්වහන්සේට ගෞරව කරව; ඉශ්‍රායෙල් වංශයේ සියල්ලෙනි, උන්වහන්සේ කෙරෙහි හයින් සිටිව.**
- 24 **මක්නිසාද උන්වහන්සේ විපත් පැමිණි තැනැත්තාගේ විපතට නින්දා නොකළසේක, එය පිළිකුල්කොට නොසිතූසේක; ඔහු කෙරෙන් තමන් මුහුණ සහවා නොගත්සේක; ඔහු හඬගැසූ කල උන්වහන්සේ ඇසූසේක.**
- 25 **මහත් සහාවේදී මාගේ ප්‍රශංසාව පැමිණෙන්නේ ඔබ කෙරෙන්ය. උන්වහන්සේට හයවෙන්නන් ඉදිරියේ මාගේ භාර ඉෂ්ට කරන්නෙමි.**
- 26 **යටහන් සිත් ඇත්තෝ අනුභවකොට තෘප්තියට පැමිණෙන්නාවූය. ස්වාමීන් සොයන්නෝ උන්වහන්සේට ප්‍රශංසා කරන්නාවූය. ඔබ සැමගේ සිත සදාකල් ජීවත්වෙවා.**
- 27 **පොළොවේ සියලු සිමාවෝ සිහිකරමින් ස්වාමීන් වෙතට හැරෙන්නෝය. ජාතීන්ගේ සියලු**

ගෝත්‍රයෝ ඔබ ඉදිරියෙහි නමස්කාරකරන්නෝය.

**28** මක්නිසාද රාජ්‍යය ස්වාමීන්වහන්සේගේය. උන්වහන්සේ ජාතීන් කෙරෙහි ආණ්ඩුකාරයාණෝය.

**29** පොළොවේ පුෂ්ටිමත් සියල්ලෝ අනුභවකොට නමස්කාරකරන්නාහුය. ධූලියට බසින්නෝ, එනම් තවුන්ගේ දිව් රැකගත නොහැකි අය, උන්වහන්සේ ඉදිරියෙහි වැද වැටෙන්නාහුය.

**30** වංශයක් උන්වහන්සේට මෙහෙකරන්නේය; මතු පරම්පරාවට ස්වාමීන් ගැන එපවත් කියනු ලබන්නේය.

**31** ඔවුහු පැමිණ උන්වහන්සේ මෙසේ කළසේක කියා මතු උපදින සෙනහකට උන්වහන්සේගේ ධර්මිෂ්ඨකම ප්‍රකාශකරන්නාහුය.

## ගීතාවලිය 23

**1** ස්වාමීන්වහන්සේ මාගේ එඬේරාය; මට හිඟයක් නොවන්නේය.

**2** උන්වහන්සේ නිල් ගොදුරු බිම්වල මා ලගිනට සලස්වනසේක. නිශ්චලවූ දිය අසලින් මා ගෙනයනසේක.

**3** උන්වහන්සේ මාගේ ආත්මය ප්‍රාණවත්කරනසේක; ස්වකීය නාමය නිසා ධර්මිෂ්ඨකමේ මාවත්වල මා ගෙනයනසේක.

**4** එසේය, මරණ සෙවණේ මිටියාවන මැදිනි යන්නෙමි නුවුත්, කිසි උපද්‍රවයකට හය නොවන්නෙමි; මක්නිසාද ඔබ මා සමඟය. ඔබගේ දණ්ඩෙන් හා සැරයවියෙන් මට සැනසිල්ල ලැබේ.

**5** මාගේ සතුරන් ඉදිරියෙහි ඔබ මට කෑම මේසයක් පිළියෙළ කරනසේක. මාගේ හිස තෙලින් ආලේපකළසේක; මාගේ කුසලාන උතුරායයි.

**6** සැබවින් යහපත්කමත් කරුණාවත් මාගේ ජීවිතයේ සියලු දවස්වල මා අනුව එන්නේය. මම සදාකල්ම ස්වාමීන්ගේ ගෘහයෙහි වාසයකරන්නෙමි.

## ගීතාවලිය 24

**1** පොළොව හා එහි සම්පූර්ණත්වයද ලෝකය හා එහි වැසියෝද ස්වාමීන්ගේය.

**2** මක්නිසාද උන්වහන්සේ එය මුහුදු පිට පිහිටෙවුසේක, ගංගා පිට ස්ථිරකළසේක.

**3** ස්වාමීන්ගේ කන්දට නගින්නේ කවුද? උන්වහන්සේගේ ශුද්ධස්ථානයෙහි සිටින්නේ කවුද?

**4** පවිත්‍ර අත් සහ පිරිසිදු සිතක් ඇත්තාවූ, තමාගේ ආත්මය නිෂ්ඵලකමට. යොමුනොකළාවූ, වංචාවෙන් නොදිවුළාවූ තැනැත්තෙමය.

**5** ඔහු ස්වාමීන්ගෙන් ආශීර්වාදයක්ද තමාගේ ගැලවීමේ දෙවියන්වහන්සේ ගෙන් ධර්මිෂ්ඨකමද ලබන්නේය.

**6** උන්වහන්සේ සොයන්නන්ගේ, එනම් යාකෝබ්ගේ දෙවියන්වහන්ස, ඔබගේ මුහුණ සොයන්නන්ගේ පරම්පරාව මේය.

**7** ද්වාරයෙනි, ඔබ සැමගේ හිස් ඔසවව; සදාකාලික 24:7 නොහොත් පුරාණ. ද්වාරයෙනි, උස්වව. තේජසේ රජපුරුවෝ ඇතුල්වනසේක.

**8** තේජසේ රජපුරුවෝ කවුද? බලපරාක්‍රම සහිත ස්වාමීන්වහන්සේය, යුද්ධයෙහි බලසම්පන්නවූ ස්වාමීන්වහන්සේය.

**9** ද්වාරයෙනි, ඔබ සැමගේ හිස් ඔසවව. එසේය, සදාකාලික ද්වාරයෙනි, හිස් ඔසවව. තේජසේ රජපුරුවෝ ඇතුල්වනසේක.

**10** මේ තේජසේ රජපුරුවෝ කවුද? සේනාවල ස්වාමීන්වහන්සේය, තේජසේ රජපුරුවෝ උන්වහන්සේය.

## ගීතාවලිය 25

**සි**ව්‍යාමිනි, ඔබ දෙසට මාගේ ආත්මය ඔසවමි.

**2** මාගේ දෙවියන්වහන්ස, ඔබ කෙරෙහි විශ්වාසකෙළෙමි, මම ලජ්ජා නොවෙමිවා; මා කෙරෙහි ජය නාද පවත්වන්නට මාගේ සතුරන්ට ඉඩ නුදුන මැනව.

**3** එසේය, ඔබ කෙරෙහි බලා සිටින කවරෙක්වත් ලජ්ජා නොවන්නේය. නිෂ්කාරණයේ ද්‍රෝහිකම්කරන්නෝ ලජ්ජාවන්නෝය.

**4** ස්වාමිනි, ඔබගේ මාර්ග මට දැක්වුවමැනව; ඔබගේ මාවත් මට ඉගැන්නුව මැනව.

**5** ඔබගේ සැබැකමෙහි මා හසුරුවමින් මට ඉගැන්නුව මැනව; මක්නිසාද ඔබ මාගේ ගැලවීමේ දෙවියන්වහන්සේය; දවස මුළුල්ලේ ඔබ කෙරෙහි බලාසිටිමි.

**6** ස්වාමිනි, ඔබගේ මෘදු වූ දයාබරකමද කරුණාගුණයන්ද සිහිකළ මැනව; මක්නිසාද ඒවා පෙර සිට පවත්නේය.

**7** ස්වාමිනි, මාගේ යොවන වයසේ පව්වත් මාගේ අපරාධවත් සිහි නොකළ මැනව. ස්වාමිනි, ඔබගේ යහපත්කම නිසා ඔබගේ කරුණාව පරිද්දෙන් මා සිහිකළ මැනව.

**8** ස්වාමිනිවහන්සේ යහපත්ය, අවංකය. එහෙයින් උන්වහන්සේ පවිකාරයන්ට මාර්ගය උගන්වනසේක.

**9** උන්වහන්සේ යටහතුන් යුක්තියෙහි හසුරුවනසේක. යටහතුන්ට තමන්ගේ මාර්ගය උගන්වනසේක.

**10** ස්වාමිනිගේ, ගිවිසුමද ශික්ෂාද රක්තවුන්ට උන්වහන්සේගේ සියලු මාවත් කරුණාව හා සැබැකමද වෙති.

**11** ස්වාමිනි, මාගේ අයුතුකම මහත් බැවින් ඔබගේ නාමය නිසා ඊට කමාවුව මැනව.

**12** ස්වාමිනි කෙරෙහි හය ඇත්තේ කවරේද? ඔහු විසින් තෝරාගත යුතු මාර්ගය උන්වහන්සේ උගන්වනසේක.

**13** ඔහුගේ ආත්මය සුවසේ වසන්නේය; ඔහුගේ වංශය දේශය උරුමකරගන්නේය.

**14** ස්වාමිනිගේ රහස 25:14එනම, මිත්‍රකම. උන්වහන්සේ කෙරෙහි හය ඇත්තන් හා සමඟය; උන්වහන්සේ ස්වකීය ගිවිසුම ඔවුන්ට දන්වනසේක.

**15** මාගේ ඇස් නිතරම ස්වාමිනි දෙසට යොමුව තිබේ; මක්නිසාද උන්වහන්සේ මාගේ පාද දැලෙන් මුදාගන්නාසේක.

**16** මා දෙසට හැරී මට කරුණාකළ මැනව; මක්නිසාද මම අසරණයෙමි, පීඩිතයෙමි.

**17** මාගේ සිතේ දුක් වැඩිව තිබේ. මාගේ විපත්තිවලින් මා මුදාගත මැනව.

**18** මාගේ පීඩාව සහ වේදනාවද බැලුව මැනව; මාගේ සියලු පව් කමාකළ මැනව.

**19** මාගේ සතුරන් බැලුව මැනව, මක්නිසාද ඔවුහු බොහෝය; කෲරවූ වෛරයෙන් ඔවුහු මට වෛරවෙති.

**20** මාගේ ආත්මය ආරක්ෂාකොට මා මිදුව මැනව. ඔබ කෙරෙහි විශ්වාසකරන බැවින් මම ලජ්ජා නොවෙමිවා.

**21** සත්‍යකමත් අවංකකමත් මා රකිවා, මක්නිසාද ඔබ කෙරෙහි බලා සිටිමි.

**22** දෙවියන්වහන්ස, ඉග්‍රායෙල් ඔහුගේ සියලු දුක්වලින් මිදුව මැනව.

## ගීතාවලිය 26

**සි**ව්‍යාමිනි, මා විනිශ්චයකළ මැනව, මක්නිසාද මම නිර්දෝෂකමින්. හැසුරුණෙමි. මම නොසෙල්වී ස්වාමිනි කෙරෙහි විශ්වාසකෙළෙමි.

**2** ස්වාමිනි, මා සෝදිසිකොට පරීක්ෂාකළ මැනව; මාගේ හෘදයත් සිතත් විමසා බැලුව මැනව.

**3** මක්නිසාද ඔබගේ කරුණාගුණය මාගේ ඇස් හමුයෙහිය; ඔබගේ සැබැකමෙහි හැසුරුණෙමි.

**4** මම බොරුකාර මිනිසුන් සමඟ හිඳ නොගනිමි; රැවටිලිකාරයන් සමඟද නොයමි.

- 5 නපුරුකම් කරන්නන්ගේ සමාගමට වෙරවෙමි, දුෂ්ටයන් සමඟ හිඳ නොගන්නෙමි.
- 6 ස්වාමිනි, ස්තූති ශබ්දය ඇසෙන්නට සලස්වන පිණිසද, ඔබගේ සියලු ආශ්චර්යමත් ක්‍රියා ප්‍රකාශකරන පිණිසද,
- 7 නිදොස්කමින් මාගේ අත් සෝදා, ඔබගේ පූජාසනය ප්‍රදක්ෂිණ කරන්නෙමි.
- 8 ස්වාමිනි, ඔබගේ ගෘහ වාසයටත් ඔබගේ තේජස පිහිටි ස්ථානයටත් ප්‍රේමකරමි.
- 9 පවිකාරයන් සමඟ මාගේ ආත්මයත් මිනීමරන්නන් සමඟ මාගේ ජීවිතයත් එක් නොකළ මැනව.
- 10 ඔවුන්ගේ අත්වල පව්වුකම ඇත්තේය, ඔවුන්ගේ දකුණත අල්ලසින් පිරි තිබේ.
- 11 මම වනාහි නිර්දෝෂකමිනි. හැසිරෙන්නෙමි. මා මුදා මට කරුණාකළ මැනව.
- 12 මගේ පය සමබලකෙරෙහි පිහිටා තිබේ. සභාවලදී ස්වාමීන්ට ප්‍රශංසාකරන්නෙමි.

## ගීතාවලිය 27

**පි**ස්වාමීන්වහන්සේ මාගේ ආලෝකයන් ගැලවීමත්; මම කාට හයවන්නෙමද?

ස්වාමීන්වහන්සේ මාගේ ජීවිතයේ ශක්තිය; මම කාට හීනවන්නෙමද?

- 2 නපුරුකම්කරන්නෝ එනම් මාගේ එදිරිකාරයන් හා සතුරෝ මාගේ මාංසය කන පිණිස මට විරුද්ධව ආ කල පැකිල වැටුණෝය.
- 3 සේනාවක් මට විරුද්ධව කඳවුරු බැන්දත්, මාගේ සිත හය නොවන්නේය. මට විරුද්ධව යුද්ධයක් හටගන්නත්, එකල්හිත් මම සුරක්ෂිතව සිටින්නෙමි.
- 4 ස්වාමීන්ගෙන් එක දෙයක් ඉල්ලිමි, ඒක සොයන්නෙමි; එනම් ස්වාමීන්ගේ අලංකාරය දකින පිණිසත් උන්වහන්සේගේ මාලිගාවේදී භාවනාකරන පිණිසත් මාගේ ජීවිතයේ සියලු දවස්වලදී ස්වාමීන්ගේ ගෘහයෙහි වාසය කිරීමය.
- 5 මක්නිසාද විපත්ති දවසේදී උන්වහන්සේ ස්වකීය විමානයෙහි මා වසා තබනසේක, ස්වකීය මණ්ඩපයෙහි වූ අප්‍රකාශ ස්ථානයෙහි මා සහවනසේක; උන්වහන්සේ පර්වතයක් පිට මා ඔසවා තබනසේක.
- 6 දැනුදු මා අවට සිටින මාගේ සතුරන්ට ඉහළින් මාගේ හිස ඔසවනු ලබන්නේය; උන්වහන්සේගේ මණ්ඩපයෙහි ප්‍රීති පූජා පුදන්නෙමි; ස්වාමීන්ට ගීතිකා කරන්නෙමි, එසේය, ප්‍රශංසා ගී කියන්නෙමි.
- 7 ස්වාමිනි, මාගේ ශබ්දයෙන් හඬගසනකල ඇසුව මැනව. මට කරුණාකොට උත්තරදුන මැනව.
- 8 මාගේ මුහුණ සොයවයයි ඔබ කිකල, ස්වාමිනි, ඔබගේ මුහුණ සොයන්නෙමියි මාගේ සිත ඔබට කිය.
- 9 ඔබගේ මුහුණ මා කෙරෙන් සහවා නොගත මැනව; උදහසින් ඔබගේ මෙහෙකරුවා බැහැර නොකළ මැනව. ඔබ මාගේ පිහිට වූසේක; මාගේ ගැලවීමේ දෙවියන්වහන්ස, මා පහ නොකළ මැනව, අත් නොහළ මැනව.
- 10 මාගේ පියාද මවුද මා අත්හැරියෝය, නුමුත් ස්වාමීන්වහන්සේ මා පිළිගන්නසේක.
- 11 ස්වාමිනි, ඔබගේ මාර්ගය මට ඉගැන්නුව මැනව; මාගේ සතුරන් නිසා සමතලා මාර්ගයෙක්හි මා ගෙනගිය මැනව.
- 12 මාගේ එදිරිකාරයන්ගේ කැමැත්තට මා භාර නුදුන මැනව. මක්නිසාද බොරු සාක්ෂිකාරයෝද කෲරකමින් තර්ජනකරන්නෝද මට විරුද්ධව නැගිට සිටිති.
- 13 ජීවතුන්ගේ දේශයෙහි ස්වාමීන්ගේ. යහපත්කම දකිනට ලැබෙයයි නොඇදහුවෙම නම් කොපමණ අසරණද?
- 14 ස්වාමීන් කෙරෙහි බලාසිටුව. ශක්තිමත් වෙව, ඔබේ සිත ධෛර්යමත් වේවා; එසේය, ස්වාමීන් කෙරෙහි බලාසිටින්න.

## ගීතාවලිය 28

**සි**ව්වාමිනි, ඔබට හඬගසන්නෙමි; මාගේ පර්වතයාණෙනි මට කන් නොදී නොසිටිය මැනව. ඔබ නිශ්ශබ්දවූසේක්නමි, වළට බසින්නන් හා සමාන වන්නෙමි.

**2** මා ඔබට හඬගසන කලද ඔබගේ ශුද්ධ වාග්භූමිය දෙසට මාගේ අත් ඔසවන කලද මාගේ කන්නලව් ශබ්දය ඇසුව මැනව.

**3** තමුන්ගේ අසල්වාසීන් සමඟ සමාදානයෙන් කථාකරන නුමුත් සිත්වල නපුරුකම ඇත්තාවූ දුෂ්ටයන්ද අයුතුකම කරන්නන්ද සමඟ මා ඇද. නොදැමුව මැනව.

**4** ඔවුන්ගේ ක්‍රියාව හැටියටත් හැසිරීමවල දුෂ්ටකම හැටියටත් ඔවුන්ට විපාක දුන මැනව. ඔවුන් අතින් කළ ක්‍රියා ලෙස ඔවුන්ට කළ මැනව; ඔවුන්ට සුදුසුලෙස ප්‍රතිඵල දුනමැනව.

**5** ඔවුන් ස්වාමීන්ගේ ක්‍රියා හෝ උන්වහන්සේගේ හස්තකර්ම හෝ නොසලකන බැවින් උන්වහන්සේ ඔවුන් බිඳ දමනසේක, ගොඩ නොනගනසේක.

**6** ස්වාමීන්ට ප්‍රශංසා වේවා, මක්නිසාද උන්වහන්සේ මාගේ කන්නලව් ශබ්දය ඇසුසේක.

**7** ස්වාමීන්වහන්සේ මාගේ ශක්තියය, මාගේ පලිහය; මාගේ සිත උන්වහන්සේ කෙරෙහි විශ්වාසකෙළේය, මම උපකාර ලැබූයෙමි. එබැවින් මාගේ සිත අතිශයින් ප්‍රීතිවන්නේය; මාගේ ගීයෙන් උන්වහන්සේට ප්‍රශංසා කරන්නෙමි.

**8** ස්වාමීන්වහන්සේ ඔවුන්ගේ ශක්තියය, උන්වහන්සේ තමන්ගේ අභිෂේකලත් තැනැත්තාට ගැළවීමේ බලකොටුවක් වනසේක.

**9** ඔබගේ සෙනඟ ගලවා, ඔබගේ උරුමයවූවන්ට ආශීර්වාදකළ මැනව. ඔවුන් පෝෂණයකරමින්, සදාකල්ම ඉසුලුව මැනව.

## ගීතාවලිය 29

**බ**ලවතුන්ගේ පුත්‍රයෙනි, ස්වාමීන්ට දෙව්, මහිමයන් බලයන් ස්වාමීන්ට දෙව්.

**2** ස්වාමීන්ගේ නාමයට දියයුතු මහිමය දෙව්; ශුද්ධකමේ අලංකාරයෙන් ස්වාමීන්ට නමස්කාරකරව.

**3** ස්වාමීන්ගේ ශබ්දය ජල මතුයෙහිය මහිමයෙන් යුක්තවූ දෙවියන්වහන්සේ, එනම් ජල රාශි මතුයෙහි වැඩසිටින ස්වාමීන්වහන්සේ ගර්ජනා කරනසේක.

**4** ස්වාමීන්ගේ ශබ්දය බලවත්ය; ස්වාමීන්ගේ ශබ්දය මහිමයෙන් පූර්ණය.

**5** ස්වාමීන්ගේ ශබ්දය කිහිරිගස් බිඳියි; එසේය, ස්වාමීන්වහන්සේ ලෙබනොන්හි කිහිරිගස් කැබෙලිකොට බිඳිනසේක.

**6** උන්වහන්සේ ඒවා වස්සෙකු මෙන්ද ලෙබනොන් සහ සිරියොන් කඳු තරුණ වල් ගොනෙකු මෙන්ද පෙම්කෙළින්ට සලස්වනසේක.

**7** ස්වාමීන්ගේ ශබ්දය ගිනිදැල් බෙදයි.

**8** ස්වාමීන්ගේ ශබ්දය වනාන්තරය සොලවයි; ස්වාමීන්වහන්සේ කාදෙෂ් වනාන්තරය සොලවනසේක.

**9** ස්වාමීන්ගේ ශබ්දය මුවදෙනුන් ප්‍රසවයකරවයි, වනය පාළුකරයි. උන්වහන්සේගේ මාලිගාවෙහි සියල්ල: මහිමය වේවා කියයි.

**10** ස්වාමීන්වහන්සේ ජලගැල්මෙහිදී රජෙකු මෙන් වැඩහුන්නේක; එසේය, ස්වාමීන්වහන්සේ රජෙකු මෙන් සදාකල් වැඩහිඳිනසේක.

**11** ස්වාමීන්වහන්සේ තමන් සෙනඟට ශක්තිය දෙනසේක; ස්වාමීන්වහන්සේ තමන් සෙනඟට සමාදානයෙන් ආශීර්වාද කරනසේක.

## ගීතාවලිය 30

**සි**ව්වාමිනි, ඔබ වර්ණනාකරමි; මක්නිසාද ඔබ මා උසස්කළසේක, මාගේ සතුරන්ට මා සඳහා ප්‍රීතිවෙන්ට නුදුන්නේක.

**2** මාගේ දෙව්වූ ස්වාමිනි, ඔබට මොරගැසිමි, ඔබද මා සුවකළසේක.

- 3 ස්වාමිනි, ඔබ ඡෙයෝලෙන්. මාගේ ආත්මය ගොඩගත්සේක. මා වළට නොබසින පිණිස මාගේ ජීවිතය ආරක්ෂාකළසේක.
- 4 ස්වාමිනිගේ ශුද්ධවන්තයෙනි, උන්වහන්සේට ප්‍රශංසා ගී කියව, උන්වහන්සේගේ ශුද්ධවූ නාමයට ස්තූතිකරව.
- 5 මක්නිසාද උන්වහන්සේගේ උදහස ඇසිල්ලකට පමණය; උන්වහන්සේගේ කරුණාව දිවිහිම කොටය. රාත්‍රියේ හැඩිම පවතින නුවුත්, උදය ප්‍රීතිය පැමිණෙන්නේය.
- 6 මම වනාහි සැපතෙදි කපාකොට: කිසිකලෙකින් නොසෙල්වන්නෙමියි කිමි.
- 7 ස්වාමිනි, ඔබගේ කරුණාවෙන් ඔබ මාගේ කන්ද ශක්තිමත්කොට පිහිටෙවුසේක. ඔබ මුහුණ සහවාගත්සේක; මම කැලඹුණෙමි.
- 8 ස්වාමිනි, ඔබට හඬගැසිමි; ස්වාමිනිට කන්තලවකෙළෙමි.
- 9 මා වළට බසින කල මාගේ ලෙයිනි ඇති ප්‍රයෝජනය කිමද? ධූලි ඔබට ප්‍රශංසාකරන්නේද? ඔබගේ සත්‍යතාව ප්‍රකාශකරන්නේද?
- 10 ස්වාමිනි, ඇහුමකන්දි මට කරුණාකළ මැනව. ස්වාමිනි, ඔබ මාගේ ආධාරකාරයා වුව මැනව.
- 11 ඔබ මාගේ වැලපීම නැටීමට පෙරපෑසේක; ඔබ මාගේ ගෝණි රෙදි මුදා සතුටු පිළියෙන් මාගේ ඉණ සැරසූසේක.
- 12 කුමටද? මාගේ මහිමය නිශ්ශබ්ද නොවී ඔබට ප්‍රශංසා ගී කියන පිණිසය. මාගේ දෙවිවූ ස්වාමිනි, සදාකල්ම ඔබට ස්තූතිකරන්නෙමි.

## ගීතාවලිය 31

- ස්වාමිනි, ඔබ කෙරෙහි විශ්වාසකරමි; කිසිකලකින් ලජ්ජා නොවෙමිවා. ඔබගේ ධර්මිෂ්ඨකමින් මා මිදුව මැනව.
- 2 මා දෙසට ඔබගේ කන නමා, ඉක්මනින් මා මිදුව මැනව. මා ගළවන්ට ශක්තිමත් පර්වතයක්ද ආරක්ෂා ගෘහයක්ද වුව මැනව.
- 3 මක්නිසාද ඔබ මාගේ පර්වතය සහ බලකොටුවය; එබැවින් ඔබගේ නාමය නිසා මට මහ පෙත්වමින් මා ගෙනගිය මැනව.
- 4 ඔවුන් රහසින් මට හෙළි දැලින් මා බැහැරගත මැනව; මක්නිසාද ඔබ මාගේ රක්ෂාස්ථානයය.
- 5 ඔබ අතට මාගේ ආත්මය භාරදෙමි. සැබැකමෙ දෙවිවූ ස්වාමිනි, ඔබ මා මිදුසේක.
- 6 බොරුවු හිස්වූ දේ සලකන්නන්ට ද්වේෂකරමි. නුවුත් මම ස්වාමිනි කෙරෙහි විශ්වාස කරමි.
- 7 ඔබගේ කරුණාව ගැන සතුටුට ප්‍රීති වන්නෙමි. මක්නිසාද ඔබ මාගේ පීඩාව දුටුසේක; පීඩාවලදී මාගේ ආත්මය හැදිනගත්සේක.
- 8 ඔබ සතුරාගේ අතේ මා හිරකොට නොතැබුසේක; විශාල භූමියක මාගේ පාද පිහිටෙවුසේක.
- 9 ස්වාමිනි, මට කරුණාකළ මැනව, මක්නිසාද මම දුකින් සිටිමි. මාගේ ඇස, එසේය, මාගේ ආත්මයත් ශරීරයත් ශෝකයෙන් වැහැරයයි.
- 10 මාගේ ජීවිතය කනගාටුවෙන්ද මාගේ අවුරුදු සුසුමලීමෙන්ද ගෙවී තිබේ. මාගේ අයුතුකම නිසා මාගේ ශක්තිය පිරිහෙයි, මාගේ ඇටද ක්ෂයවී තිබේ.
- 11 මාගේ සියලු ප්‍රතිකාරයන් නිසා අධික වශයෙන් මාගේ අසල්වාසීන්ට නින්දාවක්ව සිටිමි, මා අඳුනන්නන්ට හීනියක්ව සිටිමි. පිටතදී මා දුටුවෝ මා කෙරෙන් පලාගියෝය.
- 12 සිතින් තොරවූ මළ තැනැත්තෙකු මෙන් මතක් නොවී සිටිමි. බිඳුණු භාජනයක් මෙන් වෙමි.
- 13 මක්නිසාද බොහෝ දෙනෙකුගේ කෙලසුම බස් ඇසිමි, හාත්පස හීනිය ඇත්තේය. මට විරුද්ධව එක්ව මන්ත්‍රණයකරද්දී, ඔවුහු මාගේ ජීවිතය පැහැරගන්ට උපා යෙදුවෝය.
- 14 එහෙත් ස්වාමිනි, මම ඔබ කෙරෙහි විශ්වාසකෙළෙමි. ඔබ මාගේ දෙවියන්වහන්සේයයි කිමි.
- 15 මාගේ කාලයන් ඔබ අතේය. මාගේ සතුරන් අතින්ද මට පීඩා කරන්නන්ගෙන්ද මා මුදාහැරිය මැනව.
- 16 ඔබගේ මෙහෙකරුවා කෙරෙහි ඔබගේ මුහුණ බැබළෙවුව මැනව. ඔබගේ කරුණාවෙන් මා

ගැළෙවුව මැනව.

**17** මම ලජ්ජා නොවෙමිවා; මක්නිසාද ඔබට හඬගැසිමි. දුෂ්ටයෝ ලජ්ජාවෙන්වා, ඡෙයෝලෙහි 31:17 හෙවත්, පාතාලයෙහි. නිශ්ශබ්දවෙන්වා.

**18** ආඩම්බරයෙන් හා හෙළාදැක්මෙන් ධර්මිෂ්ඨයාට විරුද්ධව උඩහුලෙස කපා කරන්නාවූ බොරුකියන තොල් නිශ්ශබ්දවෙවා.

**19** ඔබ කෙරෙහි හය ඇත්තන්ට නිධාන කොට තැබුවාවූ, ඔබ කෙරෙහි විශ්වාසය තබන්නන්ට මනුෂ්‍ය පුත්‍රයන් ඉදිරියෙහි ඔබ කළාවූ ඔබගේ යහපත්කම කොපමණ මහත්ද!

**20** මනුෂ්‍යයාගේ කුමන්ත්‍රණවලින් ඔබ හමුයෙහිවූ අප්‍රකාශස්ථානයෙහි ඔබ ඔවුන් සහවනසේක. මුළු විවාදයෙන් ඔවුන් විමානයෙක්හි රහස්ලෙස ආරක්ෂාකරනසේක.

**21** ස්වාමීන්ට ප්‍රශංසාවෙවා; මක්නිසාද උන්වහන්සේ ශක්තිමත් නුවරදී තමන් පුදුමවූ කරුණා ගුණය මට පෙන්වූසේක.

**22** මම වනාහි: ඔබගේ ඇස් හමුයෙන් සිදිනු ලබමිසි ඉක්මන්කමින් කියෙමි. එහෙත් මා ඔබට මොරගැසූ කල ඔබ මාගේ කන්නලව් ශබ්දය ඇසූසේක.

**23** ස්වාමීන්ගේ සියලු ශුද්ධවන්තයෙනි, උන්වහන්සේට ප්‍රේමකරව. ස්වාමීන්වහන්සේ විශ්වාස ඇත්තන් ආරක්ෂාකරනසේක, උඩහුලෙස ක්‍රියාකරන්නාට බොහෝසෙයින් ප්‍රතිඵලදෙනසේක.

**24** ස්වාමීන් කෙරෙහි බලා සිටින සියල්ලෙනි, ශක්තිමත් වව; තොපගේ සිත ධෛර්යවත් වෙවා.

## ගීතාවලිය 32

**අ**පරාධයට කමාවත් පාපයට වැස්මත් ලැබූ තැනැත්තේ ආශීර්වාද ලද්දෙකි.

**2** ස්වාමීන්වහන්සේ යමෙකුගේ ගණනට අයුතුකම නොතබනසේකිද, යමෙකුගේ සිතේ වංචාවක් නැත්තේද, ඒ මනුෂ්‍යයා ආශීර්වාදලද්දෙකි.

**3** මා නිශ්ශබ්දව සිටි කල, දවස මුළුල්ලේ හඬා මොරගැසීමෙන් මාගේ ඇට ක්ෂයවිය.

**4** මක්නිසාද දිවා රාත්‍රි දෙක්හිම ඔබගේ හස්තය මා පිට බරවිය. මාගේ ඔපස් ගතිය ග්‍රීෂ්ම කාලයේ වියළීම මෙන් විය.

**5** මාගේ පාපය ඔබට ප්‍රකාශකෙළෙමි, මාගේ අයුතුකම නොසැඟවිමි. මාගේ වරද ස්වාමීන්ට කියාදෙන්නෙමිසි කිමි; ඔබද මාගේ පාපයේ අයුතුකම කමා කළසේක.

**6** එසේ හෙයින් ඔබ සමබවිය හැකි ප්‍රස්තාවයකදී සෑම හක්තිවන්තයාම ඔබට යාවඤ්ඤාකරේවා. සැබවින් මහත් ජලධාරාවන් ගලන කල ඒවා ඔහු වෙතට නොපැමිණෙන්නේය.

**7** මාගේ සැඟවෙන ඉඩම නම් ඔබය; දුකට නොපැමිණෙන ලෙස ඔබ මා ආරක්ෂාකරනසේක; මිදීමේ ගීතිකාවලින් ඔබ මා වටකරනසේක.

**8** ඔබට උගන්වන්නෙමි, ඔබ විසින් යායුතු මාර්ගයෙහි ඔබට ගුරුකම දෙන්නෙමි. මාගේ ඇස ඔබ කෙරේ යොමුකොට ඔබට දැනමිනිකම දෙන්නෙමි.

**9** තේරුම නැති අශ්වයෙක් හෝ අශ්වතරයෙක් මෙන් නොවව. උන් දමනයකරන පිණිස කටකලියාව සහ පටිය දැමිය යුතුය, නැතහොත් උන් ඔබට ළං නොවෙති.

**10** දුෂ්ටයාට බොහෝ දුක් පැමිණෙන්නේය. නමුත් ස්වාමීන් කෙරෙහි විශ්වාස කරන තැනැත්තේ කරුණාවෙන් වටකරනු ලබන්නේය.

**11** ධර්මිෂ්ඨයෙනි, ස්වාමීන් කෙරෙහි සතුටු ප්‍රීතිවව. අවංක සිත් ඇති සියල්ලෙනි, ප්‍රීති නාද කරව.

## ගීතාවලිය 33

**ධ**ර්මිෂ්ඨයෙනි, ස්වාමීන් කෙරෙහි ප්‍රීතිමත් වව. ප්‍රශංසාකිරීම අවංකයන්ට හොඳනේය.

**2** විණාවෙන් ස්වාමීන්ට ස්තූතිකරව. තත් දවසේ විණාව රැගෙන උන්වහන්සේට ප්‍රශංසා ගීතිකා කියව.

**3** උන්වහන්සේට අලුත් ගීතිකාවක් ගායනාකරව; මහත් ශබ්දයකින් දක්ෂලෙස වාදනය කරව.

- 4 මක්නිසාද ස්වාමීන්ගේ වචනය සෘජුය; උන්වහන්සේගේ ක්‍රියා සියල්ල විශ්වාසකමෙන් කෙරෙන්නේය.
- 5 උන්වහන්සේ ධර්මිෂ්ඨකමටත් යුක්තියටත් ප්‍රියවනසේක. පොළොව ස්වාමීන්ගේ කරුණා ගුණයෙන් පූර්ණය.
- 6 ස්වාමීන්ගේ වචනයෙන් ආකාශයද උන්වහන්සේගේ මුඛයේ හුස්මෙන් එහි සියලු සේනාවද මවනලද්දේය.
- 7 උන්වහන්සේ සමුද්‍ර ජලධාරාවන් ගොඩක් සේ රැස්කොට, ගැඹුරු ජලයන් ගබඩාවල නිධාන කොට තබනසේක.
- 8 මුළු පොළොව ස්වාමීන්ට හයවේවා. ලෝ වැසි සියල්ලෝ උන්වහන්සේ කෙරෙහි හයින් සිටින්නවා.
- 9 මක්නිසාද උන්වහන්සේ කථාකළ පමණින් ඉෂ්ටවිය; ආදාකළ පමණින් ස්ථිරවිය.
- 10 ස්වාමීන්වහන්සේ ජාතීන්ගේ මන්ත්‍රණය නිරර්ථක කරනසේක. මනුෂ්‍ය වර්ගයන්ගේ සිතිවිලි නිෂ්ඵල කරනසේක.
- 11 ස්වාමීන්ගේ මන්ත්‍රණය සදාකාලයටද උන්වහන්සේගේ සිත්හි කල්පනා සියලු පරම්පරාවලටද පවත්නේය.
- 12 ස්වකීය දෙවියන් කොට ස්වාමීන්වහන්සේ ඇතුළු සිටින ජාතියද, උන්වහන්සේ විසින් ස්වකීය උරුමය කොට තෝරාගත් සෙනහඳ ආශීර්වාද ලද්දේය.
- 13 ස්වාමීන්වහන්සේ ස්වර්ගයේ සිට බලනසේක; සියලු මනුෂ්‍යපුත්‍රයන් දක්නාසේක;
- 14 උන්වහන්සේ ස්වකීය වාසස්ථානයේ සිට පොළෝවාසි සියල්ලන් දෙස බලනසේක;
- 15 ඔවුන් සියල්ලන්ගේ සිත් සාදන්නේ උන්වහන්සේමය, ඔවුන්ගේ සියලු ක්‍රියා සලකන්නෙන් උන්වහන්සේමය.
- 16 මහත් සේනාව කරණකොටගෙන ගැලවුණු රජෙක් නැත. බලසම්පන්න මනුෂ්‍යයෙක් තමාගේ මහත් ශක්තියෙන් නොගැලවෙයි.
- 17 ආරක්ෂා පිණිස අශ්වයෙක් නිෂ්ඵලය. ඌ ස්වකීය මහත් බලයෙන් කිසිවෙකු නොගලවන්නේය.
- 18 බලව, ස්වාමීන් කෙරෙහි හය ඇත්තන් සහ උන්වහන්සේගේ කරුණාව බලා සිටින්නන්ගේ ආත්මය මරණයෙන් ගලවන පිණිසත්,
- 19 දුර්භික්ෂයේදී ඔවුන්ගේ ජීවිත ආරක්ෂා කරන පිණිසත්, උන්වහන්සේගේ ඇස ඔවුන් කෙරෙහි යොමුකොට තිබේ.
- 20 අපේ ආත්මය ස්වාමීන් කෙරෙහි බලාසිටියේය. අපේ උපකාරයන් පලිහත් උන්වහන්සේය.
- 21 අප උන්වහන්සේගේ ශුද්ධ නාමය විශ්වාසකළ නිසා අපේ සිත උන්වහන්සේ කෙරෙහි ප්‍රීතිමත් වන්නේය.
- 22 ස්වාමීනි, ඔබ කෙරෙහි අප බලාපොරොත්තුව සිටිය ආකාරයෙන් ඔබගේ කරුණාව අප කෙරෙහි වේවා.

## ගීතාවලිය 34

- පි**ළුම කල්හිම ස්වාමීන්ට ප්‍රශංසා කරමි. උන්වහන්සේගේ වර්ණනාව මාගේ මුඛයෙහි නිතරම පවත්නේය.
- 2 මාගේ ආත්මය ස්වාමීන්ගේ ගුණ වර්ණනාකරන්නේය. යටහත් සිත් ඇත්තෝ ඒ අසා සන්නේෂවන්නෝය.
  - 3 මා සමඟ ස්වාමීන් වර්ණනාකරව, අපි එක්ව උන්වහන්සේගේ නාමය උසස්කරමු.
  - 4 ස්වාමීන් සෙවිමි, උන්වහන්සේ මට උත්තරදී, මාගේ සියලු හයින් මා මිදුසේක.
  - 5 ඔවුහු උන්වහන්සේ දෙස බලා එළිය ලැබුවෝය. ඔවුන්ගේ මුහුණු කිසි කලකත් ලජ්ජා නොවන්නේය.
  - 6 මේ දුප්පතා මොරගැසුවේය, ස්වාමීන්වහන්සේ ඔහුගේ බස් අසා, ඔහුගේ සියලු දුක්වලින් ඔහු

ගැළවූසේක.

- 7 ස්වාමීන්ගේ දූතයා උන්වහන්සේට හය ඇත්තන් භාත්පස කඳවුරු බැඳ, ඔවුන් මුදාහරියි.
- 8 ස්වාමීන් යහපත් බව රස බලා දැනගනිව. උන්වහන්සේ කෙරෙහි විශ්වාසකරන මනුෂ්‍යයා ආශීර්වාදලද්දේය.
- 9 ස්වාමීන්ගේ ශුද්ධවන්තයෙනි, උන්වහන්සේට හයවව. මක්නිසාද උන්වහන්සේට හයවන්නන්ට කිසි හිඟයක් නැත.
- 10 තරුණ සිංහයෝ හිඟ ඇතිව සාගින්න විඳිති. නුමුත් ස්වාමීන් සොයන්නන්ට කිසි යහපත් දෙයකින් හිඟයක් නොවන්නේය.
- 11 දරුවෙහි, එව, මට කන්දෙව. ස්වාමීන් කෙරෙහි හයවීම ඔබ සැමට උගන්වන්නෙමි.
- 12 ජීවිතයට කැමතිවූ, යහපත දක්නා පිණිස බොහෝ දවස් වලට ප්‍රියවූ මනුෂ්‍යයා කවරේද?
- 13 ඔබේ දිව නපුරෙන්ද ඔබේ තොල් වංචා කථාවෙන්ද වලකාගනුව.
- 14 නපුරෙන් ඉවත්ව යහපත්කම් කරව; සමාදානය සොයමින් එය අනුව යව.
- 15 ස්වාමීන්ගේ ඇස් ධර්මිෂ්ඨයන් දෙසටත් උන්වහන්සේගේ කන් ඔවුන්ගේ මොරගැසීමටත් යොමා තිබේ,
- 16 නපුරුකම් කරන්නන් ගැන සිහිවීම පොළොවෙන් සිදු දමන පිණිස ස්වාමීන්ගේ මුහුණ ඔවුන්ට විරුද්ධවේ.
- 17 ධර්මිෂ්ඨයෝ මොරගැසුවෝය, ස්වාමීන්වහන්සේ අසා ඔවුන්ගේ සියලු දුක්වලින් ඔවුන් ගැළවූසේක.
- 18 ස්වාමීන්වහන්සේ බිදුණු සිත් ඇත්තන්ට ළංව සිටිනසේක. තැප්ණු ආත්ම ඇත්තන් ගළවනසේක.
- 19 ධර්මිෂ්ඨයාගේ පීඩා බොහෝය. නුමුත් ස්වාමීන්වහන්සේ ඒ සියල්ලෙන් ඔහු ගළවනසේක.
- 20 උන්වහන්සේ ඔහුගේ ඇට සියල්ල ආරක්ෂාකරනසේක. එයින් එකක්වත් නොබිඳේ.
- 21 නපුර දුෂ්ටයා නසන්නේය. ධර්මිෂ්ඨයාට ද්වේෂකරන්නෝ වරදට පත්කරනු ලබන්නෝය.
- 22 ස්වාමීන්වහන්සේ ස්වකීය මෙහෙකරුවන්ගේ ආත්මය මුදනසේක. උන්වහන්සේ කෙරෙහි විශ්වාසකරන කිසිවෙක්වත් වරදට පත්කරනු නොලබන්නේය.

## භීතාවලිය 35

- 1** ස්වාමිනි, මා සමඟ විවාදකරන්නන් සමඟ විවාදකළ මැනව. මට විරුද්ධව යුද්ධකරන්නන්ට විරුද්ධව යුද්ධකළ මැනව.
- 2 පළිහත් මහ පළිහත් ගෙන, මට පිහිටවෙන පිණිස නැගුණු මැනව.
- 3 හෙල්ලයත් ඇඳ මා ලුහුබඳින්නන් වැලැක්වුව මැනව. මම ඔබ සැමගේ ගැලවීමයි මාගේ ආත්මයට කිව මැනව.
- 4 මාගේ ප්‍රාණය සොයන්නෝ ලජ්ජාවී අගෞරවයට පැමිණෙන්නවා. මට අන්තරාය යොදන්නෝ පස්සට හරවනු ලැබ වියවුල්වෙන්නවා.
- 5 ඔවුහු හුළඟ ඉදිරියෙහි බොල් මෙන් වෙන්නවා, ස්වාමීන්ගේ දූතයා ඔවුන් එළවා යේවා.
- 6 ඔවුන්ගේ මාර්ගය අදුරුව ලිස්සන්නේවෙවා, ස්වාමීන්ගේ දූතයා ඔවුන් ලුහුබඳිවා.
- 7 මක්නිසාද ඔවුහු නිෂ්කාරණයේ මට ඔවුන්ගේ දැල වළක සහවා තැබූය, නිෂ්කාරණයේ මාගේ ප්‍රාණයට වළක් හැරුවෝය.
- 8 නොදැනී විනාශය ඔහු පිටට පැමිණෙන්නවා; ඔහු සහවා තිබූ දැලට ඔහුම අසුවෙන්නවා; ඔහු විනාශයට පැමිණ එහි වැටෙන්නවා.
- 9 මාගේ ආත්මය ස්වාමීන් කෙරෙහි සතුටුවන්නේය. උන්වහන්සේගේ ගැලවීම කෙරෙහි ප්‍රීතිවන්නේය.
- 10 ස්වාමිනි, දුෂ්පතා ඔහුට වඩා බල වන්තයාගෙන් මුදන්නාවූ, දුෂ්පතා හා දිළිඳු කොල්ලකාරයාගෙන් ගළවන්නාවූ ඔබ සමාන කවරේදැයි මාගේ ඇට සියල්ලෙන් කියවෙන්නේය.
- 11 අධර්මිෂ්ඨ සාක්ෂිකාරයෝ නැගිට, මා නොදන්න කාරණා ගැන මාගෙන් අසති.

- 12 මාගේ ආත්මය අසරණවන ලෙස ඔව්හු මට යහපත වෙනුවට නපුර කෙරෙහි.
- 13 මම වනාහි ඔවුන් රෝගාතුරවූ කල ගෝණිතයේදී ඇත්තේ. නිරාහාරව සිටීමෙන් මාගේ ආත්මයට පීඩාකරගනිමි; මාගේ යාවක්ෂ්‍යවද මාගේම ළයට හැරී ආයේය.
- 14 මාගේ මිත්‍රයෙක් නොහොත් සහෝදරයෙක් මෙන් ඔහු ගැන ක්‍රියා කළෙමි. මැණියන් ගැන ගෝකවත්තෙකුසේ දුකින් වැහිර සිටියෙමි.
- 15 එහෙත් මා පැකුලුණු කල ඔව්හු ප්‍රීතිමත්ව රැස්වූවෝය. නිවයෝ මට විරුද්ධව රැස්වූය, එය දැන නොගත්තෙමි; ඔව්හු නොනැවතී මා ඉරාදැමුවෝය.
- 16 මංගල්‍යවලදී අහස්නික කවටයන් මෙන් ඔව්හු මට එදිරිව දත්මිටිකෑවෝය.
- 17 ස්වාමීනි, ඔබ කොපමණ කල් බලා සිටිනසේක්ද? මාගේ ආත්මය ඔවුන් යොදන විනාශවලින්ද මාගේ ප්‍රිය ප්‍රාණය සිංහයන්ගෙන්ද මුදාගත මැනව.
- 18 මහත් සහාවේදී ඔබට ස්තූතිකරන්නෙමි. බොහෝ සෙනහ අතරේ ඔබට ප්‍රශංසා කරන්නෙමි.
- 19 මට සතුරුව සිටින්නෝ අයුත්තේ මා ගැන ප්‍රීතිමත් නොවෙත්වා. නිෂ්කාරණයේ මට වෛරවන්නෝ ඇස ඉහි නොකෙරෙත්වා.
- 20 මක්නිසාද ඔව්හු සමාදානය පිණිස කපා නොකෙරෙහි. දේශයෙහි නිශ්චලව සිටින්නන්ට විරුද්ධව වංචා වචන යොදනි.
- 21 එසේය, ඔව්හු මට විරුද්ධව කට අයා: ඔහෝ, ඔහෝ, අපේ ඇසින් දුටිමුයයි කීවෝය.
- 22 ස්වාමීනි, ඔබ එය දුටුසේක, නිශ්ශබ්ද නුව මැනව. ස්වාමීනි, මා කෙරෙන් ඇත් නුව මැනව;
- 23 මාගේ දෙවියනි, මාගේ ස්වාමීනි, මාගේ යුක්තිය පිණිස එනම මාගේ කාරණය සඳහා පිබිද නැගුමුණ මැනව.
- 24 මාගේ දෙවිවූ ස්වාමීනි, ඔබගේ ධර්මිෂ්ඨකම ලෙස මා විනිශ්චයකළ මැනව; මා ගැන ඔව්හු ප්‍රීති නොවෙත්වා.
- 25 ඔහෝ, අපේ කැමැත්ත සිදුවියයි ඔව්හු සිහින් නොකියත්වා. අපි ඔහු ගිලගනිමුයයි නොකියත්වා.
- 26 මාගේ අන්තරායට ප්‍රියවන්නෝ එක්ව ලප්ථවී වියවුල්වෙත්වා. මට විරුද්ධව උඩහුවෙන්නෝ තුමුම ලප්ථවෙතත් නින්දාවෙතත් හඳවනු ලබත්වා.
- 27 මාගේ ධර්මිෂ්ඨ කාරණයට ප්‍රියවන්නෝ ප්‍රීතියෝෂා කෙරෙත්වා, සන්නෝෂවෙත්වා. එසේය: තමන් මෙහෙකරුවාගේ යහපතට ප්‍රියවූ ස්වාමීන්වහන්සේ උසස්වනසේක්වයි ඔව්හු නිතරම කියත්වා.
- 28 මාගේ දිව ඔබගේ ධර්මිෂ්ඨකම ගැනද ප්‍රශංසාව ගැනද දවස මුළුල්ලේ කපාකරන්නේය.

## ගීතාවලිය 36

- දි**ක්ෂ්ටයාගේ ඇස් හමුයේ දෙවියන්වහන්සේට හයක් නැති බව ඔහුගේ අපරාධය මාගේ සිතට හඟවා දෙයි.
- 2 මක්නිසාද ස්වකීය අයුතුකම එළිදරව්වෙන්නේවත් පිළිකුල්වන්නේවත් නැතැයි ඔහු තමාගේ ඇස් හමුයෙහි තමාටම වාටුකරගනියි.
  - 3 ඔහුගේ මුඛයෙහි වචන අයුතුකම හා වංචාව වේ. ඔහු නුවණැතිව සිටීමෙන් ද යහපත්කම කිරීමෙන්ද වැලකී සිටී.
  - 4 ඔහු තමාගේ යහනේදී අයුතුකම යොදයි; යහපත් නුවූ මාර්ගයක හැසිරෙයි; නපුරට පිළිකුල් නොකරයි.
  - 5 ස්වාමීනි, ඔබගේ කරුණාගුණය ස්වර්ගයෙහිය; ඔබගේ විශ්වාසකම ආකාශය දක්වා පවත්නේය.
  - 6 ඔබගේ ධර්මිෂ්ඨකම දෙවියන්වහන්සේගේ කඳු මෙනි; ඔබගේ විනිශ්චයෝ මහමුහුද මෙන් ගැඹුරුය. ස්වාමීනි, ඔබ මනුෂ්‍යයාද මාගයාද ආරක්ෂාකරනසේක.
  - 7 දෙවියන්වහන්ස, ඔබගේ කරුණා ගුණය කොපමණ අනර්ඝද මනුෂ්‍ය පුත්‍රයෝ ඔබගේ පියාපත් සෙවණෙහි ආරක්ෂාව ලබති.
  - 8 ඔව්හු ඔබගේ ගෘහයේ පූර්ණකමෙන් බොහෝසේ තෘප්තියට පැමිණෙන්නෝය; ඔබගේ ප්‍රීතිය

නමැති ගංගාවෙන් ඔබ ඔවුන්ට පානයකරවනසේක.

**9** මක්නිසාද ජීවනයේ උල්පත ඔබ සමඟය. ඔබගේ එළියෙන් අපි එළිය දක්නෙමුව.

**10** ඔබ අඳුනන්නන්ට ඔබගේ කරුණා ගුණයන් අවංක සිත් ඇත්තන්ට ඔබගේ ධර්මිෂ්ඨකමත් පැවැත්තුව මැනව.

**11** උඩහුකමේ පය මට විරුද්ධව නොඒවා, දුෂ්ටයන්ගේ අත මා නොඑළවන්නේ වේවා.

**12** අයුතුකම්කරන්නෝ වැටී සිටිති. ඔවුහු හෙළනු ලැබුවෝය, නැගිටින්නෝ නොහැකිවන්නෝය.

## භීතාවලිය 37

**න**පුරකරන්නන් නිසා කල නොකිරෙව, අධර්මිෂ්ඨකම් කරන්නන්ට ඊර්ෂ්‍යා නොකරව.

**2** මක්නිසාද ඔවුහු තෘණ මෙන් වහාම කපනු ලබන්නෝය, නිල් පලා මෙන් වියළෙන්නෝය.

**3** ස්වාමීන් කෙරෙහි විශ්වාසය තබා යහපත්කම කරව; දේශයෙහි වාසයකරමින් විශ්වාසකම අනුව යව.

**4** ස්වාමීන්, කෙරෙහි ප්‍රීතිමත්වෙව; උන්වහන්සේද ඔබගේ සිතෙහි ආශාවන් ඉෂ්ටකරනසේක.

**5** ඔබගේ මාර්ගය ස්වාමීන්ට භාරදෙව; උන්වහන්සේ කෙරෙහි විශ්වාසයද තබව, උන්වහන්සේ එය ඉෂ්ටකරනසේක.

**6** උන්වහන්සේ ඔබගේ ධර්මිෂ්ඨකම එළිය මෙන්ද ඔබගේ යුක්තිය මද්දහන මෙන්ද නික්මවනසේක.

**7** ස්වාමීන් 37:7 හෙවත්, ස්වාමීන් තුළ නිශ්චලව සිට. කෙරෙහි රඳා, ඉවසිල්ලෙන් උන්වහන්සේ බලා සිටුව. තමාගේ මාර්ගයෙහි දියුණුවන්නාද නපුරු ප්‍රයෝග ඉෂ්ටකරගන්නාද නිසා කල නොකිරෙව.

**8** තරහෙන් වැලකී උදහස අත්හරුව. කල නොකිරෙව, එයින් හටගන්නේ නපුරු ක්‍රියා පමණක්ය.

**9** මක්නිසාද නපුරු ක්‍රියා කරන්නෝ සිඳිනු ලබන්නන්ය. නුමුත් ස්වාමීන් කෙරෙහි බලා සිටින්නෝ දේශය උරුමකරගන්නෝය.

**10** මද කලකින් දුෂ්ටයා නැතිවන්නේය. එසේය, ඔබ ඔහුගේ ස්ථානය පරීක්ෂාකර බලන්නෙහිය, ඔහු සම්බන්ධවන්නේය.

**11** නුමුත් මොළොක් ගුණ ඇත්තෝ දේශය උරුමකරගන්නෝය; ඔවුහු මහත් සමාදානයෙන් ප්‍රීතිමත් වන්නෝය.

**12** දුෂ්ටයා ධර්මිෂ්ඨයාට විරුද්ධව උපා යොදමින් ඔහුට විරුද්ධව දන්මිටිකයි.

**13** ස්වාමීන්වහන්සේ ඔහුට සිතාසෙනසේක. මක්නිසාද ඔහුගේ දවස පැමිණෙන බව උන්වහන්සේට පෙනෙයි.

**14** දුප්පතා සහ දිළිඳා හෙළාදමන පිණිසත් අවංකලෙස හැසිරෙන්නන් මරණ පිණිසත් දුෂ්ටයෝ කඩුව ඇද්දෝය, දුන්නද තැත්කැවුවෝය.

**15** ඔවුන්ගේ කඩුව ඔවුන්ගේම හාදයට ඇතුල්වන්නේය. ඔවුන්ගේ දුනුද බිඳිනු ලබන්නේය.

**16** බොහෝ දුෂ්ටයන්ගේ වස්තු රාශියට වඩා ධර්මිෂ්ඨයාට ඇති ස්වල්පය යහපත.

**17** මක්නිසාද දුෂ්ටයන්ගේ බාහු බිඳිනු ලබන්නේය. නුමුත් ස්වාමීන්වහන්සේ ධර්මිෂ්ඨයන්ට පිහිටවනසේක.

**18** හක්තිවන්තයන්ගේ. දවස් ස්වාමීන්වහන්සේ දන්නාසේක. ඔවුන්ගේ උරුමයද සදාකල් පවතින්නේය.

**19** ඔවුහු විපත්ති කාලයේදී ලප්ථා නොවන්නෝය. දුර්භික්ෂ දවස්වලදී තෘප්තියට පැමිණෙන්නෝය.

**20** නුමුත් දුෂ්ටයෝ විනාශවන්නෝය, ස්වාමීන්ගේ සතුරෝද ගොදුරු. බිම්වල සාරවූ කොටස මෙන් වන්නෝය. ඔවුහු ක්ෂයවන්නෝය; දුම මෙන් සහමුලින්ම ක්ෂයවන්නෝය.

**21** දුෂ්ටයා ණය ගෙන, නැවත නොගෙවයි. නුමුත් ධර්මිෂ්ඨයා කරුණාවෙන් ක්‍රියා කරමින් ප්‍රදානයකරයි.

**22** මක්නිසාද උන්වහන්සේගෙන් ආශීර්වාදලද්දෝ දේශය උරුමකර ගන්නෝය;

උන්වහන්සේගෙන් ශාපලද්දෝ සිදිනු ලබන්නෝය.

**23** මනුෂ්‍යයෙකුගේ ගමන් ස්වාමීන් කරුණකොටගෙන ස්ථිරවෙයි; උන්වහන්සේ ඔහුගේ මාර්ගය ගැන ප්‍රීතිවනසේක.

**24** ඔහු වැටෙන නුවන් සහමුලින්ම හෙළනු නොලබන්නේය. මක්නිසාද ස්වාමීන්වහන්සේ ස්වකීය හස්තයෙන් ඔහුට ආධාරකරන සේක.

**25** මම යොවනව සිටියෙමි, දැන් මහලුව සිටිමි; එසේවී නුවන් ධර්මිෂ්ඨයා අත්හරිනු ලැබූ බවවත්, ඔහුගේ වංශය කෑම සිහන බවවත් නුදුටිමි.

**26** දවස මුළුල්ලේ ඔහු කරුණාවෙන් ක්‍රියාකරමින් ණයට දෙයි; ඔහුගේ වංශයද ආශීර්වාද ලබයි.

**27** නපුරෙන් ඉවත්ව යහපත්කම කරමින් සදාකල් පවතුව.

**28** මක්නිසාද ස්වාමීන්වහන්සේ යුක්තියට ප්‍රියවනසේක, ස්වකීය ශුද්ධවන්තයන් අත් නාරිනසේක; ඔවුහු සදාකල් ආරක්ෂාකරනු ලබති. නුවන් දුෂ්ටයන්ගේ වංශය සිදිනු ලබන්නේය.

**29** ධර්මිෂ්ඨයෝ දේශය උරුමකර ගන්නෝය, එහි සදාකල් වාසයකරන්නෝය.

**30** ධර්මිෂ්ඨයාගේ මුඛය ඥානය කථා කරයි, ඔහුගේ දිවද යුක්තිය කියයි.

**31** ඔහුගේ දෙවියන්වහන්සේගේ ව්‍යවස්ථාව ඔහුගේ සිතෙහිය; ඔහුගේ අඩිවලින් එකක්වත් නොලිස්සන්නේය.

**32** දුෂ්ටයා ධර්මිෂ්ඨයා බලා රැක හිඳ ඔහු මරනට සොයයි.

**33** ස්වාමීන්වහන්සේ ඔහුගේ අතට ඔහු අත් නාරිනසේක, ඔහු විනිශ්චයකරනු ලබන කල වරදට පත් නොකරනසේක.

**34** ස්වාමීන් කෙරෙහි බලාසිටිමින් උන්වහන්සේගේ මාර්ගය රක්ෂාකරව, දේශය ඔබට උරුමවන පිණිස උන්වහන්සේ ඔබ උසස්කරනසේක. දුෂ්ටයන් සිදිනු ලබන කල ඔබ එය දකින්නෙහිය.

**35** දුෂ්ටයා ඉතා බලවත්ව ජන්ම භූමියෙහි වැටෙන අමු ගසක් මෙන් විශාලවෙනවා දුටිමි.

**36** එහෙත් යමෙක් ළහින් ගිය කල, බලව ඔහු එහි නැත. එසේය, ඔහු සෙවූවෙමි, නුවන් මට සමබ නොවීය.

**37** නිර්දෝෂ. තැනැත්තා කල්පනාකොට අවංක තැනැත්තා බලාගනුව. මක්නිසාද ඒ මනුෂ්‍යයාගේ අනාගතය සමාදානය වේ.

**38** අපරාධකාරයෝ එකට විනාශකරනු ලබන්නෝය; දුෂ්ටයන්ගේ දිවි. කෙළවර සිදිනු ලබන්නේය.

**39** නුවන් ධර්මිෂ්ඨයන්ගේ ගැළවීම ස්වාමීන්ගෙන්ය. විපත්ති කාලයේදී උන්වහන්සේ ඔවුන්ගේ බලකොටුව වනසේක.

**40** ස්වාමීන්වහන්සේ ඔවුන්ට පිහිටව, ඔවුන් මුද්‍රිතසේක. ඔවුන් උන්වහන්සේ සරණගත් නිසා, උන්වහන්සේ ඔවුන් දුෂ්ටයන්ගෙන් මුදා ගළවනසේක.

## භීතාවලිය 38

**1** ස්වාමීනි, ඔබගේ උදහසින් මට තරවටු නොකළ මැනව. ඔබගේ කෝපයෙන් මට දඩුවම නොකළ මැනව.

**2** මක්නිසාද ඔබගේ ඊගස් මට තදින් ඇති තිබේ, ඔබගේ අතද මා පිට බරවේ.

**3** ඔබගේ උදහස නිසා මාගේ මාංසයෙහි කිසි නිරෝගි බවක් නැත; මාගේ පාපය නිසා මාගේ ඇටවලට කිසි සැපයක් නැත.

**4** මක්නිසාද මාගේ අයුතුකම් මාගේ හිස වසා නැගේය. ඒවා අධික බරක් මෙන් මට ඉතා බරවෙයි.

**5** මාගේ මෝඩකම නිසා මාගේ තුවාල දුර්ගන්ධව පිළිකුල්ව තිබේ.

**6** මම වෙදනා විඳිමින් අතිශයින් නැමී වැහිර සිටිමි; දවස මුළුල්ලේම වැලපෙමින් පසුවෙමි.

**7** මක්නිසාද මාගේ තුනටිය දැවිල්ලෙන් පිරී තිබේ; මාගේ මාංසයෙහි කිසි නිරෝගි බවක් නැත.

**8** මම ක්ලාන්තව බොහෝසෙයින් තැළී සිටිමි. මාගේ සිතේ කැළඹීම නිසා මොර ගැමි.

**9** ස්වාමීනි, මාගේ මුළු ආශාව ඔබ ඉදිරියෙහිය; මාගේ සුසුම්ලෑමද ඔබගෙන් සැහවී නැත.

**10** මාගේ හෘදය සැලෙයි, මාගේ ශක්තිය හීනවෙයි. මාගේ ඇසේ ඵලිය පවා මා කෙරෙන් පහව

ගියේය.

- 11 මට ආදර ඇත්තෝද මාගේ මිත්‍රයෝද මාගේ විපත්තිය කෙරෙන් ඇත්ව සිටිති; මාගේ නැයෝ දුරින් සිටිති.
- 12 මාගේ ප්‍රාණය නසනට සොයන්නෝ මට මලපත් තබති; මට අන්තරායකරනට සොයන්නෝ නපුරු දේ කථාකරමින්, දවස මුළුල්ලේ ප්‍රයෝග යොදති.
- 13 එහෙත් මම බිහිරෙකු මෙන් නොඅසන්නෙමි; කට නාරින ගොඵවෙකුද මෙන් වෙමි.
- 14 එසේය, මම නොඇසෙන්නාවූ, තමාගේ මුඛයෙහි තරවුකිරීම නැත්තාවූ මනුෂ්‍යයෙකු මෙන් වෙමි.
- 15 මක්නිසාද, ස්වාමිනි, මම ඔබ කෙරෙහි බලා සිටිමි. මාගේ දෙව්වූ ස්වාමිනි, ඔබම උත්තර දෙනසේක.
- 16 මක්නිසාද: ඔවුහු මා කෙරෙහි ප්‍රීති නොවෙත්වායි මම කියෙමි. මාගේ පය ලිස්සන විට ඔවුහු මට විරුද්ධව තමුන්ම උසස්කරගනිති.
- 17 මම පැකිලෙන්ට ළංව සිටිමි, මාගේ දුකද නිතරම මා ඉදිරියෙහිය.
- 18 මක්නිසාද මාගේ අයුතුකම කියාදෙමි; මාගේ පාපය නිසා දුක්වෙමි.
- 19 නුමුත් මාගේ සතුරෝ ප්‍රාණවත් වෙති, බලවත්වෙති. අයුතුලෙස මට වෛරවන්නෝද වැඩිවූවෝය.
- 20 මා යහපත අනුව යන නිසා, යහපතට නපුරකරන්නොත් මට සතුරු වෙති.
- 21 ස්වාමිනි, මා අත් නැරිය මැනව. මාගේ දෙවියන්වහන්ස, මා කෙරෙන් දුරුව නොසිටිය මැනව.
- 22 මාගේ ගැලවීම වූ ස්වාමිනි, මට උපකාර පිණිස ඉක්මන්වුව මැනව.

## ගීතාවලිය 39

- ම**ාගේ දිවෙන් පව නොකරන පිණිස මාගේ හැසිරීම බලාගන්නෙමි කියාත්, දුෂ්ටයා මා ඉදිරියෙහි සිටින අතර කටකලියාවකින් මාගේ මුඛය රැක ගන්නෙමි කියාත් කියෙමි.
- 2 මම නිශ්ශබ්දව ගොඵවීමි, යහපත ගැන පවා කථාවෙන් වැලකුණෙමි; එවිට මාගේ ශෝකය ඇවිස්සුණේය.
  - 3 මාගේ සිත මා තුළ උණුවිය; මා මෙනෙහිකරද්දීම ගින්න ඇවුළුණේය. එවිට මාගේ දිවෙන් කථාකෙළෙමි.
  - 4 ස්වාමිනි, මාගේ දිවි කෙළවරත් මාගේ දවස්වල ගණන කොපමණද කියාත් මට දැනගනට සැලැස්සුව මැනව; මම කොපමණ බෙලහිනයෙමදැ යි මට දැනේවා.
  - 5 බැලුව මැනව, ඔබ මාගේ දවස් වියතක් මෙන් කළසේක; මාගේ වයස ඔබ ඉදිරියෙහි කිසිත් නැතුවාක්මෙති. සැබවින් කොයි මනුෂ්‍යයාත් ස්වකීය උත්තම අවස්ථාවෙහි පවා සහමුලින්ම නිෂ්ඵලකමය.
  - 6 සැබවින් කොයි මනුෂ්‍යයාත් නිෂ්ඵල භාවයෙන් හැසිරෙයි. සැබවින් ඔවුහු නිෂ්කාරණයේ කැලඹෙති. ඔහු වස්තු රැස්කරයි, ඒවා හිමිකර ගන්නේ කවුදැයි නොදනියි.
  - 7 දැන් වනාහි, ස්වාමිනි, මම කුමක් බලා සිටිමිද? මාගේ බලාපොරොත්තුව ඔබ කෙරෙහිය.
  - 8 මාගේ සියලු වරදවලින් මා මිදුව මැනව. අඤ්ඤායා මා නින්දා හේතුවක් නොකළ මැනව.
  - 9 ඔබ එය කළ නිසා, මම ගොඵවීමි, මුඛය නොහැර සිටියෙමි.
  - 10 ඔබගේ පහර මා කෙරෙන් ඉවත්කළ මැනව. ඔබගේ අත් පහරෙන් මම ක්ෂයවීමි.
  - 11 ඔබ අයුතුකම නිසා තරවුකිරීම වලින් මනුෂ්‍යයාට දඩුවමකරන කල කාවෙකු මෙන් ඔහුගේ අලංකාරය ක්ෂයකරවනසේක. සැබවින් කොයි මනුෂ්‍යයාත් නිෂ්ඵලකමය.
  - 12 ස්වාමිනි, මාගේ යාවඤ්ඤා අසා, මාගේ මොරගැසීමට කන්දුන මැනව; මාගේ කඳුළු දැක නිශ්ශබ්ද නුව මැනව. මක්නිසාද මම ඔබ ඉදිරියෙහි විදේශියෙක්ද මාගේ පියවරුන් මෙන් මාර්ගිකයෙක්ද වෙමි.
  - 13 මා මෙයින් ගොස්, නැතිවී යනට ප්‍රථම, මට ශක්තිය ලැබෙන පිණිස කල් දුන මැනව.

## ගීතාවලිය 40

- 1** ම ඉවසිල්ලෙන් ස්වාමීන් ගැන බලා සිටියෙමි; උන්වහන්සේ කන් යොමා මාගේ මොරගැසීම ඇසුරේය.
- 2** උන්වහන්සේ හයානක වළකිත්, හැල්පතෙන්, මා ඔසවා, පර්වතයක් පිට මාගේ පා තබා, මාගේ ගමන් ස්ථිරකළසේක.
- 3** උන්වහන්සේ ඇලුන් ගීතිකාවක් එනම් අපේ දෙවියන්වහන්සේට ස්තූති ගීතිකාවක් මාගේ මුඛයෙහි තැබූසේක. බොහෝදෙනෙක් ඒ දැක, හයව,
- 4** ස්වාමීන් කෙරෙහි විශ්වාසකරන්නෝය. ස්වාමීන් කෙරෙහි විශ්වාසකරන්නාවූ, උඩහුකාරයන්වත් බොරුවලට හැරෙන්නන්වත් නොසලකන්නාවූ තැනැත්තේ ආශීර්වාදලද්දේය.
- 5** මාගේ දෙව්වූ ස්වාමීනි, ඔබ විසින් කළ පුදුම ක්‍රියාද, අප කෙරෙහි ඇති ඔබගේ සිතිවිලිද බොහෝය. ඒවා ඔබ ඉදිරියෙහි පිළිවෙළින් තැබිය නොහැකිය; ඒවා ප්‍රකාශකරන්නටත් ඒ ගැන කථා කරන්නටත් කැමැත්තෙමි, නුමුත් ඒවා ගණන්කරන්නට පුළුවන්වාටත් වැඩිය.
- 6** ඔබ පූජාවටත් පවුරටත් ප්‍රසන්න නැත; ඔබ මාගේ කන් පෑදූසේක. ඔබ දවන පූජා සහ පාප පූජා වුවමනා නොකළසේක.
- 7** එවිට මම කථාකොට: මෙන්න, මම ඇවිත් සිටිමි; පොත් කාණ්ඩයෙහි මා ගැන ලියන ලද්දේය.
- 8** මාගේ දෙවියන්වහන්ස, ඔබගේ කැමැත්ත කරන්නට ප්‍රියවෙමි; එසේය, ඔබගේ ව්‍යවස්ථාව මාගේ සිත තුළෙහියයි කිමි.
- 9** මහත් සභාවේදී ධර්මිෂ්ඨකම ප්‍රකාශ කෙළෙමි; බැලූව මැනව, මාගේ තොල් නොවලක්වන්නෙමි, ස්වාමීනි, ඔබ දන්නාසේක.
- 10** ඔබගේ ධර්මිෂ්ඨකම මාගේ සිත තුළෙහි සහවා නොගනිමි; ඔබගේ විශ්වාසකම හා ගැලවීම ප්‍රකාශකෙළෙමි. ඔබගේ කරුණාගුණයන් සැබැකමත් මහත් සභාවෙන් නොසැඟවිමි.
- 11** ස්වාමීනි, ඔබගේ දයාව මාගෙන් නොවැලැක්වුව මැනව. ඔබගේ කරුණාගුණයන් සැබැකමත් නිතර මා ආරක්ෂාකෙරේවා.
- 12** මක්නිසාද ගණන් නැති උවදුරින් වටකරනු ලදිමි, හිස නගන්නට බැරි තරම් මාගේ අයුතුකම මා පිට පැමුණුණේය; ඒවා මාගේ හිසකෙස්වලට වැඩිය, මාගේ සිතද මා 40:12 හෙවත්, ක්ලාන්ත විය. හැර ගියේය.
- 13** ස්වාමීනි, මා මුදන්ට සතුටුවුව මැනව. ස්වාමීනි, මට උපකාරකරන්නට ඉක්මන්වුව මැනව.
- 14** මාගේ ප්‍රාණය නසන්නට සොයන්නෝ එක්ව ලජ්ජාවෙන්වා, වියවුල්වෙන්වා. මාගේ අත්තරායට ප්‍රියවන්නෝ ආපසු හැරී අගෞරවයට පැමිණෙත්වා.
- 15** මට: ඔහෝ, ඔහෝ කියන්නෝ තමුන්ට වූ ලජ්ජාව නිසා අසරණ වෙත්වා.
- 16** ඔබ සොයන සියල්ලෝ ඔබ කෙරෙහි සන්නේෂවෙත්වා, ප්‍රීතියට පැමිණෙත්වා. ඔබගේ ගැලවීමට ප්‍රියවන්නෝ: ස්වාමීන්වහන්සේ උතුම්වනසේක්වයි නිතර කියත්වා.
- 17** නුමුත් මම දුප්පත්මි, දිළින්නෙමි; එහෙත් ස්වාමීන්වහන්සේ මා සිහි කරනසේක. ඔබ මාගේ උපකාරයය, මාගේ මිදුමකාරයාණෝය; මාගේ දෙවියන්වහන්ස, පමා නුව මැනව.

## ගීතාවලිය 41

- 1** දිළින්නදා සලකන්නා ආශීර්වාදලද්දේය. විපත්ති දවසේදී ස්වාමීන්වහන්සේ ඔහු මුදනසේක.
- 2** ස්වාමීන්වහන්සේ ඔහු රක්ෂාකරනසේක, ඔහුගේ දිවි රක්ෂාසේක, ඔහු පොළොවෙහි ආශීර්වාදලද්දේක වන්නේය; ඔහුගේ සතුරන්ගේ කැමැත්තට ඔහු භාර නුදුන මැනව.
- 3** ස්වාමීන්වහන්සේ ඔහු ගිලන්ව ඔන් යහනේදී උසුලනසේක. රෝගයේදී ඔබ ඔහුගේ මුළු යහන සකස්කරනසේක.
- 4** මම කථාකොට: ස්වාමීනි, මට කරුණාකළ මැනව. ඔබට විරුද්ධව පවකෙළෙමි, එබැවින් මාගේ ආත්මය සුවකළ මැනවයි කිමි.
- 5** මාගේ සතුරෝ මට විරුද්ධව නපුර කථාකරමින්: කවදා ඔහු මැරෙන්නේද? කවදා ඔහුගේ නාමය

මැකෙන්නේදැයි කියති.

**6** ඔහු මා බලන්නට ආවොත් නිෂ්ඵල දේ කපාකරයි; ඔහුගේ සිත අයුතුකම රැස්කරගනියි. ඔහු පිටත යන කල එය ප්‍රකාශකරයි.

**7** මට වෛරවෙන සියල්ලෝ මට විරුද්ධව එක්ව කොඳුරති. ඔවුහු මට අන්තරායකිරීමට උපා යොදති.

**8** නපුරු ලෙඩක් මොහුට වැළඳී තිබේ; ඔත්පළව ඉන්න මොහු ආයෙත් නොනැගිටින්නේයයි කියති.

**9** එසේය, මා විසින් විශ්වාසකළාවූ, මාගේ හෝඡනයෙන් කැවාටු මාගේ හිතේසි මිත්‍රයා මට විරුද්ධව විලඹ එසවිය.

**10** නුමුත් මා විසින් ඔවුන්ට විපාක දෙන පිණිස, ස්වාමිනි, මට කරුණාකොට මා නැගිටෙවුව මැනව.

**11** මාගේ සතුරා මා කෙරෙහි ජය සෝෂා නොපවත්වන්නේය, ඔබ මා කෙරෙහි ප්‍රිය බව මෙයින් දනිමි.

**12** මා වනාහි ඔබ මාගේ අවංකකමෙහි දරා සිටිනසේක, සදාකල්ම ඔබ ඉදිරියෙහි මා තබාගන්නාසේක.

**13** ඉශ්‍රායෙල්ගේ දෙව්වූ ස්වාමීන්වහන්සේට සදාකාලයෙන් සදාකාලයටම ප්‍රශංසාවේවා. ආමෙන්, ආමෙන්.

## ගීතාවලිය 42

**දේවියන්වහන්ස, මුවා දිය දොළවලට ඉතා ආශාවන්නාක්මෙන් මාගේ ආත්මය ඔබ කෙරෙහි ඉතා ආශා ඇත්තේය.**

**2** දෙවියන්වහන්සේ කෙරෙහි එනම් ජීවමාන දෙවියන්වහන්සේ කෙරෙහි මාගේ ආත්මය පිපාසාවේ. මම කවදා ඇවිත් දෙවියන්වහන්සේ ඉදිරියෙහි පෙනෙමිද?

**3** ඔබේ දෙවියන්වහන්සේ කොයිදැයි ඔවුන් නිතර මට කියන කල, මාගේ කඳුළු දිවා රාත්‍රි දෙකේහි මට කෑම විය.

**4** මංගල්‍ය පවත්වන සමූහයකට පෙරටුව, ප්‍රීති ප්‍රශංසා ශබ්ද සහිතව, ඔවුන් කැටුව දේවමන්දිරයට ගිය ආකාරය සිහිකරමින්, මාගේ ආත්මය වගුරුවමි.

**5** එමබා මාගේ ආත්මය, මක්නිසා මලානිකව ඉන්නෙහිද? මක්නිසා මා තුළ කැලඹෙන්නෙහිද? දෙවියන්වහන්සේ කෙරෙහි බලාපොරොත්තුවේව. මක්නිසාද මාගේ මුහුණේ සැපදායකවූ, මාගේ දෙව්වූ උන්වහන්සේට තවම ස්තූති ප්‍රශංසා කරන්නෙමි.

**6** මාගේ දෙවියන්වහන්ස, මාගේ ආත්මය මා තුළෙහි මලානිකවෙයි. එබැවින් යොර්දාන් දේශයෙන් හෙර්මොන් කඳුවලත් මිශාර් කන්දෙන් සිට ඔබ සිහිකරමි.

**7** ඔබගේ ජලධාරාවල සෝෂාවෙන් ගැඹුරු ගැඹුරට හඩගසයි. ඔබගේ සියලු රැළ සහ තරංගයෝ මා වසාගන්නෝය.

**8** එහෙත් ස්වාමීන්වහන්සේ තමන්ගේ කරුණාගුණය දිවාභාගයේදී නියමකරනසේක, රාත්‍රිභාගයේදී උන්වහන්සේට ගීතිකාවක්, එනම් මාගේ ජීවනයේ දෙවියන්වහන්සේට යාවඤුවක්, මා සමඟ වන්නේය.

**9** ඔබ කුමට මා සිහිනැතිකළසේකිද? සතුරාගේ පීඩාව නිසා කුමට විලාප කියමින් පසුවෙමදැ යි මාගේ පර්වතයවූ දෙවියන්වහන්සේට කියන්නෙමි.

**10** මාගේ එදිරිකාරයෝ: ඔබේ දෙවියන්වහන්සේ කොයිදැයි නිතර මට කියමින්, මාගේ ඇටවලට කඩුවකින් ඇන්නාක්මෙන් මට නින්දාකෙරති.

**11** එමබා මාගේ ආත්මය, මක්නිසා මලානිකව ඉන්නෙහිද? මක්නිසා මා තුළ කැලඹෙන්නෙහිද? දෙවියන්වහන්සේ කෙරෙහි බලාපොරොත්තුවේව; මක්නිසාද මාගේ මුහුණේ සැපදායකවූ, මාගේ දෙව්වූ උන්වහන්සේට තවම ස්තූති ප්‍රශංසා කරන්නෙමි.

## ගීතාවලිය 43

දෙවියන්වහන්ස, මා විනිශ්චයකොට, අහස්නික ජාතියකට විරුද්ධව මා උදෙසා කාරණා කිව මැනව. කපටිවූ අසාධාරණවූ මනුෂ්‍යයාගෙන් මා මුදාගත මැනව.

2 මක්නිසාද ඔබ මාගේ ශක්තිය වූ දෙවියන්වහන්සේය; කුමක් නිසා ඔබ මා පහකළසේක්ද? සතුරාගේ පීඩාව නිසා කුමට විලාප කියමින් පසුවෙමිද?

3 ඔබගේ එළියත් සැබැකමත් එවුව මැනව; ඒවා මා ගෙනයෙත්වා. ඒවා ඔබගේ ගුද්ධවූ කන්දටත් ඔබගේ මණ්ඩපවලටත් මා පමුණුවන්නවා.

4 එවිට මම දෙවියන්වහන්සේගේ පූජාසනය ළඟට, එනම් මාගේ අධික ප්‍රීතිය වූ දෙවියන්වහන්සේ වෙතට, යන්නෙමි. දෙවියන්වහන්ස, මාගේ දෙවියන්වහන්ස, විණාවෙන් ඔබට ප්‍රශංසා කරන්නෙමි.

5 එමඟ මාගේ ආත්මය, මක්නිසා මලානිකව ඉන්නෙහිද? මක්නිසා මා තුළ කැලඹෙන්නෙහිද? දෙවියන්වහන්සේ කෙරෙහි බලාපොරොත්තුවෙමි. මක්නිසාද මාගේ මුහුණේ සැපආයකවූ, මාගේ දෙවි වූ උන්වහන්සේට තවම ස්තූති ප්‍රශංසා කරන්නෙමි.

## ගීතාවලිය 44

දෙවියන්වහන්ස, පුරාණ කාලය වන, අපේ පියවරුන්ගේ දවස්වලදී, ඔබ කළ ක්‍රියා අපේ කනිත් අසිමුව, අපේ පියවරු අපට කීවෝය.

2 ඔබ ස්වකීය හස්තයෙන් ජාතින් පිටත එළවා, මොවුන් වාසයකෙරෙවූසේක; ඔබ මනුෂ්‍ය වර්ගයන්ට පීඩාකොට මොවුන් පැතිරවූසේක.

3 මක්නිසාද ඔබ මොවුන්ට ප්‍රසන්න බැවින්, ඔබගේ දකුණතින්ද ඔබගේ බාහුවෙන්ද ඔබගේ මුහුණේ එළියෙන්ද ගැළවුණා මිස, මොවුන්ගේ කඩුවෙන් දේශය උරුමකර නොගන්නෝය, ස්වකීය බාහුවද මොවුන් නොගැළෙවූවේය.

4 දෙවියන්වහන්ස, ඔබ මාගේ රජ්ජුරුවෝය. යාකොබ්ට මිදීම වෙවයි අණකළ මැනව.

5 ඔබ කරණකොටගෙන අපේ එදිරිකාරයන් හෙළාදමන්නෙමුව. අපට විරුද්ධව නැගිටින්නන් ඔබගේ නාමය කරණකොටගෙන පාගා දමන්නෙමුව.

6 මක්නිසාද මාගේ දුන්න විශ්වාස නොකරන්නෙමි, මාගේ කඩුවද මා නොගළවන්නේය.

7 ඔබ අපේ එදිරිකාරයන්ගෙන් අප ගළවා, අපට වෛරවෙන්නන් ලජ්ජාවට පැමිණවූසේක.

8 අපි දවස මුළුල්ලේම දෙවියන්වහන්සේ වර්ණනාකෙළෙමුව, ඔබගේ නාමයට සදාකල් ස්තූතිකරන්නෙමුව.

9 නුමුත් ඔබ අප පහකොට අගෞරවයට පැමිණවූසේක; අපේ සේනාවන් සමඟ නොයනසේක.

10 ඔබ එදිරිකාරයා කෙරෙන් අප ආපසු හරවනසේක. අපට වෛරවන්නෝද කොල්ලකාගනිති.

11 කැම පිණිස නියමවූ බැටළුවන් මෙන් ඔබ අප පාවාදී, ජාතින් අතරේ අප විසිරවූසේක.

12 ඔබ ස්වකීය සෙනඟ නොමිලයේ විකුණනසේක, ඔවුන්ගේ අගයෙන්ද ඔබ වස්තු වැඩිකර නොගන්නේක.

13 ඔබ අපේ අසල්වාසීන්ට අප නින්දාවක්ද, අප අවට සිටින්නන්ට හෙළාදැක්මක් හා අපහාසයක්ද වෙන්නට සලස්වනසේක.

14 ඔබ ජාතින් අතරේ අප නින්දා වාක්‍යයක්ද, මනුෂ්‍ය වර්ගයන් අතරේ හිස් වැනිමට කරුණක්ද වෙන්නට සලස්වනසේක.

15 නින්දාකරන්නාගෙන් අපහාස කරන්නාගෙන් ශබ්දය නිසාද, සතුරා සහ පළිගන්නා නිසාද,

16 දවස මුළුල්ලේ මාගේ අගෞරවය මා ඉදිරියෙහිය, මාගේ මුහුණේ ලජ්ජාවද මා වසාගන්නේය.

17 මේ සියල්ල අපට පැමිණියේය; එහෙත් ඔබ සිහිනැති නොකෙළෙමුව, ඔබගේ ගිවිසුම ගැන වංචාවෙන් ක්‍රියා නොකෙළෙමුව.

18 සිවලන්ගේ වාසස්ථානයේදී ඔබ අප සමපූර්ණයෙන් බිත්ද නුමුත්, මරණ සෙවණෙන් අප වැසූ නුමුත්, 44:18 නොහොත්, නුමුත්.

19 අපේ සිත පසුබට නොවීය, අපේ පාද ඔබගේ මාර්ගයෙන් ඉවත් නොවීය.

- 20 අපේ දෙවියන්වහන්සේගේ නාමය සිහිනැති කෙළෙමු නම්, අන් දෙවියෙකුට අන් දිගුකෙළෙමු නම්,
- 21 දෙවියන්වහන්සේ එය නොසොයනසේක්ද? මක්නිසාද උන්වහන්සේ සිතේ රහස් දන්තාසේක.
- 22 එසේය, දවස මුළුල්ලේ ඔබ නිසා අපි මරනු ලබමු; මැරීමට නියම බැටළුවන් මෙන් ගණිනලද්දෝ වමුව.
- 23 ස්වාමිනි, පිබිදුණ මැනව, ඔබ මක්නිසා නිදනසේක්ද? නැගුටුණ මැනව, සදාකාලයටම අප පහ නොකළ මැනව.
- 24 කුමක්හෙයින් ඔබගේ මුහුණ සහවමින්, අපේ විපත්තිය සහ පීඩාව සිහිනැති කරනසේක්ද?
- 25 අපේ ආත්මය ධූලියට නැම් තිබේ. අපේ උදරයද බිමට ඇලෙයි.
- 26 අපට උපකාර පිණිස නැගුටුණ මැනව, ඔබගේ කරුණාගුණය නිසා අප මිදුවමැනව.

## ගීතාවලිය 45

- 1 ඔහුපත් කාරණයකින් මාගේ සිත ඉතිරි යයි. මම රජ්ජරුවන් සඳහා කවි කියමි. මාගේ දිව දක්ෂ ලියන්නෙකුගේ පන්හිද වේ.
- 2 ඔබ මනුෂ්‍ය පුත්‍රයන්ට වඩා රුව ඇතියේක; ඔබගේ තොල්වල අනුග්‍රහය වගුරුවනලද්දේය. එබැවින් දෙවියන්වහන්සේ ඔබට සදාකාලයටම ආශීර්වාදකළසේක.
- 3 බලවන්තයාණෙනි, ඔබගේ තේජස හා මහිමය නමැති කඩුව ඉහටියෙහි බැඳගත මැනව.
- 4 සැබැකමත් මොළොක්කමත් ධර්මිෂ්ඨකමත් සඳහා ස්වකීය මහිමයෙන් යුක්තව ජය රථයෙන් වැඩිය මැනව. ඔබගේ දකුණත ඔබට භයානක කාරණා උගන්වන්නේය.
- 5 ඔබගේ ඊගස් තියුණුය; මනුෂ්‍ය වර්ගයෝ ඔබට පරාජයව වැටෙති, රජුගේ සතුරන්ගේ හෘදයට ඒවා ඇති තිබේ.
- 6 දෙවියන්වහන්සේ, ඔබගේ සිංහාසනය සදාකාලේටම පවතින්නේය. ඔබගේ රාජ්‍යයේ ජයකොන්නය සාධාරණකමේ ජයකොන්නයකි.
- 7 ඔබ ධර්මිෂ්ඨකමට ප්‍රියව, දුෂ්ටකමට ද්වේෂකළසේක. එබැවින් දෙවියන්වහන්සේ, ඔබගේ දෙවියන්වහන්සේ, ඔබගේ පංගුකාරයන්ට වඩා ඔබ සන්නේෂ නමැති තෙලයෙන් ආලේපකළසේක.
- 8 ඔබගේ වස්ත්‍ර සියල්ලෙන් ගන්ධරස අගිල් සහ කුරුදු සුවද නික්මෙයි; ඇත්දත්මයවූ මාලිගා තුළින් විණාවෝ ඔබට ප්‍රීති ඉපදෙවුවෝය.
- 9 ඔබගේ කුල ස්ත්‍රීන් අතරෙහි රාජ දූවරු සිටිති. ඔපිර්හි රනින් සැරසී බිසව තොමෝ ඔබගේ දකුණෙන් සිටින්නීය.
- 10 දියණියෙනි, අසව, කල්පනාකරව, කන් යොමුකරව; ඔබේම සෙනහන් ඔබේ පියාණන්ගේ ගෙදරත් සිහිනැතිකරව;
- 11 එවිට රජතෙම ඔබේ රූපශ්‍රීයට ආශාවෙයි. මක්නිසාද උන්වහන්සේ ඔබේ ස්වාමිය; උන්වහන්සේට නමස්කාර කරව.
- 12 තීර්ථි දූව පඩුරක් රැගෙන එන්නීය; සෙනහ අතරේ ධනවන්තයෝ පවා ඔබෙන් කරුණාව ඉල්ලන්නෝය.
- 13 රාජ්‍ය තොමෝ මාලිගාව තුළෙහි සියලු ආකාර තේජසින් යුක්තවන්නීය. ඇගේ වස්ත්‍ර රනින් විසිතුරු කරනලද්දේය.
- 14 මල්කමකළ සඵලෙන් සරසනලද ඇ රජු වෙත පමුණුවනු ලබන්නීය. ඇ අනුව යන්නාවූ ඇගේ යහළු කන්‍යාවෝ ඔබ වෙත පමුණුවනු ලබන්නෝය.
- 15 ඔවුහු සන්නේෂයෙන් හා ප්‍රීතියෙන් ගෙනයනු ලබන්නෝය. ඔවුහු රාජ මාලිගාවට ඇතුල්වන්නෝය.
- 16 ඔබගේ පියවරුන් වෙනුවට දරුවෝ සිටින්නාවුහු, ඔබ ඔවුන් මුළු පොළොවෙහි අධිපතින්

කරන්නෙහිය.

**17** මම ඔබගේ නාමය සියලු පරම්පරාවන්හි සිහිකරවන්නෙමි. එබැවින් මනුෂ්‍ය වර්ගයෝ සදාකල්හිම ඔබට ස්තූතිකරන්නෝය.

## ගීතාවලිය 46

**දි**ව්යන්තවහන්සේ අපේ සරණ හා ශක්තියය, දුකේදී ඉතා ළංවූ පිහිටකය.

**2** එබැවින් පොළොව වෙනස්වෙතත්, මුහුද මැද පර්වත සැලෙනත්,

**3** එහි ජල ගුහරා කැලඹෙනත්, එහි නගින රැළ වෙගයෙන් පර්වත කම්පාවෙතත් හය නොවන්නෙමුව.

**4** ගංගාවක් ඇත, එහි දියපාරවල් මහෝත්තමයාණන්ගේ මණ්ඩපවල ශුද්ධස්ථානය වන දෙව්යන්තවහන්සේගේ නුවර ප්‍රීතිමත්කරයි.

**5** දෙව්යන්තවහන්සේ ඒ මැද සිටිනසේක; එය නොසෙල්වන්නේය. දෙව්යන්තවහන්සේ අඳුරුමහිම එයට උපකාරකරනසේක.

**6** ජාතිහු කෝලාහල කළෝය, රාජ්‍යයෝ සෙල්වුණෝය. උන්වහන්සේ ස්වකීය හඬ නිකුත් කළසේක, පොළොව දියවූවාය.

**7** සේනාවල ස්වාමීන්වහන්සේ අප සමඟය; යාකොබගේ දෙව්යන්තවහන්සේ අපේ බලකොටුවය.

**8** එව, ස්වාමීන්ගේ ක්‍රියාවන්, එනම් උන්වහන්සේ පොළොවෙහි සිදුකළ විනාශයන්, බලව.

**9** උන්වහන්සේ පොළෝ කෙළවර දක්වා යුද්ධ නවත්වනසේක; දුන්න බිඳ, හෙල්ලය කපාදමා, රථ ගින්නෙන් දවනසේක.

**10** නිශ්චලවව, මා දෙව්යන්තවහන්සේ බව දැනගනිව. ජාතින් අතරේ උසස්වන්නෙමි, පොළොවෙහි උසස්වන්නෙමි.

**11** සේනාවල ස්වාමීන්වහන්සේ අප සමඟය; යාකොබගේ දෙව්යන්තවහන්සේ අපේ බලකොටුවය.

## ගීතාවලිය 47

**සි**යල මනුෂ්‍ය වර්ගයෙහි, අත්පොළසන්දෙව; ජයනාදයෙන් දෙව්යන්තවහන්සේට හඬනගව.

**2** මක්නිසාද මහෝත්තමවූ ස්වාමීන්වහන්සේ හයකරය; උන්වහන්සේ මුළු පොළොව කෙරෙහි මහත් රජෙක් වනසේක.

**3** උන්වහන්සේ අපට මනුෂ්‍ය වර්ගයන්ද අපේ පාදවලට ජාතීන්ද යටත්කර දෙනසේක.

**4** උන්වහන්සේ තමන්ට ප්‍රියවූ යාකොබගේ මහිමය නැමැති අපේ උරුමය අප සඳහා තෝරාදෙනසේක.

**5** දෙව්යන්තවහන්සේ ජයසෝෂාවක් ඇතුළු නැගී ගියසේක, ස්වාමීන්වහන්සේ හොරණ ශබ්දයක් ඇතුළු නැගී ගියසේක.

**6** දෙව්යන්තවහන්සේට ප්‍රශංසා ගී කියව, ප්‍රශංසා ගී කියව. අපේ රජ්ජරුවන්ට ප්‍රශංසා ගී කියව, ප්‍රශංසා ගී කියව.

**7** මක්නිසාද දෙව්යන්තවහන්සේ මුළු පොළොවට රජ්ජරුවෝය. අර්ථ දැන ප්‍රශංසා ගී කියව.

**8** දෙව්යන්තවහන්සේ ජාතීන් කෙරෙහි රජකම්කරනසේක. දෙව්යන්තවහන්සේ ස්වකීය ශුද්ධ සිංහාසනයෙහි වැඩහිඳිනසේක.

**9** ආබ්‍රහමගේ දෙව්යන්තවහන්සේගේ සෙනඟ වන පිණිස, මනුෂ්‍ය වර්ගයන්ගේ අධිපතිහු රැස්ව සිටිති. මක්නිසාද පොළොවේ පලිස් දෙව්යන්තවහන්සේට අයිතිය; උන්වහන්සේ අතිශයින් උසස්ව සිටිනසේක.

## ගීතාවලිය 48

**අපේ** දෙවියන්වහන්සේගේ නුවර වන උන්වහන්සේගේ ශුද්ධ කන්දෙහි ස්වාමීන්වහන්සේ උතුමිය, බොහෝ සෙයින් ප්‍රශංසා කටයුතුය.

**2** උතුරු පැත්තේ තිබෙන මහා රජපුරුවන්ගේ නුවරවූ සියොන් කන්ද උසින් අලංකාරය, මුළු පොළොවට ප්‍රියකරය.

**3** දෙවියන්වහන්සේ බලකොටුවක් පිණිස එහි මාලිගාවල තමන්ම ප්‍රකාශවූසේක.

**4** මක්නිසාද රජවරු රැස්වූවෝය, ඔවුහු එක්ව ගියෝය.

**5** ඔවුහු එය දැක විස්මයට පත්වූවෝය; ඔහු තැනිගෙන පලාගියෝය.

**6** එහිදී ඔවුන්ට වෙවුලුමත් ප්‍රසූතිකාවකට සේ වේදනාවත් හටගත්තේය.

**7** ඔබ පෙරදිග සුළඟෙන් තර්ෂිෂ්හි නැව බිඳිනසේක.

**8** අප විසින් ඇසූ ලෙසම සේනාවල ස්වාමීන්ගේ නුවරදී, අපේ දෙවියන්වහන්සේගේ නුවරදී, දුටුවුව. දෙවියන්වහන්සේ එය සදාකල් පිහිටුවනසේක.

**9** දෙවියන්වහන්ස, ඔබගේ මන්දිරය මැදදී ඔබගේ කරුණාගුණය මෙනෙහි කෙළෙමුව.

**10** දෙවියන්වහන්ස, ඔබගේ නාමය ලෙසම ඔබගේ ප්‍රශංසාවත් පොළොවේ සිමා දක්වා වෙ. ඔබගේ දකුණත ධර්මිෂ්ඨකමින් පූර්ණය.

**11** ඔබගේ විනිශ්චයන් නිසා සියොන් කන්ද සන්තෝෂවේවා, යුදාගේ දූවරු ප්‍රීතිවෙන්වා.

**12** මතු පරම්පරාවට කියන පිණිස සියොන් වට ඇවිදිව, එහි භාතීපස යව.

**13** එහි බලකොටු ගණන්කරව; එහි ප්‍රාකාර හොඳින් බලා, එහි මාලිගා සෝදිසිකරව.

**14** මක්නිසාද මේ දෙවියන්වහන්සේ සදාකල්හිම අපේ දෙවියන්වහන්සේය. උන්වහන්සේ මරණය දක්වා අපට මග පෙන්වනසේක.

## ගීතාවලිය 49

**සි**ියලු මනුෂ්‍ය වර්ගයෙනි, මේ අසව; උත්තමාධම

**2** පොහොසත් අපොහොසත් ලෝවැසි සියල්ලෙනි, එක්ව කන්දෙව.

**3** මාගේ මුඛය ඥානය කපාකරන්නේය; මාගේ සිතේ භාවනාකිරීම ප්‍රඥව ගැන වන්නේය.

**4** උපමාවකට කන යොමුකරන්නෙමි. මාගේ ගාමහීර වාක්‍ය විණාවෙන් එළිදරව්කරන්නෙමි.

**5** මා ලුහුබඳින අයුතුකම මා වටකරන කල, විපත්ති දවස්වලදී කුමට හයවෙමද?

**6** ස්වකීය ධනය විශ්වාසකරන්නාවූ, තමුන්ගේ වස්තු වැඩිකමෙන් අභංකාර වෙන්නාවූ කිසිවෙක්,

**7** තමාගේ සහෝදරයා සදාකල් ජීවත්වන පිණිසද කුණුවීම නොදක්නා පිණිසද

**8** ඔහු නිදහස්කරන්ටවත් ඔහු උදෙසා දෙවියන්වහන්සේට මිදීමේ මිලයක් දෙන්නටවත් කිසිසේත් සමර්ථ නොවේ.

**9** ඔවුන්ගේ ආත්ම මිදීම අගනා දෙයක් බැවින්, ඒක කරන්ට කිසිකලක උත්සාහ නොකළ යුතුය.

**10** මක්නිසාද ප්‍රඥවන්තයන් මැරී යන බවත්, අඥායාද අල්ප බුද්ධි ඇත්තාද යන දෙදෙනාම විනාශවෙන බවත්, ස්වකීය ධනය අනුන්ට තබා යන බවත් ඔහු දක්නේය.

**11** ඔවුන්ගේ සිතේ කල්පනාව නම, තමුන්ගේ ගෙවල් සදාකාලේටද තමුන්ගේ වාසස්ථාන පරම්පරාවෙන් පරම්පරාවටද පවතින්නේය යනුයි; ඔවුන්ගේ ගම්බිම්වලට ස්වකීය නම් තබති.

**12** එහෙත් මනුෂ්‍යයා ගෞරවයෙන් යුක්තව නොපවත්නේය; ඔහු විනාශවන නිරිසනුන් හා සමානය.

**13** ඔවුන්ගේ මේ විධිය ඔවුන්ගේ මෝඩකමය. එහෙත් ඔවුන්ට පසුව එන්නෝ ඔවුන්ගේ කීම පිළිගනිති.

**14** ඔවුහු බැටළු රළක් මෙන් ඡෙයෝලට නියමකරනු ලබති; මරණය ඔවුන්ගේ එඬේරා වන්නේය. අවංකයෝ උදය කාලයෙහි ඔවුන් කෙරෙහි බල පවත්වන්නෝය; ඔවුන්ගේ අලංකාරය වාසස්ථානයක් නොලැබ විනාශවන පිණිස ඡෙයෝලට කැපවන්නේය.

**15** නුමුත් දෙවියන්වහන්සේ මා පිළිගන්න නිසා ඡෙයෝලේ 49:15 හෙවත්, පාතාලයේ. බලයෙන්

මාගේ ආත්මය මුදාගන්නාසේක.

16 යමෙක් ධනවත් වන කල්හිද ඔහුගේ ගෙයි පෙශ්වරියය වැඩිවන කල්හිද හය නොවව.

17 මක්නිසාද ඔහු මැරෙන කල කිසිවක් ගෙන නොයන්නේය; ඔහුගේ ඉසුර ඔහු අනුව නොයන්නේය.

18 ඔහු ජීවත්ව සිටියදී තමා ගැනම පාරට්ටුකරගන්නේවී නුමුත්, ඔබ ඔබටම ශ්‍රවණිද්ධකරගන්නා කල්හි මනුෂ්‍යයන් ඔබට ප්‍රශංසා කරන නුමුත්,

19 ඔහු තම පියවරුන්ගේ පරම්පරාවට යන්නේය; ඔවුහු කිසිකලෙකින් එළිය නොදක්නේය.

20 ගෞරව ලබන්නාවූ නුවණ නැත්තාවූ මනුෂ්‍යයා විනාශවෙන තිරිසනුන් හා සමානය.

## ශ්‍රීතාවලිය 50

දෙවියන්වහන්සේ, ස්වාමිවූ දෙවියන්වහන්සේ කථාකරමින් නැගෙනහිර පටන් බස්නාහිර දක්වා පෘථිවියට හඬගැසූසේක.

2 අලංකාරයේ සම්පූර්ණත්වය වූ සියොන්හි සිට දෙවියන්වහන්සේ බැබළූසේක.

3 අපේ දෙවියන්වහන්සේ වඩිනසේක, නිශ්ශබ්ද නොවනසේක. උන්වහන්සේ ඉදිරියෙහි ගින්නක් විනාශකරන්නේය, උන්වහන්සේ හාත්පසින්ද සැර කුණාටු අධිකවන්නේය.

4 උන්වහන්සේ තමන්ගේ සෙනභ විනිශ්චයකරන පිණිස ඉහළ අහසටත් පෘථිවියටත් හඬගසනසේක.

5 පූජා කරණකොටගෙන මා සමඟ ගිවිසුමක් කළාවූ මාගේ ශුද්ධවන්තයන් මා වෙතට රැස් කරව.

6 අහස උන්වහන්සේගේ ධර්මිෂ්ඨකම ප්‍රකාශකරන්නේය; මක්නිසාද දෙවියන්වහන්සේම විනිශ්චයකාරයාණෝය.

7 එමබා, මාගේ සෙනභෙනි, අසව, මම කථාකරන්නෙමි; එමබා, ඉශ්‍රායෙල්, ඔබට විරුද්ධව සාක්ෂි දෙන්නෙමි. මම දෙවියන්වහන්සේය, එසේය, ඔබේ දෙවියන්වහන්සේය.

8 ඔබේ පූජා ගැන ඔබට තරවටු නොකරන්නෙමි; ඔබේ දවන පූජාද නිතර මා ඉදිරියෙහි තිබේ.

9 ඔබේ ගෙයින් ගොනෙක්වත් ඔබේ ගාල්වලින් එළුවන්වත් නොගන්නෙමි.

10 මක්නිසාද වනයේ සියලු සතුන් සහ දහස් ගණන් කඳුවල ගවයෝත් මාගේය.

11 කඳුවල සියලු පක්ෂීන් දනිමි. කෙතේ වල් සත්තුද මාගේය.

12 මට බඩගිනි වීනම, ඔබට නොකියන්නෙමි. මක්නිසාද ලෝකයන් එහි පූර්ණකමත් මාගේය.

13 මම ගව මස් අනුභවය හෝ එළු ලේ පානය කෙරෙමිද?

14 දෙවියන්වහන්සේට ස්තුති යාගය පුදව; මහෝත්තමයාණන්ට ඔබේ භාර ඉෂ්ට කරව.

15 තවද විපත්ති දවසේදී මට යාවිඤ්ඤාව; මම ඔබ මුදාහරින්නෙමි, ඔබ මට ගෞරවකරන්නෙහිය.

16 නුමුත් දුෂ්ටයාට දෙවියන්වහන්සේ කථාකොට: මාගේ පනත් ප්‍රකාශකිරීමෙන් හෝ මාගේ ගිවිසුම ඔබේ කටට ගැන්මෙන් ඔබට කම් කීමද?

17 මක්නිසාද ඔබ ගුරුකම් ලැබීමට අප්‍රියවන්නෙහිය, මාගේ වචනවලට පිටුපාන්නෙහිය.

18 ඔබ සොරෙකු දුටු කල ඔහු හා සමාගම් වුණෙහිය, කාමම්ථාචාරිකයන් සමඟ කොටස්කාරයෙක් වුවෙහිය.

19 ඔබේ කට නපුරට දී තිබේ, ඔබේ දිවද රැවටිලි යොදයි.

20 ඔබ ඉදගෙන ඔබ සැමගේ සහෝදරයාට විරුද්ධව කථාකෙරෙහිය; ඔබේම මැණියන්ගේ පුත්‍රයාට විරුද්ධව කේලාමකියන්නෙහිය.

21 මේවා ඔබ කෙළෙහිය, මමද නිශ්ශබ්දව සිටියෙමි; මමත් සියලු ආකාරයෙන් ඔබට සමානයයි සිතුවෙහිය. එහෙත් ඔබට තරවටුකරන්නෙමි, ඔබේ ඇස් හමුවෙහි ඒවා පිළිවෙළින් තබන්නෙමියි කියනසේක.

22 දෙවියන්වහන්සේ සිහිනැතිකරන්නෙනි, මා විසින් ඉරනු නොලබන පිණිසත් ගළවන්ට

කෙනෙක් නැති නොවන පිණිසත් මෙය කල්පනාකරව.

**23** ස්තූතිපූජා කරන තැනැත්තේ මට ගෞරවකරයි; ස්වකීය හැසිරීම හරිලෙස පවත්වා ගන්නාට දෙවියන්වහන්සේගෙන් ලැබෙන ගැලවීම දක්වන්නෙමි.

## ගීතාවලිය 51

**1** දෙවියන්වහන්ස, ඔබගේ කරුණා ගුණය ලෙස මට දයාවුව මැනව. ඔබගේ අධික දයාබරකම ලෙස මාගේ අපරාධ මැකුව මැනව.

**2** මාගේ අයුතුකමින් මා සම්පූර්ණයෙන්ම සේදුව මැනව, මාගේ පාපයෙන් මා පිරිසිදුකළ මැනව.

**3** මක්නිසාද මාගේ අපරාධ මම ඒත්තු ගනිමි. මාගේ පාපයද නිතරම මා ඉදිරියෙහිය.

**4** ඔබට විරුද්ධව, ඔබට පමණක්ම විරුද්ධව, පවකෙළෙමි, ඔබගේ ඇස් හමුයෙහි නපුරුව තිබෙන දේ කෙළෙමි. එබැවින් ඔබ කපාකරන කල සාධාරණයේක, චිනිශ්වයකරන කල ඔබ ශුද්ධයේක.

**5** බැලුව මැනව, මම අයුතුකම සහිතව සාදනු ලැබිමි; මාගේ මැණියෝ පාප සහිතව මා ගැබ්ගත්තාය.

**6** බැලුව මැනව, අධ්‍යාත්මයෙහි සත්‍යතාවට ඔබ කැමැතිවනසේක. අප්‍රකාශවූ හෘදයෙහි ඔබ මට ප්‍රදාය දැනගන්ට සලස්වනසේක.

**7** හිසොපින් මා පිරිසිදුකළ මැනව, එවිට මම පවිත්‍රවන්නෙමි. මා සේදුව මැනව. එවිට මම හිමට වඩා සුදුවන්නෙමි.

**8** ඔබ බිත්තරාටු ඇටවලට සැප ලැබෙන පිණිස ප්‍රීති සන්තෝෂය මට ඇසෙන්නට සැලැස්සුව මැනව.

**9** මාගේ පාපය කෙරෙන් ඔබගේ මුහුණ සහවාගත මැනව, මාගේ සියලු අයුතුකම් මැකුව මැනව.

**10** දෙවියන්වහන්ස, පවිත්‍ර සිතක් මා තුළ මැවුව මැනව; ස්ථිර ආත්මයක් මා තුළෙහි අලුතෙන් සෑදුව මැනව.

**11** ඔබ ඉදිරියෙන් මා බැහැර නොකළ මැනව; ඔබගේ ශුද්ධාත්මය මාගෙන් පහ නොකළ මැනව.

**12** ඔබගේ ගැලවීමේ ප්‍රීතිය මට නැවත දුන මැනව. නිදහස් ආත්මයකින් මා දැරුව මැනව.

**13** එවිට මම අපරාධකාරයන්ට ඔබගේ මාර්ග උගන්වන්නෙමි; පවකාරයෝද ඔබ වෙතට හරවනු ලබන්නෝය.

**14** දෙවියන්වහන්ස, මාගේ ගැලවීමේ දෙවියන්වහන්ස, මිනීමැරීමේ අපරාධයෙන් මා මුදාහැරිය මැනව; මාගේ දිවද ඔබගේ ධර්මිෂ්ඨකම ගැන ශබ්දනගා ගීතිකාකරන්නෝය.

**15** ස්වාමිනි, කට අරින්නට මට පිහිටුවුව මැනව; එවිට මාගේ මුඛය ඔබගේ ප්‍රශංසාව දන්වන්නෝය.

**16** මක්නිසාද ඔබ පූජාවට නොකැමතිසේක; කැමතිසේක නම් එය දෙන්නෙමි. ඔබ දවන පූජාවට ප්‍රසන්න නොවනසේක.

**17** දෙවියන්වහන්සේට කළ යුතු පූජා නම් බිඳුණාවූ සිතක්ය. දෙවියන්වහන්ස, බිඳුණාවූ තැළුණාවූ සිතක් ඔබ සුඵකොට නොසිතනසේක.

**18** ඔබගේ ප්‍රසන්නයෙන් සියොනට යහපත සිදුකළ මැනව; යෙරුසලමේ පවුරු ගොඩනැගුව මැනව.

**19** එකල ධර්මිෂ්ඨකමේ පූජාවලට, එනම් දවන පූජාව හා මුළු දවන පූජාවට, ඔබ ප්‍රියවනසේක. එවිට ඔව්හු ඔබගේ පූජාසත්‍ය පිට ගොනුන් පූජාකරන්නාහුය.

## ගීතාවලිය 52

**1** එමබා බලවත්තය, ඔබ නපුරු ක්‍රියායෙහි කුමට පාරට්ටුකරගන්නෙහිද? දෙවියන්වහන්සේගේ කරුණාව නිතරම පවත්නේය.

**2** ඔබේ දිව තියුණු දැළි පිහියකට සමානව රැවටිලිකරමින්, දුෂ්ටකමම යෝජනාකරයි.

**3** ඔබ යහපතට වඩා නපුරටත් ධර්මිෂ්ඨකම කපාකිරීමට වඩා බොරු කීමටත් ප්‍රිය ඇත්තෙහිය.

**4** එමබා කපටි දිව, ඔබ සියලු ආකාර නාස්තික වචනවලට ප්‍රිය ඇත්තෙහිය.

- 5** දෙවියන්වහන්සේ ඔබ සදාකාලීනව බිඳ දමනසේක, උන්වහන්සේ ඔබ අල්වා ඔබ සැමගේ කුඩාරමෙන් ඇඳ දමනසේක, ජීවතුන්ගේ දේශයෙන් ඔබ උදුරා දමනසේක.
- 6** ධර්මිෂ්ඨයෝ ඒ දැක හයවී, ඔහුට සිනාසෙමින්:
- 7** බලව, දෙවියන්වහන්සේ තමාගේ ශක්තිය 52:7 නොහොත්, ආරක්ෂා ස්ථානය. කොට නොගන්නාවූ, තමාගේ බොහෝ වස්තු කෙරේ විශ්වාසය තැබුවාවූ, තමාගේ දුෂ්ටකමෙහි බලවත්වූ මනුෂ්‍යයා මෙයයි කියන්නෝය.
- 8** මම වනාහි දෙවියන්වහන්සේගේ ගෘහයෙහි සරු ඔලිව ගහක් වැන්නෙමි. දෙවියන්වහන්සේගේ කරුණාව කෙරෙහි සදාකාලයටම විශ්වාසය තබමි.
- 9** ඔබ එසේ කළ නිසා සදාකල් ඔබට ස්තුතිකරන්නෙමි. තවද ඔබගේ ශුද්ධවන්තයන් ඉදිරියෙහිදී ඔබගේ නාමය කෙරෙහි බලා සිටින්නෙමි, මක්නිසාද ඒ යහපත්ය.

## ගීතාවලිය 53

- අඤානා:** දෙවිකෙනෙක් නැතැයි තමාගේ සිත තුළ කියාගත්තේය. ඔව්හු දූෂ්‍යව, පිළිකුල්වූ අයුතුකම් කළෝය; යහපත කරන්නෙක් නැත.
- 2** නුවණින් හැසිරෙන්නාවූ, දෙවියන්වහන්සේ සොයන්නාවූ යමෙක් ඇද්දැයි දක්නා පිණිස, දෙවියන්වහන්සේ ස්වර්ගයේ සිට මනුෂ්‍ය පුත්‍රයන් දෙස බැලූසේක.
- 3** ඔවුන් සියලු දෙනාම ආපසු ගියෝය; ඔව්හු එක ලෙස කිලටුවී සිටිති; යහපත කරන්නෙක් නැත, එක්කෙනෙක්වත් නැත.
- 4** ආහාර කන්නාක් මෙන් මාගේ සෙනභ කෘතවන්තාවූ, දෙවියන්වහන්සේට යාවඤා නොකරන්නාවූ, අයුතුකම් කරන්නන්ට දැනුමක් නැද්ද?
- 5** හයක් නැති තැනදී ඔව්හු බොහෝසෙයින් හයපත්වූවෝය. මක්නිසාද දෙවියන්වහන්සේ ඔබට විරුද්ධව කඳවුරු බැඳගත් තැනැත්තාගේ ඇට විසිරවූසේක; දෙවියන්වහන්සේ ඔවුන් එපාකළ නිසා ඔබ ඔවුන් ලජ්ජාවට පත් කෙළෙහිය.
- 6** අහෝ සියොන් කෙරෙන් ඉග්‍රායෙල්ගේ ගැලවීම පැමිණුණොත් යහපත! දෙවියන්වහන්සේ ස්වකීය සෙනභ වහල්කමෙන් මුදා ගෙනෙන කල්හි යාකොබ ප්‍රීතිවන්නේය, ඉග්‍රායෙල් සන්නෝෂවන්නේය.

## ගීතාවලිය 54

- දෙවියන්වහන්ස,** ඔබගේ නාමය කරුණකොටගෙන මා ගැලෙවුව මැනව, ඔබගේ බලයෙන් මට යුක්තිය කළ මැනව.
- 2** දෙවියන්වහන්ස, මාගේ යාවඤාව ඇසුව මැනව; මාගේ මුඛයේ වචනවලට කන්දුන මැනව.
- 3** මක්නිසාද විදේශීහු මට විරුද්ධව නැගිට සිටිති, බලාත්කාරකරන්නෝද මාගේ ප්‍රාණය හානිකරනට සෙවූවෝය. ඔව්හු තවුන් ඉදිරියෙහි දෙවියන්වහන්සේ තබා නොගත්තෝය.
- 4** බලව, දෙවියන්වහන්සේ මාගේ උපකාරකාරයාණෝය. මාගේ ප්‍රාණය ආරක්ෂාකරන්නන් අතරේ ස්වාමීන්වහන්සේ සිටිනසේක.
- 5** උන්වහන්සේ මාගේ සතුරන්ගේ නපුරට විපාක දෙනසේක. ඔබගේ සැබෑකම නිසා ඔවුන් විනාශ කළ මැනව.
- 6** මම ස්වේච්ඡා පූජාවක් රැගෙන ඔබට පුදන්නෙමි. ස්වාමිනි, ඔබගේ නාමයට ස්තුතිකරන්නෙමි, මක්නිසාද ඒ යහපත්ය.
- 7** මක්නිසාද උන්වහන්සේ සැම දුක්වලින් මා මිදුසේක; තවද මාගේ සතුරන් ගැන මාගේ ආශාව ඉෂ්ටවූ බව මාගේ ඇසින් දුටිමි.

## ගීතාවලිය 55

- දෙවියන්වහන්ස, මාගේ යාවැසවට කන්දුන මැනව; මාගේ කන්තලවට කෙරෙන් නොසැහවුණ මැනව,
- 2 මා දෙසට කන් යොමා මට උත්තර දුන මැනව. සතුරාගේ ගබ්දය නිසාත්, දුෂ්ටයාගේ පීඩාව නිසාත්, මම කැලඹුණු සිතින් මැසිවිලි කියමින් කෙඳිරිගාමි.
- 3 මක්නිසාද ඔවුහු මා පිට අයුතුකම් පවරති, තරහෙන් මට පීඩාකෙරෙති.
- 4 මාගේ සිත මා තුළ තද වෙදනා සහිත වෙයි. මරණ හීතිය මා පිට වැටී තිබේ.
- 5 හයන් වෙවුලුමත් මා කරා පැමිණ තිබේ, හයකරය මා වසාගත්තේය.
- 6 මමද කථාකොට: අනේ මට කොබොයිසෙකුට මෙන් පියාපත් ඇත්නම්! එවිට ඉගිලි ගොස් නිශ්චලව සිටින්නෙමි.
- 7 බලව, එසේනම් මම ඇත පලාගොස්, වනයෙහි නවාතැන් ගන්නෙමි.
- 8 සැර හුළඟෙන්ද කුණාටුවෙන්ද ආරක්ෂා ස්ථානයකට ඉක්මන්කර යන්නෙමි කියෙමි.
- 9 ස්වාමිනි, නාස්තිකළ මැනව, ඔවුන්ගේ කථාව හේදකළ මැනව. මක්නිසාද නුවර බලාත්කාරයන් විවාදයන් දුටිමි.
- 10 ඔවුහු දිවා රාත්‍රි දෙකේ ඒකේ පවුරු පිට ඔබ මොබ යති. අයුතුකමත් අපරාධයත් එහි මැද ඇත්තේය.
- 11 ඒ මැද දුෂ්ටකමත් ඇත්තේය. බලාත්කාරයන් වංචාවත් එහි විටී වලින් ඉවත්ව නොයන්නේය.
- 12 මක්නිසාද මට නින්දාකළේ සතුරෙක් නොවේ; එසේ වූයේනම් මට ඉවසිය හැක්කේය. මට විපක්ෂව තමාම උසස්කරගත්තේ මට වෛරවූ තැනැත්තේ නොවේ; එසේ වූයේනම් මම ඔහු කෙරෙන් සැහවී යන්නෙමි.
- 13 නුමුත් එසේ කළේ මා සමාන මනුෂ්‍යයෙක්වූ, මාගේ සමාගමකාරයෙක්වූ, මාගේ හිතේසි මිත්‍රයෙක්වූ ඔබමය.
- 14 අපි එක්ව ප්‍රිය මන්ත්‍රණ පැවැත්වීමුව, සමූහයා සමඟ දෙවියන්වහන්සේගේ ගෘහයෙහි සක්මන් කෙළෙමුව.
- 15 හදිසියෙන් ඔවුන්ට මරණය පැමිණේවා, ඔවුහු පණපිටින් වළට බසිත්වා. මක්නිසාද දුෂ්ටකම ඔවුන්ගේ වාසස්ථානයෙහි, ඔවුන් මැද, ඇත්තේය.
- 16 මම වනාහි දෙවියන්වහන්සේට යාවැසුකරන්නෙමි; එවිට ස්වාමීන්වහන්සේ මා ගළවනසේක.
- 17 සවස සහ උදයද දාවල්ද දුක් කියමින් සුසුමලන්නෙමි. උන්වහන්සේද මාගේ බස් අසනසේක.
- 18 මට විරුද්ධව පැමුණුණු සටනෙන් උන්වහන්සේ මාගේ ප්‍රාණය මුදා සමාදානය දුන්නේක.
- 19 මක්නිසාද බොහෝ දෙනෙක්ම මට විරුද්ධව සිටියාහුය.
- 20 දෙවියන්වහන්සේ, එනම් පුරාණයේ සිට වැඩවසන තැනත්වහන්සේ අසා, විපරීති රහිතවූ, දේව හය නැත්තාවූ ඔවුන්ට උත්තරදෙනසේක.
- 21 ඔහු තමා සමඟ සමාදානයෙන් සිටි අයට විරුද්ධව අත් දිගුකෙළේය. තමාගේ ගිවිසුම කඩකෙළේය.
- 22 ඔහුගේ කට වෙඩරු මෙන් සිතිදුව තිබුණේය, නුමුත් ඔහුගේ සිතෙහි යුද්ධය විය. ඔහුගේ වචන තෙලට වඩා මොළොක්ව තිබුණේය, එහෙත් ඒවා ඇදගත් කඩුය.
- 22 ඔබේ බර ස්වාමීන් පිට තබව, උන්වහන්සේ ඔබ උසුලනසේක. උන්වහන්සේ කිසිකලෙකින් ධර්මිෂ්ඨයා සෙලවෙන්නට නොදෙනසේක.
- 23 නුමුත් දෙවියන්වහන්ස, ඔබ ඔවුන් විනාශයේ වළට බස්වනසේක. මිනීමරුවූ කපටි මනුෂ්‍යයෝ තමුන්ගේ ආයුසයෙන් අර්ධයක්වත් ජීවත් නොවන්නෝය; එහෙත් මම ඔබ කෙරෙහි විශ්වාස කරන්නෙමි.

දෙවියන්වහන්ස, මට කරුණාකළ මැනව; මක්නිසාද මනුෂ්‍යයා මා ගිලගන්ට කැමැත්තේය. ඔහු දවස මුළුල්ලේම යුද්ධකරමින් මට පීඩාකරයි.

<sup>2</sup> මාගේ එදිරිකාරයෝ දවස මුළුල්ලේම මා ගිලදමන්ට කැමැත්තෝය. මක්නිසාද බොහෝ දෙනෙක්ම උඩහු කමින් මට විරුද්ධව යුද්ධකරති.

<sup>3</sup> මට හය ඇති කල්හි මම ඔබ කෙරෙහි විශ්වාසකරන්නෙමි.

<sup>4</sup> මම දෙවියන්වහන්සේ තුළ, උන්වහන්සේගේ වචනය වර්ණනා කරන්නෙමි. දෙවියන්වහන්සේ කෙරෙහි විශ්වාසය තබා සිටිමි, හය නොවන්නෙමි; මා-සමයවූ මනුෂ්‍යයා මට කුමක් කරයිද?

<sup>5</sup> දවස මුළුල්ලේම ඔව්හු මාගේ වචන වරදවා පෙන්වති. ඔවුන්ගේ කල්පනා සියල්ලම මට උපද්‍රව පිණිසය.

<sup>6</sup> ඔව්හු රැස්වෙති, සැහවී සිටිති. මාගේ ප්‍රාණය නසන්ට ඔවුන් බලා සිටියාක්මෙන්ම, ඔව්හු මාගේ අභිපාර රැක ඉදිති.

<sup>7</sup> ඔව්හු අයුතුකම කරණකොටගෙන ගැලවී යන්නෝද? දෙවියන්වහන්ස, උදහසින් මනුෂ්‍ය වර්ගයන් හෙළාදැමුව මැනව.

<sup>8</sup> ඔබ මාගේ මුළාවයාම ගණිනසේක. මාගේ කඳුළු ඔබගේ භාජනයෙහි තැබුව මැනව; ඒවා ඔබගේ පොතෙහි ලියනලද්දේ නොවේද?

<sup>9</sup> මා යාවිඤ්ඤා කරන දවසේ මාගේ සතුරෝ ආපසු හැරී යන්නෝය. මෙය මම දනිමි, දෙවියන්වහන්සේ මාගේ පක්ෂයෙහිය.

<sup>10</sup> මම දෙවියන්වහන්සේ තුළ, උන්වහන්සේගේ වචනය වර්ණනා කරන්නෙමි. ස්වාමීන්වහන්සේ තුළ උන්වහන්සේගේ වචනය වර්ණනාකරන්නෙමි.

<sup>11</sup> දෙවියන්වහන්සේ කෙරෙහි විශ්වාසය තබා සිටිමි, හය නොවන්නෙමි; මනුෂ්‍යයා මට කුමක් කරයිද?

<sup>12</sup> දෙවියන්වහන්ස, ඔබට වූ හාර මා පිට තිබේ. මම ඔබට ස්තූති පූජා පුදන්නෙමි.

<sup>13</sup> මක්නිසාද ඔබ මාගේ ප්‍රාණය මරණයෙන් මිදුසේක. මා ජීවතුන් පිළිබඳ පිළියෙහි දෙවියන්වහන්සේ ඉදිරිපිට හැසිරෙන පිණිස ඔබ මාගේ පාද පැකිලීමෙන් නොවැලැක්වූසේක්ද?

## ගීතාවලිය 57

දෙවියන්වහන්ස, මට කරුණාකළ මැනව, මට කරුණාකළ මැනව; මක්නිසාද මාගේ ආත්මය ඔබ සරණකොට ගනියි. එසේය, මේ විපත්ති නිමවන තෙක්, ඔබගේ පියාපත් සෙවණ සරණකොට ගන්නෙමි.

<sup>2</sup> මහෝත්තමවූ දෙවියන්වහන්සේට, එනම් මට සියලු දේ කරදෙන්නාවූ දෙවියන්වහන්සේට හඬගසන්නෙමි.

<sup>3</sup> මා ගිලගන්ට කැමති තැනැත්තා නින්දාකරන කල උන්වහන්සේ ස්වර්ගයෙන් පිහිට එවා මා ගළවනසේක; දෙවියන්වහන්සේ ස්වකීය කරුණාවත් සැබෑකමත් එවනසේක.

<sup>4</sup> මාගේ ප්‍රාණය සිංහයන් අතරෙහිය; ගිනි මෙන් රළු වූ තැනැත්තන් අතරෙහි, එනම් හෙල්ල සහ රීගස් වැනි දත්ත නියුණු කඩුවක් වැනි දිව්ද ඇත්තාවූ මනුෂ්‍ය පුත්‍රයන් අතරෙහි වැතීර සිටිමි.

<sup>5</sup> දෙවියන්වහන්ස, ඔබ අහසට වඩා උසස්වූව මැනව; ඔබගේ මහිමය මුළු පොළොවට ඉහළින් තිබේවා.

<sup>6</sup> ඔව්හු මාගේ පාදවලට දැලක් එළිය; මාගේ ආත්මය අවනතව තිබේ. ඔව්හු මා ඉදිරියේ වළක් හැරුවෝය; තුමුම ඒ මැදට වැටුණෝය.

<sup>7</sup> දෙවියන්වහන්ස, මාගේ සිත ස්ථිරය, මාගේ සිත ස්ථිරය. මම ගීතිකාකරන්නෙමි, එසේය, ප්‍රශංසා ගී කියන්නෙමි.

<sup>8</sup> මාගේ ගෞරවය පිබිදෙව; කුඩා වීණාවත් මහ වීණාවත් පිබිදෙව. මමත් ඉතා අලුයම පුබුදින්නෙමි.

<sup>9</sup> ස්වාමිනි, මනුෂ්‍ය වර්ගයන් අතරේ ඔබට ස්තූතිකරන්නෙමි; ජාතීන් අතරේ ඔබට ප්‍රශංසා ගී කියන්නෙමි.

- 10 මක්නිසාද ඔබගේ කරුණාව අහස දක්වාද ඔබගේ සැබෑකම වළාකුල් දක්වාද විශාලව තිබේ.
- 11 දෙවියන්වහන්ස, ඔබ අහසට වඩා උසස්වූව මැනව; ඔබගේ මහිමය මුළු පොළොවට ඉහළින් තිබේවා.

## ගීතාවලිය 58

- බලවන්තයෙනි, සැබවින් ඔබ සැම යුක්තිය ප්‍රකාශකරවුද? මනුෂ්‍ය පුත්‍රයෙනි, ඔබ සැම අවංක ලෙස විනිශ්චයකරවුද?
- 2 එසේය, ඔබ සැම සිතින් දුෂ්ටකම කරන්නන්හු; පොළොවෙහි ඔබ සැමගේ අත්වල බලාත්කාරය කිරා දෙන්නන්හුය.
- 3 දුෂ්ටයෝ මවු කුස පටන් නොමග යති. ඔවුහු උපන්නැත් පටන් බොරු කියමින් මුළාව යති.
- 4 ඔවුන්ගේ විෂ සර්පවිෂ මෙන්ය. ඔවුහු කන් වසාගන්න බිහිරි පොළභාට සමානය;
- 5 මතුරන්නන් කොපමණ සමර්පලෙස මැතුරුවත් උා ඔවුන්ගේ හඬට කන් නොදෙයි.
- 6 දෙවියන්වහන්ස, ඔවුන්ගේ මුඛයෙහි ඔවුන්ගේ දළ බින්ද මැනව. ස්වාමිනි, තරුණ සිංහයන්ගේ මහා දත් බිඳදැමුව මැනව.
- 7 ඉක්මනින් බහින වතුර මෙන් ඔවුහු දියව යෙත්වා. උන්වහන්සේ 58:7 නොහොත්-ඔහු තමාගේ ඊරිසි යොදන කල ඒවා සිඳිනු ලැබූවාක් මෙන් වෙත්වා. තමන්ගේ ඊරිසි තැත් කවන කල ඔවුහු සිඳිනු ලැබූවන් මෙන් වෙත්වා.
- 8 දියව යන ගොමබෙල්ලෙකු මෙන්ද, ස්ත්‍රියෙකගේ හිරු නුදුටු අකාල ගර්භ ඵලය මෙන්ද ඔවුහු පහවෙත්වා.
- 9 ඔබ සැමගේ සැළිවලට කටුදරුණුය වදිනට පළමුවෙන්, උන්වහන්සේ අමු දරන් දැවෙන දරන් එක ලෙසම සුළිහුළඟකින් පහ කරනසේක.
- 10 පළිගැනීම දකින කල ධර්මිෂ්ඨයා ප්‍රීතිවන්නේය. දුෂ්ටයාගේ ලෙයින් තමාගේ පාද සෝදාගන්නේය.
- 11 එවිට: සැබවින්ම ධර්මිෂ්ඨයාට විපාකයක් ඇත්තේය, සැබවින්ම පොළොවෙහි විනිශ්චය කරන දෙව්කෙනෙක් ඇත්තේයයි මනුෂ්‍යයෝ කියන්නෝය.

## ගීතාවලිය 59

- මාගේ දෙවියන්වහන්ස, මාගේ සතුරන්ගෙන් මා මිදුව මැනව. මට විරුද්ධව නැගිටින්නන් කෙරෙන් උස්තැනක මා සිටෙවුව මැනව.
- 2 අයුතුකම කරන්නන්ගෙන් මා මුදා, මිනීමරු මිනිසුන්ගෙන් මා ගැලෙවුව මැනව.
- 3 මක්නිසාද ඔවුහු මාගේ ප්‍රාණය නසනට රැක හිඳිති; බලවන්තයෝ මට විරුද්ධව රැස්වෙති. ස්වාමිනි, ඒ මාගේ අපරාධයක්වත් පාපයක්වත් නිසා නොවේ.
- 4 මාගේ දෝෂයක් නැතුව ඔවුහු දුටු ඇවිත් සූදානම්වෙති. මට උපකාරකරනට පිබිඳ බැලුව මැනව.
- 5 සේනාවල දෙවිවූ, ඉශ්‍රායෙල්ගේ දෙවිවූ ස්වාමිනි, සියලු අන්‍ය ජාතීන් විමසන පිණිස නැගුටුණ මැනව. දුෂ්ටවූ අපරාධකාර කිසිවෙකුටත් කරුණා නොකළ මැනව.
- 6 ඔවුහු සවස ආපසු එති, බල්ලෙකු මෙන් ගොරවමින්, නුවර වටකර යති.
- 7 බලව, ඔවුන්ගේ කටින් ශබ්ද නික්මවති; ඔවුන්ගේ තොල්වල කඩු ඇත. මක්නිසාද: ඇසෙන්නේ කාටදැයි ඔවුහු කියති.
- 8 එහෙත් ස්වාමිනි, ඔබ ඔවුන්ට සිනාසෙනසේක; ඔබ සියලු අන්‍ය ජාතීන්ට කවටකම් කරනසේක.
- 9 මාගේ ශක්තියවූ තැනන්වහන්ස, ඔබ පතා සිටින්නෙමි. මක්නිසාද දෙවියන්වහන්සේ මාගේ බලකොටුවය.
- 10 මට කරුණාකරන දෙවියන්වහන්සේ මා පෙරටුව යනසේක. දෙවියන්වහන්සේ මාගේ සතුරන් කෙරෙහි මාගේ ආශාව ඉෂ්ටවූ බව දකිනට සලස්වනසේක.

- 11 අපේ පළිහවූ ස්වාමිනි, මාගේ සෙනහට මතකනැති නොවන පිණිස, ඔවුන් නොනැසුව මැනව. ඔබගේ බලයෙන් ඔවුන් විසුරුවා පහත හෙළුව මැනව.
- 12 ඔවුන්ගේ කෙටේ පාපය හා තොල්වල වචන නිසාද, ඔවුන් කියන ශාප බොරු බස් නිසාද, ඔව්හු අහංකාරයෙන් සිටියදීම අසුවෙන්නවා.
- 13 උදහසින් ඔවුන් විනාශකළ මැනව, නැතිවෙන පිණිස විනාශකළ මැනව. දෙවියන්වහන්සේ පොළොවේ කෙළවර දක්වා යාකොබ් අතරෙහි ආණ්ඩුකරන බව ඔව්හු දැනගනින්නවා.
- 14 ඔව්හු සවස ආපසු එන්නවා, බල්ලෙකු මෙන් ගොරවමින් නුවර වටකර යෙන්නවා.
- 15 ඔව්හු ගොදුරු පිණිස ඔබ මොබ යමින්, තෘප්තිමත් නොවූ නමුත් රාත්‍රිය ගතකරන්නෝය.
- 16 නුමුත් මම ඔබගේ ශක්තිය ගැන ගී කියන්නෙමි; එසේය, අලුයමහි ශබ්ද නගා ඔබගේ කරුණාව වර්ණනාකරන්නෙමි. මක්නිසාද ඔබ මාගේ බලකොටුවද මාගේ විපතීන් දවසේදී මට රක්ෂා ස්ථානයක්ද වූසේක.
- 17 මාගේ ශක්තියවූ ඔබට ප්‍රශංසා ගී කියන්නෙමි. මක්නිසාද දෙවියන්වහන්සේ මාගේ බලකොටුවය, මට කරුණාකරන දෙවියන්වහන්සේය.

## ගීතාවලිය 60

- දෙවියන්වහන්ස, ඔබ අප ඉවතලූසේක, අප විසුරුවා දැමූසේක; ඔබ උදහස්වූසේක; අප පළමු ස්වභාවයට පැමිණෙවුව මැනව.
- 2 ඔබ දේශය කම්පාකරවූසේක; එය ඉරා දැමූසේක. ඒකේ බිඳුම පිළියමකළ මැනව; මක්නිසාද එය සෙලවෙයි.
  - 3 ඔබ ස්වකීය සෙනහට දුෂ්කර දේ දැක්වූසේක. මත්කරවන මුද්‍රිකපානය අපට පෙවූසේක.
  - 4 සත්‍යතාව සඳහා නංවා පෙන්නවන පිණිස, ඔබ කෙරෙහි හය ඇත්තන්ට ඔබ ධජයක් දුන්නේක.
  - 5 ඔබගේ ප්‍රිය තැනැත්තන් මුදනු ලබන පිණිස ඔබගේ දකුණතින් ගලවා අපට උත්තරයක් දුන් මැනව.
  - 6 දෙවියන්වහන්සේ ස්වකීය ශුද්ධකමින් කපාකළසේක; මම ප්‍රීතිමත්වන්නෙමි. ෂෙකෙම් බෙදා දෙන්නෙමි, සුක්කොත් මිටියාවන මැන දෙන්නෙමි.
  - 7 ගිලියද් මාගේය, මනස්සේද මාගේය; එප්‍රායිමද මාගේ හිසට ආරක්ෂාවය; යුදා මාගේ ජයකොන්නයය.
  - 8 මෝවබ් මාගේ සෝදන භාජනයය; ඒදොම පිට මාගේ වහන් හෙළන්නෙමි. එමබා පිළිස්තියාව, මා නිසා සෝෂා පවත්වව.
  - 9 බලවත් නුවරට මා පමුණුවන්නේ කවුද? ඒදොමට මා පැමිණෙවුවේ කවුද?
  - 10 දෙවියන්වහන්ස, අප ඉවත හළේ ඔබ නොවේද? ඇරත්, දෙවියන්වහන්ස, ඔබ අපේ සේනාවන් සමඟ නොයනසේක.
  - 11 එදිරිකාරයාට විරුද්ධව අපට පිහිටුව මැනව. මක්නිසාද මනුෂ්‍යයාගේ පිහිට නිෂ්ඵලය.
  - 12 දෙවියන්වහන්සේ කරුණකොටගෙන චක්‍රමාන්විතව ක්‍රියාකරන්නෙමුව. මක්නිසාද අපේ එදිරිකාරයන් පාගා දමන්නේ උන්වහන්සේමය.

## ගීතාවලිය 61

- දෙවියන්වහන්ස, මාගේ මොරගැසීම ඇසුව මැනව; මාගේ යාවිඤ්චට කන්දුන මැනව.
- 2 මාගේ සිත ක්ලාන්තවන කල පොළොවේ කෙළවර සිට ඔබට හඬ ගසන්නෙමි. මා විසින්ම නැංග නොහැකි පර්වතයට මා ගෙනගිය මැනව.
  - 3 මක්නිසාද ඔබ මට රක්ෂාස්ථානයක්ද සතුරා කෙරෙන් බලකොටුවක්ද වූසේක.
  - 4 මම ඔබගේ මණ්ඩපයෙහි සදාකල් වාසයකරන්නෙමි. ඔබගේ පියාපත් සෙවණ සරණකොට ගන්නෙමි.
  - 5 මක්නිසාද, දෙවියන්වහන්ස, ඔබ මාගේ භාර ඇසූසේක. ඔබගේ නාමය කෙරෙහි හය

ඇත්තන්ගේ උරුමය මට දුන්නේය.

**6** ඔබ රජහුගේ ආයු වැඩිකරනසේක. ඔහුගේ අවුරුදු බොහෝ පරම්පරා මෙන් වන්නේය.

**7** ඔහු දෙවියන්වහන්සේ ඉදිරියෙහි සදාකල් වසන්නේය. ඔහු ආරක්ෂාකරන පිණිස කරුණාවන් සත්‍යතාවන් පිළියෙළකළ මැනව.

**8** එවිට මාගේ භාර දවස්පතා ඉෂ්ට කරන පිණිස ඔබගේ නාමයට සදාකල් ප්‍රශංසා ගී කියන්නෙමි.

## ගීතාවලිය 62

**ම**ාගේ ආත්මය දෙවියන්වහන්සේ කෙරෙහි පමණක් බලා සිටියි. මාගේ ගැලවීම පැමිණෙන්නේ උන්වහන්සේගෙන්ය.

**2** මාගේ පර්වතයන් මාගේ ගැලවීමත් උන්වහන්සේ පමණක්ය. උන්වහන්සේ මාගේ බලකොටුවය; මම බොහෝසෙයින් නොසෙල්වන්නෙමි.

**3** මනුෂ්‍යයෙකු ඇල ගැසූ බිත්තියක් මෙන්ද සෙලවෙන වැටක් මෙන්ද නැතිකරන පිණිස ඔබ සැම සියල්ලෝ කොපමණ කල් ඔහුට විරුද්ධව සිටින්නහුද?

**4** ඔහුගේ උතුම්කමෙන් ඔහු තෙරපා හෙළන්ට පමණක් ඔව්හු මන්ත්‍රණයකෙරෙහි; ඔව්හු බොරුවට ප්‍රියවෙති; තමුන්ගේ මුඛයෙන් ආශීර්වාදකරන නුමුත් සිහින ශාපකෙරෙහි.

**5** මාගේ ආත්මය, දෙවියන්වහන්සේ කෙරෙහි පමණක් බලා සිටුව; මක්නිසාද මාගේ බලාපොරොත්තුව උන්වහන්සේ කෙරෙන්නය.

**6** මාගේ පර්වතයන් මාගේ ගැලවීමත් උන්වහන්සේ පමණක්ය. උන්වහන්සේ මාගේ බලකොටුවය; මම නොසෙල්වන්නෙමි.

**7** මාගේ ගැලවීමත් මාගේ උතුම්කමත් දෙවියන්වහන්සේගෙන්ය; මාගේ ශක්තියේ පර්වතයන් මාගේ රක්ෂාස්ථානයන් දෙවියන්වහන්සේ තුළෙහිය.

**8** ජනයෙහි, සැමවිටම උන්වහන්සේ කෙරෙහි විශ්වාසකරව; උන්වහන්සේ ඉදිරියේ ඔබ සැමගේ සිත් වගුරුවව. දෙවියන්වහන්සේ අපට රක්ෂාස්ථානයක්ය.

**9** සැබවින් අධමයෝ නිෂ්ඵලකමය, උත්තමයෝද බොරුවක්ය. තරාදියෙහි දැමුවොත් ඔවුන් ඉහළට යනවා ඇත; ඔව්හු එක්වුවත් නිෂ්ඵලකමට වඩා සැහැල්ලුය.

**10** බලාත්කාරකම කෙරෙහි විශ්වාස නොකරව, කොල්ලකෑම ගැන අභංකාර නොවව. වස්තු වැඩිවුණොත් ඒවා කෙරෙහි සිත නොතබව.

**11** දෙවියන්වහන්සේ එක් වරක් කීසේක, මම මෙය දෙවරක් ඇසිමි; එනම් බලය දෙවියන්වහන්සේට අයිති බවත්,

**12** ස්වාමිනි, කරුණාවන් ඔබට අයිති බවත්ය. මක්නිසාද ඔබ එක එක මනුෂ්‍යයාට ක්‍රියාවේ හැටියට ප්‍රතිඵල දෙනසේක.

## ගීතාවලිය 63

**දි**ෙවියන්වහන්සේ, ඔබ මාගේ දෙවියන්වහන්සේය; අඳුරු ඔබ සොයන්නෙමි. වතුර නැති, වියලුණු, වෙහෙස උපදවන්නාවූ දේශයකදී මාගේ ආත්මය ඔබ කෙරෙහි පිපාසා ඇත්තේය, මාගේ මාංසය ඔබ කෙරෙහි ආශා ඇත්තේය.

**2** මෙසේ ඔබගේ බලයත් ඔබගේ මහිමයත් දකින පිණිස ශුද්ධස්ථානයේදී ඔබ දෙස බලා සිටියෙමි.

**3** මක්නිසාද ඔබගේ කරුණාගුණය ජීවිතයට වඩා යහපත; මාගේ තොල් ඔබට ප්‍රශංසාකරන්නේය.

**4** මෙසේ මම ජීවත්ව සිටින තෙක් ඔබට ප්‍රශංසාකරන්නෙමි. ඔබගේ නාමයෙන් මාගේ අත් ඔසවන්නෙමි.

**5** මාගේ යහනේදී ඔබ සිහිකරන කලද, රෑ යාමවලදී ඔබ මෙනෙහිකරන කලද,

**6** මාගේ ආත්මය ඇට්ඨිඳුලුවලින්ද තෙලින්ද මෙන් තෘප්තියට පැමිණෙන්නේය; මාගේ මුඛයද ප්‍රීතිමත් තොල්වලින් ඔබට ප්‍රශංසාකරන්නේය.

- 7 මක්නිසාද ඔබ මාගේ පිහිට වූසේක, මම ඔබගේ පියාපත් සෙවණෙහි ප්‍රීති වන්නෙමි.
- 8 මාගේ ආත්මය ඔබට ඇලුව මබ අනුව යයි. ඔබගේ දකුණත මා උසුලයි.
- 9 නුමුත් මාගේ ආත්මය විනාශකරන්ට සොයන්නෝ පොළොවෙ ගැඹුරු තැන්වලට යන්නෝය.
- 10 ඔවහු කඩුවෙ බලයට පාවාදෙනු ලබන්නෝය. සිව්දුන්ට ගොදුරක් වන්නෝය.
- 11 නුමුත් රජතෙමේ දෙවියන්වහන්සේ කෙරෙහි ප්‍රීතිවන්නෝය. උන්වහන්සේ ගැන දිවුරන සියල්ලෝ ප්‍රීති ප්‍රකාශකරන්නෝය; මක්නිසාද බොරු කියන්නන්ගේ කට පියනු ලබන්නේය.

## ගීතාවලිය 64

- දි**වියන්වහන්ස, මාගේ විලාපයේදී මාගේ හඬට කන්දුන මැනව. සතුරු හයින් මාගේ ප්‍රාණය රැකගත මැනව.
- 2 නපුරුකම් කරන්නන්ගේ රහස් මන්ත්‍රණයෙන්ද අයුතුකම් කරන්නන්ගේ කෝලාහලයෙන්ද මා සහවාගත මැනව.
  - 3 රහස් තැන්වලදී නිර්දෝෂ අයට විදින පිණිස ඔවහු කඩුවක් මෙන් තමුන්ගේ දිව මුවහත් කොට,
  - 4 තික්ත වචන නමැති ඊගස් යෙදුවෝය. හදිසියෙන් ඔවහු ඔහුට විද හයක් නැතුව සිටිති.
  - 5 ඔවහු නපුරු කාරණයකෙහි තමුන්ම ධෛර්යකරගනිති; මලපත් සහවා තැබීම ගැන කථාකෙරෙති; ඒවා පෙනෙන්නේ කාටදැයි ඔවහු කියති.
  - 6 ඔවහු අයුතුකම් සොයති; අපි නියුණු යෝජනාවක් කරගනිමුයි කියති. හැමදෙනාගේම අභ්‍යන්තර කල්පනාවන් සිතත් ගැඹුරුය.
  - 7 නුමුත් දෙවියන්වහන්සේ ඔවුන්ට විදිනසේක; ඊගහකින් හදිසියෙන් ඔවුන්ට තුවාල වන්නේය.
  - 8 ඔවුන්ගේ දිව මෙසේ තමුන්ටම විරුද්ධවී, ඔවුන්ගේ පැකිලීම සිදුවන්නේය. ඔවුන් දකින සියල්ලෝ හිස වනන්නෝය.
  - 9 සියලු මනුෂ්‍යයෝ හයවන්නෝය; ඔවහු දෙවියන්වහන්සේ කළ දේ ප්‍රකාශකරන්නෝය, උන්වහන්සේගේ ක්‍රියාව ගැන නුවණින් කල්පනාකරන්නෝය.
  - 10 ධර්මිෂ්ඨයා ස්වාමීන් තුළ සන්නේෂවන්නේය, උන්වහන්සේ කෙරෙහි විශ්වාසකරන්නේය; අවංක සිත් ඇති සියල්ලෝද ජය ප්‍රකාශකරන්නෝය.

## ගීතාවලිය 65

- දි**වියන්වහන්ස, සියොන්හි ඔබට ප්‍රශංසාව නිශ්චලව තිබේ. භාරයද ඔබට ඔප්පුකරනු ලබන්නේය.
- 2 යාවැසූ අසන තැනන්වහන්ස, මාසමයවූ සියල්ලෝම ඔබ වෙතට පැමිණෙන්නෝය.
  - 3 අයුතුකම් මාගෙන් ජයගනියි. ඔබ වනාහි අපේ අපරාධ පහකර දමනසේක.
  - 4 ඔබගේ මිදුල්වල වාසයකරන පිණිස ඔබ තෝරාගන්නාවූ, ඔබට ලංවෙන්නට සලස්වන්නාවූ තැනැත්තේ ආශීර්වාදලද්දේය. ඔබගේ ගෘහයවූ ඔබගේ ශුද්ධ මන්දිරයේ යහපතින් අපි තෘප්තියට පැමිණෙන්නෙමු.
  - 5 පොළොවෙ සියලු සීමාවලද මුහුදේ දුරස්තර තැන්වලද සිටින්නන්ගේ විශ්වාසයවූ අපේ ගැලවීමේ දෙවියන්වහන්ස, ඔබ හයානක දේවලින් ධර්මිෂ්ඨලෙස අපට උත්තරදෙනසේක.
  - 6 උන්වහන්සේ බලය නමැති ඉහපටියෙන් සැරසුණුසේක්, තමන් ශක්තියෙන් කඳු ස්ථිරකොට පිහිටුවනසේක.
  - 7 උන්වහන්සේ මුහුදු සෝෂාවද එහි රැළ සෝෂාවද මනුෂ්‍ය වර්ගයන්ගේ කෝලාහලයද සංසිදුවනසේක.
  - 8 ඉතා දුර සීමාවල වසන්නෝද ඔබගේ ලකුණුවලට හයවෙති. ඔබ උදයද සවසද නික්මෙන ස්ථාන ප්‍රීතිමත්කරවනසේක.
  - 9 ඔබ පොළොව බලා ඊට වැසි වස්වනසේක, බොහෝසෙයින් එය සාරවත් කරනසේක;

දෙවියන්වහන්සේගේ ගංගාව වතුරෙන් පිරී තිබේ. ඔබ පොළොව මෙසේ පිළියෙළකොට ඔවුන්ට ධාන්‍ය සපයාදෙනසේක.

**10** ඔබ එහි හිවිටි බොහෝසේ තෙමමින්, එහි පිඩලි සමතලා කරනසේක. ඔබ වැස්සෙන් එය බුරුල්කරමින්, එහි පැළෑටිවලට ආශීර්වාදකරනසේක.

**11** ඔබ ස්වකීය යහපත්කම නමැති ඔවුන්නෙන් අවුරුද්ද සරසනසේක; ඔබගේ මාවත්වලින් සාරත්වය වැගිරෙයි.

**12** ඒවා වනයෙහි පිට්ටනිවල වැගිරෙයි. හෙල්ද ශ්‍රීතිය නමැති පටියෙන් සැරසී තිබේ.

**13** ගොදුරු බිම සිව්පා රළවලින් පැළඳියයි; මිටියාවන්ද ගොයමින් වැසී තිබේ; ඒවා ශ්‍රීතියෙන් සෝෂාකරමින් ගායනා කරති.

## ශ්‍රීතාවලිය 66

**1** පොළොවැසි සියල්ලෙනි, දෙවියන්වහන්සේට ශ්‍රීති නාද පවත්වව.

**2** උන්වහන්සේගේ නාමයේ මහිමය ගැන ගී කියව. උන්වහන්සේගේ ප්‍රශංසාව කිරීමත් කරව.

**3** ඔබගේ ක්‍රියා කොපමණ හයාකරද! ඔබගේ බලයේ මහත්කම නිසා ඔබගේ සතුරෝ ඔබට යටත්වන්නෝය.

**4** පොළොවේ සියල්ලෝම ඔබට නමස්කාරකරන්නෝය, ඔබට ගී කියන්නෝය; ඔබගේ නාමයට ගී කියන්නෝයයි දෙවියන්වහන්සේට කියව.

**5** එව, දෙවියන්වහන්සේගේ ක්‍රියා බලව; මනුෂ්‍ය පුත්‍රයන් කෙරෙහි උන්වහන්සේගේ ක්‍රියා කිරීම හයාකරය.

**6** උන්වහන්සේ මුහුද වියළි බිමක් කළසේක. ඔවුහු ගංගාව මැදින් පයින් ගියෝය. එහිදී අපි උන්වහන්සේ කෙරෙහි ශ්‍රීතිවිමුව.

**7** උන්වහන්සේ තමන් බලයෙන් සදාකල් ආණ්ඩුකරනසේක; උන්වහන්සේගේ ඇස් ජාතීන් කෙරෙහි යොමා තිබේ. කැරළිකාරයෝ තුමුම උඩහු නොවෙත්වා.

**8** මනුෂ්‍ය වර්ගයෙනි, අපේ දෙවියන්වහන්සේට ප්‍රශංසාකරව, උන්වහන්සේට නඟන ප්‍රශංසා හඬ ඇසෙන්නට සලස්වව.

**9** අපේ ප්‍රාණය ජීවත්කරන්නෙක් අපේ පාද ලිස්සන්ට නාරින්නෙන් උන්වහන්සේය.

**10** මක්නිසාද දෙවියන්වහන්ස, ඔබ අප සෝදිසිකළසේක. රිදී පරීක්ෂාකරන්නාක්මෙන් ඔබ අප පරීක්ෂාකළසේක.

**11** ඔබ අප දැලට පැමිණෙවුසේක; අපේ තුනටිය පිට තද බරක් තැබුසේක.

**12** ඔබ මනුෂ්‍යයන් අපේ හිසට උඩින් යැවුසේක; ගිනි මැදින් හා ජල මැදින්ද ගියෙමුව; නුමුත් ඔබ අප එයින් සාරවත් තැනකට පැමිණවුසේක.

**13** මම දවන පූජා රැගෙන ඔබගේ ගෘහයට ඇතුල්වෙන්නෙමි, මාගේ විපත්තියේදී මාගේ තොල්වලින් කීවාමු,

**14** මාගේ මුඛයෙන් කථාකළාමු මාගේ භාර ඔබට ඔප්පුකරන්නෙමි.

**15** බැටළුවන්ගේ සුවද දුම සහිතව, තර සතුන් දවන පූජාවන් කොට ඔබට පුදන්නෙමි; ගොනුන්ද එළුවන් සමඟ පූජාකරන්නෙමි.

**16** දෙවියන්වහන්සේ කෙරෙහි හය ඇති සියල්ලෙනි, ඇවිත් අසව, උන්වහන්සේ මාගේ ආත්මය උදෙසා කළ දේ ප්‍රකාශකරන්නෙමි.

**17** මාගේ මුඛයෙන් උන්වහන්සේට මොරගැසිමි, මාගේ දිවෙත් උන්වහන්සේ උසස් කරනු ලැබුසේක.

**18** අයුතුකම කිරීමේ අහිප්‍රායක් මාගේ සිතෙහි ඇත්නම, ස්වාමීන්වහන්සේ මාගේ බස් නාසනසේක.

**19** නුමුත් සැබවින්ම දෙවියන්වහන්සේ අයුසේක; මාගේ යාවඤ්ඤා ගබ්දයට කන්දුන්නේක.

**20** මාගේ යාවඤ්ඤාවද මා කෙරෙහි තමන් කරුණාවද පහ නොකළාමු දෙවියන්වහන්සේට ප්‍රශංසාවේවා.

## ගීතාවලිය 67

**පි**ළොවෙහි ඔබගේ මාර්ගයද සියලු ජාතින් අතරේ ඔබගේ ගැලවීමද ප්‍රකාශවෙන පිණිස

**2** දෙවියන්වහන්සේ අපට කරුණා කරනසේක්වා, ආශීර්වාදකරනසේක්වා, ස්වකීය මුහුණ අප කෙරෙහි බබළවනසේක්වා.

**3** දෙවියන්වහන්සේ, මනුෂ්‍ය වර්ගයෝ ඔබට ප්‍රශංසාකෙරෙන්නවා; සියලු මනුෂ්‍ය වර්ගයෝ ඔබට ප්‍රශංසාකෙරෙන්නවා.

**4** ජාතිහු සන්තෝෂව ප්‍රීතියෙන් ගී කියන්නවා. මක්නිසාද ඔබ යුක්තියෙන් මනුෂ්‍ය වර්ගයන් විනිශ්චයකරනසේක, පොළොවේ ජාතින් පාලනය කරනසේක.

**5** දෙවියන්වහන්සේ, මනුෂ්‍ය වර්ගයෝ ඔබට ප්‍රශංසාකෙරෙන්නවා; සියලු මනුෂ්‍ය වර්ගයෝ ඔබට ප්‍රශංසාකෙරෙන්නවා.

**6** පොළොව ස්වකීය වර්ධනය දී තිබේ. දෙවියන්වහන්සේ, එනම් අපේම දෙවියන්වහන්සේ, අපට ආශීර්වාද කරනසේක.

**7** දෙවියන්වහන්සේ අපට ආශීර්වාද කරනසේක; පොළොවේ සියලු සීමාවෝද උන්වහන්සේට භයවන්නෝය.

## ගීතාවලිය 68

**දි**වියන්වහන්සේ නැගිටිනසේක්වා, උන්වහන්සේගේ සතුරෝ විසිර යෙන්නවා; උන්වහන්සේට වෛරවන්නෝද උන්වහන්සේ ඉදිරියෙන් පලායන්නවා.

**2** දුම පහව යන්නාක්මෙන් ඔවුන් පහ කළ මැනව. ගීති ඉදිරිපිට ඉටි දියවන්නාක්මෙන් දුෂ්ටයෝ දෙවියන්වහන්සේ හමුයෙහි විනාශවෙන්නවා.

**3** නුමුත් ධර්මිෂ්ඨයෝ සතුටුවෙන්නවා; දෙවියන්වහන්සේ ඉදිරියෙහි ප්‍රීතිමත්වෙන්නවා. එසේය, ඔවුහු සන්තෝෂයෙන් ප්‍රීතිවෙන්නවා.

**4** දෙවියන්වහන්සේට ගීතිකාකරව, උන්වහන්සේගේ නාමයට ප්‍රශංසා ගී කියව. කාන්තාර මැදින් නැගී යන්නාවූ උන්වහන්සේට මාවතක් සාදව; යා යනු උන්වහන්සේගේ නාමයවේ; උන්වහන්සේ ඉදිරියෙහි ප්‍රීතිමත්වව.

**5** ස්වකීය ශුද්ධ නිවාසයෙහි වැඩවසන දෙවියන්වහන්සේ පියා නැත්තන්ට පියෙක්ද වැන්දඹුවන්ට විනිශ්චයකාරයෙක්ද වනසේක.

**6** දෙවියන්වහන්සේ හුදකලාවූවන් පවුල්වල වස්වනසේක. හිරකාරයන් අභිවාද්ධියට පමුණුවනසේක. නුමුත් කැරළිකාරයෝ දාගිය තැනක වසති.

**7** දෙවියන්වහන්සේ, ඔබ තමන් සෙනහට පෙරටුව නික්ම ගිය කලද වනාන්තරය මැදින් ගිය කලද

**8** පොළොව කම්පාවූවාය, දෙවියන්වහන්සේ අභිමුඛයෙහි අහස් තලයද පොද හෙළීය. සිනයි පවා දෙවියන්වහන්සේ, එනම් ඉශ්‍රායෙල්ගේ දෙවියන්වහන්සේ, අභිමුඛයෙහි වෙවුලීය.

**9** දෙවියන්වහන්සේ, ඔබ මහත් වර්ෂාවක් එවූසේක, ඔබගේ උරුමය විඩාවූ විට ඔබ එය ගස්නිමත්කළසේක.

**10** ඔබගේ රැළ එහි වාසයකළාය. දෙවියන්වහන්සේ, ඔබගේ යහපත්කමින් ඔබ දුප්පතුන්ට උවමනාදේ සපයාදුන්නේක.

**11** ස්වාමීන්වහන්සේ වචනය දෙනසේක. ආරංචිය පතුරුවන ස්ත්‍රීහු මහත් සේනාවක්ය.

**12** සේනාවන්ගේ රජවරු පලායති, ඔවුහු පලායති. ගෙදර සිටින තැනැත්තීද කොල්ලය බෙදාගන්නීය.

**13** රිදී පැහැ ඇති කොබෙයිසෙකුගේ පියාපත් මෙන්ද උගේ කහපාට රත්රන් අත්තවු මෙන්ද වූ ඔබ සැම බැටළු ගාල්වල සයනය කරන්නහුද?

**14** සර්වපරාක්‍රමයාණන්වහන්සේ විසින් රජවරුන් එහි විසිරවූ කල, එය ශල්මෝන පිටට හිම වැටෙන්නාක්මෙන් විය.

**15** බාෂාන් කන්ද දෙවියන්වහන්සේගේ කන්දක්ය; බාෂාන් කන්ද උස් කන්දක්ය.

- 16 එමබා උස් කඳු, දෙවියන්වහන්සේ ස්වකීය වාසස්ථානය කොට ගත්ව කැමතිවූ කන්ද දෙස ඔබ සැම කුමට රීර්ෂායාවෙන් බලවුද? එසේය, ස්වාමීන්වහන්සේ එහි සදාකල් වසනසේක.
- 17 දෙවියන්වහන්සේගේ රථ විසිදහසක්ය, දහස්වර දහස් ගණන්ය. ස්වාමීන්වහන්සේ සීනයිහි මෙන්, ශුද්ධස්ථානයෙහි, ඒවා මැද වනසේක.
- 18 ඔබ උසස්ථානයට නැගී ගියසේක, වහල්කමට ගත්තවුන් වහල්කමට ගෙනගියසේක. ස්වාමිවූ දෙවියන්වහන්සේ මනුෂ්‍යයන් සමඟ එනම් කරළිකාරයන් අතරේ පවා වාසයකරන පිණිස ඔබ ඔවුන් අතරේ තැගී ලැබූසේක.
- 19 දවස්පතා අපේ බර උසුලන්නාවූ, අපේ ගැළවුමකාරවූ දෙවිවූ ස්වාමීන්වහන්සේට ප්‍රශංසාවේවා.
- 20 දෙවියන්වහන්සේ වනාහි අපට ගැළවීම දෙන දෙව්කෙනෙක්ය; මරණින් මිදෙන මාර්ග අයිතිවන්නේ ස්වාමිවූ යෙහෝව්‍යාවහන්සේටය.
- 21 නුමුත් දෙවියන්වහන්සේ තමන්ගේ සතුරන්ගේ හිස, එනම් තමාගේ වරදෙහි නිතර පවතින්නාගේ කේස සහිතවූ මුදුන පොඩිකරනසේක.
- 22 ඔබේ පාදය ලෙයෙහි ගල්වන පිණිසත්, ඔබේ බල්ලන්ගේ දිවට සතුරන්ගෙන් කොටස ලැබෙන පිණිසත්,
- 23 මම ඔවුන් නැවත බාෂාන් සිට ගෙනෙන්නෙමි, මුහුදේ ගැඹුරේ සිට ඔවුන් නැවත ගෙනෙන්නෙමි ස්වාමීන්වහන්සේ කීසේක.
- 24 දෙවියන්වහන්ස, ඔවුහු ඔබගේ ගමන්, එසේය, ශුද්ධස්ථානයට යන මාගේ රජවූ මාගේ දෙවියන්වහන්සේගේ ගමන් දුටුවෝය.
- 25 රබන් ගසන කන්‍යාවන් මැද ගී කියන්නෝ පෙරටුව ගියෝය, ගායනාකාරයෝ පසුව ගියෝය.
- 26 ඉශ්‍රායෙල්ගේ උල්පතෙන්වූ තැනැත්තෙහි, දෙවියන්වහන්සේට, එසේය, ස්වාමීන්වහන්සේට සභාවලදී ප්‍රශංසාකරව.
- 27 ඔවුන්ගේ ආණ්ඩුකාරයා වන කුඩා බෙන්යමින්ද යුදාගේ අධිපතින් හා මන්ත්‍රී සභාවද සාබුලොන්ගේ අධිපතින් හා නජ්තලිගේ අධිපතිහුද එහි සිටිති.
- 28 ඔබේ දෙවියන්වහන්සේ ඔබේ ශක්තිය නියමකළසේක, දෙවියන්වහන්ස, ඔබ අපට ඉෂ්ටකර දුන් දේ ස්ථිරකළ මැනව.
- 29 යෙරුසලමෙහි ඔබගේ මාලිගාව නිසා රජවරු ඔබ වෙතට පඩුරු ගෙනෙන්නෝය.
- 30 නළාගස් අතරෙහිවූ වල් සතාටද ගොන් සමූහයා සහ වස්සන් වැනි ජනයන්ටද තරවටුකළ මැනව; රිදී මිල සහිතව එකිනෙකා යටත්වෙ; යුද්ධයට ප්‍රියවූ මනුෂ්‍ය වර්ගයන් විසිස්ථවූව මැනව.
- 31 මිසරයෙන් අධිපතිහු නික්ම එන්නෝය; කුෂ් දේශය දෙවියන්වහන්සේ දෙසට අත් දිගුකරන්ට ඉක්මන්කරන්නේය.
- 32 පොළොවේ රාජ්‍යයෙහි, දෙවියන්වහන්සේට ගී කියව; ස්වාමීන්වහන්සේට ප්‍රශංසා ගී කියව; පෙර සිට පවත්නා ආකාශවල ආකාශයන්හි නැගියන්නාවූ තැනන්වහන්සේට ගී කියව;
- 33 බලව, උන්වහන්සේ ස්වකීය හඬ එනම් බලවත්වූ හඬක් නික්මවනසේක.
- 34 බලය දෙවියන්වහන්සේට අයිති බව කියව. උන්වහන්සේගේ උතුමකම ඉශ්‍රායෙල් කෙරෙහිය, උන්වහන්සේගේ ශක්තිය ආකාශයන්හිය.
- 35 දෙවියන්වහන්ස, ඔබගේ ශුද්ධස්ථානවල සිට ඔබ හයාකරව පෙනෙනසේක. ඉශ්‍රායෙල්ගේ දෙවියන්වහන්සේම ස්වකීය සෙනහට ශක්තියත් බලයත් දෙනසේක. දෙවියන්වහන්සේට ප්‍රශංසාවේවා.

## ගීතාවලිය 69

- 1 දෙවියන්වහන්ස, මා ගැළෙවුව මැනව; මක්නිසාද ජලධාරා මාගේ ප්‍රාණයතෙක් පැමිණ තිබේ.
- 2 සිටින්න තැනක් නැති ගැඹුරු මඩෙහි කිදී සිටිමි. ගැඹුරු ජලයට පැමිණ සිටිමි, ජල ධාරාවෝ මා උඩින් ගලායති.
- 3 මාගේ මොරගැසීමෙන් වෙහෙසව සිටිමි; මාගේ උගුර වියළී තිබේ. මාගේ දෙවියන්වහන්සේ ගැන බලා සිටීමෙන් මාගේ ඇස් ක්ෂයවේ.

- 4 නිෂ්කාරණයේ මට වෛරවන්නේ මාගේ ඉසක්කවලට වැඩිය. අයුතුලෙස මට සතුරුව මා සිදු දමන්ට කැමැත්තේ බලවත්ය. එවිට මා විසින් පැහැර නොගත් දෙය දෙන්නට සිදුවිය.
- 5 දෙවියන්වහන්ස, ඔබ මාගේ අඤ්ඤාකම දන්නාසේක; මාගේ පව්ද ඔබගෙන් සැහවී නැත.
- 6 සේනාවල දෙවිවූ ස්වාමිනි, ඔබ කෙරෙහි බලාසිටින්නේ මා නිසා ලජ්ජාවට නොපැමිණෙන්නවා, ඉශ්‍රායෙල්ගේ දෙවියන්වහන්ස, ඔබ සොයන්නේ මා නිසා අගෞරවයට නොපැමිණෙන්නවා.
- 7 මක්නිසාද මම ඔබ නිසා නින්දා ඉවසිමි; මාගේ මුහුණ ලජ්ජාවෙන් වැසී ගියේය.
- 8 මාගේ සහෝදරයන්ට ආගන්තුකයෙක්ව, මාගේ මැණියන්ගේ දරුවන්ට විදේශියෙක්ව සිටිමි.
- 9 මක්නිසාද ඔබගේ ගෘහය සඳහා ඇති ජීවලිතය මා දැවූවෙය; ඔබට නින්දාකරන්නන්ගේ නින්දා මා පිට වැටී තිබේ.
- 10 මා ඇඬූ කලද නිරාහාරව සිටීමෙන් මාගේ ආත්මයට දුක් ඉපදවූ කලද එය මට නින්දාවක් විය.
- 11 ගෝණි මාගේ ඇඳුම කොට ගත් කල මම ඔවුන්ට නින්දා වාක්‍යයක් වීමි.
- 12 නුවර දොරකඩ හිඳින අය මා ගැන කථාකෙරෙහි; බේබ්දන්ගේ කවි මා ගැන වෙයි.
- 13 එහෙත් ස්වාමිනි, මම වනාහි පිළිගන්නා කාලයකදී මාගේ යාවඤ්ච ඔබට පුදමි. දෙවියන්වහන්ස, ඔබගේ අධික දයාවෙන්, ඔබගේ ගැලවීමේ සැබැකමින් මට උත්තරදුන මැනව.
- 14 ගිලියන්ට නොදී මා මඩෙන් ගොඩ ගත මැනව. මට වෛරවෙන්නන්ගෙන්ද ගැඹුරු ජලයෙන්ද ගැලවෙමිවා.
- 15 ජලගැල්ම මා යට නොකෙරේවා, ගැඹුර මා ගිල නොගනිවා; වළද මා රැගෙන කට පියා නොගනිවා.
- 16 ස්වාමිනි, මට උත්තරදුන මැනව; මක්නිසාද ඔබගේ කරුණාගුණය යහපත්ය. ඔබගේ දයාබරකම් රාගිය ලෙස මා දෙසට හැරුණ මැනව.
- 17 ඔබගේ මෙහෙකරුවාගෙන් ඔබගේ මුහුණ සහවා නොගත මැනව; මක්නිසාද විපතට පත්ව සිටිමි; ඉක්මනින් මට උත්තරදුන මැනව.
- 18 මාගේ ප්‍රාණයට ළංවී එය මිදුව මැනව. මාගේ සතුරන් නිසා මා නිදහස්කළ මැනව.
- 19 ඔබ මාගේ නින්දාවද ලජ්ජාවද අවනමබුවද දන්නාසේක. මාගේ සියලු එදිරිකාරයෝ ඔබ ඉදිරියෙහිය.
- 20 නින්දාවෙන් මාගේ සිත බිඳුණේය; මම ශෝකයෙන් පිරී සිටිමි. අනුකම්පාකරන්නෙකු බලාසිටියෙමි නුමුත් කිසිවෙක් නොවීය; සනසන්නන් සෙවීමි, නුමුත් සමඟ නොවීය.
- 21 ආහාර පිණිස ඔවුහු මට තික්ත ද්‍රව්‍ය දුන්නෝය; පිපාසාවූ කල කාඩ් බොන්ට දුන්නෝය.
- 22 ඔවුන්ගේ මෙසය ඔවුන් ඉදිරියෙහි මලපතක් වේවා; ඔවුන්ට සමාදානය ඇති කල එය උගුලක්ද වේවා.
- 23 නොපෙනෙන ලෙස ඔවුන්ගේ ඇස් අඳුරුවේවා; ඔවුන්ගේ කටි නිතරම වෙවුලන්ට සැලැස්සුව මැනව.
- 24 ඔවුන් පිට ඔබගේ කෝපය වත්කළ මැනව. ඔබගේ කෝපාග්නිය ඔවුන් පිට වැටේවා.
- 25 ඔවුන්ගේ වාසස්ථානය පාවේවා; ඔවුන්ගේ කුඩාරම්වල වාසය කරන්නෙක් නොවේවා.
- 26 මක්නිසාද ඔබ පහරදුන් අයට ඔවුහු පීඩාකෙරෙහි; ඔබ තුවාලකළ අයගේ දුක ගැන කථාකෙරෙහි.
- 27 ඔවුන්ගේ අයුතුකමට අයුතුකම එකතුකළ මැනව. ඔවුහු ඔබගේ ධර්මිෂ්ඨකමට ඇතුල් නොවෙන්නවා,
- 28 ඔවුහු ජීවන පොතෙන් මැකියෙත්වා, ධර්මිෂ්ඨයන් සමඟ නොලියවෙන්නවා.
- 29 එහෙත් මම දුප්පත්මි, දුක්ඛිතයෙමි. දෙවියන්වහන්ස, ඔබගේ ගැලවීම මා උසස්කෙරේවා.
- 30 ගිහිකාවකින් දෙවියන්වහන්සේගේ නාමයට ප්‍රශංසාකරන්නෙමි, ස්තූතිකිරීමෙන් උත්වහන්සේ උසස් කරන්නෙමි.
- 31 ගොතෙකුට හෝ අං ඇති කුර ඇති හරකෙකුට වඩා ස්වාමීන්වහන්සේ මීට ප්‍රසන්න වනසේක.
- 32 මොළොක්ගුණ ඇත්තෝ ඒ දැක සන්නෝෂවෙති. දෙවියන්වහන්සේ සොයන්නෙහි, ඔබ සැමගේ සිත ජීවත්වේවා.

- 33 මක්නිසාද ස්වාමීන්වහන්සේ දිළිඳුන්ට කන්දෙනසේක, තමන් හිරකාරයන් සුළුකොට නොසිතනසේක.
- 34 අහස හා පොළොවද මුහුදු හා එහි හැසිරෙන සියල්ලෝද උන්වහන්සේට ප්‍රශංසාකෙරෙත්වා.
- 35 මක්නිසාද දෙවියන්වහන්සේ සියොන් ගලවනසේක, යුදාගේ නුවරවල් ගොඩනගනසේක; ඔවුහු එහි වෙසෙමින් එය හුක්නී විදින්නෝය.
- 36 උන්වහන්සේගේ මෙහෙකරුවන්ගේ වංශය එහි උරුමය ලබන්නෝය. උන්වහන්සේගේ නාමයට ප්‍රේමකරන්නෝ එහි වාසයකරන්නෝය.

## ගීතාවලිය 70

- දෙවියන්වහන්ස, මා මිදුව මැනව; ස්වාමිනි, මට උපකාරකරන්ට ඉක්මන්වුව මැනව.
- 2 මාගේ ජීවිතය සොයන්නෝ ලජ්ජාවෙන්වා, වියවුල් වෙත්වා. මට පැමිණි අන්තරාය ගැන ප්‍රීතිවන්නෝ පසුබසිත්වා, අගෞරවයට පැමිණෙත්වා.
- 3 ඔහෝ! ඔහෝ! කියන්නෝ තමුන්ට වූ ලජ්ජාව නිසා පසුබසිත්වා;
- 4 ඔබ සොයන සියල්ලෝම ඔබ කෙරෙහි ප්‍රීතිවෙත්වා, සන්නෝෂවෙත්වා; ඔබගේ ගැලවීමට ප්‍රේමවන්නෝ: දෙවියන්වහන්සේ උසස්වනසේක්වයි නිතරම කියත්වා.
- 5 නුමුත් මම දුප්පත්මි, දිළින්දෙමි; දෙවියන්වහන්ස, මා වෙතට ඉක්මනින් අවමැනව. මාගේ පිහිටත් මිදුම්කාරයාණෝම ඔබය; ස්වාමිනි, පමා නූන මැනව.

## ගීතාවලිය 71

- ස්වාමිනි, ඔබ විශ්වාසකරමි. කිසිකලකත් ලජ්ජා නොවෙමවා.
- 2 ඔබගේ ධර්මිෂ්ඨකමින් මා මුදා නිදහස් කළ මැනව. ඔබගේ කන මා දෙසට නමා මා ගැලෙවුව මැනව.
- 3 මා නිතරම යන පිණිස මට පර්වත නිවාසයක් වුව මැනව. මා ගලවන්ට ඔබ අණ දී තිබේ; මක්නිසාද මාගේ පර්වතය හා බලකොටුවත් ඔබය.
- 4 මාගේ දෙවියන්වහන්ස, දුෂ්ටයාගේ අතීන්, එනම අධර්මිෂ්ඨවූ කෲරවූ මනුෂ්‍යයාගේ අතීන්, මා මුදාගත මැනව.
- 5 මක්නිසාද ස්වාමිවූ දෙවියන්වහන්ස, මාගේ බලාපොරොත්තුව ඔබය. තරුණ වයස පටන් මාගේ විශ්වාසය ඔබය.
- 6 මවු ගැබෙහි පටන් ඔබ මා ඉසුලුසේක. මවු කුසින් මා පිටතට ගත්තේ ඔබය. මාගේ ප්‍රශංසාව නිතරම ඔබ ගැන වන්නේය.
- 7 මම බොහෝ දෙනෙකුට විස්මයක් මෙන් වෙමි; නුමුත් ඔබ මාගේ බලවත් රක්ෂාස්ථානයය.
- 8 මාගේ මුඛය දවස මුළුල්ලේ ඔබට ප්‍රශංසාකිරීමෙන්ද ගෞරවකිරීමෙන්ද පිරෙන්නේය.
- 9 මහලු වයසේදී මා ඉවත නොහළ මැනව; මාගේ ශක්තිය පිරිහෙන කල මා අත්නැරිය මැනව.
- 10 මක්නිසාද මාගේ සතුරෝ මා ගැන කථාකෙරෙති; මාගේ ප්‍රාණය ගැන රැකසිටින්නෝ එක්ව මන්ත්‍රණයකරමින්:
- 11 දෙවියන්වහන්සේ ඔහු අත්හැරිය සේක. ලුහුබිඳිමින් ඔහු අල්වාගනිව; මක්නිසාද ඔහු මුදන්ට කිසිවෙක් නැතැයි කියති.
- 12 දෙවියන්වහන්ස, මා කෙරෙන් දුරුනුව මැනව, මාගේ දෙවියන්වහන්ස, මට උපකාර කරන්ට ඉක්මන්වුව මැනව.
- 13 මාගේ ප්‍රාණයට විරුද්ධව සිටින්නෝ ලජ්ජාවටත් විනාශයටත් පැමිණෙත්වා; මට අන්තරායකරන්ට සොයන්නෝ නින්දාවෙනුත් අගෞරවයෙනුත් වැසියෙත්වා.
- 14 එහෙත් මම නිතරම බලාපොරොත්තු වෙමින් වඩ වඩා ඔබට ප්‍රශංසාකරන්නෙමි.
- 15 මාගේ මුඛය දවස මුළුල්ලේ ඔබගේ ධර්මිෂ්ඨකම හා ඔබගේ ගැලවීම ප්‍රකාශකරන්නේය;

මක්නිසාද එහි ගණන නොදනිමි.

**16** ස්වාමිවූ දෙවියන්වහන්සේගේ බලවත් ක්‍රියා පෙරටුකොටගෙන එන්නෙමි. ඔබගේ ධර්මිෂ්ඨකම පමණක්ම සඳහන්කරන්නෙමි.

**17** දෙවියන්වහන්ස, මාගේ යෞවන කාලයේ පටන් ඔබ මට ඉගැන්වූ සේක; මේ දක්වා ඔබගේ ආශීර්ශ ක්‍රියා ප්‍රකාශකෙළෙමි.

**18** දෙවියන්වහන්ස, ඔබගේ ශක්තිය එන පරම්පරාවටත් ඔබගේ බලය මතු පැමිණෙන සියල්ලන්ටත් මා විසින් ප්‍රකාශකරන තෙක්, මහලුව හිස පැසුණු කල්හි පවා මා අත්තැරිය මැනව.

**19** දෙවියන්වහන්ස, ඔබගේ ධර්මිෂ්ඨකම ඉතා උසස්ය; මහත් දේවල් කළාවූ දෙවියන්වහන්ස, ඔබට සමාන කවුද?

**20** බොහෝ තද දුක් අපට පැමිණෙමු ඔබ නැවත අප ජීවත්කොට, පොළොවේ ගැඹුරු තැන්වලින් අප නැවත ගොඩගන්නාසේක.

**21** මාගේ උතුම්කම වැඩිකොට, නැවත හැරී මා සැනසුව මැනව.

**22** මාගේ දෙවියන්වහන්ස, ඔබ, එනම් ඔබගේ සැබෑකම, කුඩා විණාවෙන් වර්ණනාකරන්නෙමි. ඉශ්‍රායෙල්ගේ ශුද්ධ තැනන්වහන්ස, මහ විණාවෙන් ඔබට ගෘතාකරන්නෙමි.

**23** මා විසින් ඔබට ප්‍රශංසා ගී කියන කල මාගේ තොල්ද ඔබ මිදුවා වූ මාගේ ආත්මයද බොහෝ කොට ප්‍රීතිවන්නේය.

**24** මාගේ දිවද දවස මුළුල්ලේම ඔබගේ ධර්මිෂ්ඨකම ගැන කථාකරන්නේය. මක්නිසාද මට අන්තරායකරනට සොයන්නෝ ලජ්ජාවටත් වියවුල් භාවයටත් පැමුණුණෝය.

## ගීතාවලිය 72

**දි**ෙවියන්වහන්ස, රජ්ජුරුවන්ට ඔබගේ චිත්තිශ්වයන්ද රාජ පුත්‍රයාණන්ට ඔබගේ ධර්මිෂ්ඨකමද දුන මැනව.

**2** උන්වහන්සේ, ඔබගේ සෙනභ ධර්මිෂ්ඨකමින්ද ඔබගේ දුප්පතුන් යුක්තියෙන්ද චිත්තිශ්වයකරන්නේය.

**3** කඳුද හෙල්ද ධර්මිෂ්ඨකමින් සෙනභට සමාදානය හටගන්වන්නේය.

**4** උන්වහන්සේ සෙනභ අතරේහි වූ දුප්පතුන් චිත්තිශ්වයකරන්නේය, දිළිඳුන්ගේ දරුවන් ගළවන්නේය, පීඩාකරන්නා කැබලිකරන්නේය.

**5** ඔවුහු හිර සද පවතිනා තෙක් සියලු පරම්පරාවල ඔබට හය වන්නේය.

**6** තණකොළ කැපූ කෙත් පිට වැස්ස මෙන්ද බිම තෙමන වැසිවලා මෙන්ද උන්වහන්සේ පහළවන්නේය.

**7** උන්වහන්සේගේ දවස්වලදී ධර්මිෂ්ඨයා සඵලවන්නේය; සද නැතිවන තෙක්ම බොහෝ සමාදානයද වන්නේය.

**8** උන්වහන්සේ මුහුදෙන් මුහුදටත් ප්‍රාන් ගංගාව පටන් පොළොවේ කෙළවර දක්වාත් අධිපතිකම කරන්නේය.

**9** වනයෙහි වසන්නෝ උන්වහන්සේ ඉදිරියෙහි වැද වැටෙන්නෝය; උන්වහන්සේගේ සතුරෝද ධූලි ලෙවකන්නෝය.

**10** තර්ෂිෂ් රටේද ද්විපවලද රජවරු තැහි ගෙනෙන්නෝය. ෂෙබායේද සෙබායේද රජවරු පඩුරු පුදන්නෝය.

**11** එසේය, සියලු රජවරු උන්වහන්සේ ඉදිරියෙහි වැද වැටෙන්නෝය. සියලු ජාතිහු උන්වහන්සේට මෙහෙකරන්නෝය.

**12** මක්නිසාද උන්වහන්සේ මොරගසන දිළිඳාද උපකාරකාරයෙක් නැති දුප්පතාද මුදාහරින්නේය.

**13** උන්වහන්සේ දුප්පතුන් සහ දිළිඳුන් කෙරෙහි අනුකම්පාකරන්නේය, දිළිඳුන්ගේ ප්‍රාණයන් ගළවන්නේය.

**14** උන්වහන්සේ ඔවුන්ගේ ප්‍රාණය පීඩාවෙන්ද බලාත්කාරයෙන්ද මුදන්නේය; ඔවුන්ගේ ලේ උන්වහන්සේගේ ඇස් හමුයෙහි අතර්ඝ වන්නේය.

- 15 ඔවුහු ජීවත්වන්නෝය; ඡෙබ්බායේ රන් උන්වහන්සේට දෙනු ලබන්නෝය. මනුෂ්‍යයෝ නොකඩව උන්වහන්සේ උදෙසා යාවැස්සකරන්නෝය; දවස මුළුල්ලේම උන්වහන්සේට ප්‍රශංසාකරන්නෝය.
- 16 පොළොවේ කඳු මුදුන්හි බොහෝ ශාඛා වන්නේය; එහි කරල් ලෙබනොන් මෙන් ළෙල දෙන්නේය. නුවර වැසියෝ පොළොවේ තෘණ මෙන් සඵලවන්නෝය.
- 17 උන්වහන්සේගේ නාමය සදාකල් පවතින්නේය; හිරු පවත්නා තෙක් උන්වහන්සේගේ නාමය පවතින්නේය. මනුෂ්‍යයෝ උන්වහන්සේ කරුණ කොටගෙන ආශීර්වාද ලබන්නෝය; සියලු ජාතිහු උන්වහන්සේ වාසනාවන්තයයි කියන්නෝය.
- 18 ආශ්වර්ය කිරීමේ එකම කර්තව්‍ය, ඉශ්‍රායෙල්ගේ දෙවිවූ, ස්වාමිවූ දෙවියන්වහන්සේට ප්‍රශංසාවේවා.
- 19 උන්වහන්සේගේ ශ්‍රීමත් නාමයට සදාකල් ප්‍රශංසාවේවා; මුළු පොළොව උන්වහන්සේගේ මහිමයෙන් පිරේවා. ආමෙන්, ආමෙන්.
- 20 යෙස්සේගේ පුත්‍රවූ දාවිත්ගේ යාවැස්ස නිමි.

## ගීතාවලිය 73

**සි**බ්බායින් දෙවියන්වහන්සේ ඉශ්‍රායෙල්ට, එනම් පිරිසිදු සිත් ඇත්තන්ට, යහපත්ය.

- 2 එහෙත් මාගේ පාද ඉවතයන්ට ළං විය; මාගේ අඩි නොලිස්සුවා පමණය.
- 3 මක්නිසාද මම දුෂ්ටයන්ගේ අභිවාද්ධිය දුටු කල, අභංකාරීන් කෙරෙහි ඊර්ෂ්‍යාකෙළෙමි.
- 4 මක්නිසාද ඔවුන්ගේ මරණයේදී වේදනා නැත. ඔවුන්ගේ ශක්තිය ස්ථිරය.
- 5 වෙන මනුෂ්‍යයන්ට මෙන් ඔවුන්ට විපත්ති නැත. වෙන මනුෂ්‍යයන්ට මෙන් පීඩාද නැත.
- 6 එබැවින් ආඩම්බරය ඔවුන්ගේ බෙල්ලේ මාලාවක් මෙන්ය; බලාත්කාරය වස්ත්‍රයක් මෙන් ඔවුන් සරසයි.
- 7 ඔවුන්ගේ ඇස් තරකමින් නෙරා තිබේ. ලබන්ට ආශාවෙනවාටත් වඩා ඔවුන්ට සමපත් ඇත.
- 8 ඔවුහු ගර්භාකෙරෙහි, දුෂ්ටකමින් බලාත්කාරය ගැන කථාකෙරෙහි. උඩහුලෙස කථාකෙරෙහි,
- 9 ඔවුහු තමුන්ගේ මුඛය අහසෙහි තබා තිබේ, ඔවුන්ගේ දිවද මුළු පොළොවෙහි සංචාරයකරයි.
- 10 එබැවින් උන්වහන්සේගේ සෙනභ මෙතැනට හැරී එති. පිරුණු කුසලානකින් ඔවුහු වතුර බෙරා බොති.
- 11 ඔවුහු කථාකොට: දෙවියන්වහන්සේ කෙසේ දන්නාසේක්ද? මහෝත්තමයාණන්ට දැනුම ඇද්දැයි කියති.
- 12 බලව, දුෂ්ටයෝ මොවුහුය; මොවුහු නිතර සැපසේ වෙසෙමින් වස්තුවෙන් වර්ධනයවෙති.
- 13 සැබවින් මාගේ සිත පවුරු කරගැනීමත් නිදොස්කමින් මාගේ අත් සේදීමත් නිෂ්ඵලවිය;
- 14 මක්නිසාද දවස මුළුල්ලේම පීඩාකරනු ලැබිමි, උදයක් පාසා තරවටුද ලැබිමි.
- 15 මම මෙසේ කථාකරන්නෙමි කියෙමි නම්; බලව, ඔබගේ දරුවන්ගේ පරම්පරාවට දෝහියෙක් වෙමි.
- 16 මා විසින් දෙවියන්වහන්සේගේ ශුද්ධ ස්ථානයට ගොස් ඔවුන්ගේ අන්තිමය ගැන කල්පනා කරන තෙක්,
- 17 එය මට අධික වේදනා සහිත විය; එය දැනගත හැකි කෙසේදැයි සිතමින් සිටියෙමි.
- 18 සැබවින් ඔබ ඔවුන් ලිස්සන තැන්වල සිටුවනසේක. ඔබ ඔවුන් විනාශයට හෙළනසේක.
- 19 ඔවුන් ක්ෂණයකින් ශුන්‍යවූ හැටි! හීනිවලින් ඔවුහු සහමුලින්ම විනාශ වූවෝය.
- 20 යමෙක් පිබ්දෙන කල ඔහුට හීනයක් යමසේද, ස්වාමිනි, ඔබ පිබ්දෙන කල ඔබ ඔවුන්ගේ රූපාකාරය එසේ හෙළාදක්නාසේක.
- 21 එහෙත් මාගේ සිත කැලඹුණේය, මාගේ හෘදයට ඇන්නාක්මෙන් විය
- 22 මම මාගාකාර වීමි, අඤන වීමි; ඔබ ඉදිරියෙහි නිරිසනෙකු මෙන් වීමි.
- 23 එසේ නුවුත් මම නිතරම ඔබ සමභය. ඔබ මාගේ දකුණත අල්ලාගත්සේක.
- 24 ඔබගේ මන්ත්‍රණයෙන් මට මග පෙන්වනසේක, පසුව තේජසට මා පිළිගන්නාසේක.

- 25 ස්වර්ගයෙහි ඔබ හැර මට ඇත්තේ කවුද? පොළොවෙහිද ඔබ හැර මා ආශා කරන කිසිවෙක් නැත.
- 26 මාගේ මාංසයන් සිතත් ක්ෂයවේ. දෙවියන්වහන්සේ මාගේ සිතේ ශක්තියද සදාකාලයට මාගේ කොටසද වනසේක.
- 27 මක්නිසාද ඔබ කෙරෙන් ඇත්ව සිටින්නෝ විනාශවන්නෝය. මිථ්‍යාවාරලෙස ඔබ කෙරෙන් පහව යන සියල්ලන් ඔබ විනාශකළසේක.
- 28 දෙවියන්වහන්සේට ළංවීම මට යහපත. ඔබගේ සියලු ක්‍රියා ප්‍රකාශකරන පිණිස, ස්වාමිවූ දෙවියන්වහන්සේ මාගේ සරණ කරගනිමි.

## ගීතාවලිය 74

- දෙවියන්වහන්සේ, ඔබ සදාකාලයටම අප පහකළේ කුමටද? ඔබගේ ගොදුරු බිමේ බැටළුවන්ට විරුද්ධව ඔබගේ උදහසේ දුම නගින්නේ මක්නිසාද?
- 2 ඔබ පුරාණ කාලයේදී මිලේට ගත්තාවූ, ඔබගේ උරුම-ගෝත්‍රය වන පිණිස මුදාගත්තාවූ ඔබගේ සහායද ඔබ විසූ සියොත් කන්දද සිහිකළ මැනව.
- 3 ශුද්ධස්ථානයෙහි සතුරා විසින් කර තිබෙන මුළු හානිය වන නිරන්තර විනාශයන් කරා ඔබගේ පාද නගා අවමැනව.
- 4 ඔබගේ එදිරිකාරයෝ ඔබගේ සහා මධ්‍යයෙහි ගර්ජනාකළෝය; ලකුණු පිණිස තමුන්ගේ කොඩි එසෙවූවෝය.
- 5 ඔවුහු මුකළානේදී පොරෝ ඔසවන්නන් මෙන් පෙනුණෝය.
- 6 දැන් ඔවුහු පොරොවෙන් හා මිටිවලින් එහි කැටයම වැඩ සහමුලින්ම කඩා දමති.
- 7 ඔවුහු ඔබගේ ශුද්ධස්ථානය ගිනිලෑවෝය; ඔබගේ නාමයේ නිවාසය බිම හෙළා දූෂණයකළෝය.
- 8 සහමුලින්ම ඔවුන් විනාශ කරන්නෙමුයි ඔවුහු සිහින් කීවෝය. දේශයෙහි දෙවියන්වහන්සේගේ සිතගෝග සියල්ල පුලුස්සාදමුයි.
- 9 අපේ ලකුණු අපට නොපෙනෙයි. අනාගතවක්තෘ කෙනෙක් තවත් නැත්තේය; කොතෙක් කල්දැයි දන්නාවූ කිසිවෙකුත් අප අතරෙහි නැත.
- 10 දෙවියන්වහන්සේ, එදිරිකාරයා නින්දා කරන්නේ කොපමණ කල්ද? සතුරා ඔබගේ නාමයට සදාකල් අපහාසකරන්නේද?
- 11 ඔබගේ අත, එසේය ඔබගේ දකුණත, කුමක් නිසා නවතනසේක්ද? එය ඔබගේ ළයෙන් ඉවත ගෙන ඔවුන් විනාශකළ මැනව.
- 12 පොළෝ මැද ගැලවීම සිදුකරන දෙවියන්වහන්සේ පුරාතන සිට මාගේ රජ්ජුරුවෝය.
- 13 ඔබ ස්වකීය ශක්තියෙන් මුහුද බෙදුසේක. ඔබ ජලයෙහි මහා සත්වයන්ගේ හිස් බිත්දසේක.
- 14 ඔබ ළෙවියානන්ගේ හිස පොඩිකොට, වනයෙහි වාසයකරන සෙනහට හෝ හෝජන පිණිස දුන්නේය.
- 15 ඔබ උල්පතට හා ජලධාරාවටත් මාර්ගය දැදුරුකළසේක. මහත් ගංගා වියළවූසේක.
- 16 දිවාහාගය ඔබගේය, රාත්‍රියත් ඔබගේය. ඔබ ආලෝකයද සූර්යයාද පිළියෙළකළසේක.
- 17 ඔබ පොළොවේ සියලු සීමා පිහිටෙවූසේක. ග්‍රීෂ්ම කාලයද ශීත කාලයද සෑදුසේක.
- 18 ස්වාමිනි, සතුරා නින්දාකළ බවත් අඤ්ඤා සෙනහක් ඔබගේ නාමයට අපහාසකළ බවත් සිහිකළ මැනව.
- 19 ඔබගේ කොබෙයියාගේ ප්‍රාණය වනමාගයාට නුදුන මැනව. ඔබගේ අසරණ රැළ සදාකාලේටම සිහිනැති නොකළ මැනව.
- 20 ගිවිසුම සැලකුව මැනව. මක්නිසාද පොළොවේ අඳුරු තැන් බලාත්කාරයේ වාසස්ථානවලින් පිරී තිබේ.
- 21 පිඩා ලත් තැනැත්තේ ලජ්ජාව ආපසු නොපීවා, දුප්පතාද දිළිඳාද ඔබගේ නාමයට ප්‍රශංසාකෙරෙත්වා.

- 22** දෙවියන්වහන්ස, නැගිට ඔබගේ යුක්තිය කියා සිටිය මැනව. අභ්‍යන්තර දවස මුළුල්ලේ ඔබට නින්දා කරන හැටි සිහිකළ මැනව.
- 23** ඔබගේ විරුද්ධකාරයන්ගේ ශබ්දය සිහිනැති නොකළ මැනව. ඔබට විරුද්ධව නැගිටින්නන්ගේ කෝලාහල ශබ්දය නිතර නැහේ.

## ගීතාවලිය 75

- දේවියන්වහන්ස,** අපි ඔබට ස්තූති කරමු; ඔබගේ නාමය සමීප බැවින් ස්තූති කරමු.  
මනුෂ්‍යයෝ ඔබගේ පුද්ගල ක්‍රියා ප්‍රකාශකරති.
- 2** නියම කාලය ලැබූ කල මම අවංකලෙස විනිශ්චයකරන්නෙමි.
- 3** පොළොවද එහි සියලු වැසියෝද දියව ගියෝය. මම ඒකේ වැම සිටුවිමි.
- 4** අභංකාරලෙස ක්‍රියා නොකරවයයි අභංකාරීන්ටත් අහ උසස් නොකරවයයි දුෂ්ටයන්ටත් කිමි.
- 5** ඔබ සැමගේ අහ උස් නොකරව; තද කුළුල් ඇතිව කථා නොකරව.
- 6** මක්නිසාද උසස්කම නැගෙනහිරින්වත් බස්නාහිරින්වත් දකුණෙන්වත් නොවන්නෝය.
- 7** නුමුත් දෙවියන්වහන්සේ විනිශ්චය කාරයාණෝය. උන්වහන්සේ එක්කෙනෙකු පහත් කරනසේක, අනිකෙකු උසස් කරනසේක.
- 8** මක්නිසාද ස්වාමීන්ගේ අතේ කුසලානක් ඇත, එහි මුද්‍රිතපානය පෙණ දමයි; එය මිශ්‍ර ද්‍රව්‍යයෙන් පිරී තිබේ, උන්වහන්සේ එයින් වත්කරනසේක. සැබවින් පොළොවේ සියලු දුෂ්ටයෝ එහි මණ්ඩි මිරිකා බොන්නෝය.
- 9** එහෙත් මම සදාකල් ප්‍රකාශ කරන්නෙමි, යාකොබ්ගේ දෙවියන්වහන්සේට ප්‍රශංසා ගී කියන්නෙමි.
- 10** දුෂ්ටයන්ගේ අං සියල්ලද කපාදමන්නෙමි; නුමුත් ධර්මිෂ්ඨයන්ගේ අං ඔසවනු ලබන්නෝය.

## ගීතාවලිය 76

- දේවියන්වහන්සේ** යුද්ධාහි ප්‍රසිද්ධසේක. ඉශ්‍රායෙල්හි උන්වහන්සේගේ නාමය උතුමය.
- 2** උන්වහන්සේගේ මණ්ඩපය සාලෙමහිය, උන්වහන්සේගේ වාසස්ථානය සියොන්හිය.
- 3** එහිදී උන්වහන්සේ දුන්නේ ඊගස් හා පලිහද කඩුව හා සටනද බිත්දසේක.
- 4** කොල්ලගත් කඳුවල සිට ඔබ තේජෝමහිමයෙන් යුක්තවනසේක.
- 5** සවි සිත් ඇත්තෝ කොල්ලකනු ලැබුවෝය, තමුන්ගේ නින්දට පැමිණියෝය; බලවත්වූ කිසිවෙකුගේ අතෙහි ශක්තිය නොවීය.
- 6** යාකොබ්ගේ දෙවියන්වහන්ස, ඔබගේ තරවටුකිරීමෙන් රථ සේනාව සහ අසරුවෝ බර නින්දට හෙළනු ලැබුවෝය.
- 7** හයවිය යුත්තේ ඔබටය, ඔබට පමණක්මය. ඔබ කෝපවූ කල්හි ඔබ ඉදිරියෙහි සිටිනට හැකි කාටද?
- 8** ඔබ ස්වර්ගයෙන් නඩුනින්දුව ඇසෙන්ට සැලැස්වූසේක; පොළොවේ සියලු යටහතූන් ගලවන පිණිස
- 9** දෙවියන්වහන්සේ විනිශ්චයට නැගිටි කල, පොළොව හයව නිශ්චලවිය.
- 10** සැබවින් මනුෂ්‍යයාගේ උදහසින් ඔබට ප්‍රශංසා ලැබෙන්නෝය. උදහසේ ඉතිරි කොටස ඔබ ආයුධ කොට බැඳගන්නාසේක. 76:10 නොහොත්, නවත්වනසේක.
- 11** ඔබ සැමගේ දෙවිවූ ස්වාමීන්ට භාරයක්වී එය ඔප්පුකරව. උන්වහන්සේ වටකර සිටින සියල්ලෝ හයවිය යුතුවූ උන්වහන්සේට පවුරු ගෙනෙක්වා.
- 12** උන්වහන්සේ අධිපතීන්ගේ එඩි මඩිනසේක. පොළොවේ රජුන්ට හයංකර වන සේක.

## ගීතාවලිය 77

මාගේ හඬින් දෙවියන්වහන්සේට, එසේය, මාගේ හඬින් දෙවියන්වහන්සේට මොරගසන්නෙමි, උන්වහන්සේ මට කන්දෙනසේක.

<sup>2</sup> දුක් ඇති දවසේදී ස්වාමීන් සෙවිමි. රාත්‍රියේදී මාගේ අත නොනැවති දිගුකර තිබුණේය; මාගේ ආත්මය සැතපෙන්නට අකමැතිවිය.

<sup>3</sup> මම දෙවියන්වහන්සේ සිහිකොට වංචලව සිටිමි. මම මෙනෙහිකරමි, මාගේ ආත්මයද ශෝකයෙන් පිරී ගියේය.

<sup>4</sup> ඔබ මාගේ ඇස්වලින් නින්ද වලක්වනසේක. කථාකරන්නට බැරි තරම් කැලඹී සිටිමි.

<sup>5</sup> මම පුරාණයේ දවසේදී පූර්ව කාලවල අවුරුදුද කල්පනාකෙළෙමි.

<sup>6</sup> රාත්‍රියේ මාගේ ගීතිකාව සිහිකොට, මාගේම සිත සමඟ කථාකරමි; මාගේ ආත්මයද ඔනෑකමින් විමසුවේය.

<sup>7</sup> ස්වාමීන්වහන්සේ සදාකාලේටම පහකරනසේක්ද? තවත් කරුණා නොකරනසේක්ද?

<sup>8</sup> උන්වහන්සේගේ දයාව සහමුලින්ම පහව ගියේද? උන්වහන්සේගේ පොරොන්දුව සදාකල් ඉෂ්ට නොවන්නේද?

<sup>9</sup> දෙවියන්වහන්සේ කරුණාකරන්නට මතකනැතිකළසේක්ද? කෝපයෙන් ස්වකීය දයාව වැලැක්වූසේක්ද?

<sup>10</sup> එවිට මම කථාකොට: මේ මාගේ දුර්වලකමය; නුමුත් මහෝත්තමයාණන්ගේ දකුණතේ අවුරුදු සිහිකරන්නෙමි.

<sup>11</sup> ස්වාමීන්ගේ ක්‍රියා සදහන් කරන්නෙමි; මක්නිසාද ඔබගේ පුරාණ ආශ්වර්යයන් සිහිකරන්නෙමි.

<sup>12</sup> ඔබගේ කර්මාන්ත සියල්ල ගැන භාවනාකරන්නෙමි, ඔබගේ ක්‍රියා ගැන මෙනෙහි කරන්නෙමියි කියෙමි.

<sup>13</sup> දෙවියන්වහන්ස, ඔබගේ මාර්ගය ශුද්ධස්ථානයෙහිය. දෙවියන්වහන්සේ මෙන් උතුම් දෙවි කෙනෙක් කවුද?

<sup>14</sup> පුදුම දේ කරන දෙවියන්වහන්සේ නම් ඔබය. ඔබ මනුෂ්‍ය වර්ගයන් අතරේ ඔබගේ ශක්තිය දැක්වූසේක.

<sup>15</sup> ඔබ යාකොබ්ගේද යෝසෙප්ගේද පුත්‍රයන් වන ඔබගේ සෙනඟ ඔබගේ බාහුවෙන් මුදාගත්සේක.

<sup>16</sup> දෙවියන්වහන්ස, ජලධාරාවෝ ඔබ දුටුවෝය; ජලධාරාවෝ ඔබ දැක හයවූවෝය. ගැඹුරු තැන්ද සෙලවුණෝය.

<sup>17</sup> වලාකුල් දිය වැගිරෙවූවෝය; අහස ශබ්දයක් නික්මවිය. ඔබගේ ඊශ්වර්‍ය විහිද ගියේය.

<sup>18</sup> ඔබගේ ගර්ජනා ශබ්දය සුලි හුළඟෙහි විය; විදුලිද ලෝකය ආලෝකකෙළේය. පොළොව සෙලවී කම්පාවූවාය.

<sup>19</sup> ඔබගේ මාර්ගය මුහුදේ විය, ඔබගේ මාවත් මහත් ජලධාරාවන්හි විය, ඔබගේ පා සලකුණු ප්‍රකාශ නොවීය.

<sup>20</sup> ඔබ මෝසෙස් හා ආරොන් ලවා බැටළු රැළක් මෙන් ඔබගේ සෙනඟ ගෙනගියසේක.

## ගීතාවලිය 78

**එ**මනා මාගේ සෙනඟ, මාගේ ව්‍යවස්ථාවට කන්දෙව්. මාගේ මුඛයේ වචනවලට කන් යොමු කරව්.

<sup>2</sup> උපමාවකින් මාගේ කට අරින්නෙමි; අප විසින් ඇසුවානු, දැනගන්නානු,

<sup>3</sup> අපේ පියවරුන් අපට කියාදන්නානු පුරාණයේ වාක්‍යයන් ප්‍රකාශ කරන්නෙමි.

<sup>4</sup> අපි ඔවුන්ගේ දරුවන් කෙරෙන් ඒ දේ නොසහවා, ස්වාමීන්ගේ ප්‍රශංසාවත් ශක්තියත් උන්වහන්සේ කළ ආශ්වර්ය ක්‍රියාත් මතු එන පරම්පරාවට ප්‍රකාශ කරන්නෙමු.

<sup>5</sup> එසේ උන්වහන්සේ යාකොබ්හි සාක්ෂියක් පිහිටුවා, ඉශ්‍රායෙල්හි ව්‍යවස්ථාවක් පනවා, ඒවා තමුන්ගේ දරුවන්ට දන්වන්නට අපේ පියවරුන්ට අණකළසේක.

<sup>6</sup> මෙසේ කළේ එන්නානු පරම්පරාව, එනම් උපදින්නට සිටින දරුවන්, ඒවා දැනගෙන, නැගිට

ස්වකීය දරුවන්ට කියාදෙන පිණිසත්,

**7** තමුන්ගේ විශ්වාසය දෙවියන්වහන්සේ කෙරෙහි තබා, උන්වහන්සේගේ ක්‍රියා සිහිනැති නොකොට, උන්වහන්සේගේ ආඥා රක්ෂාකරන පිණිසත්,

**8** මුරණ්ඩු කැරළිකාර පරමපරාවක් වූ, තමුන්ගේ සිත් එකඟකර නොගන්නාවූ, දෙවියන්වහන්සේ කෙරෙහි ස්ථිර සිතක් නැත්තාවූ පරමපරාවක්ව සිටි ඔවුන්ගේ පියවරුන් මෙන් නොවන පිණිසත්ය.

**9** යුද්ධයට සැරසී දුනු ගත් එප්‍රායිම පුත්‍රයෝ සටන් දවසේදී පස්සට හැරුණෝය.

**10** ඔවුහු දෙවියන්වහන්සේගේ ගිවිසුම රක්ෂා නොකළෝය, උන්වහන්සේගේ ව්‍යස්ථාව ලෙස හැසිරෙන්නට නොකැමැතිවූවෝය;

**11** උන්වහන්සේ කළ දේද උන්වහන්සේ තමුන්ට දැක්වූ ආශ්වර්ය ක්‍රියාද ඔවුහු මතකනැතිකළෝය.

**12** උන්වහන්සේ මිසර දේශයෙහි ශෝවාන් කෙතේදී ඔවුන්ගේ පියවරුන්ගේ ඇස් හමුයෙහි පුදුම දේ කළසේක.

**13** උන්වහන්සේ මුහුදු බෙදා ඔවුන් ඒ මැදිනි යන්ට සැලැස්වූසේක; උන්වහන්සේ ජලධාරාවන් කන්දක් මෙන් සිටෙවූසේක.

**14** දවාලේ වලාකුළකින්ද මුළු රූ ගිනි එළියකින්ද උන්වහන්සේ ඔවුන් ගෙනගියසේක.

**15** වනාන්තරයෙහිදී පර්වත පළා, ගැඹුරුවලින් මෙන් බොහෝකොට ඔවුන්ට වතුර බොන්ට දුන්නේක.

**16** පර්වතයෙන් දිය පාරවල්ද නගා, ගංගා මෙන් ජලය ගලායන්ට සැලැස්වූසේක.

**17** එහෙත් ඔවුහු කාන්තාරයෙහිදී මහෝත්තමයාණන්ට විරුද්ධව කැරළි ගසමින්, උන්වහන්සේට විරුද්ධව තව තව පව්කළෝය.

**18** තමුන්ගේ තෘෂ්ණාවලට කෑම ඉල්ලීමෙන් සිහින් දෙවියන්වහන්සේ පරීක්ෂා කළෝය.

**19** එසේය, ඔවුහු දෙවියන්වහන්සේට විරුද්ධව කපාකරමින්: වනාන්තරයෙහි මෙසයක් පිළියෙළ කරන්ට දෙවියන්වහන්සේට පුළුවන්ද?

**20** බලව, උන්වහන්සේ පර්වතයට ගැසූ කළ ජලය වැගුරුණේය, දියපාරවල් ගලාගියේය; රොටින් දෙන්නට හැකිසේක්ද? ස්වකීය සෙනහට මාංස සපයාදෙන සේක්දැයි කීවෝය.

**21** එබැවින් ස්වාමීන්වහන්සේ අසා උදහස්වූසේක. යාකොබ්ට විරුද්ධව ගින්නක් ඇවුළුණේය, ඉශ්‍රායෙල්ට විරුද්ධව කෝපයද නැංගේය;

**22** මක්නිසාද ඔවුහු දෙවියන්වහන්සේ කෙරෙහි නොඇදහූවෝය, උන්වහන්සේගෙන් ලැබෙන ගැලවීම විශ්වාස නොකළෝය.

**23** එසේ වුවත් උන්වහන්සේ ඉහළින් ආකාශයට අණකොට, ස්වර්ගයේ දොරවල් ඇරියසේක;

**24** කෑම පිණිස මන්නා වස්වමින්, ස්වර්ග ශාසනයෙන් ඔවුන්ට දුන්නේක.

**25** මනුෂ්‍යයා බලවතුන්ගේ රොටි කෑයේය. සැහෙන පමණ ආහාර උන්වහන්සේ ඔවුන්ට එවූසේක.

**26** උන්වහන්සේ අහසෙහි පෙරදිග සුළඟ හමන්ට සැලැස්වූසේක. ස්වකීය බලයෙන් දකුණු දිග සුළඟ ගෙනාසේක.

**27** උන්වහන්සේ ධූලි මෙන් මාංසද මුහුදු වැලි මෙන් පියාපත් ඇති පක්ෂීන්ද ඔවුන් පිට වැස්සෙවූසේක.

**28** එය ඔවුන්ගේ වාසස්ථාන අවට කඳවුර මැදට හෙළුසේක.

**29** ඔවුහු මෙසේ කා බොහෝසේ තෘප්තියට පැමිණියෝය; ඔවුන් ආශාවූ දේ උන්වහන්සේ ඔවුන්ට දුන්නේක.

**30** ඔවුන්ගේ ආශාව සංසිදෙන්ට ප්‍රථම, කෑම ඔවුන්ගේ කටෙ තිබියදීම,

**31** දෙවියන්වහන්සේගේ උදහස ඔවුන්ට විරුද්ධව හටගෙන, ඔවුන්ගෙන් ඉතා පුෂ්ටිමත්වූවන් නසා, ඉශ්‍රායෙල්ගේ තරුණයන්ට පහරදුන්නේක.

**32** මේ සියල්ල සිදුවූවත් ඔවුහු තවත් පව්කළෝය, උන්වහන්සේගේ ආශ්වර්ය ක්‍රියා විශ්වාස නොකළෝය.

**33** එබැවින් උන්වහන්සේ ඔවුන්ගේ දවස් නිෂ්ඵලකමෙන්ද ඔවුන්ගේ අවුරුදු හීනියෙන්ද ගෙවෙන්නට සැලැස්වූසේක.

- 34 උන්වහන්සේ ඔවුන් මැරූ කල ඔවුහු උන්වහන්සේ ගැන විචාළෝය. ඔවුහු හැරී අප්‍රමාදව දෙවියන්වහන්සේ සෙවුවෝය.
- 35 දෙවියන්වහන්සේ තමුන්ගේ පර්වතය බවත් මහෝත්තම දෙවියන්වහන්සේ තමුන්ගේ මිදුමකාරයාණන් බවත් ඔවුහු සිහිකළෝය.
- 36 නුමුත් ඔවුහු කවිත් උන්වහන්සේට වාටුකළෝය, දිවෙන් උන්වහන්සේට බොරු කීවෝය.
- 37 මක්නිසාද ඔවුන්ගේ සිත් උන්වහන්සේ කෙරෙහි ස්ථිර නොවීය, උන්වහන්සේගේ ගිවිසුමට ඔවුහු විශ්වාසව නොසිටියෝය.
- 38 නුමුත් අනුකම්පාවෙන් යුක්තවූ උන්වහන්සේ ඔවුන්ගේ අයුතුකම කමා කළසේක, ඔවුන් විනාශ නොකළ සේක. එසේය, උන්වහන්සේ නොයෙක්විට තමන්ගේ කෝපය ඉවත හරවා, තමන්ගේ මුළු උදහස ඇවිස්සෙන්නට නුදුන්නේක.
- 39 ඔවුන් මාංසයම බවත් පහව යන්නාවූ නැවත නොඑන්නාවූ හුළහක් බවත් සිහිකළසේක.
- 40 කි වරක් ඔවුහු වනයෙහිදී උන්වහන්සේට විරුද්ධව කැරළිගැසුවෝද, කාන්තාරයේදී උන්වහන්සේට දුක් දුන්නෝද!
- 41 ඔවුහු නැවත හැරී දෙවියන්වහන්සේ පරීක්ෂාකළෝය, ඉශ්‍රායෙල්ගේ ශුද්ධ තැනන්වහන්සේ උදහස්කළෝය.
- 42 ඔවුහු උන්වහන්සේගේ හස්තයවත්, උන්වහන්සේ සතුරාගෙන් තමුන් මුදාගත් දවසවත්,
- 43 මිසර දේශයේදී ස්වකීය හාස්කම් සහ ශෝවාන් කෙතෙදී ආශ්චර්යයන් කළ හැටිවත් සිහි නොකළෝය.
- 44 බොන්ට බැරි ලෙස උන්වහන්සේ ඔවුන්ගේ ගංගාද දිය පාරවල්ද ලේ කළසේක.
- 45 උන්වහන්සේ ඔවුන් අතරට නාස්ති කරන මැසි රංවුද විනාශකරන මැඩියන්ද යැවූසේක.
- 46 ඔවුන්ගේ හෝග දළඹුවන්ටත් ඔවුන්ගේ ගොවිතැන් පළභැටියන්ටත් දුන්නේක.
- 47 ඔවුන්ගේ මිදිවැල් ගල් වැස්සෙන්ද අත්තික්කා ගස් තුෂාරයෙන්ද විනාශ කළසේක.
- 48 උන්වහන්සේ ඔවුන්ගේ ගවයන් ගල් වැස්සටත් සිව්පා රැළවල් හෙණගින්නටත් පාවාදුන්නේක.
- 49 උන්වහන්සේ විපත්ති ආයක දූත සමූහයක් වන දැඩි රෝෂය සහ උදහසත් කෝපය සහ දුකත් ඔවුන් පිට හෙළුසේක.
- 50 උන්වහන්සේ ස්වකීය කෝපයට මාවතක් සෑදූසේක; ඔවුන්ගේ ප්‍රාණය මරණයෙන් නොවලක්වා, ඔවුන්ගේ ජීවිතය වසංගතයට භාර කළසේක;
- 51 භාමගේ කුඩාරමවල සිටි ඔවුන්ගේ ශක්තියේ ප්‍රථමඵලවූ මිසරයේ සියලු කුලදුලන්ට පහරදුන්නේක.
- 52 නුමුත් උන්වහන්සේ ස්වකීය සෙනහ බැටළුවත් මෙන් පිටතට ගෙනගොස්, බැටළු රැළක් මෙන් වනාන්තරයේදී ඔවුන්ට මගපෙන්වූසේක.
- 53 උන්වහන්සේ ඔවුන් සුරැකිකොට ගෙන ගිය බැවින් ඔවුහු භයනුවුවෝය. නුමුත් මුහුද ඔවුන්ගේ සතුරන් වසා ගත්තේය.
- 54 උන්වහන්සේ ස්වකීය ශුද්ධස්ථානයේ සීමාවට එනම් තමන් දකුණතින් ගත් මේ කන්දට ඔවුන් ගෙනාසේක.
- 55 ඔවුන් ඉදිරියෙන් ජාතින් එළවා, ලනුවෙන් ඔවුන්ට උරුමයක් බෙදාදී, ඔවුන්ගේ කුඩාරමවල ඉශ්‍රායෙල් ගෝත්‍රයන් වාසයකෙරෙවූසේක.
- 56 එසේවී නුමුත් ඔවුහු මහෝත්තමයාණන්වූ දෙවියන්වහන්සේ පරීක්ෂා කරමින්, උන්වහන්සේට විරුද්ධව කැරළිගැසුවෝය, උන්වහන්සේගේ ගික්ෂා රක්ෂා නොකළෝය.
- 57 තමුන්ගේ පියවරැන් මෙන් ඔවුහු ආපසු හැරී ප්‍රේහි ලෙස ක්‍රියාකළෝය. හොර දුන්නක් මෙන් වැරදි අතට හැරුණෝය.
- 58 මක්නිසාද ඔවුහු තමුන්ගේ උස්තැන්වලින් උන්වහන්සේ කෝපයට පැමිණෙවූවෝය, තමුන්ගේ කැපු රූපවලින් උන්වහන්සේගේ ජීවලිතය ඇවිස්සුවෝය.
- 59 දෙවියන්වහන්සේ මේ අසා උදහස්වූසේක, ඉශ්‍රායෙල් ඉතා පිළිකුල්කළසේක.
- 60 මෙසේ උන්වහන්සේ මනුෂ්‍යයන් අතරේ තමන් පිහිටෙවූ කුඩාරම වන ෂිලෝහි මණ්ඩපය අත්හැරදමා,

- 61 ස්වකීය ශක්තිය වහල්කමටත් ස්වකීය මහිමය එදිරිකාරයාගේ අතටත් පාවාදුන්සේක.
- 62 ස්වකීය සෙනහ කඩුවට භාරදුන්සේක; ස්වකීය උරුමයට උදහස්වූසේක.
- 63 ගින්න ඔවුන්ගේ තරුණයන් නාස්ති කෙළේය; ඔවුන්ගේ තරුණයන්ට විවාහ ගියක් නොවීය.
- 64 ඔවුන්ගේ පූජකයෝ කඩුවෙන් වැටුණෝය; ඔවුන්ගේ වැන්දඹුවෝ නොවැලපුණෝය.
- 65 එවිට ස්වාමීන්වහන්සේ නින්දෙන් පිබිදී අයෙකු මෙන්ද මුදික පානය බී සෝෂාකරන බලවත්තයෙකු මෙන්ද පිබිදීසේක.
- 66 උන්වහන්සේ තමන්ගේ එදිරිකාරයන්ට ගසා ආපසු එළවා, ඔවුන් නිරන්තර නින්දාවකට පත්කළසේක.
- 67 උන්වහන්සේ යෝසෙප්ගේ කුඩාරම එපාකළසේක, එප්‍රායිම ගෝත්‍රය තෝරා නොගත්සේක;
- 68 නුමුත් යූදා ගෝත්‍රය, තමන් ප්‍රේමකළ සියොන් කන්ද, තෝරාගත්සේක.
- 69 උන්වහන්සේ උස්වූ ස්ථාන මෙන්ද සදාකාලීනව තමන් පිහිටෙවූ පොළොව මෙන්ද ස්වකීය ශුද්ධස්ථානය ගොඩනැගූ සේක.
- 70 උන්වහන්සේ ස්වකීය මෙහෙකරුවූ ආවිත් තෝරාගෙන, බැටළු ගල්වලින් ඔහු ගත්සේක.
- 71 උන්වහන්සේ තමන්ගේ සෙනහවූ යාකොබ සහ ස්වකීය උරුමයවූ ඉශ්‍රායෙල් පෝෂණයකරන පිණිස කිරි දෙන බැටළු දෙනුන් අනුව යාමෙන් ඔහු ගත්සේක.
- 72 මෙසේ ඔහු තමාගේ සිතේ සත්‍යතාවෙන් ඔවුන් පෝෂණයකළේය; තමාගේ අත්වල සමර්ථකමෙන් ඔවුන්ට මගපෙන්වීය.

## ගීතාවලිය 79

- දෙවියන්වහන්ස,** අන්‍ය ජාතිහු ඔබගේ උරුමයට ඇතුල්වූවෝය; ඔව්හු ඔබගේ ශුද්ධ මාලිගාව අපවිත්‍ර කළෝය; යෙරුසලම ජරාවාස ගොඩවල් කළෝය.
- 2 ඔබගේ මෙහෙකරුවන්ගේ මළකඳන් ඔව්හු ආකාශ පක්ෂීන්ටද ඔබගේ ශුද්ධවත්තයන්ගේ මාංස පොළෝතලයේ සතුන්ටද ගොදුරු කොට දුන්නෝය.
  - 3 ඔවුන්ගේ ලේ යෙරුසලම හාත්පස ජලය මෙන් වැගිරෙවූවෝය; ඔවුන් වළලන්ට කිසිවෙක් නොවීය.
  - 4 අපි අපේ අසල්වාසීන්ට නින්දා භූමියක්ද අප අවට සිටින්නන්ට හෙළාදැක්මට හා අපහාසයට කරුණක්ද වී සිටිමුව.
  - 5 ස්වාමිනි, කොපමණ කල් ඔබ නිරන්තරයෙන් උදහස්ව සිටිනසේක්ද? ඔබගේ ජවලිතය ගින්න මෙන් දැවෙන්නේද?
  - 6 ඔබ නාදනන අන්‍ය ජාතීන් පිටද ඔබගේ නාමයෙන් යාවැසූ නොකරන රාජ්‍යයන් පිටද ඔබගේ උදහස වැගිරෙවූව මැනව.
  - 7 මක්නිසාද ඔව්හු යාකොබ නාස්ති කොට ඔහුගේ වාසස්ථාන පාළුකළෝය.
  - 8 අපේ පියවරුන්ගේ අයුතුකම අපට විරුද්ධව සිහි නොකළ මැනව. අප බොහෝසෙයින් පහත වැටී සිටින බැවින්, ඔබගේ මෘදු දයාව වහාම අප කෙරෙහි පැමිණේවා.
  - 9 අපේ ගැලවීමේ දෙවියන්වහන්ස, ඔබගේ නාමයේ ගෞරවය සඳහා අපට පිහිටවූව මැනව. ඔබගේ නාමය උදෙසා අප නිදහස් කොට අපේ පව පහකරදැමුව මැනව.
  - 10 මොවුන්ගේ දෙවියෝ කොතැනදැ යි අන්‍ය ජාතිහු කුමට කියන්නේද? ඔබගේ මෙහෙකරුවන්ගේ වගුළු ලේ ගැන පලිගන්න බව අන්‍ය ජාතීන් අතරේ අපේ ඇස් හමුයෙහි ප්‍රකාශවේවා.
  - 11 හිරකාරයාගේ සුසුම්ලීම ඔබ ඉදිරියට පැමිණේවා; මරණයට කැපවූවන් ඔබගේ බලයේ උතුම්කම ලෙස රක්ෂාකළ මැනව.
  - 12 ස්වාමිනි, අපේ අසල්වාසීන් විසින් ඔබට කළ නින්දාව ඔවුන්ගේ ළයට සත් ගුණයක් කොට හරවාදුන මැනව.
  - 13 එවිට ඔබගේ සෙනහද ඔබ පාලනය කරන බැටළුවෝද වූ අපි සදාකල්ම ඔබට ස්තූතිකරන්නෙමුව; සියලු පරම්පරාවලට ඔබගේ ප්‍රශංසාව ප්‍රකාශකරන්නෙමුව.

## භීතාවලිය 80

**බ**ැටළු රැළක් මෙන් යෝසෙප් ගෙනයන්නාවූ, ඉශ්‍රායෙල්ගේ එඩෙරාණෙනි, කන්දුනමැනව;  
කෙරුබ්ම පිට වැඩහිඳින තැනත්වහන්ස, බැබළුව මැනව.

**2** එප්‍රායිමද බෙන්යමින්ද මනස්සේද ඉදිරියෙහි ඔබගේ බලය පාවිත්, අප ගලවන පිණිස වැඩිය  
මැනව.

**3** දෙවියන්වහන්ස, අප නැවත හැරෙවුව මැනව; ඔබගේ මුහුණ බැබළෙවුව මැනව, එවිට අපි  
ගැලවෙන්නෙමුව.

**4** සේනාවල දෙවිවූ ස්වාමීන්වහන්ස, ඔබගේ සෙනහගේ යාවඤ්‍යවට විරුද්ධව කොපමණ කල්  
උදහස්ව සිටිනසේකද?

**5** ඔබ කදුළු නමැති කෑම ඔවුන්ට කැවූසේක, බොහෝකොට කදුළු පෙවූසේක.

**6** අපේ අසල්වාසීන්ට අප දබරයට හේතුවක් වෙන්ට ඔබ සලස්වනසේක; අපේ සතුරෝ  
ඔවුනොවුන් අතරේ සිනාසෙති.

**7** සේනාවල දෙවියන්වහන්ස, අප නැවත හැරෙවුව මැනව; ඔබගේ මුහුණ බැබළෙවුව මැනව,  
එවිට අපි ගැලවෙන්නෙමුව.

**8** ඔබ මිසරයෙන් මිදිවැලක් ගෙනාසේක. ඔබ ජාතින් එළවා එය රෝපණය කළසේක.

**9** ඔබ ඊට ඉඩමක් එළිකළසේක, එය ගැඹුරට මුල් ඇද්දේය, එයින් දේශය පිරුණේය.

**10** ඒකේ සෙවණෙන් කදු වැසුණේය, ඒකේ අතු දෙවියන්වහන්සේගේ කිහිරි ගස් මෙන් විය.

**11** ඒකේ අතු මුහුද දක්වාත් ඒකේ රිකිළි ප්‍රාත් ගංගාව දක්වාත් විහිද ගියේය.

**12** මග යන සියල්ලන් විසින් එයින් නෙළාගන්නා ලෙස ඔබ ඒකේ වැටවල් කුමට බිඳ දැමූසේකද?

**13** වල් ඌරා එය විනාශකරයි, කෙත්හි වල් සත්තු එය කති.

**14** සේනාවල දෙවියන්වහන්ස, හැරී අවමැනව, ස්වර්ගයේ සිට ඇස් යොමා මේ මිදිවැලද

**15** ඔබගේ දකුණතින් රෝපණයකළ මුල හා ඔබටම සවිකරගත් අත්තද විමසා බැලුව මැනව.

**16** එය ගින්නෙන් දවනලද්දේය, කපා දමනලද්දේය. ඔවුහු ඔබගේ මුහුණේ තර්ජනයෙන්  
විනාශවෙති.

**17** ඔබගේ හස්තය ස්වකීය දකුණෙන් මනුෂ්‍යයා කෙරෙහි, එනම් ඔබටම ඔබ ශක්තිමත්කළ මනුෂ්‍ය  
පුත්‍රයා කෙරෙහි, වෙවා.

**18** එවිට අපි ඔබ කෙරෙන් ආපසු නොයන්නෙමුව. අප ජීවත්කළ මැනව, අපිද ඔබගේ නාමයෙන්  
යාවඤ්ඤා කරන්නෙමුව.

**19** සේනාවල දෙවිවූ ස්වාමීන්වහන්ස, නැවත හැරෙවුව මැනව; ඔබගේ මුහුණ බැබළෙවුව මැනව,  
එවිට අපි ගැලවෙන්නෙමුව.

## භීතාවලිය 81

**අ**පේ ශක්තියවූ දෙවියන්වහන්සේට උස්වූ ශබ්ද නගා ගී කියව. යාකොබ්ගේ දෙවියන්වහන්සේට  
ප්‍රීතිනාද පවත්වව.

**2** ගීතිකා පටන්ගෙන, රබානත් මිහිරි විණාව සහ කුඩා විණාවත් ගෙනෙව.

**3** අමාවක දවසේදීද පුරා හඳ දවසේදීද අපේ මහා මංගල්‍ය දවසේදීද හොරණුව පිඹිව.

**4** මක්නිසාද එය ඉශ්‍රායෙල්ට නියෝගයක්ය, යාකොබ්ගේ දෙවියන්වහන්සේගේ පනතක්ය.

**5** මා විසින් නොදත් භාෂාවක් ඇසුවා වූ මිසර දේශයෙහි උන්වහන්සේ ගීය කල, මෙය යෝසෙප්ට  
සාක්ෂියක් කොට නියමකළසේක.

**6** ඔහුගේ කර බරෙන් නිදහස් කෙළෙමි. කුඩා ඇදීමෙන් ඔහුගේ අත් මිදුණේය.

**7** විපතේදී ඔබ අඩගැසුවෙහිය, මම ඔබ මිදුවෙමි; ගර්ජනාවේ රහස් තැනදී ඔබට උත්තර දුනිමි;  
මෙරිබාහි වතුර ළහදී ඔබ පරීක්ෂා කෙළෙමි.

**8** මාගේ සෙනහෙනි, අසව, මම ඔබ සැමට සාක්ෂිදෙන්නෙමි; අහෝ, ඉශ්‍රායෙල්, මට ඇහුමකන්

දෙන්නෙහි නම් යහපත!

**9** ඔබ වෙත අන් දෙවියෙක් නොවෙවා; විදේශී දෙවියෙකුටද නමස්කාර නොකරව.

**10** මිසර දේශයෙන් ඔබ පිටතට ගෙනාවා ඔබේ දෙවිවූ ස්වාමීන්වහන්සේ මමය. ඔබේ කට හොඳටම හරුව, මමද එය පුරවන්නෙමි.

**11** එහෙත් මාගේ සෙනහ මාගේ ශබ්දය නොඇසුය; ඉශ්‍රායෙල්ද මට කිසි සැලකිල්ලක් නොකළෝය.

**12** එහෙයින් ඔවුන් තවුන්ගේ මන්ත්‍රණවල හැසිරෙන ලෙස ඔවුන්ගේ සිත් දැඩිකමෙහි ඔවුන් අත්හැරියෙමි.

**13** අහෝ මාගේ සෙනහ මට කන් දුන්නොත් ඉශ්‍රායෙල් මාගේ මාර්ගවල හැසුරුණොත්, යහපත!

**14** එවිට මම ඉක්මනින් ඔවුන්ගේ සතුරන් දමනයකරන්නෙමි, ඔවුන්ගේ එදිරිකාරයන්ට විරුද්ධව මාගේ අත හරවන්නෙමි.

**15** ස්වාමීන්ට වෛරවන්නෝ උන්වහන්සේට යටහත්වන්නෝය. නුවුන් මොවුන්ගේ කාලය සදාකල් පවත්නේය.

**16** උන්වහන්සේ ඉතා හොඳ ගෝඨුමයෙන් ඔවුන් පෝෂණය කරනසේක. පර්වතයෙන් ගත් මිපැණියෙන් මම ඔබ තෘප්තියට පමුණුවන්නෙමි.

## ගීතාවලිය 82

**දිවියන්වහන්සේ** දේව සභාවෙහි නැගිට සිටිනසේක; උන්වහන්සේ දෙව්වරුන් අතරේ විනිශ්චයකරනසේක.

**2** ඔබ සැම කොතෙක් කල් අසාධාරණ ලෙස විනිශ්චයකරමින් දුෂ්ටයන්ගේ තරාතිරම සලකන්නහුද?

**3** දුෂ්පතා සහ පියා නැත්තාද විනිශ්චයකරව. පීඩිතයාටත් අසරණයාටත් යුක්තිය ඉෂ්ටකරව.

**4** දුෂ්පතා හා දිළිඳා මුදාහරිව. දුෂ්ටයාගේ අතින් ඔවුන් නිදහස් කරව.

**5** ඔවුහු නොදනිති, තේරුමද නොගනිති; අන්ධකාරයෙහි ඔබ මොබ හැසිරෙති. පොළොවේ අත්තිවාරම සියල්ල සෙලවේ.

**6** ඔබ සැම දෙව්වරුය, ඔබ සැම සියල්ලෝම මහෝත්තමයාණන්ගේ පුත්‍රයෝයයි කියෙමි.

**7** එහෙත් ඔබ සැම මනුෂ්‍යයන් මෙන් මැරෙන්නහුය, අධිපතින්ගෙන් එක්කෙනෙකු මෙන් වැටෙන්නහුය.

**8** දෙවියන්වහන්ස, නැගිට පොළොව විනිශ්චයකළ මැනව. මක්නිසාද ඔබ සියලු ජාතීන් හිමිකර ගන්නාසේක.

## ගීතාවලිය 83

**දිවියන්වහන්ස**, නිශ්ශබ්දතාව මැනව; දෙවියන්වහන්ස, කථා නොකර නොසිටිය මැනව, නිශ්චලතාව මැනව.

**2** මක්නිසාද ඔබගේ සතුරෝ කෝලාහලකෙරෙති. ඔබට වෛරවන්නෝ හිස ඒසෙවූවෝය.

**3** ඔවුහු ඔබගේ සෙනහට විරුද්ධව ප්‍රයෝග උපා යොදති, ඔබගේ සහවතලද්දවුන්ට විරුද්ධව මන්ත්‍රණයකෙරෙති,

**4** ඔවුහු කථාකොට: වරෙව, ඉශ්‍රායෙල් යන නම මතු සිහි නොවන පිණිස, ජාතියක් නොවන ලෙස ඔවුන් සිද්ධමයයි කියති.

**5** ඔවුහු එක අදහසින් එක්ව මන්ත්‍රණය කළෝය; ඔබට විරුද්ධව ඔවුහු ගිවිසුමක් කෙරෙති.

**6** ඔවුහු වනාහි ඒදොමෙ කුඩාරම වැසියන් සහ ඉෂ්මායෙලිතයෝය; මෝවබ් සමඟ හගරිතයෝය;

**7** ගෙබාල්, අමමොන් සහ අමෙලෙක්ය; තීර් වැසියන් සමඟ පිලිස්තියෝය.

**8** අසූර් ද ඔවුන්ට එකතුවූවෝය; ඔවුහු ලොත්ගේ පුත්‍රයන්ට උපකාර කළෝය.

- 9 මිදියන්ටත් කිණෙන් ගහ ළහඳි සිසෙරාටත් යාබන්ටත් කළ ලෙස මොවුන්ට කළ මැනව.
- 10 ඔව්හු එන්දෝර්හි විනාශවී, බිමට පෝර මෙන් වූවෝය.
- 11 ඔවුන්ගේ උත්තමයන් ඔරෙබ සහ ගිබ් මෙන්ද ඔවුන්ගේ අධිපතින් සියල්ලන් සෙබා සහ ගල්මුන්නා මෙන්ද කළ මැනව.
- 12 දෙවියන්වහන්සේගේ වාසස්ථාන හිමිකරගනිමුයයි ඔව්හු කීවෝය.
- 13 මාගේ දෙවියන්වහන්ස, ඔවුන් කර කැවෙන ධූලි මෙන්ද සුළහින් විසිරයන ඉපතැලි මෙන්ද කළ මැනව.
- 14 වනය පුලුස්සන ගිනි යම්සේද, කඳු දල්වන ගිනිදැල යම්සේද,
- 15 එසේම ඔබගේ කුණාටුවෙන් ඔවුන් ලුහුබදවා, ඔබගේ සැර සුළඟෙන් ඔවුන් හය ගැන්නුව මැනව.
- 16 ස්වාමිනි, ඔබගේ නාමය සොයන පිණිස ඔවුන්ගේ මුහුණ වියවුලෙන් පිරෙවුව මැනව.
- 17 යෙහෝවා නමවූ ඔබ පමණක් මුළු පොළොවට මහෝත්තමයාණන් බව ඔවුන් දැනගන්නා පිණිස,
- 18 ඔව්හු සදාකල් ලජ්ජාවී තැනිගනිත්වා; එසේය, වියවුල්වී විනාශවෙත්වා.

## ගීතාවලිය 84

**සි** ට්නාවල ස්වාමීන්වහන්ස, ඔබගේ මණ්ඩප කොපමණ පියකරද!

- 2 ස්වාමීන්ගේ මන්දිර උදෙසා මාගේ ආත්මය මහත් ආශාවෙන් යුක්තව වැරියයි; මාගේ සිතත් මාගේ මාංසයත් ජීවමාන දෙවියන්වහන්සේට මොරගසති.
- 3 එසේය, ගේකිරිල්ලියට ගෙයක්ද වැහිලිහිණියට ඇගේ පැටවුන් තබන පිණිස කැඳැල්ලක් සමබවිය. එනම, සේනාවල ස්වාමිනි, මාගේ රජ්ජුරුවන්වහන්ස, මාගේ දෙවියන්වහන්ස, ඔබගේ පූජාසනමය.
- 4 ඔබගේ ගෘහයෙහි වසන්නෝ ආශීර්වාදලත්තෝය. ඔව්හු නිරතුරුම ඔබට ප්‍රශංසා කරන්නෝය.
- 5 තමාගේ ශක්තිය ඔබ තුළෙහි ඇත්තාවූ, සියොන්ට යන මාවත් තමාගේ සිතෙහි ඇත්තාවූ මනුෂ්‍යයා ආශීර්වාදලද්දේය.
- 6 ඔව්හු වැලපීමේ මිටියාවන මැදින් යමින් එය උල්පත් ඇති ඉඩමක් කරගනිති; එසේය, ප්‍රථම වර්ෂාව එය ආශීර්වාදවලින් වසයි.
- 7 ඔව්හු බලයෙන් බලයට යෙති, දෙවියන්වහන්සේ ඉදිරියෙහි සියොන්හිදී එකිනෙකා පෙනී සිටිති.
- 8 සේනාවල දෙවිවූ ස්වාමීන්වහන්ස, මාගේ යාවඤ්ච ඇසුව මැනව. යාකොබ්ගේ දෙවියන්වහන්ස, කන්දුන මැනව.
- 9 අපේ පලිහවූ දෙවියන්වහන්ස, බැලුව මැනව, ඔබගේ අභිෂේකලත් තැනැත්තාගේ මුහුණ බැලුව මැනව.
- 10 මක්නිසාද ඔබගේ මණ්ඩපවල එක දවසක් දවස් දහසකට වඩා යහපත. දුෂ්ටකමේ කුඩාරම්වල විසීමට වඩා මාගේ දෙවියන්වහන්සේගේ ගෘහයෙහි දොරටුපාලයෙක්ව ඉන්ට කැමැත්තෙමි.
- 11 මක්නිසාද දෙවිවූ ස්වාමීන්වහන්සේ සූර්යයෙක්ය, පලිහක්ය. ස්වාමීන්වහන්සේ අනුග්‍රහයත් මහිමයත් දෙනසේක. අවංකලෙස හැසිරෙන්නන්ගෙන් කිසි යහපතක් නොවලක්වනසේක.
- 12 සේනාවල ස්වාමිනි, ඔබ කෙරෙහි විශ්වාසයකරන මනුෂ්‍යයා ආශීර්වාදලද්දේය.

## ගීතාවලිය 85

**සි** ට්වාමිනි, ඔබගේ දේශයට ඔබ කරුණාකළසේක. යාකොබ් වහල්කමින් මුදා ගෙනාසේක.

- 2 ඔබගේ සෙනහගේ අයුතුකම කමා කළසේක, ඔවුන්ගේ පව සියල්ල වැසූසේක.
- 3 ඔබගේ මුළු උදහස පහකරදැමූසේක. ස්වකීය තද කෝපයෙන් හැරුණුසේක.
- 4 අපේ ගැලවීමේ දෙවියන්වහන්ස, අප හැරෙවුව මැනව, අප කෙරෙහි වූ ඔබගේ කෝපය

නැවැත්වුව මැනව.

5 ඔබ අප සමඟ සදාකල්ම උදහස් වනසේක්ද? සියලු පරම්පරාවලට ඔබගේ උදහස පවත්වනසේක්ද?

6 ඔබගේ සෙනඟ ඔබ කෙරෙහි ප්‍රීතිමත් වන පිණිස අප නැවත ජීවත් නොකරනසේක්ද?

7 ස්වාමිනි, ඔබගේ කරුණාව අපට දැක්වුව මැනව, ඔබගේ ගැලවීම අපට දුන මැනව.

8 දෙව්වූ ස්වාමීන්වහන්සේ කුමක් කියනසේක්දැයි අසන්නෙමි. මක්නිසාද උන්වහන්සේ ස්වකීය සෙනඟටත් ශුද්ධවන්තයන්ටත් සමාදානය වදාරනසේක. නුමුත් ඔවුහු අඤානකමට නැවත නොහැරෙත්වා.

9 තේජස අපේ දේශයේ වසන පිණිස සැබවින්ම උන්වහන්සේගේ ගැලවීම උන්වහන්සේට හයවෙන්නන් සමීපයෙහිය.

10 කරුණාවත් සැබෑකමත් සම්මුඛවූය; ධර්මිෂ්ඨකමත් සමාදානයත් ඔවුනොවුන් සිපගත්තුය.

11 සැබෑකම පොළොවෙන් හටගනී; ධර්මිෂ්ඨකමද ස්වර්ගයේ සිට බැඳුවෙය.

12 එසේය, ස්වාමීන්වහන්සේ යහපත් දේ දෙනසේක; අපේ දේශයද එහි ඵල දෙන්නේය.

13 ධර්මිෂ්ඨකම උන්වහන්සේට පෙරටුව යමින් උන්වහන්සේගේ පා සලකුණු මාර්ගයක් වන්ට සලස්වන්නේය.

## භිතාවලිය 86

ස්වාමිනි, ඔබගේ කන නමා මට උත්තරදුන මැනව; මක්නිසාද මම දුප්පත්මි, දිළින්නෙමි.

2 මාගේ ප්‍රාණය රක්ෂාකළ මැනව; මක්නිසාද මම හක්තිවන්නෙමි. මාගේ දෙවියන්වහන්ස, ඔබ කෙරෙහි විශ්වාසකරන ඔබගේ මෙහෙකරුවා ගැලෙවුව මැනව.

3 ස්වාමිනි, දවස මුළුල්ලේම ඔබට හඬා සිටින බැවින් මට කරුණාකළ මැනව.

4 ස්වාමිනි, ඔබ දෙසට මාගේ ආත්මය ඔසවන බැවින් ඔබගේ මෙහෙකරුවාගේ ආත්මය ප්‍රීතිමත්කළ මැනව.

5 මක්නිසාද ස්වාමිනි, ඔබ යහපත්ය, කමාවෙන්ට සූදානම්සේක, ඔබට යාවඤ්ඤාකරන සියල්ලන්ට ඔබ බොහෝ කරුණාවන්තය.

6 ස්වාමිනි, මාගේ යාවඤ්ඤාවට කන්දුන මැනව; මාගේ කන්තලව් ශබ්දය ඇසුව මැනව.

7 මාගේ චිපත්ති දවසේදී ඔබට යාවඤ්ඤා කරන්නෙමි; මක්නිසාද ඔබ මට උත්තරදෙනසේක.

8 ස්වාමිනි, දෙව්වරුන් අතරේ ඔබට සමාන කිසිවෙක් නැත; ඔබගේ ක්‍රියාවන්ට සමානවූ ක්‍රියාද නැත.

9 ස්වාමිනි, ඔබ මැවූ සියලු ජාතීහු ඔබ ඉදිරියට ඇවිත් නමස්කාරකරමින්, ඔබගේ නාමයට ගෞරවකරන්නෝය.

10 මක්නිසාද ඔබ උතුමය, ආශ්චර්ය ක්‍රියා කරනසේක. ඔබ පමණක් දෙවියන්වහන්සේය.

11 ස්වාමිනි, ඔබගේ මාර්ගය මට ඉගැන්වුව මැනව; ඔබගේ සැබෑකමෙහි හැසිරෙන්නෙමි. ඔබගේ නාමයට හයවෙන පිණිස මාගේ සිත එකඟකළ මැනව.

12 මාගේ දෙව්වූ ස්වාමිනි, මාගේ මුළු සිතින් ඔබට ප්‍රශංසාකරන්නෙමි; සදාකල් ඔබගේ නාමයට ගෞරව කරන්නෙමි.

13 මක්නිසාද මා කෙරෙහි ඔබගේ කරුණාව මහත්ය; ඉතා ගැඹුරු වළෙන් ඔබ මාගේ ප්‍රාණය මුදාගත්සේක.

14 දෙවියන්වහන්ස, උදාරමකාරයෝ මට විරුද්ධව නැගිට සිටිති, බාලාත්කාරකරන්නන්ගේ සහාව මාගේ ප්‍රාණය සෙවිය, ඔවුන් තමුන් ඉදිරියෙහි ඔබ තබාගත නැත.

15 එහෙත් ස්වාමිනි, ඔබ අනුකම්පාවෙන්ද කරුණාවෙන්ද පූර්ණවූ, කෝපවීමට ප්‍රමාදවන්නාවූ, දයාවෙන් හා සත්‍යයෙන් මහත්වූ දෙව්කෙනෙක්ය,

16 මා දෙසට හැරී මට කරුණාකළ මැනව; ඔබගේ මෙහෙකරුවාට ඔබගේ ශක්තිය දී, ඔබගේ

මෙහෙකාරීගේ පුත්‍රයා ගැළෙවුව මැනව.

**17** ස්වාමිනි, ඔබ මට උපකාරකොට සැනසූ බැවින්, මට වෛරවෙන්නන් විසින් දැක ලස්සාවන පිණිස, මා සඳහා ශුද්ධ නිමිත්තක් පෙන්නුව මැනව.

## ගීතාවලිය 87

**1** නවහන්සේගේ [නුවර] අත්තිවාරම ශුද්ධ කළවලය.

**2** ස්වාමිනවහන්සේ යාකොබ්ගේ වාසස්ථාන සියල්ලට වඩා සියොන් දොරටුවලට ප්‍රේමවන්සේක.

**3** එමඟ දෙවියන්වහන්සේගේ නුවර, ඔබ ගැන කීර්තිමත් දේ කියා තිබේ.

**4** මා අඳුනන්නන් අතරෙහි මෙන් රාහබ් සහ බබ්ලෝනියා ගැන සඳහන්කරන්නෙමි. පිළිස්තියා සහ නිර්ද කුෂ් රටද බලව; මේ තෙමේ එහි උපන්නේය.

**5** එසේය, සියොන් ගැන: ඔහුද මොහුද ඈ තුළ උපන්නේයයි කියනු ලබන්නේය; මහෝත්තමයාණෝම ඈ ස්ථිර කරනසේක.

**6** ස්වාමිනවහන්සේ මනුෂ්‍ය වර්ගයන්ගේ නම් ලියන කල: මේ තෙමේ එහි උපන්නේයයි ගණන්ගන්නාසේක.

**7** ගී කියන්නෝද නටන්නෝද: මාගේ උල්පත් සියල්ල ඔබ තුළෙහියයි කියන්නෝය.

## ගීතාවලිය 88

**1** මාගේ ගැළවීමේ දෙවිවූ ස්වාමිනි, රූ දාවල් දෙක්හි ඔබ ඉදිරියේ මොර ගසා සිටියෙමි.

**2** මාගේ යාව්‍යූව ඔබ ඉදිරියට පැමිණෙවා; ඔබගේ කන මාගේ මොරගැසීමට යොමුකළ මැනව.

**3** මක්නිසාද මාගේ ආත්මය දුකින් පිරී තිබේ, මාගේ ප්‍රාණය ඡෙයෝලට ප්‍රාවේ.

**4** වළට බසින්නන් සමඟ ගණන්ගනු ලබමි, පිහිටක් නැති කෙනෙකු මෙන් වෙමි.

**5** ඔබ විසින් තවත් සිහිනොකරන්නාවූ, ඔබගේ අත කෙරෙන් පහව ගියාවූ, මරනාලදු වීනිවළේ නිදනවුන් මෙන්, මළවුන් අතරේ හරිනාලද්දෙමි.

**6** ඔබ ඉතා ගැඹුරු වළෙහි අඳුරු තැන්වලත් ගැඹුරු තැන්වලත් මා තැබූසේක.

**7** ඔබගේ උදහස මා පිට බරවේ, ඔබගේ සියලු රුළුවලින් ඔබ මට පීඩා කළසේක.

**8** මා අඳුනන්නන් ඔබ මාගෙන් දුරු කළසේක; ඔවුන්ට මා පිළිකුලක් කළසේක. හිරකරනලදු පිටත එන්ට නොහැක්කෙමි.

**9** පීඩාව නිසා මාගේ ඇස ක්ෂයවේ. ස්වාමිනි, දවස්පතා ඔබට යාව්‍යූ කෙළෙමි, ඔබ දෙසට මාගේ අත් දිගුකෙළෙමි.

**10** ඔබ මළවුන්ට ආශ්වර්යයන් දක්වනසේක්ද? මළාහු නැගිට ඔබට ප්‍රශංසාකරන්නෝද?

**11** ඔබගේ කරුණාගුණය මිනිවළේදීත් ඔබගේ විශ්වාසකම විනාශස්ථානයෙහිදීත් ප්‍රකාශකරනු ලබන්නේද?

**12** ඔබගේ ආශ්වර්යයෝ අඳුරේදීත් ඔබගේ ධර්මිෂ්ඨකම මතක් නොවෙන දේශයේදීත් දන්වනු ලබන්නේද?

**13** එහෙත් ස්වාමිනි, මම ඔබට මොරගැසිමි; උදය මාගේ යාව්‍යූව ඔබ ඉදිරියට පැමිණෙන්නේය.

**14** ස්වාමිනි, කුමට මාගේ ආත්මය ඉවතලනසේක්ද? කුමට ඔබගේ මුහුණ මා කෙරෙන් සහවා ගන්නාසේක්ද?

**15** බාල වයසේ පටන් මම පීඩිතව මරණාසන්නවෙමි. ඔබගෙන් පැමිණෙන හීනි විදින කල විකලවෙමි.

**16** ඔබගේ තද උදහස මා මතුයෙන් ගියේය; ඔබගෙන් පැමිණෙන හීනි මා සිද්දාමමෙය.

**17** ඒවා දවස මුළුල්ලේම ජලය මෙන් මා වටකර ආයේය; එකට රැස්ව මා වටකෙළේය.

**18** ප්‍රේමකරන්නාත් මිත්‍රයාත් ඔබ මා කෙරෙන් දුරුකොට, මා අඳුනන්නන් අඳුරෙහි හෙළුසේක.

**1** ස්වාමීන්ගේ කරුණාවන් ගැන සදාකල් ගීතිකාකරන්නෙමි, මාගේ කවීන් ඔබගේ විශ්වාසකම සියලු පරම්පරාවලට දන්වන්නෙමි.

**2** මක්නිසාද: කරුණාව සදාකාලීනව පිහිටුවනු ලබන්නේය, ඔබගේ විශ්වාසකම ස්වර්ගයන්හිම ඔබ පිහිටුවනසේකැයි කියෙමි.

**3** ඔබේ වංශය සදාකල් ස්ථිර කරන්නෙමි, ඔබේ සිංහාසනය සියලු පරම්පරා වලට පිහිටුවන්නෙමියි කියා

**4** මාගේ තෝරාගත් තැනැත්තා සමඟ ගිවිසුමක් කළෙමි, මාගේ මෙහෙකරුවා දාවින් දිවුරුම දුනිමි.

**5** ස්වාමීනි, ස්වර්ගයෝ ඔබගේ ආශ්චර්යයන් වර්ණනාකරන්නෝය; ශුද්ධවන්තයන්ගේ රැස්වීමේදී ඔබගේ විශ්වාසකම වර්ණනාකරනු ලබන්නේය.

**6** මක්නිසාද ආකාශයෙහි කවරෙක් ස්වාමීන්ට සමානකළ හැකිද? බලවතුන්ගේ පුත්‍රයන්ගෙන් කවරෙක් ස්වාමීන්ට සමාන වන්නේද?

**7** උන්වහන්සේ වනාහි ශුද්ධවන්තයන්ගේ සභාවේදී ඉතා භයානකවූ, තමන් අවට සිටින සියල්ලන්ට වඩා භයවිය යුතුවූ දෙව්කෙනෙක්ය.

**8** සේනාවන්ගේ දෙවිවූ ස්වාමීන්වහන්ස, යා: නම්වූ ඔබ හා සමාන බලසම්පන්න කෙනෙක් කවරේද? ඔබගේ විශ්වාසකම ඔබ භාන්ජසය.

**9** ඔබ මුහුදේ උඩහුකම දමනයකරනසේක. එහි රළ නගින කල ඒවා නිශ්චල කරනසේක.

**10** රාහබ් 89:10 එනම්, මිසර දේශය. මරනු ලැබූ කෙනෙකු මෙන් කැබලිකොට බිත්දසේක; ඔබගේ බලය නමැති බාහුවෙන් ඔබගේ සතුරන් පළවාහැරියසේක.

**11** ස්වර්ගයෝ ඔබගේය, පොළොවත් ඔබගේය. ලෝකයද එහි පූර්ණකමද ඔබ පිහිටෙවූසේක.

**12** උතුරත් දකුණත් මැවූවේ ඔබය. තාබෝර් සහ හෙර්මොන් ඔබගේ නාමය කෙරෙහි ප්‍රීතිවෙති.

**13** ඔබට බලවත් බාහුවක් ඇත්තේය ඔබගේ අත ශක්තිමත්ය, දකුණත උසස්ය.

**14** ධර්මිෂ්ඨකමත් යුක්තියත් ඔබගේ සිංහාසනයේ අන්තිවාරමය. කරුණාවත් සැබෑකමත් ඔබට පෙරටුව යති.

**15** ප්‍රීතිමත් හඬ දන්නාවූ සෙනඟ ආශීර්වාදලද්දෝය. ස්වාමීනි, ඔවුහු ඔබගේ මුහුණේ එළියෙහි හැසිරෙති.

**16** ඔවුහු දවස මුළුල්ලේම ඔබගේ නාමය ගැන ප්‍රීතිමත්වෙති. ඔබගේ ධර්මිෂ්ඨකම කරුණකොටගෙන උසස් භාවයට පැමිණෙති.

**17** මක්නිසාද ඔවුන්ගේ ශක්තියේ අලංකාරය නම් ඔබය. ඔබගේ කරුණාවෙන් අපේ අභ උසස්වන්නේය.

**18** මක්නිසාද අපේ පලිහ ස්වාමීන්ටත් අපේ රජ්ජුරුවන් ඉශ්‍රායෙල්ගේ ශුද්ධ තැනැත්වහන්සේටත් අයිතිය.

**19** ඔබගේ ශුද්ධවන්තයන්ට ඔබ දර්ශනයකින් කථාකොට: උපකාරකිරීමේ භාරය බලවන්තයෙකුට පැවරුවෙමි; සෙනඟ අතරෙන් තෝරාගත් කෙනෙකු උසස්කෙළෙමි.

**20** මාගේ මෙහෙකරුවා දාවින් සොයාගෙන, මාගේ ශුද්ධ තෙලයෙන් ඔහු ආලේප කෙළෙමි.

**21** මාගේ භස්තය ඔහු සමඟ ස්ථිරවන්නේය; මාගේ බාහුවද ඔහු ශක්තිමත්කරන්නේය.

**22** සතුරා ඔහුට පීඩා නොකරන්නේය; දුෂ්ටකමේ පුත්‍රයා ඔහුට හිංසා නොකරන්නේය.

**23** ඔහුගේ ප්‍රතිකාරයන් ඔහු ඉදිරියෙහි යටත්කරන්නෙමි, ඔහුට වෛරවන්නන්ට පහරදෙන්නෙමි.

**24** මාගේ විශ්වාසකමත් මාගේ කරුණාවත් ඔහු සමඟ වන්නේය; මාගේ නාමයෙන් ඔහුගේ අභ උසස්වන්නේය.

**25** ඔහුගේ අත මුහුද පිටත් ඔහුගේ දකුණු අත ගංගා පිටත් තබන්නෙමි.

**26** ඔහු මට මොරගසා: ඔබ මාගේ පියාණෝය, මාගේ දෙවියන්වහන්සේය, මාගේ ගැලවීමේ පර්වතයයි කියන්නේය.

**27** මමද ඔහු මාගේ කුලදුලා කොටද පොළොවේ රජුන්ට උත්තමයා කොට ද තබන්නෙමි.

**28** මාගේ කරුණාව සදාකල් ඔහු උදෙසා පවත්වන්නෙමි, මාගේ ගිවිසුම ඔහු සමඟ ස්ථිරව

පවතින්නේය.

29 ඔහුගේ වංශය සදාකල්ද ඔහුගේ සිංහාසනය ස්ථිරයේ දවස් මෙන්ද පවතිනට සලස්වන්නෙමි.

30 ඔහුගේ දරුවෝ මාගේ ව්‍යවස්ථාව අත්හැර, මාගේ විනිශ්චයවල නොහැසිරෙත් නම්,

31 මාගේ පනත් කඩකොට, මාගේ ආඥාවන් රක්ෂා නොකෙරෙත් නම්,

32 ඔවුන්ගේ අපරාධයට ඉපෙලන්ද ඔවුන්ගේ අයුතුකමට පහරවලින්ද දඩුවම්කරන්නෙමි.

33 එහෙත් මාගේ කරුණාව ඔහු කෙරෙත් සහමුලින්ම අහක්කර නොගන්නෙමි, මාගේ විශ්වාසකමත් පිරිහෙන්නට නොදෙන්නෙමි.

34 මාගේ ගිවිසුම කඩ නොකරන්නෙමි, මාගේ තොල්වලින් නික්මුණු දේද වෙනස් නොකරන්නෙමි.

35 මාගේ ශුද්ධකම කියා එක් වරක් දිවිවිමි; දාවිතට බොරු නොකියන්නෙමි;

36 ඔහුගේ වංශය සදාකල්ද ඔහුගේ සිංහාසනය මා ඉදිරියෙහි සුර්යයා මෙන්ද පවතින්නේය.

37 එය වන්ද්‍යා මෙන්ද ආකාශයෙහි විශ්වාස සාක්ෂිය මෙන්ද සදාකල් පිහිටුවනු ලබන්නේයයි කියේ.

38 එහෙත් ඔබ පහකොට එපාකළ සේක, ඔබගේ අභිෂේකලත් තැනැත්තා සමඟ උදහස්වූසේක.

39 ඔබගේ මෙහෙකරුවාගේ ගිවිසුමට ඔබ පිළිකල්කළසේක. ඔහුගේ ඔටුන්න බිම හෙළා දූෂණය කළසේක.

40 ඔහුගේ සියලු වැට්ටල් ඔබ බිඳ හෙළුසේක; ඔහුගේ බලකොටු ඔබ විනාශ කළසේක.

41 මග යන සියල්ලෝ ඔහුගෙන් කොල්ලකති. තම අසල්වාසීන්ට ඔහු නින්දා භූමියක්වී සිටී.

42 ඔබ ඔහුගේ එදිරිකාරයන්ගේ දකුණත උසස්කළසේක; ඔහුගේ සියලු සතුරන් ප්‍රීතිකෙරෙවුසේක.

43 එසේය, ඔබ ඔහුගේ කඩු මුවාන නැමුසේක, සටන්දී ඔහුට කෙළින් සිටිනට නුදුන්නේක.

44 ඔහුගේ දීප්තිය ඔබ කෙළවරකළසේක, ඔහුගේ සිංහාසනය බිම හෙළුසේක.

45 ඔහුගේ යොවන දවස් ලුහුඬුකොට, ඔහු ලජ්ජාවෙන් වැසුසේක.

46 ස්වාමිනි, ඔබ කොපමණ කල් නිරන්තරයෙන් සැහවෙනසේක්ද? ඔබගේ උදහස කොපමණ කල් ගිනි මෙන් ඇවිලෙන්නේද?

47 මාගේ කාලය කොපමණ ලුහුඬුදැයි සිහිකළ මැනව. ඔබ සියලු මනුෂ්‍ය පුත්‍රයන් මැවූවේ කුමන නිෂ්ඵලකමකටද!

48 මරණය නොදැක ජීවත්වෙන, ඡෙයෝලේ බලයෙන් ස්වකීය ප්‍රාණය ගලවාගන්න මනුෂ්‍යයා කවරේද?

49 ස්වාමිනි, ඔබගේ විශ්වාසකමින් දාවිතට දිවුළාවූ ඔබගේ පළමු කරුණාවල් කොයිද?

50 ස්වාමිනි, ඔබගේ මෙහෙකරුවන්ට පැමිණි නින්දාව, එනම් සියලු බලවත් මනුෂ්‍ය වර්ගයන්ගෙන් ලැබෙන බර, මාගේ ළයෙහි දරන බව සිහිකළ මැනව.

51 ස්වාමිනි, ඔබගේ සතුරෝ නින්දා කළෝය. ඔබගේ අභිෂේකලත් තැනැත්තාගේ පා සලකුණුවලට නින්දාකළෝය.

52 ස්වාමිනිට සදාකල් ප්‍රශංසාවේවා. ආමෙන්, ආමෙන්.

## ගීතාවලිය 90

**ස්**්වාමිනි, සියලු පරම්පරාවල ඔබ අපේ වාසස්ථානය වූසේක.

2 කඳුවල උත්පත්තියටත් ඔබ විසින් පොළොව හා ලෝකය සෑදීමටත් පළමුවෙන්, සදාකාලයෙන් සදාකාලයටම ඔබ දෙවියන්වහන්සේය.


3 ඔබ මනුෂ්‍යයා විනාශයට 90:3 හෙවත්, දවල්ලට. හරවමින්: මනුෂ්‍ය පුත්‍රයෙහි, හැරී වරෙවයයි කියනසේක.

4 මක්නිසාද ඔබ ඉදිරියෙහි අවුරුදු දහයක් පසුව ඊයේ දවසටත් රැ යාමයකටත් සමානය.

5 ඔබ සැබැවින්ම මෙන් ඔවුන් ගෙනයනසේක; ඔවුහු නින්දක් මෙන්ය. උදය කාලයේදී ඔවුහු වැඩෙන්නාවූ තණකොළ සමානවෙති.

- 6 උදයේ ඒවා සශ්‍රීකවෙමින් වැඩෙයි; සවස කපනු ලැබ වියළියයි.
- 7 මක්නිසාද ඔබගේ කෝපයෙන් අපි විනාශවෙමු, ඔබගේ උදහසින් කැලඹෙමු.
- 8 ඔබ අපේ අයුතුකම ඔබ ඉදිරියෙහිද අපේ රහස් පව ඔබගේ මුහුණේ එළියෙහිද තැබූසේක.
- 9 මක්නිසාද අපේ සියලු දවස් ඔබගේ උදහසින් ගෙවියයි. අපේ අවුරුදු කථාවක් මෙන් කෙළවරකරමු.
- 10 අපේ ජීවිතයේ දවස් අවුරුදු හැත්තෑවක්ය, ශක්තිය ඇත්නම් අවුරුදු අසූවක්ය; එසේ වුවත් ඒවායේ යහපත් භාගය පවා වෙහෙස හා දුකමය; මක්නිසාද එය වහාම ගතවෙයි, අපිද ඉගිලී යමු.
- 11 ඔබගේ කෝපයේ බලයත් ඔබට හයවිය යුතු ප්‍රමාණයේ හැටියට ඔබගේ උදහසත් දන්නේ කවුද?
- 12 ඥාතවන්ත සිතක් ලබාගන්නා පිණිස අපේ දවස් ගණනට ඉගැන්නුව මැනව.
- 13 ස්වාමිනි, හැරී අවමැනව; කොපමණ කල්ද? ඔබගේ මෙහෙකරුවන් ගැන තැවුණු මැනව.
- 14 අපේ සියලු දවස්වලදී ප්‍රීතියන්නෝෂ වෙත පිණිස, උදය කාලයෙහි ඔබගේ කරුණාවෙන් අප තෘප්තියට පැමිණෙමු මැනව.
- 15 ඔබ අපට පීඩාකළ දවස් ගණන ලෙසද අප විසින් නපුර දුටු අවුරුදු ගණන ලෙසද අප සන්නෝෂකළ මැනව.
- 16 ඔබගේ ක්‍රියාව ඔබගේ මෙහෙකරුවන්ටත් ඔබගේ තේජස ඔවුන්ගේ දරුවන් කෙරෙහිත් පෙනේවා.
- 17 අපේ දෙවිවූ ස්වාමිනිගේ අලංකාරය අප කෙරෙහි වේවා. අපේ අත්වල වැඩ අප කෙරෙහි ස්ථිර කළ මැනව; එසේය, අපේ අත්වල වැඩ ස්ථිරකළ මැනව.

## භීතාවලිය 91

- 1  හෝත්තමයාණන්ගේ රහස් ස්ථානයෙහි වසන තැනැත්තේ සර්වපරාක්‍රමයාණන්ගේ සෙවණෙහි වාසයකරන්නේය.
- 2 උන්වහන්සේ මාගේ රක්ෂාස්ථානයය, මාගේ බලකොටුවය; මා විසින් විශ්වාසකරන මාගේ දෙවියන්වහන්සේයයි ස්වාමිනි ගැන කියන්නෙමි.
- 3 මක්නිසාද උන්වහන්සේ පක්ෂි වැද්දාගේ මලපතීන්ද විනාශකරන වසංගතයෙන්ද ඔබ මුදාහරිනසේක.
- 4 උන්වහන්සේ ස්වකීය පියාපතීන් ඔබ වසනසේක, ඔබ උන්වහන්සේගේ පියාපත් යට ආරක්ෂාවන්නෙහිය. උන්වහන්සේගේ සත්‍යවාදිකම පලිහක්ය, මහා පලිහක්ය.
- 5 රාත්‍රියේ හීතියටවත්, දවාලේ විදින ඊගසටවත්,
- 6 අඳුරේ යන වසංගතයටවත්, ඉරමුදුන් වෙලේ පාප්කරන විනාශයටවත් ඔබ හය නොවන්නෙහිය.
- 7 ඔබේ පැත්තක දහසක්ද දකුණු පැත්තෙහි දසදහසක්ද වැටෙන්නෝය; එහෙත් එය ඔබට ළං නොවන්නේය.
- 8 ඔබේ ඇස්වලින් බලා, දුෂ්ටයාගේ විපාකය දකිනවා පමණක්ය.
- 9 මක්නිසාද ස්වාමිනි, ඔබ මාගේ රක්ෂාස්ථානයය. ඔබ මහෝත්තමයාණන් ඔබේ වාසස්ථානය කරගන්නෙහිය;
- 10 ඔබට කිසි නපුරක් නොපැමිණෙන්නේය, ඔබේ කුඩාරමට වසංගතයක් ළං නොවන්නේය.
- 11 මක්නිසාද ඔබේ සියලු මාර්ගවලදී ඔබ ආරක්ෂාකරන පිණිස උන්වහන්සේ ස්වකීය දූතයන්ට ඔබ ගැන අණදෙනසේක.
- 12 ඔබහු ඔබේ පය ගලක නොවදින පිණිස ඔවුන්ගේ අත් පිට ඔබ උසුලාගන්නෝය.
- 13 ඔබ සිංහයාත් පොළභාත් පාගන්නෙහිය. තරුණ සිංහයාත් සර්පයාත් පයින් පාගන්නෙහිය.
- 14 ඔහු මා කෙරෙහි ඇලුමවූ බැවින් ඔහු මුදාහරින්නෙමි. මාගේ නාමය දැන සිටින බැවින් ඔහු උසස්කරන්නෙමි.

**15** ඔහු මට යාවිඤ්ඤා කරන්නේය, මමද උත්තර දෙන්නෙමි; දුකේදී ඔහු සමඟ සිටින්නෙමි. ඔහු මුදා ගොරවයට පමුණුවන්නෙමි.

**16** දීර්ඝායුෂයෙන් ඔහු සැහීමට පමුණුවා, මාගේ ගැලවීම ඔහුට දක්වන්නෙමි.

## ගීතාවලිය 92

**පියා** වාමිනට ස්තූති කිරීමත්, මහෝත්තමයාණෙනි, ඔබගේ නාමයට ප්‍රශංසා ගී කීමත් යහපත.

**2** තත් දසයේ විණාවෙන්ද කුඩා විණාවෙන්ද මහා විණාවේ ගරු වූ ශබ්දයෙන්ද

**3** උදය ඔබගේ කරුණාගුණයන් සෑම රාත්‍රියේම ඔබගේ විශ්වාසකමත් ප්‍රකාශ කිරීම යහපත.

**4** මක්නිසාද ස්වාමිනි, ඔබගේ ක්‍රියාවෙන් ඔබ මා සන්නොම කළ සේක. ඔබගේ හස්ත කර්ම ගැන ප්‍රීති ප්‍රකාශ කරන්නෙමි.

**5** ස්වාමිනි, ඔබගේ ක්‍රියා කොපමණ මහත්ද! ඔබගේ කල්පනා ඉතා ගැඹුරුය.

**6** මේක මෝඩ මනුෂ්‍යයා නොදනියි; අඤ්ඤා තේරුම නොගනියි;

**7** දුෂ්ටයන් තණකොළ මෙන් වැඩෙන්නෙත්, අයුතුකම් කරන සියල්ලන් සඵල වන්නෙත්, ඔවුන් සදාකාලීනව විනාශ වන පිණිසය.

**8** නුමුත් ස්වාමිනි, ඔබ සදාකල්ම උසස්ථානයෙහි වැඩසිටින සේක.

**9** මක්නිසාද ස්වාමිනි, ඔබගේ සතුරෝ, එසේය, ඔබගේ සතුරෝ, විනාශ වන්නෝය; අයුතුකම් කරන සියල්ලෝම විසුරුවනු ලබන්නෝය.

**10** නුමුත් ඔබ කුම ගොතාගේ අභ මෙන් මාගේ අභ උස්කළ සේක; මම අලුත් තෙලින් ගාගන සිටිමි.

**11** මාගේ සතුරන් ගැන මාගේ ආශාව ඉෂ්ට වූ බව මාගේ ඇසට පෙනුණේය, මට විරුද්ධව නැගිටින්නාවූ නපුරුකම් කරන්නන් ගැන මාගේ ආශාව ඉෂ්ට වූ බව මාගේ කන්වලට ඇසුණේය.

**12** ධර්මිෂ්ඨයා තාල වාක්ෂය මෙන් සශ්‍රීක වන්නේය. ඔහු ලෙබනොන්හි කිහිරි ගසක් මෙන් වැඩෙන්නේය.

**13** ස්වාමිනිගේ ගෘහයෙහි හිඳුවන ලද්දේ අපේ දෙවියන්වහන්සේගේ මිදුල්වල සඵල වන්නෝය.

**14** ස්වාමිනිවහන්සේ අවංක බවත්, මාගේ පර්වතය බවත්, උන්වහන්සේ තුළ කිසි අධර්මිෂ්ඨකමක් නැති බවත් පෙන්නන පිණිස,

**15** ඔවුහු මහලු වයසේදීන් එලඳෙමින් සාරවත් වන්නෝය, සශ්‍රීක වන්නෝය.

## ගීතාවලිය 93

**පියා** වාමිනිවහන්සේ රජකම් කරන සේක; උන්වහන්සේ මහිමග්‍රීය පැළඳ සිටින සේක; ස්වාමිනිවහන්සේ පැළඳ සිටින සේක, උන්වහන්සේ ශක්තිය නමැති ඉහපටිය බැඳගන සිටින සේක. ලෝකයද නොසෙල්වෙන ලෙස පිහිටා තිබේ.

**2** ඔබගේ සිංහාසනය ආදියේ පටන් පිහිටා තිබේ. ඔබ සදාකාලයේ පටන් සිටින සේක.

**3** ස්වාමිනි, ජල ධාරාවෝ නැගුණෝය, ජල ධාරාවෝ ශබ්ද නැගුවෝය; ජල ධාරාවෝ රැළු නහිති.

**4** මහත් ජල සෝෂාවන්ටත් මුහුදේ බලවත් රැළවලටත් වඩා උසස්ථානයෙහි ස්වාමිනිවහන්සේ බලවත්ය.

**5** ඔබගේ ශික්ෂා ඉතා ස්ථිරය. ස්වාමිනි, සදාකල්ම ශුද්ධකම ඔබගේ ගෘහයට හොබන්නේය.

## ගීතාවලිය 94

**පියා** ලිගැන්ම අයත් දෙවිවූ ස්වාමිනි, පළිගැන්ම අයත් දෙවියන්වහන්ස, බැබළුව මැනව.

**2** පොළොවේ විනිශ්චයකාරයාණෙනි, නැගුණු මැනව. උඩහු වූවන්ට ප්‍රතිඵල දුන මැනව.

**3** ස්වාමිනි, දුෂ්ඨයෝ කොපමණ කල්, දුෂ්ටයෝ කොපමණ කල් ජය සෝෂා කරන්නෝද?

- 4 ඔවුහු දොඩවති, අභංකාරලෙස කථා කෙරෙති. අයුතුකම්කරන සියල්ලෝම පාරට වූ කරගනිති.
- 5 ස්වාමිනි, ඔවුහු ඔබගේ සෙනහ කැබලිකරති, ඔබගේ උරුමයට පීඩාකෙරෙති.
- 6 ඔවුහු වැන්දඹුව සහ විදේශියාද නසති, පියා නැත්තන් මරති.
- 7 ස්වාමීන්වහන්සේ නොදක්නාසේක, යාකොබ්ගේ දෙවියන්වහන්සේ නොසලකනසේකැයි කියති.
- 8 සෙනහ අතරේ මෝඩයෙහි, කල්පනාකරව. ආඥනයෙහි, ඔබ සැම කවදා ඥානවන්තවන්නහුද?
- 9 කන පිහිටෙවු තැනන්වහන්සේට නොඇසෙන්නේද? ඇස සැදූ තැනන්වහන්සේට නොපෙනෙන්නේද?
- 10 ජාතීන්ට දඩුවමකරන තැනන්වහන්සේ, එනම් මනුෂ්‍යයාට ඥානය උගන්වන්නාවූ තැනන්වහන්සේ, දඩුවම නොකරනසේක්ද?
- 11 මනුෂ්‍යයාගේ සිතිවිලි නිෂ්ඵල බව ස්වාමීන්වහන්සේ දන්නාසේක.
- 12 ස්වාමිනි, දුෂ්ටයාට වළ හැරෙන තුරු, විපත්ති දවස්වලින් නිවාඩු දෙන පිණිස,
- 13 ඔබ විසින් දඩුවමකොට ඔබගේ ව්‍යවස්ථාවෙන් උගන්වනු ලබන මනුෂ්‍යයා පිනැත්තෙක්ය.
- 14 මක්නිසාද ස්වාමීන්වහන්සේ තමන් සෙනහ ඉවත නොදමනසේක, තමන් උරුමයද අත් නොහරිනසේක.
- 15 මක්නිසාද විනිශ්චය ධර්මිෂ්ඨකමට හැරෙන්නේය. අවංක සිත් ඇති සියල්ලෝ එය අනුව යන්නෝය.
- 16 නපුරුකම්කරන්නන්ට විරුද්ධව මාගේ පක්ෂයට නැගිටින්නේ කවුද? අයුතුකම්කරන්නන්ට විරුද්ධව මාගේ පක්ෂයට සිටින්නේ කවුද?
- 17 ස්වාමීන්වහන්සේ මට පිහිට නුවුසේක්නම් මාගේ ආත්මය නිශ්ශබ්ද ස්ථානයෙහි වාසයට ළඟවිය.
- 18 මාගේ පාද ලිස්සන්නේයයි මා කීකල, ස්වාමිනි, ඔබගේ කරුණාව මා ඉසිලිය.
- 19 මා තුළ මාගේ සිතිවිලි බොහෝවූ කල, ඔබගේ සැනසීම මාගේ ආත්මයට සැප දෙයි.
- 20 පනතෙන් නපුර යොදන්නාවූ දුෂ්ටකමේ සිංහාසනය ඔබ හා සමබන්ධ වන්නේද?
- 21 ධර්මිෂ්ඨයාගේ ප්‍රාණයට විරුද්ධව ඔවුහු රැස්ව නිදොස් 94:21 හෙවත්, නිදොස් තැනැත්තා. ලෙස වරදට පත්කරති.
- 22 නුමුත් ස්වාමීන්වහන්සේ මාගේ බලකොටුව වූසේක; මාගේ දෙවියන්වහන්සේ මාගේ ආරක්ෂා පර්වතය වූසේක.
- 23 උන්වහන්සේ ඔවුන්ගේ අයුතුකම ඔවුන් පිටට පෙරපෑසේක, ඔවුන්ගේම නපුරුකමෙහි ඔවුන් සිද්ධමනසේක; අපේ දෙවිවූ ස්වාමීන්වහන්සේ ඔවුන් සිද්ධමනසේක.

## ගීතාවලිය 95

- 1 ඵ්ව, ස්වාමීන්ට ගායනා කරමු. අපේ ගැලවීමේ පර්වතයට ප්‍රීති සෝෂා පවත්වමු.
- 2 ස්තූතිදෙමින් උන්වහන්සේ ඉදිරියට පැමිණෙමු. ගීතීකාවලින් උන්වහන්සේට ප්‍රීතිනාද පවත්වමු.
- 3 මක්නිසාද ස්වාමීන්වහන්සේ මහත් දෙවිකෙනෙක්ය, සියලු දෙව්වරුන්ට වඩා මහත් රජකෙනෙක්ය.
- 4 පොළොවේ ගැඹුරු තැන් උන්වහන්සේගේ අතෙහිය; කඳු ශිඛරද උන්වහන්සේගේය.
- 5 මුහුද උන්වහන්සේගේය, උන්වහන්සේ එය මැවූසේක; උන්වහන්සේ ස්වකීය අත්වලින් වියළි බිම තැනූසේක.
- 6 එව්, නමස්කාරකරමින් වැදවැටෙමු; අපේ මැවුමකාර ස්වාමීන් ඉදිරියේ දණගසමු.
- 7 මක්නිසාද උන්වහන්සේ අපේ දෙවියන්වහන්සේය, අපි උන්වහන්සේගේ ගොදුරු බිමේ සෙනහය, උන්වහන්සේගේ අතේ බැටළුවෝය. අද දවසේ ඔබ සැම උන්වහන්සේගේ හඬට කීකරුවන්නහුනම් යහපත!
- 8 විවාදයෙහි මෙන්ද වනාන්තරයේදී පරීක්ෂාකළ දවසෙහි මෙන්ද ඔබ සැමගේ සිත් දැඩිකර නොගනිව.

- 9 එකල ඔබ සැමගේ පියවරු මා පරීක්ෂා කොට මා විමසා මාගේ ක්‍රියාව දුටුවෝය.
- 10 මම සතළිස් අවුරුද්දක් ඒ පරම්පරාව කෙරෙහි කලකිරී: ඔවුහු සිතින් මුළාවයන සෙනහක්ය, ඔවුහු මාගේ මාර්ගයන් දැන නොගත්තෝයයි කියෙමි.
- 11 එබැවින්: ඔවුහු මා දෙන නිවාඩුවට නොපැමිණෙන්නෝයයි මාගේ උදහසින් දිවුලෙමි.

## ගීතාවලිය 96

- 1 ස්වාමීන්ට අලුත් ගීතිකාවක් ගීතිකාකරව; පොළොවේ සියල්ලෙනි, ස්වාමීන්ට ගීතිකාකරව.
- 2 ස්වාමීන්ට ගීතිකාකරමින් උන්වහන්සේගේ නාමයට ප්‍රශංසාකරව; උන්වහන්සේ දෙන ගැලවීම දිනෙන් දින ප්‍රකාශකරව.
- 3 උන්වහන්සේගේ මහිමය ජාතින් අතරේද උන්වහන්සේගේ ආශ්වර්ය ක්‍රියා සියලු මනුෂ්‍ය වර්ගයන් අතරේද ප්‍රකාශ කරව.
- 4 මක්නිසාද ස්වාමීන්වහන්සේ උතුමය, බොහෝ ප්‍රශංසනීයය; උන්වහන්සේ සියලු දෙව්වරුන්ට වඩා හයංකරය.
- 5 මනුෂ්‍ය වර්ගයන්ගේ සියලු දෙව්වරු පිළිම පමණක්ය. නුමුත් ස්වාමීන්වහන්සේ ආකාශ මණ්ඩලය සෑදූසේක.
- 6 ගෞරවයත් මහිමතාවත් උන්වහන්සේ ඉදිරියෙහිය. ශක්තියත් අලංකාරයත් උන්වහන්සේගේ ශුද්ධස්ථානයෙහිය.
- 7 මනුෂ්‍ය වර්ගයෙනි, ස්වාමීන්ට දෙව, මහිමයත් බලයත් ස්වාමීන්ට දෙව.
- 8 ස්වාමීන්ගේ නාමයට දිය යුතු මහිමය දෙව. පූජාවක් රැගෙන උන්වහන්සේගේ මණ්ඩපවලට ඇතුළුවව.
- 9 ශුද්ධකමෙ අලංකාරයෙන් ස්වාමීන්ට නමස්කාරකරව. පොළොවේ සියල්ලෙනි, උන්වහන්සේ ඉදිරියෙහි වෙවුලමින් සිටිව.
- 10 ස්වාමීන්වහන්සේ රජකමකරනසේක කියාත්, නොසෙලවෙන ලෙස ලෝකය පිහිටා තිබිය කියාත්, උන්වහන්සේ මනුෂ්‍ය වර්ගයන් සාධාරණකමින් විනිශ්චයකරනසේක කියාත් ජාතින් අතරේ කියව.
- 11 ආකාශය සන්තෝෂවෙවා, පොළොව ප්‍රීතිවෙවා; මුහුදත් එහි පූර්ණකමත් ගර්ජනාකෙරෙත්වා;
- 12 කෙන සහ එහි ඇති සියල්ලද ප්‍රීතිමත් වෙවා; එවිට වනයෙහි සියලු ගස් ස්වාමීන් ඉදිරියෙහි ප්‍රීතියෙන් ගී කියන්නෝය.
- 13 මක්නිසාද උන්වහන්සේ එනසේක; පොළොව විනිශ්චයකරන පිණිස එනසේක. උන්වහන්සේ ධර්මිෂ්ඨකමින් පොළොවද, ස්වකීය සැබෑකමින් මනුෂ්‍ය වර්ගයන්ද විනිශ්චයකරනසේක.

## ගීතාවලිය 97

- 1 ස්වාමීන්වහන්සේ රජකම කරනසේක; පොළොව ප්‍රීති වෙවා; ද්වීප සමූහය සන්තෝෂවෙත්වා.
- 2 වලාකුල් සහ අන්ධකාරය උන්වහන්සේ හාත්පසය. ධර්මිෂ්ඨකම සහ යුක්තිය උන්වහන්සේගේ සිංහාසනයේ අත්තිවාරමය.
- 3 උන්වහන්සේ ඉදිරියේ ගින්නක් යමින් හාත්පස උන්වහන්සේගේ විරුද්ධකාරයන් දවයි.
- 4 උන්වහන්සේගේ විදුලි ලෝකය ආලෝකකෙළේය. පොළොව ඒ දැක කම්පාවිය.
- 5 හෙළි ස්වාමීන් ඉදිරියෙහි, එනම් මුළු පොළොවේ ස්වාමීන් ඉදිරියෙහි, ඉටි මෙන් උණු වූය.
- 6 ආකාශය උන්වහන්සේගේ ධර්මිෂ්ඨකම ප්‍රකාශකරයි, සියලු මනුෂ්‍ය වර්ගයෝ උන්වහන්සේගේ මහිමය දුටුවෝය.
- 7 රූපවලට මෙහෙකරන්නාවූ, පිළිම ගැන පාරට්ටුකරගන්නාවූ සියල්ලෝ ලජ්ජාවෙන්වා. දෙව්වරු සියල්ලෙනි, උන්වහන්සේට නමස්කාරකරව.
- 8 ස්වාමිනි, සියොන් අසා සන්තෝෂවූවාය, යූදාගේ දූවරු ඔබගේ විනිශ්චයන් නිසා ප්‍රීති වූය.

- 9 මක්නිසාද ස්වාමිනි, ඔබ මුළු පොළොවට උතුමසේක. ඔබ සියලු දෙව්වරුන්ට වඩා අතිශයින් උසස්ව සිටිනසේක.
- 10 ස්වාමිනි භෞමකරන්නෙනි, නපුරට වෛරකරව. උන්වහන්සේ ස්වකීය ශුද්ධවන්තයන්ගේ ප්‍රාණ ආරක්ෂාකරනසේක; දුෂ්ටයන්ගේ අතින් ඔවුන් ගලවන සේක.
- 11 ධර්මිෂ්ඨයන්ට එළියන් අවංක සිත් ඇත්තන්ට ප්‍රීතියන් වපුරනලද්දේය.
- 12 ධර්මිෂ්ඨයෙනි, ස්වාමිනි කෙරෙහි ප්‍රීතිවව. උන්වහන්සේගේ ශුද්ධවූ නාමයට ස්තූතිකරව.

## ගීතාවලිය 98

- සි**්වාමිනි අලුත් ගීතිකාවක් ගායනාකරව; මක්නිසාද උන්වහන්සේ ආශ්චර්යයන් කළසේක. ස්වකීය දකුණු අතින්ද ශුද්ධවූ බාහුවෙන්ද තමන්වහන්සේට ගැලවීම ඉෂ්ටකරගත්සේක.
- 2 ස්වාමිනිවහන්සේ ස්වකීය ගැලවීම දැන්වූසේක. ස්වකීය ධර්මිෂ්ඨකම ජාතීන්ගේ ඇස් හමුයෙහි එළිදරව්කළසේක.
  - 3 උන්වහන්සේ ඉග්‍රායෙල් වංශය කෙරෙහි ඇති ස්වකීය කරුණාවත් විශ්වාසකමත් සිහිකළසේක. පොළොවේ සියලු සීමාවෝ අපේ දෙවියන්වහන්සේගේ ගැලවීම දුටුවෝය.
  - 4 පොළොවේ සියල්ලෙනි, ස්වාමිනිට ප්‍රීති නාද පවත්වව. ශබ්දනගා ප්‍රීතියෙන් ගී කියව, එසේය ප්‍රශංසා ගී කියව.
  - 5 ස්වාමිනිට විණාවෙන්ද විණාවෙන් හා ගී නාදයෙන්ද ගායනා කරව.
  - 6 හොරණුවලින්ද නළා ශබ්දයෙන්ද රජවූ ස්වාමිනි ඉදිරියේ ප්‍රීතිනාද පවත්වව.
  - 7 මුහුදේ එහි ඇති සියල්ලද ගර්ජනාකෙරෙත්වා; ලෝකයද එහි වැසියෝද ගර්ජනාකෙරෙත්වා.
  - 8 ස්වාමිනි ඉදිරියෙහි ජල ධාරාවෝ අත් පොළසන්දෙත්වා; හෙල්ද එක්ව ප්‍රීතියෙන් ගී කියත්වා;
  - 9 මක්නිසාද උන්වහන්සේ ලෝකය විනිශ්චයකරන පිණිස එනසේක. උන්වහන්සේ ලෝකය ධර්මිෂ්ඨකමින්ද මනුෂ්‍ය වර්ගයන් සාධාරණකමින්ද විනිශ්චයකරනසේක.

## ගීතාවලිය 99

- සි**්වාමිනිවහන්සේ රජකම කරනසේක; මනුෂ්‍ය වර්ගයෝ වෙවුලත්වා. උන්වහන්සේ කෙරුබිම පිට වැඩහිඳිනසේක; පොළොව සෙලවේවා.
- 2 ස්වාමිනිවහන්සේ සියොන්හි උතුමය; උන්වහන්සේ සියලු මනුෂ්‍ය වර්ගයන්ට වඩා උසස්ය.
  - 3 ඔව්හු ඔබගේ උතුමවූ හයංකරවූ නාමයට ප්‍රශංසාකෙරෙත්වා; උන්වහන්සේ ශුද්ධසේක.
  - 4 රජපුරුවන්ගේ ශක්තිය වනාහි යුක්තියට ප්‍රියවෙයි; සාධාරණකම පිහිටුවන්නේ ඔබය, යාකොබ්හි යුක්තියත් ධර්මිෂ්ඨකමත් සිදුකරන්නේ ඔබය.
  - 5 අපේ දෙව්වූ ස්වාමිනි උසස්කරව, උන්වහන්සේගේ පාපුටුව වෙත නමස්කාරකරව. උන්වහන්සේ ශුද්ධසේක.
  - 6 උන්වහන්සේගේ පූජකයන් අතරේ මෝසෙස් සහ ආරොන්ද උන්වහන්සේගේ නාමයෙන් යාවඤ්ඤාකරන්නන් අතරේ සාමුවෙල්ද ස්වාමිනිට යාවඤ්ඤාලෝය, උන්වහන්සේද ඔවුන්ට උත්තරදුන්නේක.
  - 7 උන්වහන්සේ වලා ටැඹින් ඔවුන්ට කථාකළසේක. ඔව්හු උන්වහන්සේගේ ශික්ෂා හා ඔවුන්ට දුන් පනත පැවැත්වූවෝය.
  - 8 අපේ දෙව්වූ ස්වාමිනි; ඔබ ඔවුන්ට උත්තරදුන්නේක. ඔබ ඔවුන්ගේ ක්‍රියාවලට පළිගත් නුවුත්, ඔවුන්ට කමාව දුන් දෙව්කෙනෙක් වූසේක.
  - 9 අපේ දෙව්වූ ස්වාමිනි උසස්කරව, උන්වහන්සේගේ ශුද්ධ කන්දේදී නමස්කාරකරව; මක්නිසාද අපේ දෙව්වූ ස්වාමිනිවහන්සේ ශුද්ධසේක.

## ගීතාවලිය 100

**ටි**ොළොවේ සියල්ලෙනි, ස්වාමීන්ට ප්‍රීතිනාද පවත්වව.

- 2** ස්වාමීන්ට ප්‍රීතියෙන් මෙහෙකරව. ගීතිකාකරමින් උන්වහන්සේ ඉදිරියට පැමිණවෙ.
- 3** ස්වාමීන්වහන්සේ දෙවියන්වහන්සේ බව දැනගනිව. උන්වහන්සේ අප මැවූසේක, අපි උන්වහන්සේගේය; අපි උන්වහන්සේගේ සෙනභය, උන්වහන්සේගේ ගොදුරුබිමේ බැටළුවෝය.
- 4** ස්තුතිකරමින් උන්වහන්සේගේ දොරටුවලින් ඇතුල්ව, ප්‍රශංසාකරමින් උන්වහන්සේගේ මණ්ඩපවලට පැමිණවෙ. උන්වහන්සේට ස්තුතිකරමින් උන්වහන්සේගේ නාමයට ප්‍රශංසාකරව.
- 5** මක්නිසාද ස්වාමීන්වහන්සේ යහපත්ය; උන්වහන්සේගේ කරුණාව සදාකාලේටද උන්වහන්සේගේ විශ්වාසකම සියලු පරම්පරාවලටද පවත්නේය.

## ගීතාවලිය 101

**ක**රුණාවද යුක්තියද ගැන ගී කියන්නෙමි. ස්වාමීනි, ඔබට ප්‍රශංසා ගී කියන්නෙමි.

- 2** නුවණැතිව නිර්දේශ මාර්ගයක හැසිරෙන්නෙමි. ඔබ කවදා මා වෙත එනසේකද? මම නිදොස් සිතකින් මාගේ ගෙයි හැසිරෙන්නෙමි.
- 3** මාගේ ඇස් හමුයෙහි කිසි නිව දෙයක් තබා නොගන්නෙමි. ඉවතට හැරෙන්නන්ගේ ක්‍රියාව නුරුස්සමි; එය මට නොඇලෙන්නේය.
- 4** මුරණ්ඩු සිතක් මා කෙරෙහි දුරුවන්නේය. නපුරු දෙයක් දැන නොගන්නෙමි.
- 5** යමෙක් ස්වකීය අසල්වාසියා ගැන රහසේ කේලාමකියයිද ඔහු විනාශකරන්නෙමි. උඩහු බැල්මක් හා ආඩම්බර සිතක් ඇත්තා නොඉවසන්නෙමි.
- 6** දේශයේ විශ්වාසකටයුතු අය මා සමඟ වසන පිණිස ඔවුන් කෙරෙහි මාගේ ඇස් යොමා තිබෙන්නේය. නිර්දේශ මාර්ගයෙක්හි හැසිරෙන තැනැත්තෙම මට මෙහෙකරන්නේය.
- 7** වංචාකරන කිසිවෙක් මාගේ ගෙයි නොවසන්නේය; බොරුකියන කිසිවෙක් මාගේ ඇස් හමුයෙහි පිහිටුවනු නොලබන්නේය.
- 8** අයුතුකම කරන සියල්ලන් ස්වාමීන්ගේ නුවරින් සිද්ධමන පිණිස දේශයේ සියලු දුෂ්ටයන් උදයක් පාසා විනාශකරන්නෙමි.

## ගීතාවලිය 102

**සි**්වාමීනි, මාගේ යාවඤ්ච ඇසුව මැනව, මාගේ මොරගැසීම ඔබ වෙතට පැමිණේවා.

- 2** මට විපත්ති පැමිණි දවසේදී ඔබගේ මුහුණ මා කෙරෙහි සහවා නොගත මැනව. මා දෙසට ඔබගේ කන යොමුකළ මැනව; මා අඩගසන දවසේ ඉක්මනින් මට උත්තරදුන මැනව.
- 3** මක්නිසාද මාගේ දවස් දුම් මෙන් ගෙවීයයි, මාගේ ඇට ගිනිපෙනෙල්ලක් මෙන් දැවෙයි.
- 4** මාගේ සිත තණකොළ මෙන් තැළී වියළී තිබේ; මක්නිසාද ආහාර ගැනීම මට මතක නැතිවෙයි.
- 5** මාගේ සුසුම්ලීමේ ශබ්දය නිසා මාගේ ඇට මසට ඇලෙයි.
- 6** මම වනයේ කරවැල්කොකෙකු සමානවෙමි; පාළු තැන්හි වසන බකමුණෙකු මෙන් වෙමි.
- 7** මම නිදා නොගෙන වහල පිට තනිව සිටින ගේකුරුල්ලෙකු සමානවෙමි.
- 8** මාගේ සතුරෝ දවස මුළුල්ලේ මට නින්දාකෙරෙහි; මට ක්‍රෝධවන්නෝ මා මතක්කොට ශාපකරති.
- 9** ඔබගේ කෝපය හා උදහස නිසා ආහාර මෙන් අප් අනුභවකෙළෙමි,
- 10** මාගේ බිම වැලපීමෙන් මිශ්‍රකෙළෙමි. මක්නිසාද ඔබ මා ඔසවා පහතට හෙළැසේක.
- 11** මාගේ දවස් බැසයන සෙවණැල්ලක් මෙන්ය; මම තණකොළ මෙන් වියළී සිටිමි.
- 12** එහෙත් ස්වාමීනි, ඔබ සදාකල් වැඩ ඉන්නසේක; ඔබ සිහිවීමද සියලු පරම්පරාවලට වන්නේය.
- 13** ඔබ නැගිට සියොන්ට කරුණාකරනසේක. ඊට අනුකම්පාකළ යුතු කාලය දැන්ය, එසේය, නියම කාලය පැමිණ තිබේ.

- 14 මක්නිසාද ඔබගේ මෙහෙකරුවෝ එහි ගල්වලට ප්‍රියවෙති, එහි දූවිල්ලට අනුකම්පාකෙරෙති.
- 15 එහෙයින් ජාතිහු ස්වාමීන්ගේ නාමයටත් පොළොවේ සියලු රජවරු ඔබගේ මහිමයටත් හයවන්නෝය.
- 16 මක්නිසාද ස්වාමීන්වහන්සේ සියොන් ගොඩනැගුණේක, ස්වකීය මහිමයෙන් ප්‍රකාශවූසේක;
- 17 උන්වහන්සේ අසරණයන්ගේ යාවඤ්ච සැලකුණේක, ඔවුන්ගේ යාවඤ්ච හෙළා නොදැක්කසේක.
- 18 මෙය මතු එන පරම්පරාව උදෙසා ලියනු ලබන්නේය. මවනු ලබන සෙනහක්ද ස්වාමීන්ට ප්‍රශංසාකරන්නේය.
- 19 මනුෂ්‍ය වර්ගයන්ද රාජ්‍යවල්ද ස්වාමීන්ට මෙහෙකිරීමට එකට රැස් වූ කල,
- 20 මනුෂ්‍යයන් විසින් සියොන්හිදී ස්වාමීන්ගේ නාමයත් යෙරුසලමේදී උන්වහන්සේගේ ප්‍රශංසාවත් ප්‍රකාශකරන පිණිස,
- 21 හිරකාරයාගේ සුසුම්ලීම අසන්ටත් මරණයට නියමවුවන් මුදන්ටත්
- 22 ස්වාමීන්වහන්සේ ස්වකීය ශුද්ධවූ උසස්ථානයේ සිට පහළ බැලූසේක; උන්වහන්සේ ස්වර්ගයේ සිට පොළොව බැලූසේක.
- 23 උන්වහන්සේ මාර්ගයේදී මාගේ ශක්තිය හීනකොට, මාගේ දවස් ලුහුඬුකළසේක,
- 24 මමද කපාකොට: මාගේ දෙවියන්වහන්ස, මාගේ දවස් මාධ්‍යයෙහිදී, මා අහක් නොකළ මැනව. ඔබගේ අවුරුදු සියලු පරම්පරාවලට වන්නේයයි කියෙමි.
- 25 ආදියෙහි ඔබ පොළොවේ අත්තිවාරම ලූසේක; ආකාශය ඔබගේ අත් වැඩිය වේ.
- 26 ඒවා විනාශවන්නේය, නුමුත් ඔබ පවත්නාසේක. එසේය, ඒ සියල්ල වස්ත්‍රයක් මෙන් පරණවන්නේය; උතුරු සප්තක් මෙන් ඔබ ඒවා මාරුකරනසේක, ඒවාද මාරුවන්නේය.
- 27 නුමුත් ඔබ එකාකාරමය, ඔබගේ අවුරුදු කෙළවර නොවන්නේය.
- 28 ඔබගේ මෙහෙකරුවන්ගේ දරුවෝ පවතින්නෝ, ඔවුන්ගේ වංශයද ඔබ ඉදිරියෙහි පිහිටුවනු ලබන්නේය.

## ගීතාවලිය 103

- 1 මාගේ ආත්මය, ස්වාමීන්ට ප්‍රශංසා කරව; මා තුළ ඇති සියල්ල උන්වහන්සේගේ ශුද්ධවූ නාමයට ප්‍රශංසාකරව.
- 2 මාගේ ආත්මය, ස්වාමීන්ට ප්‍රශංසා කරව, උන්වහන්සේගේ උපකාර සියල්ල සිහිනැති නොකරව.
- 3 උන්වහන්සේ ඔබේ සියලු අයුතුකම් කමාකරනසේක; ඔබේ සියලු රෝග සුවකරනසේක;
- 4 ඔබේ ජීවිතය විනාශයෙන් මුදා කරුණාගුණය හා දයාව නමැති ඔවුන්නෙන් ඔබ සරසනසේක.
- 5 රාජාලියෙකු මෙන් ඔබ සැමගේ යොවනකම අලුත්වන පිණිස උන්වහන්සේ ඔබ සැමගේ කට යහපත් දෙයින් තෘප්තියට පමුණුවනසේක.
- 6 ස්වාමීන්වහන්සේ පීඩා විදින සියල්ලන් උදෙසා ධර්මිෂ්ඨ ක්‍රියා හා යුක්තිය ඉෂ්ටකරනසේක.
- 7 උන්වහන්සේ ස්වකීය මාර්ග මෝසෙස්ටත් තමන් ක්‍රියා ඉශ්‍රායෙල් පුත්‍රයන්ටත් දැන්වූසේක.
- 8 ස්වාමීන්වහන්සේ අනුකම්පාවෙන් හා දයාවෙන් පිරි සිටිනසේක, කෝපය අතිශයෙන් කරුණාවන්තය.
- 9 උන්වහන්සේ නිතර තරවටු නොකරනසේක; සදාකාලයට කෝපය නොපවත්වන සේක,
- 10 උන්වහන්සේ අපේ පාපවල ප්‍රකාරයට අප කෙරෙහි ක්‍රියා නොකළසේක, අපේ අයුතුකම්වල ප්‍රකාරයට විපාක නුදුන්නේක.
- 11 මක්නිසාද පොළොවට උඩින් අහස උස්ව තිබෙන්නාක්මෙන් උන්වහන්සේ කෙරෙහි හය ඇතිතන්ට උන්වහන්සේගේ කරුණාව මහතිය.
- 12 නැගෙනහිර බස්නාහිරෙන් දුරව තිබෙන්නාක්මෙන් උන්වහන්සේ අපේ වරද අපෙන් දුරුකළසේක.
- 13 පියෙක් තම දරුවන්ට අනුකම්පා කරන්නාක්මෙන් ස්වාමීන්වහන්සේ තමන් කෙරෙහි හය

ඇත්තන්ට අනුකම්පා කරනසේක.

**14** මක්නිසාද උන්වහන්සේ අපේ ස්වභාවය දන්නාසේක; අප ධූලි බව උන්වහන්සේ සිහිකරනසේක.

**15** මනුෂ්‍යයාගේ දවස් වනාහි තණකොළ මෙන්ය; ඔහු කෙතේ මලක් මෙන් සශ්‍රීකවේ.

**16** මක්නිසාද හුළඟ වැදි එය නැතිවී යයි; එය තිබුණු ස්ථානයද තවත් එය දැනනොගන්නේය.

**17** නුමුත් ස්වාමීන්වහන්සේගේ කරුණාව තමන්ට හය ඇත්තන් කෙරෙහි සදාකාලයෙන් සදාකාලයටද, උන්වහන්සේගේ ධර්මිෂ්ඨකම දරුවන්ගේ දරුවන්ටද පවත්නේ

**18** එනම් උන්වහන්සේගේ ගිවිසුම රක්ෂාකරන්නන්ටත් උන්වහන්සේගේ ගික්ෂා ඉෂ්ටකිරීම පිණිස ඒවා සිහිකරන්නන්ටත්ය.

**19** ස්වාමීන්වහන්සේ තමන් සිංහාසනය ස්වර්ගයෙහි පිහිටෙවුසේක; උන්වහන්සේගේ රාජ්‍යයද සියල්ල කෙරෙහි බලපවත්වයි.

**20** උන්වහන්සේගේ වාග් ශබ්දය අසා උන්වහන්සේගේ වචන ඉෂ්ටකරන්නාවූ ශක්තියෙන් බලවත්තයෙනි, ස්වාමීන්ගේ දූතයෙනි, උන්වහන්සේට ප්‍රශංසාකරව.

**21** ස්වාමීන්ගේ සේනා සියල්ලෙනි මැත්ත ඉෂ්ටකරන්නාවූ උන්වහන්සේගේ මෙහෙකරුවෙනි, උන්වහන්සේට ප්‍රශංසාකරව.

**22** ස්වාමීන්ගේ රාජ්‍යයේ සියලු තැන්හි තිබෙන උන්වහන්සේගේ සියලු කර්මාන්තයෙනි, උන්වහන්සේට ප්‍රශංසාකරව. මාගේ ආත්මය ස්වාමීන්ට ප්‍රශංසා කරව.

## ගීතාවලිය 104

**1** මාගේ ආත්මය ස්වාමීන්ට ප්‍රශංසාකරව; මාගේ දෙවිවූ ස්වාමිනි, ඔබ ඉතා උතුම්සේක; ඔබ ගෞරවයෙන් හා මහිමයෙන් සැරසී සිටිනසේක.

**2** ඔබ වස්ත්‍රයක් මෙන් එළිය පොරවාගන්නසේක; වියනක් මෙන් ආකාශය දිගහරිනසේක.

**3** ඔබ තමන් උඩුමහල් දිය පිට පිහිටුවනසේක; වලාකුල් ස්වකීය රථය කරගන්නසේක; හුළු නමැති පියාපත් පිට යනසේක.

**4** උන්වහන්සේ හුළු ස්වකීය දූතයන්ද ඇවිලෙන ගිනි දව ස්වකීය මෙහෙකරුවන්ද කරගන්නසේක.

**5** පොළොව සදාකල්ම නොසෙලවෙන ලෙස උන්වහන්සේ ඒකේ අත්තිවාරම ලූසේක.

**6** උතුරු සඵවකින් මෙන් ගැඹුරෙන් එය පෙරවූසේක; ජලය කඳුවලට ඉහළින් විය.

**7** ඔබගේ තරවටුවෙන් ඒවා පලාගියේය; ඔබගේ ගර්ජනා ශබ්දයට ඒවා යුහුව ගියේය.

**8** ඒවා කඳුවලින් නැගී ඔබ ඊටම පිහිටෙවු ස්ථානයට මිටියාවත්වලින් බැස ගියේය.

**9** ජලය ගලා නොයන පිණිසත්, පොළොව වසාගන්ට නැවත හැරී නොඑන පිණිසත්, ඔබ සීමාවක් තැබූසේක.

**10** උන්වහන්සේ මිටියාවත්වලට උල්පත් යවනසේක. ඒවා කඳු අතරේ ගලායයි.

**11** ඒවා වනයේ සියලු මාගයන්ට පැන් දෙයි; වල් කොටඵවෝ එයින් පිපාසා සන්සිඳුවාගනිති.

**12** ඒවා අද්දර ආකාශ පක්ෂීහු වැස, අතු අතරේ නාදකෙරෙති.

**13** උන්වහන්සේ තමන් උඩුමහල්වලින් කඳු තෙමනසේක. පොළොව ඔබගේ ක්‍රියාවල ඵලයෙන් තෘප්තියට පැමිණෙන්නීය.

**14** උන්වහන්සේ පොළොවෙන් කැම හටගන්වන පිණිස සිව්පාවුන්ට තණකොළත්, මනුෂ්‍යයාගේ ප්‍රයෝජනයට පලා ජාතිත්,

**15** මනුෂ්‍යයාගේ සිත සතුටුකරන මුද්‍රිකපානයත්, ඔහුගේ මුහුණ පැහැපත්කරන්ට තෙලුත්, සිත ශක්තිමත්කරන ආහාරත් හටගන්වනසේක.

**16** ස්වාමීන්ගේ වෘක්ෂයෝ, එනම් උන්වහන්සේ සිටෙවු, ලෙඛනොන්නි කිහිරි වෘක්ෂයෝ, තෘප්තියට පැමිණෙති;

**17** එහි කුරුල්ලෝ කුඩු සාදාගනිති. මානකොකාගේ ගෙය නම් දේවදාර ගස්ය.

- 18 උස් කඳු වල් එව්වන්ටය; පර්වත සාවුන්ට ආරක්ෂාස්ථානයක්වේ.
- 19 උන්වහන්සේ කාල විශේෂ පිණිස සද සැදුසේක. සූර්යයා තමාගේ බැසයාම දනියි.
- 20 ඔබ අඳුර පමුණුවනසේක, එවිට රැවේ; එකල වනයේ සියලු මාගයෝ බැහැරයති.
- 21 තරුණ සිංහයෝ ගොදුරු ගැන ගර්ජනාකරමින්, දෙවියන්වහන්සේගෙන් කැම ඉල්ලති.
- 22 හිරු උදාවන කල උන් පහවගොස් උන්ගේ ගුහාවල ලගිති.
- 23 මනුෂ්‍යයා සවස දක්වා තමාගේ කර්මාන්තයටත් වැඩටත් නික්ම යයි.
- 24 ස්වාමිනි, ඔබගේ කර්මාන්ත කොපමණ නානාප්‍රකාරද! ඔබ මේ සියල්ල ප්‍රඥවෙන් සැදුසේක. පොළොව ඔබගේ සම්පත්තියෙන් පූර්ණය.
- 25 අන්ත මහත්වූ විශාලවූ මුහුද, එහි කුඩා මහත් සත්වයෝ අසංඛ්‍ය ගණන් හැසිරෙති.
- 26 එහි නැව යති; එහි ක්‍රීඩාකරන්ට ඔබ සැදු ලෙවියානන් එහි සිටියි.
- 27 උන්ගේ කැම සුදුසු කාලයේදී ඔබගෙන් ලබන පිණිස උන් සියල්ලෝ ඔබ දෙස බලා සිටිති.
- 28 ඔබ උන්ට දෙන දේ උන් එකතුකර ගනිති; ඔබගේ අත විදහන කල යහපතින් තෘප්තියට පැමිණෙති.
- 29 ඔබගේ මුහුණ සහවන කල උන් කැලඹෙති; ඔබ උන්ගේ හුස්ම පැහැරගන්න කල උන් නැසී දුවිල්ලට හැරියති.
- 30 ඔබ ස්වකීය ආත්මය එවන කල උන් මවනු ලබති; ඔබ පොළෝතලය අලුත් කරනසේක.
- 31 ස්වාමිනිගේ මහිමය සදාකල් පවතිවා; ස්වාමිනිවහන්සේ ස්වකීය කර්මාන්ත කෙරෙහි සන්තෝෂවනසේක්වා.
- 32 උන්වහන්සේ පොළොව දෙස බලන කල එය කම්පාවේ; උන්වහන්සේ කඳු ස්පර්ශකරන කල එයින් දුම නගියි.
- 33 දිවි ඇති තාක් ස්වාමිනිට ගී කියන්නෙමි. මා පවතින තෙක් මාගේ දෙවියන් වහන්සේට ප්‍රශංසා ගී කියන්නෙමි.
- 34 මාගේ භාවනාව උන්වහන්සේට මිහිරි වෙවා. මම ස්වාමිනි කෙරෙහි ප්‍රීතිවන්නෙමි.
- 35 පවකාරයෝ පොළොවෙන් විනාශවෙත්වා. දුෂ්ටයෝ තවත් නොසිටිත්වා. මාගේ ආත්මය ස්වාමිනිට ප්‍රශංසා කරව. ස්වාමිනිට ප්‍රශංසාකරව.

## ගීතාවලිය 105

**ස්**්වාමිනිට ස්තූතිකරව. උන්වහන්සේගේ නාමය කියා යාවැඳුකරව. මනුෂ්‍ය වර්ගයන් අතරේ උන්වහන්සේගේ ක්‍රියා ප්‍රකාශකරව.

- 2 උන්වහන්සේට ගීතිකාකරව, ප්‍රශංසා ගී කියව; උන්වහන්සේගේ සියලු ආශ්චර්යමත් ක්‍රියා ගැන කථාකරව.
- 3 උන්වහන්සේගේ ශුද්ධවූ නාමය ගැන පාරටටුකරගනිව. ස්වාමිනි සොයන්නන්ගේ සිත ප්‍රීතිමත්වෙවා.
- 4 ස්වාමිනි හා උන්වහන්සේගේ ශක්තිය සොයව; උන්වහන්සේගේ මුහුණ නිතරම සොයව.
- 5 උන්වහන්සේගේ මෙහෙකරුවූ ආබ්‍රහම්ගෙන් පැවතපන්නෙති, උන්වහන්සේ විසින් තෝරාගත්තවුන් වන යාකොබ්ගේ දරුවෙති,
- 6 උන්වහන්සේ කළ පුදුම ක්‍රියාද උන්වහන්සේගේ ආශ්චර්යයන්ද උන්වහන්සේගේ මුඛයෙන් නික්මුණු විනිශ්චයන්ද සිහිකරව.
- 7 උන්වහන්සේ අපේ දෙවිවූ ස්වාමිනිවහන්සේය. උන්වහන්සේගේ විනිශ්චයෝ මුළු පොළොවෙහිය.
- 8 උන්වහන්සේ පරම්පරා දහසකට ආඥ කළ වචනය වන ස්වකීය ගිවිසුම සදාකාලයට සිහිකළසේක.
- 9 ඒ වනාහි උන්වහන්සේ ආබ්‍රහම් සමඟ කළ ගිවිසුමය, රීසාක්ට දුන් උන්වහන්සේගේ දිවුරුමය;
- 10 එය උන්වහන්සේ යාකොබ්ට පනතක්ද ඉශ්‍රායෙල්ට සදාකාල ගිවිසුමක්ද කොට ස්ථිරකරමින්:

- 11 ඔබ සැමගේ උරුම කොටස වූ කානාන් දේශය ඔබට දෙන්නෙමියි කියා,  
12 ඔවුන් ගණනින් ස්වල්පව, එසේය, ඉතා ස්වල්පව, එහි විදේශීය සිටියදී ඔවුන්ට කිසේක.  
13 ඔවහු ජාතියකින් ජාතියකටත් එක රාජ්‍යයකින් තවත් සෙනහක් වෙතටත් ගියෝය.  
14 උන්වහන්සේ ඔවුන්ට අයුත්තක් කරන්ට කිසිවෙකුට අවකාශ නුදුන්නේක; එසේය, ඔවුන් ගැන රජුන්ට තරවටුකරමින්:  
15 මාගේ අභිෂේකලද්දවුන්ට අත නොගසව, මාගේ අනාගතවක්තාවරුන්ට හිංසා නොකරවයයි කිසේක.  
16 උන්වහන්සේ දේශයට දුර්භික්ෂයක් පමුණුවා, මුළු ආහාර වාත්තිය සිඳිමුසේක.  
17 ඔවුන්ට පෙරටුව මනුෂ්‍යයෙකු යැවුසේක; යෝසෙප් දාසයෙක් කොට විකුණන ලද්දේය.  
18 ඔවහු ඔහුගේ පාද විලංගු ලා රිදෙවුවෝය; ඔහු යදමවලින් බදිනලද්දේය.  
19 ඔහුගේ වචනය සිදුවන තෙක් ස්වාමීන්ගේ වාක්‍යය ඔහු පරීක්ෂාකෙළේය.  
20 රජතෙම මනුෂ්‍යයන් යවා ඔහු මිදුවේය; එසේය, මනුෂ්‍ය වර්ගයන්ගේ ආණ්ඩුකාරයා ඔහු නිදහස්කර ඇරියේය.  
21 තමාගේ ආණ්ඩුකාරයන් කැමතිලෙස බදින්නටත්, තමාගේ මන්ත්‍රීන්ට නුවණ දෙන්නටත්,  
22 තමාගේ ගෙට ස්වාමියෙක්ද තමාගේ සියලු සමපන්නියට අධිපතියෙක්ද කොට ඔහු පත්කෙළේය.  
23 ඉශ්‍රායෙල්ද මිසරයට ආයේය; යාකොබ් හාමගේ දේශයෙහි විදේශීය සිටියේය.  
24 උන්වහන්සේ ස්වකීය සෙනහ අතිශයින් වැඩිකරමින්, ඔවුන්ගේ ඵ්දිරිකාරයන්ට වඩා බලවත්කළසේක.  
25 උන්වහන්සේගේ සෙනහට වෛරකරන්නටත් උන්වහන්සේගේ මෙහෙකරුවන්ට ප්‍රයෝගකරන්නටත් ඔවුන්ගේ සිත් හැරෙවුසේක.  
26 උන්වහන්සේ ස්වකීය මෙහෙකරුවා මෝසෙස්ද තමන් විසින් තෝරාගත් ආරොන්ද යැවුසේක.  
27 ඔවහු ඔවුන් අතරේ උන්වහන්සේගේ ලකුණුද හාමගේ දේශයෙහි ආශ්චර්යයන්ද කළෝය.  
28 උන්වහන්සේ අන්ධකාරය යවා එය අදුරුකළසේක; ඔවහු උන්වහන්සේගේ වචනයට විරුද්ධව කැරළි නොගැසුවෝය.  
29 උන්වහන්සේ ඔවුන්ගේ ජලය ලේ කොට, ඔවුන්ගේ මත්ස්‍යයන් නැසුසේක.  
30 ඔවුන්ගේ දේශය, තමුන්ගේ රජුන්ගේ ඇතුල් ගෙවල්හි පවා, මැඩියන්ගෙන් පිරී ගියාය.  
31 උන්වහන්සේ කපාකළසේක, එවිට මැසිර-වුද ඔවුන්ගේ රට මුළුල්ලෙහි කිනිතුල්ලෝද පිරුණෝය.  
32 උන්වහන්සේ ඔවුන්ට වැසි වෙනුවට ගල් වැස්සද ඔවුන්ගේ දේශයට ගිනිදැල්ද එවුසේක.  
33 ඔවුන්ගේ මිදිවැල් සහ අත්තික්කා ගස්වලට පහරදී, ඔවුන්ගේ සීමා තුළ ගස් බින්නදසේක.  
34 උන්වහන්සේ කපාකළසේක, පළඟැටියෝද අසංඛ්‍ය ගණන් දළඹුවෝද අවුත්,  
35 ඔවුන්ගේ දේශයෙහි සියලු පලාජාති කෑවෝය, ඔවුන්ගේ භූමියේ ඵලද කෑවෝය.  
36 උන්වහන්සේ ඔවුන්ගේ සකල ශක්තියේ මුලවූ ඔවුන්ගේ දේශයෙහි සියලු කුලඳුලන්ට පහරදුන්නේක.  
37 තවද උන්වහන්සේ රන්රිදී ඇතුළු ඔවුන් පිටත ගෙනාසේක. උන්වහන්සේගේ ගෝත්‍රවල කිසි දුර්වලයෙක්ද නොසිටියේය.  
38 ඔවුන් පිටත්ව ගිය කල මිසරය සන්නෝෂවූවාය. මක්නිසාද එහි වැසියන්ට ඔවුන් ගැන හයක් පැමිණ තිබුණේය.  
39 උන්වහන්සේ ආවරණය පිණිස වලාකුළක්ද රාත්‍රියේදී එළිය දීමට ගින්නක්ද විදහා තැබුසේක.  
40 ඔවහු ඉල්ලුවෝය, උන්වහන්සේ වටුවන් එවුසේක, ස්වර්ගීය හෝජනයෙන් ඔවුන් තෘප්තියට පැමිණවුසේක.  
41 උන්වහන්සේ පර්වතය විවරකළසේක, ජලය පැනනැගී, ගංගාවක් මෙන් වියළි ස්ථානවල ගලාගියේය.  
42 මක්නිසාද උන්වහන්සේ ස්වකීය ශුද්ධ වචනයද තමන් මෙහෙකරුවා ආබ්‍රහම්ද සිහිකළසේක.  
43 උන්වහන්සේ ස්වකීය සෙනහ ප්‍රීතියද තමන් තෝරාගත්තවුන් ගීතයද ඇතුළු පිටත ගෙනාසේක.

- 44 ඔවුන් උන්වහන්සේගේ පනත් රක්ෂාකරන පිණිසත්, උන්වහන්සේගේ ව්‍යවස්ථා පවත්වන පිණිසත්,
- 45 උන්වහන්සේ ජාතීන්ගේ දේශයන් ඔවුන්ට දුන්නේය; ඔවුහු මනුෂ්‍ය වර්ගයන්ගේ උත්සාහයේ ලාභය අයිතිකරගත්තේය. ස්වාමීන්ව ප්‍රශංසාකරව.

## ගීතාවලිය 106

- ස්වාමීන්ව ප්‍රශංසාකරව. ස්වාමීන්ව ස්තූතිකරව; මක්නිසාද උන්වහන්සේ යහපත්ය. උන්වහන්සේගේ කරුණාව සදාකල් පවත්නේය.
- 2 ස්වාමීන්ගේ බලවත් ක්‍රියා කියන්නේ උන්වහන්සේගේ සියලු ප්‍රශංසාව ප්‍රකාශකරන්නේ කාට ප්‍රථමද?
- 3 යුක්තිය රක්ෂාකරන්නේද හැම කල්හි ධර්මස්‍යකම කරන තැනැත්තාද ආශීර්වාදලද්දෝය.
- 4 මා විසින් ඔබගේ තෝරාගත්තවුන්ගේ ශුභසිද්ධිය දකින පිණිසත්, ඔබගේ ජාතියගේ සන්නෝමයට හාගිවන පිණිසත්, ඔබගේ උරුමයවූවන් සමඟ ජය ප්‍රකාශකරන පිණිසත්,
- 5 ස්වාමීනි, ඔබගේ සෙනහ කෙරෙහි පවත්වන කරුණාවෙන් මා සිහිකළමැනව; ඔබගේ ගැලවීම මට ගෙනදුන මැනව.
- 6 අපි අපේ පියවරුන් හා සමඟ පව්කෙළෙමුව. අයුතුකම් කෙළෙමුව, දුෂ්ටලෙස ක්‍රියාකෙළෙමුව.
- 7 අපේ පියවරු මිසරයේදී ඔබගේ ආශ්චර්යයන් තේරුම් නොගත්තේය; ඔබගේ කරුණා රාශිය සිහි නොකළෝය; මුහුද, එනම් රතු මුහුද ළඟදී කැරලිගැසූවෝය.
- 8 එසේ වුවත් උන්වහන්සේ තමන් බලපරාක්‍රමය දක්වන පිණිස ස්වකීය නාමය නිසා ඔවුන් ගැලවුසේක.
- 9 උන්වහන්සේ රතු මුහුදට තරවටුකළසේක, එය වියළුණේය. වනයක් මැදින් මෙන් ගැඹුර මැදින් ඔවුන් ගෙනගියසේක.
- 10 ඔවුන්ට වෛරවූවාගේ අතින් ඔවුන් ගැලවුසේක, සතුරාගේ අතින් ඔවුන් මිදුසේක.
- 11 ජලධාරාවෝ ඔවුන්ගේ විරුද්ධකාරයන් වසාගත්තේය. ඔවුන්ගෙන් එක්කෙනෙක්වත් ඉතුරු නොවීය.
- 12 එවිට ඔවුහු උන්වහන්සේගේ වචන විශ්වාසකොට, උන්වහන්සේගේ ප්‍රශංසාව ගායනා කළෝය.
- 13 ඔවුහු උන්වහන්සේගේ ක්‍රියා වහාම සිහිනැතිකරමින්, උන්වහන්සේගේ මන්ත්‍රණය බලානොසිටියෝය.
- 14 වනාන්තරයේදී අධිකලෙස තෘෂ්ණාවට අසුචි, කාන්තාරයේදී දෙවියන්වහන්සේ පරික්ෂාකළෝය.
- 15 උන්වහන්සේ ඔවුන්ගේ ඉල්ලීම ඉෂ්ටකළසේක; නුවන් ඔවුන්ගේ ආත්මය කාශ්‍යාවයට පැමිණවුසේක.
- 16 කඳවුරේදී ඔවුහු මෝසෙස්ටත් ස්වාමීන්වහන්සේගේ ශුද්ධ තැනැත්තා වූ ආරොන්ටත් ඊර්ෂ්‍යාකළෝය.
- 17 පොළොව විවරට දාතාන් ගිලගත්තාය, අබිරාමගේ කණ්ඩායමද වසාගත්තාය.
- 18 ඔවුන්ගේ කණ්ඩායම මැද ගින්නක් ඇවුළුණේය; ගිනිදැල දුෂ්ටයන් දවාදැමීය.
- 19 ඔවුහු හොරේබ්හිදී වස්සෙකු සාදා; වාත්තු රූපයකට නමස්කාරකළෝය.
- 20 මෙසේ ඔවුහු තමුන්ගේ මහිමය වූ තැනැත්වහන්සේ තණකොළ කන ගොතෙකුගේ ස්වරූපයට මාරුකළෝය.
- 21 ඔවුහු මිසරයේදී මහත් දේද හාමගේ දේශයේදී ආශ්චර්ය ක්‍රියාද
- 22 රතු මුහුද ළඟදී හයංකර ක්‍රියාද කළා වූ තමුන්ගේ ගැලවුමකාර දෙවියන්වහන්සේ මතකනැතිකළෝය.
- 23 එබැවින් උන්වහන්සේ: ඔවුන් විනාශකරන්නෙමි කීසේක. උන්වහන්සේ ඔවුන් විනාශ

නොකරන ලෙස උන්වහන්සේගේ උදහස පහකරන පිණිස, උන්වහන්සේ විසින් තෝරාගත් මෝසෙස් උන්වහන්සේ ඉදිරියේ කෝප දොරටුවෙහි නොසිටියේ නම්, එසේ කරනවා ඇත.

24 ඔවුහු ප්‍රිය උපදවන දේශය හෙළාදැක්කෝය, උන්වහන්සේගේ වචනය අදහා නොගත්තෝය.

25 නුමුත් තමුන්ගේ කුඩාරම්වලදී කොළොය, ස්වාමීන්ගේ ශබ්දයට ඇහුම්කන් නුදුන්නෝය.

26 එබැවින් උන්වහන්සේ, ඔවුන් වනාන්තරයෙහි හෙළා දමන බවත්, ඔවුන්ගේ වංගය ජාතීන් අතරේ හෙළා දමන බවත්,

27 ඔවුන් දේශවල විසුරුවන බවත් කියා, ස්වකීය හස්තය ඔසවා දිවුළුසේක.

28 ඔවුහු බාල්පෙයෝර්ටත් බැදී, මළවුන්ට පිදූ දේ කැවෝය.

29 මෙසේ ඔවුහු තමුන්ගේ ක්‍රියාවලින් උන්වහන්සේ උදහස් කෙරෙවුවෝය; වසංගතයද ඔවුන් අතරට පැමිණියේය.

30 එවිට පිනොහාස් නැගිට යුක්තිය ඉෂ්ටකෙළේය. මෙසේ වසංගතය නවත්වනලද්දේය.

31 එය සදාකල්ම සියලු පරම්පරාවලට ඔහුට ධර්මිෂ්ඨකම කොට ගණන්ගන්නාලද්දේය.

32 ඔවුහු මෙරිබාහි වතුර ළඟදීත් උන්වහන්සේ උදහස්කළෝය, එබැවින් ඔවුන් නිසා මෝසෙස්ට නපුර සිදුවිය.

33 මක්නිසාද ඔවුහු ඔහුගේ ආත්මයට විරුද්ධව කැරලිගැසුවෝය, ඔහුද තමාගේ කට්ත් අවිවාරයෙන් කපාකෙළේය.

34 ස්වාමීන් අණකළ ලෙස ඔවුහු මනුෂ්‍ය වර්ගයන් විනාශ නොකොට,

35 අන්‍ය ජාතීන් හා මිශ්‍රව, ඔවුන්ගේ ක්‍රියා ඉගෙනගත්තෝය.

36 ඔවුහු ඔවුන්ගේ රූපවලට මෙහෙකළෝය, ඒවා මොවුන්ට මලපතක් විය.

37 එසේය, ඔවුහු තමුන්ගේ පුත්‍රයන්ද දුවරුන්ද යක්ෂයන්ට පූජාකළෝය,

38 ඔවුහු නිදොස් ලේ, එනම් කානාන්හි රූපවලට පූජාකරනු ලැබූ තමුන්ගේ පුත්‍රයන්ගෙන් දුවරුන්ගෙන් ලේ වැගිරෙවුවෝය; දේශයද ලෙයින් දූෂණය විය.

39 මෙසේ ඔවුහු ස්වකීය කර්මාන්තවලින් කිලටුව, තමුන්ගේ ක්‍රියාවලින් වේශ්‍යාකම්කළෝය.

40 එබැවින් ස්වාමීන්ගේ උදහස තමන් සෙනහට විරුද්ධව ඇවුළුණේය, උන්වහන්සේ තමන් උරුමය පිළිකුල්කොට,

41 ජාතීන්ගේ අතට ඔවුන් පාවාදුන්සේක; ඔවුන්ට වෛරවූවෝ ඔවුන් කෙරෙහි ආණ්ඩුකළෝය.

42 ඔවුන්ගේ සතුරෝද ඔවුන්ට පීඩාකළෝය, ඔවුහු සතුරන්ගේ අත යට යටත්කරනු ලැබුවෝය.

43 උන්වහන්සේ බොහෝ වර ඔවුන් මිදුසේක; නුමුත් ඔවුහු ස්වකීය මන්ත්‍රණයෙන් කැරලිගසා, ස්වකීය අයුතුකම නිසා පහත්කරනු ලැබුවෝය.

44 එසේ වී නුමුත් උන්වහන්සේ ඔවුන්ගේ මොරගැසීම අසා, ඔවුන්ගේ විපත්තිය බැලූසේක.

45 ඔවුන් උදෙසා ස්වකීය ගිවිසුම සිහිකොට, තමන් අධික කරුණාව ලෙස තැවුණුසේක.

46 ඔවුන් වහල්කොට ගෙනගිය සියල්ලන්ගෙන් ඔවුන්ට අනුකම්පාව ලැබෙන්නට සැලැස්වූසේක.

47 අපගේ දෙවිවූ ස්වාමිනි, ඔබගේ ශුද්ධවූ නාමයට ස්තූතිකරන පිණිසත්, ඔබට ප්‍රශංසාකිරීමෙන් ජය නාද පවත්වන පිණිසත්, අප ගළවා ජාතීන් අතරෙන් රැස්කොටගත මැනව.

48 ඉශ්‍රායෙල්ගේ දෙවිවූ ස්වාමීන්ට සදාකාලයෙන් සදාකාලයටම ප්‍රශංසාවේවා. මුළු සෙනහ ආමෙන් කියන්නවා. ස්වාමීන්ට ප්‍රශංසාකරව.

## ගීතාවලිය 107

**සි**්වාමීන්ට ස්තූතිකරව; මක්නිසාද උන්වහන්සේ යහපත්ය. උන්වහන්සේගේ කරුණාව සදාකල් පවත්නේය.

2 ස්වාමීන් විසින් මුදනලද්දෝ එසේ කියන්නවා. මක්නිසාද උන්වහන්සේ ප්‍රදීර්කාරයාගේ අතින් ඔවුන් මුදා,

3 දේශවලින් එනම් නැගෙනහිරින් හා බස්නාහිරින්ද උතුරෙන් හා දකුණෙන්ද ඔවුන් රැස්කොට ගත්සේක.

- 4 ඔව්හු වනාන්තරයෙහි කාන්තාර මාර්ගයක මුළුව ගියෝය; වාසයට නුවරක් නොලැබුවෝය.
- 5 සයිත් පීඩිතව පිපාසිතව, ඔවුන්ගේ ආත්මය ඔවුන් තුළ ක්ලාන්තවිය.
- 6 එවිට ඔව්හු තමුන්ගේ විපතේදී ස්වාමීන්ට මොරගැසුවෝය, උන්වහන්සේ ඔවුන්ගේ විපත්තිවලින් ඔවුන් මුදාගත්සේක.
- 7 වාසයකිරීමට යෝග්‍යවූ නුවරකට පැමිණෙන පිණිස උන්වහන්සේ හරි මගකින් ඔවුන් ගෙනගියසේක.
- 8 ස්වාමීන්ගේ යහපත්කම හා මනුෂ්‍ය පුත්‍රයන්ට කරන පුදුම ක්‍රියා ගැන මනුෂ්‍යයෝ උන්වහන්සේට ස්තූති කෙරෙත්වා.
- 9 මක්නිසාද උන්වහන්සේ පිපාසිතයා තෘප්තියට පමුණුවා, ක්ෂුධා ඇත්තා යහපතින් පිනවනසේක.
- 10 සමහරෙක් පීඩාවෙන් සහ යදමින් බිඳිනු ලැබ, අඳුරෙහිද මරණ සෙවණෙහිද සිටියෝය;
- 11 කුමක් හෙයින්ද ඔව්හු දෙවියන්වහන්සේගේ වචනවලට විරුද්ධව කැරලිගසා, මහෝත්තමයාණන්ගේ මන්ත්‍රණය හෙළාදැක්කෝය.
- 12 ඒ නිසා උන්වහන්සේ වෙහෙස පැමිණවීමෙන් ඔවුන්ගේ සිත් පහත්කළසේක. ඔව්හු වැටුණෝය, පිහිටවෙන්ට කිසිවෙක් නොවීය.
- 13 එවිට ඔව්හු තමුන්ගේ විපතේදී ස්වාමීන්ට මොරගැසුවෝය, උන්වහන්සේ ඔවුන්ගේ විපත්තිවලින් ඔවුන් ගැලවුසේක.
- 14 උන්වහන්සේ අඳුරෙන්ද මරණ සෙවණෙන්ද ඔවුන් පිටතට ගෙන, ඔවුන්ගේ බැමි බිත්දසේක.
- 15 ස්වාමීන්ගේ යහපත්කම හා මනුෂ්‍ය පුත්‍රයන්ට කරන පුදුම ක්‍රියා ගැන මනුෂ්‍යයෝ උන්වහන්සේට ස්තූති කෙරෙත්වා.
- 16 මක්නිසාද උන්වහන්සේ පිත්තල දොරවල් බිඳ, යකඩ පොළු කපාදැමුසේක.
- 17 මෝඩයෝ තමුන්ගේ අපරාධ නිසාත් අයුතුකම නිසාත් පීඩා විඳිති.
- 18 ඔවුන්ට සියලු ආකාර කෑම අප්‍රියවේ; ඔව්හු මරණ ද්වාරවලට ළංවෙති.
- 19 එවිට ඔව්හු තමුන්ගේ විපතේදී ස්වාමීන්ට මොරගසති. උන්වහන්සේ ඔවුන්ගේ විපත්තිවලින් ඔවුන් ගලවනසේක.
- 20 උන්වහන්සේ ස්වකීය වචනය එවා ඔවුන් සුවකොට ඔවුන්ගේ විනාශවලින් මුදාහරිනසේක.
- 21 ස්වාමීන්ගේ යහපත්කම හා මනුෂ්‍ය පුත්‍රයන්ට කරන පුදුම ක්‍රියා ගැන මනුෂ්‍යයෝ උන්වහන්සේට ස්තූති කෙරෙත්වා.
- 22 ඔව්හු ස්තූති පූජා පුදා, ගී කීමෙන් උන්වහන්සේගේ ක්‍රියාවන් ප්‍රකාශකෙරෙත්වා.
- 23 නැව්වලින් මුහුදේ යන්නාවූ, මහත් ජලයේ වැඩකරන්නාවූ තැනැත්තෝ
- 24 ස්වාමීන්ගේ ක්‍රියාද ගැඹුරෙහි උන්වහන්සේගේ පුදුමද දකිති.
- 25 මක්නිසාද උන්වහන්සේ අණකොට, එහි රැළ නංවන්නාවූ තද කුණාටුව හටගත්වනසේක.
- 26 ඔව්හු අහසට නගිති, ගැඹුරට බසිති. ඒ විපතීන් ඔවුන්ගේ ප්‍රාණය දියවෙයි.
- 27 ඔව්හු බෙබද්දෙකු මෙන් ඇලෙව්වී ඔබ මොබ වැනි වැනි යති, ඔවුන්ගේ නුවන නැතිවී යයි.
- 28 එවිට ඔව්හු තමුන්ගේ විපතේදී ස්වාමීන්ට මොරගසති, උන්වහන්සේ ඔවුන්ගේ විපත්තිවලින් ඔවුන් පිටතට ගෙනෙනසේක.
- 29 උන්වහන්සේ මුහුදේ රැළ නිශ්චල වන ලෙස කුණාටුව සන්සිඳවනසේක.
- 30 එවිට නිශ්චලයක්වූ බැවින් ඔව්හු සන්නෝෂවෙති; උන්වහන්සේද රිසිවූ වරායට ඔවුන් පමුණුවනසේක.
- 31 ස්වාමීන්ගේ යහපත්කම හා මනුෂ්‍ය පුත්‍රයන්ට කරන පුදුම ක්‍රියා ගැන මනුෂ්‍යයෝ උන්වහන්සේට ස්තූති කෙරෙත්වා.
- 32 ඔව්හු ජන සමාගමේදී උන්වහන්සේ උසස්කරමින්, වැඩිමහල්ලන්ගේ ආසනයේදී උන්වහන්සේට ප්‍රශංසාකෙරෙත්වා.
- 33 උන්වහන්සේ ගංගා කාන්තාරයක්ද දිය උල්පත් වියළි බිමක්ද කරනසේක;
- 34 වැසියන්ගේ දුෂ්ටකම නිසා සාරවූ දේශය ලවණ කාන්තාරයක් කරනසේක.
- 35 උන්වහන්සේ කාන්තාරයක් දිය පොකුණක්ද වියළි බිමක් දිය උල්පත්ද කරනසේක.

- 36 බඩගිනිවුවන් විසින් වාසයට යෝග්‍යවූ නුවරක් සාදන පිණිසත්, කෙත් වපුරා, මිදිවතු වවා,
- 37 එල ලබාගන්නා පිණිසත්, ඔවුන් එහි වාසයකරවනසේක.
- 38 ඔවුන් අභිගමින් බෝවන ලෙස උන්වහන්සේ ඔවුන්ට ආශීර්වාදකරනසේක; ඔවුන්ගේ සිව්පාවුන් අඩුවෙන්ට නොදෙනසේක.
- 39 ඉන්පසු ඔව්හු පීඩා, විපත්ති හා දුක් නිසා අඩුවී පහත්කරනු ලබති.
- 40 උන්වහන්සේ අධිපතින් කෙරෙහි නින්දාව වගුරුවා, මං නැති පාඨ තැන්වල මුළාවයන්ට සලස්වනසේක.
- 41 එහෙත් උන්වහන්සේ දිළිඳු පීඩාවෙන් මුදා උසස්කොට, බැටළු රැළක් මෙන් ඔහුගෙන් පවුල් උපදවනසේක.
- 42 අවංකයෝ ඒ දැක සන්තෝෂවන්නෝය; සියලු ආකාර අයුතුකමද කට පියාගන්නෝය.
- 43 නුවණැත්තේ මෙ දේ සිතට ගනියි, ඔව්හු ස්වාමීන්ගේ කරුණාවන්තකම් කල්පනාකරන්නෝය.

## භීතාවලිය 108

- දෙවියන්වහන්ස, මාගේ සිත ස්ථිරය; මම භී කියන්නෙමි, එසේය, මාගේ මහිමයෙන් ප්‍රශංසා භී කියන්නෙමි.
- 2 විණාව සහ මහා විණාව පිබිඳෙව්, මමද ඉතා අලුයම පුබුදින්නෙමි.
  - 3 ස්වාමිනි, මනුෂ්‍ය වර්ගයන් අතරේ ඔබට ස්තූතිකරන්නෙමි, ජාතීන් අතරේ ඔබට ප්‍රශංසා භී කියන්නෙමි.
  - 4 මක්නිසාද ඔබගේ කරුණාව ස්වර්ගය ඉක්මවා මහත්ව තිබේ, ඔබගේ සත්‍යයද අහස දක්වා පවත්නේය.
  - 5 දෙවියන්වහන්ස, ඔබ ස්වර්ගවලට වඩා උසස්වුව මැනව. ඔබගේ මහිමයද මුළු පොළොවෙහි උසස්වෙවා.
  - 6 ඔබගේ ප්‍රිය තැනැත්තන් මුදනුලබන පිණිස, ඔබගේ දකුණතින් ගළවා, අපට උත්තරදුන මැනව.
  - 7 දෙවියන්වහන්සේ ස්වකීය ශුද්ධකමින් කථාකළසේක; මම ප්‍රීතිමත්වන්නෙමි. ෂෙකෙම බෙදන්නෙමි, සුක්කොත් මිටියාවන මැනදෙන්නෙමි.
  - 8 ගිලියද් මාගේය; මනස්සේ මාගේය; එප්‍රායිමද මාගේ හිසට ආරක්ෂාවය; යුදා මාගේ ජයකොන්නයය.
  - 9 මෝවබ් මාගේ පා සෝදන භාජනයය; ඒදොම පිට මාගේ වහන් හෙළන්නෙමි, පිලිස්තියාව සඳහා ජයසෝෂා පවත්වන්නෙමි.
  - 10 බලකොටු සහිත නුවරට මා පමුණුවන්නේ කවුද? ඒදොමට මා ගෙනගියේ කවුද?
  - 11 දෙවියන්වහන්ස, ඔබ අප පහනොකළසේක්ද? දෙවියන්වහන්ස, ඔබ අපේ සේනාවන් සමඟ නොයනසේක.
  - 12 එදිරිකාරයාට විරුද්ධව අපට පිහිටුවුව මැනව, මක්නිසාද මනුෂ්‍යයාගේ පිහිට නිෂ්ඵලය.
  - 13 දෙවියන්වහන්සේ කරුණකොටගෙන චක්‍රමාන්විතව ක්‍රියාකරන්නෙමුව. මක්නිසාද අපේ එදිරිකාරයන් පාගා හෙළන්නේ උන්වහන්සේය.

## භීතාවලිය 109

- මාගේ ප්‍රශංසා භූමියවූ දෙවියන්වහන්ස, නිශ්ශබ්දතාව මැනව;
- 2 මක්නිසාද දුෂ්ටයාගේ මුඛයද රැවටිලි මුඛයද මට විරුද්ධව ඇරියෝය. ඔව්හු බොරු කියන දිවකින් මට කථාකළෝය.
  - 3 ඔව්හු ද්වේෂ වචනවලින් මා වටකොට නිෂ්කාරණයේ මට විරුද්ධව සටන්කළෝය.
  - 4 මාගේ ප්‍රේමය වෙනුවට ඔව්හු මට එදිරිකාරයෝව සිටිති. නුමුත් මම යාවඤ්චෙහිම යෙදීසිටිමි.
  - 5 තවද මට ඔව්හු යහපතට අයහපතද මාගේ ප්‍රේමයට වෛරයද කළෝය.

- 6 ඔහු කෙරෙහි දුෂ්ටයෙකු පත්කළ මැනව. විරුද්ධකාරයෙක් ඔහුගේ දකුණතින් සිටිවා.
- 7 විනිශ්චයේදී ඔහු වරදකාරයෙක් වේවා; ඔහුගේ යාවඤ්චද පාපයක් වේවා.
- 8 ඔහුගේ දවස් ස්වල්ප වේවා, ඔහුගේ තනතුර අනිකෙක් ගනිවා,
- 9 ඔහුගේ දරුවෝ පියා නැත්තෝ වෙත්වා, ඔහුගේ භාර්යාවද වැන්දඹුවක් වේවා.
- 10 ඔහුගේ දරුවෝ පාදඩයෝව සිහාකන්වා; ඔවුහු තමුන්ගේ පාඨ ඉඩමවලින් කැම සොයන්වා.
- 11 ණය හිමියා ඔහු සන්නක සියල්ලම අල්වා ගනිවා; විදේශියෝ ඔහුගේ උත්සාහයේ ලාභය කොල්ලකන්වා.
- 12 ඔහුට කරුණාකරන්ට කිසිවෙක් නොවේවා; ඔහුගේ පියා නැති දරුවන්ට අනුකම්පාකරන්ට කිසිවෙක් නොසිටිවා.
- 13 ඔහුගෙන් පැවතපන්නෝ සිද්ධමනු ලබන්වා; එන පරම්පරාවේදී ඔවුන්ගේ නම මැකේවා.
- 14 ඔහුගේ පියවරුන්ගේ අයුතුකම ස්වාමීන් ඉදිරියෙහි සිහිව පවතිවා, ඔහුගේ පාපය නොමැකේවා.
- 15 ඔවුන් සිහිවීම ස්වාමීන් විසින් පොළොවෙන් සිද්ධමන පිණිස ඒවා උන්වහන්සේ ඉදිරියෙහි නිතරම පවතිවා.
- 16 මක්නිසාද ඔහු දයා පැවැත්වීම සිහිනොකොට, දුෂ්පතා හා දිළිඳාද බිදුණු සිත් ඇත්තාද මරන පිණිස පීඩාකෙළේය.
- 17 එසේය, ශාපකිරීමට ඔහු ප්‍රියවිය, ඒක ඔහුට පැමුණුණේය; ඔහු ආශීර්වාදකිරීමට ප්‍රිය නොවිය, ඒක ඔහුගෙන් දුරුව තිබුණේය.
- 18 ඔහු ශාපකිරීම තමාගේ වස්ත්‍රය මෙන් හැඳගත්තේය, එය ඔහු තුළට දිය මෙන්ද ඔහුගේ ඇට තුළට තෙල් මෙන්ද ආයේය.
- 19 එය තමා පොරවන වස්ත්‍රය මෙන්ද නිතර බඳින ඉහපටිය මෙන්ද ඔහුට වේවා.
- 20 මාගේ ඵ්දිරිකාරයන්ටත් මාගේ ප්‍රාණයට විරුද්ධව නපුර කපාකරන්නන්ටත් ස්වාමීන්ගෙන් ලැබෙන විපාකය මේය.
- 21 නුමුත් ස්වාමිවූ දෙවියන්වහන්ස, ඔබගේ නාමය නිසා මා සමඟ ක්‍රියා කළ මැනව. ඔබගේ කරුණාව යහපත් බැවින් මා මුදාගත මැනව.
- 22 මක්නිසාද මම දුෂ්පත්මි, දිළින්නදෙමි, මාගේ සිත මා තුළේ තුවාලවී තිබේ.
- 23 බැසයන සෙවණැල්ලක් මෙන් පහවයමි. පළහැටියා මෙන් ඔබ මොබ එළවනු ලබමි.
- 24 නිරාහාරව සිටීමෙන් මාගේ දණහිස් දුර්වලය; මාගේ මාංසයේ තරකමක් නැත.
- 25 මම ඔවුන්ට නින්දාවක්ව සිටිමි. ඔවුහු මා දකිනවිට හිස් වනති.
- 26 මාගේ දෙවිවූ ස්වාමිනි, මට පිහිටවුව මැනව; ඔබගේ කරුණාව ප්‍රකාර මා ගැළෙවුව මැනව.
- 27 එවිට මෙය ඔබගේ හස්තය බවත්, ස්වාමිනි, ඔබ මෙක කළ බවත් ඔවුහු දැනගන්නෝය.
- 28 ඔවුන් ශාපකළාවේ, නුමුත් ඔබ ආශීර්වාදකළ මැනව; ඔවුහු නැගිටින කල ලජ්ජාවන්නෝය, නුමුත් ඔබගේ මෙහෙකරුවා ප්‍රීතිවන්නේය.
- 29 මාගේ ඵ්දිරිකාරයෝ අගෞරවයෙන් පළඳනු ලබන්වා, උතුරු සඵවකින් මෙන් තමුන්ගේ ලජ්ජාවෙන් තමුන්ම වසාගනිත්වා.
- 30 මාගේ මුවෙන් ස්වාමීන්ට බොහෝසෙයින් ස්තූතිකරන්නෙමි; එසේය, සමූහයා අතරේදී උන්වහන්සේට ප්‍රශංසාකරන්නෙමි.
- 31 මක්නිසාද දිළිඳාගේ ආත්මය විනිශ්චය කරන්නන්ගෙන් ගළවන පිණිස උන්වහන්සේ ඔහුගේ දකුණතින් සිටිනසේක.

## ගීතාවලිය 110

**පි**ඪ්වාමීන්වහන්සේ මාගේ ස්වාමීන්ට කථාකොට: මා විසින් ඔබේ සතුරන් ඔබේ පාපුව කරනතෙක් මාගේ දකුණු පැත්තෙහි හිඳින්නැයි කීසේක

2 ස්වාමීන්වහන්සේ සියොන්හි සිට ඔබගේ ශක්තිය නැමති සැරයටිය ඵවනසේක. ඔබගේ සතුරන් මැද ආණ්ඩුකළ මැනව.

- 3 ඔබගේ පරාක්‍රමයේ දවසේදී ඔබගේ සෙනභ කැමැත්තෙන් පූජාවෙනි. උදය ගර්භයෙන් නිකුත්වූ, ශුද්ධකමේ අලංකාරයෙන් යුක්තවූ ඔබගේ යොවනකමේ පිති ඔබට ඇත්තේය.
- 4 ඔබ මෙල්කිසදෙක්ගේ පිළිවෙළින් සදාකාලයටම පූජකයෙකැයි ස්වාමීන්වහන්සේ දිවුළුසේක; එය වෙනස් නොකරනසේක.
- 5 ඔබගේ දකුණු පැත්තෙහි සිටින ස්වාමීන්වහන්සේ ස්වකීය උදහසේ දවසේදී රජුන් ගසා ගෙළනසේක.
- 6 උන්වහන්සේ ජාතීන් අතරෙහි විනිශ්චයකරනසේක, මළකදන්වලින් දේශයන් පුරවමින්, බොහෝ රටවල අධිපතින් ගසාගෙළනසේක.
- 7 උන්වහන්සේ මාර්ගයෙහිදී දොළින් පානයකරනසේක; එබැවින් හිස ඔසවනසේක.

## ගීතාවලිය 111

- සි**්වාමීන්වහන්සේට ප්‍රශංසාකරව. අවංකයින්ගේ සමාගමේදී සභාවේදී මාගේ මුළු සිතින් ස්වාමීන්ට සිතූ කිරන්නෙමි.
- 2 ස්වාමීන්ගේ ක්‍රියා මහත්ය, ඒවාට ප්‍රියවන සියල්ලෝ ඒවා සොයා මෙනෙහිකරති.
  - 3 උන්වහන්සේගේ ක්‍රියාව ගෞරවයෙන් හා මහිමයෙන් යුක්තය. උන්වහන්සේගේ ධර්මිෂ්ඨකම සදාකල් පවත්නේය.
  - 4 උන්වහන්සේ තමන් ආශ්චර්ය ක්‍රියා සිහිවෙත්ට සැලැස්වූසේක. ස්වාමීන්වහන්සේ දයාවන්තය, අනුකම්පාවෙන් පූර්ණය.
  - 5 උන්වහන්සේ තමන් කෙරෙහි හය ඇත්තන්ට කැම දුන්නේය. උන්වහන්සේ ස්වකීය ගිවිසුම සදාකල්ම සිහිකරනසේක.
  - 6 උන්වහන්සේ ජාතීන්ගේ උරුමය තමන් සෙනභට දීමෙන් තමන් ක්‍රියා බලය ඔවුන්ට පෙන්වූසේක.
  - 7 උන්වහන්සේගේ කර්මාන්තයෝ සත්‍යය හා යුක්තිය වෙති; උන්වහන්සේගේ පනත් සියල්ල නියතය.
  - 8 ඒවා නිතරම සදාකාලයටම පිහිටුවා තිබේ, ඒවා සැබෑකමෙන් හා අවංකකමින් කරන ලද්දේය.
  - 9 උන්වහන්සේ තමන් සෙනභට මිදීම එවූසේක; තමන් ගිවිසුම සදාකාලයටම නියමකළසේක. උන්වහන්සේගේ නාමය ශුද්ධය. ගරුකටයුතුය.
  - 10 ස්වාමීන් කෙරෙහි හයවීම ප්‍රඥාවේ පටන්ගැන්මය; ඊට එකඟව හැසිරෙන සියල්ලන්ට යහපත් බුද්ධියක් ඇත්තේය. උන්වහන්සේගේ ප්‍රශංසාව සදාකල් පවත්නේය.

## ගීතාවලිය 112

- සි**්වාමීන්ට ප්‍රශංසාකරව. ස්වාමීන් කෙරෙහි හයවන්නාවූ උන්වහන්සේගේ ආඥාවලට ඉතා ප්‍රියවන්නාවූ මනුෂ්‍යයා පිනැත්තේය.
- 2 ඔහුගේ වංශය පොළොවෙහි බලවත්වන්නේය. අවංකයන්ගේ පරමපරාව ආශීර්වාද ලබන්නේය.
  - 3 සමපත්ත ද වස්තුද ඔහුගේ ගෙයි ඇත්තාහ. ඔහුගේ ධර්මිෂ්ඨකම සදාකල් පවත්නේය.
  - 4 සත්පුරුෂයාට අන්ධකාරයෙහිදී ආලෝකය උදාවේ. ඔහු දයාවන්තය, අනුකම්පාවෙන් පූර්ණය, ධර්මිෂ්ඨය.
  - 5 කරුණාකරන, ණයට දෙන මනුෂ්‍යයාට ශ්‍රවසිද්ධවේ; ඔහු විනිශ්චයේදී තමාගේ කාරණය ඉෂ්ටකරගන්නේය.
  - 6 මක්නිසාද ඔහු කිසි කලෙකත් නොසෙල්වන්නේය; ධර්මිෂ්ඨයා සදාකල්ම සිහිකරනු ලබන්නේය.
  - 7 ඔහු නරක ආරංචිවලට හය නොවන්නේය. ඔහුගේ සිත ස්වාමීන් කෙරෙහි විශ්වාසය තබමින් ස්ථිරව තිබේ.
  - 8 ඔහුගේ සිත සවිව තිබේ, තමා කැමති ලෙස එදිරිකාරයන්ට සිදුවෙනවා දකිනතුරු ඔහු හය

නොවන්නේය.

<sup>9</sup> ඔහු විසිරවූයේය, දිළිඳුන්ට දුන්නේය; ඔහුගේ ධර්මිෂ්ඨකම සදාකල් පවත්නේය. ඔහුගේ අභ ගෞරවයෙන් උසස්වන්නේය.

<sup>10</sup> දුෂ්ටයා ඒ දැක ගෝකවන්නේය; ඔහු දත්විටිකා පහව යන්නේය. දුෂ්ටයන්ගේ ආශාව ඉෂ්ට නොවන්නේය.

## ගීතාවලිය 113

**සි**ව්‍යාමිත්තට ප්‍රශංසාකරව. ස්වාමීන්ගේ මෙහෙකරුවෙහි, ප්‍රශංසාකරව, ස්වාමීන්ගේ නාමයට ප්‍රශංසාකරව.

<sup>2</sup> මෙතැන් පටන් සදාකල් ස්වාමීන්ගේ නාමයට ප්‍රශංසාවේවා;

<sup>3</sup> නැගෙනහිර පටන් බස්නාහිර දක්වා ස්වාමීන්ගේ නාමයට ප්‍රශංසා කටයුතුය.

<sup>4</sup> ස්වාමීන්වහන්සේ සියලු ජාතීන්ට උසස්ව සිටිනසේක, උන්වහන්සේගේ තේජස ස්වර්ගවලට වඩා උසස්ය.

<sup>5</sup> උසස් තැන්හි වැඩ හිඳින්නාවූ, ස්වර්ගයේද පාටීවියේද තිබෙන දේ

<sup>6</sup> බලන්ට තමන්ම යටත්වන්නාවූ අපේ දෙවිවූ ස්වාමීන්ට සමාන කවුද?

<sup>7</sup> අධිපතින් සමඟ, එනම්, ස්වකීය සෙනඟගේ අධිපතින් සමඟ, හිඳුවන පිණිස

<sup>8</sup> උන්වහන්සේ දුෂ්ඨා දූලියෙන් නැගුටුවනසේක, දිළිඳා කසල ගොඩින් ඔසවනසේක.

<sup>9</sup> උන්වහන්සේ වද ස්ත්‍රීය දරුවන් ඇති ගෙය රක්නාවූ ප්‍රීතිමත් මවෙක් කරවනසේක. ස්වාමීන්ට ප්‍රශංසාකරව.

## ගීතාවලිය 114

**ඉ**ශ්‍රායෙල් මිසරයෙන්ද යාකොබ්ගේ වංශය අන්‍ය භාෂාවක් ඇති මනුෂ්‍ය ජාතියකින්ද නික්ම ගිය කල

<sup>2</sup> යූදා උන්වහන්සේගේ ශුද්ධස්ථානය විය, ඉශ්‍රායෙල් උන්වහන්සේගේ රාජ්‍යය විය.

<sup>3</sup> මුහුද ඒ දැක පලාගියේය; යොර්දාන් ගඟ ආපසු හරවනු ලැබුවාය.

<sup>4</sup> කඳු බැටළුවන් මෙන්ද කුඩා හෙල් බැටළුවන් මෙන්ද පෙංකෙළියෝය.

<sup>5</sup> එමබා මුහුද, ඔබ පලායන්නෙත්, යොර්දාන, ඔබ ආපසු හැරෙන්නෙත් ඔබ සැමට කුමක් වෙලාද?

<sup>6</sup> එමබා කඳු, ඔබ සැම බැටළුවන් මෙන්ද කුඩා හෙල්, ඔබ සැම බැටළුවන් මෙන්ද පෙංකෙළින්නේ ඔබ සැමට කුමක් වෙලාද?

<sup>7</sup> එමබා පොළොව පර්වතය දිය පොකුණක්ද ගිනිගල දිය උල්පතක්ද කළාවූ

<sup>8</sup> ස්වාමීන් ඉදිරියෙහි, එනම් යාකොබ්ගේ දෙවියන්වහන්සේ ඉදිරියෙහි, වෙවුලව.

## ගීතාවලිය 115

**සි**ව්‍යාමිති, අපට නොව, අපට නොව, ඔබගේ කරුණාව නිසාත් සැබෑකම නිසාත් ඔබගේ නාමයට ගෞරවය දුන මැනව.

<sup>2</sup> ඔවුන්ගේ දෙවියෝ දැන් කොතැන්හිදැයි ජාතීන් විසින් කියන්ට ඉඩදෙන්නේ මන්ද?

<sup>3</sup> එහෙත් අපේ දෙවියන්වහන්සේ ස්වර්ගයෙහිය. උන්වහන්සේ කැමති කොයි දෙයක් නුමුත් කළසේක.

<sup>4</sup> ඔවුන්ගේ දේවතා රූප රන් රිදීය, මනුෂ්‍යයන්ගේ හස්තකර්මාන්තයෝය.

<sup>5</sup> ඒවාට කටවල් ඇත, එහෙත් කථානොකෙරෙහි; ඇස් ඇත, එහෙත් නොදකිති;

<sup>6</sup> කන් ඇත, එහෙත් නොඅසති; නාස් ඇත, එහෙත් ගද සුවද නොදනිති;

- 7 අත් ඇත, එහෙත් නාල්ලති; පා ඇත, එහෙත් නොඇවිදිති; උගුරෙන් කපා නොකෙරෙති.
- 8 ඒවා සාදන්නාත් ඒවා කෙරෙහි විශ්වාස තබන සියල්ලෝත් ඒවාට සමානවන්නෝය.
- 9 එමඬා ඉග්‍රායෙල්, ස්වාමීන් කෙරෙහි විශ්වාසකරව. ඔවුන්ගේ උපකාරයත් පලිහත් උන්වහන්සේය.
- 10 එමඬා ආරොන්ගේ වංශය, ස්වාමීන් කෙරෙහි විශ්වාසකරව. ඔවුන්ගේ උපකාරයත් පලිහත් උන්වහන්සේය.
- 11 ස්වාමීන් කෙරෙහි හය ඇත්තෙනි, ස්වාමීන් කෙරෙහි විශ්වාසකරව.' ඔවුන්ගේ උපකාරයත් පලිහත් උන්වහන්සේය.
- 12 ස්වාමීන්වහන්සේ අප සිහිකළසේක; අපට ආශීර්වාදකරනසේක. උන්වහන්සේ ඉග්‍රායෙල් වංශයට ආශීර්වාදකරනසේක; උන්වහන්සේ ආරොන්ගේ වංශයට ආශීර්වාදකරනසේක.
- 13 ස්වාමීන් කෙරෙහි හය ඇති ලොකු කුඩා සියල්ලන්ට උන්වහන්සේ ආශීර්වාදකරනසේක.
- 14 ස්වාමීන්වහන්සේ ඔබ සැම හා ඔබ සැමගේ දරුවන් වඩ වඩා වර්ධනයකරනසේක්වා.
- 15 අහසත් පොළොවත් මැවූ ස්වාමීන්ගෙන් ඔබ සැම ආශීර්වාදලද්දෝය.
- 16 ස්වර්ග වනාහි ස්වාමීන්ගේ ස්වර්ගය; නුමුත් පොළොව උන්වහන්සේ මනුෂ්‍ය පුත්‍රයන්ට දුන්නේක.
- 17 මළාහුවත් නිශ්ශබ්ද ස්ථානයට යන්නාහුවත් ස්වාමීන්ට ප්‍රශංසා නොකෙරෙති;
- 18 නුමුත් අපි මෙතැන් පටන් සදාකල්ම ස්වාමීන් වර්ණනාකරන්නෙමුව. ස්වාමීන්ට ප්‍රශංසාකරව.

## ගීතාවලිය 116

**ස්**්වාමීන්ට ප්‍රේමකරමි, මක්නිසාද උන්වහන්සේ මාගේ ශබ්දයද මාගේ කන්තලව්වද ඇසුසේක.

- 2 උන්වහන්සේ මා දෙසට කන් නැමූ බැවින් ජීවත්ව සිටින තෙක් මම උන්වහන්සේට යාවඤ්ඤාකරන්නෙමි.
- 3 මරණයේ රැහැනෙන් වටකරනු ලැබීමි, ෂෙයෝලේ<sup>1 16:3</sup> හෙවත්, පාතාලයේ. වේදනා මා අල්වාගත්තේය. විපත හා දුක මට පැමුණුණේය.
- 4 එවිට මම ස්වාමීන්ගේ නාමයෙන් යාවඤ්ඤාකරමින්: ස්වාමිනි, මාගේ ප්‍රාණය මිදුව මැනවයි කියෙමි.
- 5 ස්වාමීන්වහන්සේ දයාවන්තය, ධර්මිෂ්ඨය; එසේය, අපේ දෙවියන්වහන්සේ අනුකම්පාවෙන් යුක්තය.
- 6 ස්වාමීන්වහන්සේ යටහතූන් ආරක්ෂාකරනසේක. මම පහත්කරනු ලැබීමි, උන්වහන්සේ මා ගලවාගත්සේක.
- 7 මාගේ ආත්මය, තාගේ නිවාඩුවට හැරී යව; මක්නිසාද ස්වාමීන්වහන්සේ ඔබට බොහෝසේ යහපත්කම් කළසේක.
- 8 මක්නිසාද ඔබවහන්සේ මාගේ ආත්මය මරණයෙන්ද මාගේ ඇස් කඳුළෙන්ද මාගේ පාද පැකිලීමෙන්ද ගැලවූසේක.
- 9 ජීවතුන්ගේ දේශයෙහි ස්වාමීන් ඉදිරියෙහි හැසිරෙන්නෙමි.
- 10 මම විශ්වාසකරමි, එබැවින් කපාකරන්නෙමි. මම බොහෝසේ පීඩිතවීමි.
- 11 සියලු මනුෂ්‍යයෝම බොරුවකැයි මාගේ ඉක්මන්කමින් කීමි.
- 12 ස්වාමීන් විසින් මට කළාවූ සියලු යහපත්කම් ගැන උන්වහන්සේට කුමක් දෙමද?
- 13 මම ගැලවීමේ කුසලාන රැගෙන, ස්වාමීන්ගේ නාමයෙන් යාවඤ්ඤාකරන්නෙමි.
- 14 එසේය, ස්වාමීන්ගේ මුළු සෙනභ ඉදිරියෙහි මාගේ භාර උන්වහන්සේට ඉෂ්ටකරන්නෙමි.
- 15 ස්වාමීන්ගේ ශුද්ධවන්තයන්ගේ මරණය උන්වහන්සේ ඉදිරියෙහි අනර්ඝය.
- 16 ස්වාමිනි, සැබවින් මම ඔබගේ මෙහෙකරුයෙමි. ඔබගේ මෙහෙකරුයෙමි, ඔබගේ ආසියගේ පුත්‍රයෙමි; ඔබ මාගේ බැඳුම මිදුසේක.
- 17 මම ඔබට ස්තූති පූජාව පුදන්නෙමි. ස්වාමීන්ගේ නාමයෙන් යාවඤ්ඤාකරන්නෙමි.

18 එසේය, ස්වාමීන්ගේ මුළු සෙනභ ඉදිරියෙහි මාගේ භාර උන්වහන්සේට ඉෂ්ටකරන්නෙමි.

19 ස්වාමීන්ගේ ගෘහ මළුවලදීත් එමඟ යෙරුසලම, ඔබ මැදිදිත් එසේ කරන්නෙමි. ස්වාමීන්ට ප්‍රශංසාකරව.

## ගීතාවලිය 117

සියලු ජාතීන්, ස්වාමීන්ට ප්‍රශංසාකරව; සියලු මනුෂ්‍යවර්ගයෙහි, උන්වහන්සේ වර්ණනාකරව.

2 මක්නිසාද අප කෙරෙහි උන්වහන්සේගේ කරුණාව මහත්ය; ස්වාමීන්ගේ සැබෑකම සදාකාලයට පවත්නේය. ස්වාමීන්ට ප්‍රශංසාකරව.

## ගීතාවලිය 118

ස්වාමීන්ට ස්තූතිකරව; මක්නිසාද උන්වහන්සේ යහපත්ය. උන්වහන්සේගේ කරුණාව සදාකාලයට පවත්නේය.

2 උන්වහන්සේගේ කරුණාව සදාකාලයට පවත්නේයයි ඉශ්‍රායෙල් දැන් කියත්වා.

3 උන්වහන්සේගේ කරුණාව සදාකාලයට පවත්නේයයි ආරොන්ගේ වංශය දැන් කියත්වා.

4 ස්වාමීන්ගේ කරුණාව සදාකාලයට පවත්නේයයි උන්වහන්සේ කෙරෙහි හය ඇත්තෝ දැන් කියත්වා.

5 මාගේ විපත්තියේදී ස්වාමීන්ට යාවැදුනෙළෙමි. ස්වාමීන්වහන්සේ මට උත්තරදෙමින්, නිදහස් තැනක මා සිටුවුවේක.

6 ස්වාමීන්වහන්සේ මාගේ පක්ෂයෙහිය; හය නොවන්නෙමි. මනුෂ්‍යයා මට කුමක් කළ හැක්කේද?

7 මට උපකාරකරන්නන් අතරෙහි ස්වාමීන්වහන්සේ මාගේ පක්ෂයෙහිය. එබැවින් මට චෛරවන්නන්ට මාගේ ආශාව සිද්ධවෙනවා දකින්නෙමි.

8 මනුෂ්‍යයා කෙරෙහි විශ්වාසය තැබීමට වඩා ස්වාමීන් කෙරෙහි ඇදහීම යහපත.

9 අධිපතීන් කෙරෙහි විශ්වාසය තැබීමට වඩා ස්වාමීන් කෙරෙහි ඇදහීම යහපත.

10 සියලු මනුෂ්‍ය ජාතීන් මා වටකළෝය. ස්වාමීන්ගේ නාමයෙන් මම ඔවුන් සිද්ධමන්නෙමි.

11 ඔවුන් මා වටකළෝය; එසේය, මා වටකළෝය. ස්වාමීන්ගේ නාමයෙන් මම ඔවුන් සිද්ධමන්නෙමි.

12 ඔවුන් මිමැස්සන් මෙන් මා වටකළෝය; කටු දර ගින්නක් මෙන් නිව්ගියෝය. ස්වාමීන්ගේ නාමයෙන් ඔවුන් සිද්ධමන්නෙමි.

13 වැටෙන පිණිස ඔබ තදින් මා තෙරපූයෙහිය. නමුත් ස්වාමීන්වහන්සේ මට පිහිටුවුවේක.

14 ස්වාමීන්වහන්සේ මාගේ ශක්තිය හා ගීතිකාවය; උන්වහන්සේ මාගේ ගැලවීම වී සිටිනසේක.

15 ප්‍රීතිවීමේ හා ගැලවීමේ ශබ්දය ධර්මිෂ්ඨයන්ගේ කුඩාරමවලය. ස්වාමීන්ගේ දකුණු හස්තය වික්‍රමාන්විතව ක්‍රියාකරයි.

16 ස්වාමීන්ගේ දකුණු හස්තය උසස්ය. ස්වාමීන්ගේ දකුණු හස්තය වික්‍රමාන්විතව ක්‍රියාකරයි.

17 මම නොනැසී, ජීවත්ව සිට, ස්වාමීන්ගේ ක්‍රියා ප්‍රකාශකරන්නෙමි.

18 ස්වාමීන්වහන්සේ දිවුවමකොට මා හික්මවුවේක. නමුත් මා මරණයට පාවා නුදුන්නේක.

19 මට ධර්මිෂ්ඨකමේ දොරටු හරිව. මම එයින් ඇතුළුව ස්වාමීන්ට ස්තූතිකරන්නෙමි.

20 ස්වාමීන්ගේ දොරටුව මෙය; ධර්මිෂ්ඨයෝ එයින් ඇතුළුවන්නෝය.

21 මම ඔබට ස්තූතිකරන්නෙමි, මක්නිසාද ඔබ මට උත්තරදී, මාගේ ගැලවීම වී සිටිනසේක.

22 ගෙය සාදන්නන් විසින් එපාකළ ගලම කොනේ ප්‍රධාන ගල විය.

23 මෙක ස්වාමීන්ගේ ක්‍රියාවය; එය අපේ ඇසට ආශ්චර්යමත්ය.

24 ස්වාමීන් විසින් සෑදූ දවස මෙය; එහිදී අපි ප්‍රීතිවෙමුව, සන්නෝෂවෙමුව.

- 25 ස්වාමීනි, දැන් අප ගැළෙවුව මැනව. ස්වාමීනි, දැන් අප සඵලකළ මැනව.
- 26 ස්වාමීන්ගේ නාමයෙන් එන තැනැත්තෝ ආශීර්වාදලද්දේය. ස්වාමීන්ගේ ගෘහයේ සිට අපි ඔබ සැමට ආශීර්වාදකෙළෙමුව.
- 27 ස්වාමීන්වහන්සේ දෙවියන්වහන්සේය, උන්වහන්සේ අපට එළිය දුන්නේය. පූජාසනයේ අංවල පූජාව රැහැනින් බදිව.
- 28 ඔබ මාගේ දෙවියන්වහන්සේය, ඔබට ස්තූතිකරන්නෙමි. ඔබ මාගේ දෙවියන්වහන්සේය, ඔබ උසස්කරන්නෙමි.
- 29 ස්වාමීන්ට ස්තූතිකරව; මක්නිසාද උන්වහන්සේ යහපත්ය. උන්වහන්සේගේ කරුණාව සදාකල් පවත්නේය.

## ගීතාවලිය 119

- න**ිර්දේශ මාර්ගයෙහි යන්නාවූ, ස්වාමීන්ගේ ව්‍යවස්ථාවෙහි හැසිරෙන්නාවූ තැනැත්තෝ හාග්‍යවන්තයෝය.
- 2 උන්වහන්සේගේ ශික්ෂා පවත්වන්නාවූ, මුළු සිතින් උන්වහන්සේ සොයන්නාවූ තැනැත්තෝ හාග්‍යවන්තයෝය.
- 3 එසේය, ඔවුහු කිසි අධර්මිෂ්ඨකමක් නොකෙරෙති; ඔවුහු උන්වහන්සේගේ මාර්ගවල හැසිරෙති.
- 4 අප විසින් ඔබගේ නියෝග උත්සාහයෙන් පවත්වන පිණිස ඔබ ඒවා අපට අණකළසේක.
- 5 ඔබගේ පනත් පවත්වන පිණිස මාගේ මාර්ග ස්ථිර නම් කොපමණ යහපත්ද!
- 6 ඔබගේ ආඥ සියල්ල සලකන විට මම ලජ්ජා නොවන්නෙමි.
- 7 ඔබගේ ධර්මිෂ්ඨ චිතිශ්වයන් මා ඉගෙනගන්න කල සිතේ අවංකකමින් ඔබට ස්තූතිකරන්නෙමි.
- 8 ඔබගේ පනත් පවත්වන්නෙමි, මා සහමුලින්ම අත් නොහළ මැනව.
- 9 තරුණයෙක් තමාගේ මාර්ගය පවිත්‍ර කරගන්නේ කුමකින්ද? ඔබගේ වචනය ප්‍රකාර පැවැත්මෙනි.
- 10 මාගේ මුළු සිතින් ඔබ සෙවිමි. ඔබගේ ආඥවලින් මුළාවයන්ට මට ඉඩ නුදුන මැනව.
- 11 ඔබට විරුද්ධව පව නොකරන පිණිස ඔබගේ වචනය මාගේ සිතේ නිධාන කරගනිමි.
- 12 ස්වාමීනි, ඔබ ප්‍රශංසිතය. ඔබගේ පනත් මට ඉගැන්නුව මැනව.
- 13 ඔබගේ මුඛයේ සියලු චිතිශ්වයන් මාගේ තොල්වලින් ප්‍රකාශකෙළෙමි.
- 14 සියලු සම්පතෙහි මෙන් ඔබගේ ශික්ෂා මාර්ගයෙහි ප්‍රීතිමත්විමි.
- 15 ඔබගේ නියෝග භාවනාකරන්නෙමි, ඔබගේ මාර්ග සලකන්නෙමි.
- 16 ඔබගේ පනත්වලට ප්‍රියවන්නෙමි. ඔබගේ වචනය සිහිනැති නොකරන්නෙමි.
- 17 මා ජීවත්වන පිණිස ඔබගේ මෙහෙකරුවාට බොහෝසේ යහපත්කම් කළ මැනව; එවිට ඔබගේ වචනය පවත්වන්නෙමි.
- 18 ඔබගේ ව්‍යවස්ථාවෙන් ආශ්චර්යමත් දේ දක්නා පිණිස මාගේ ඇස් පැහැදුව මැනව.
- 19 මම පොළොවෙහි විදේශිකයෙක්ව සිටිමි. ඔබගේ ආඥවන් මාගෙන් නොසැහවුව මැනව.
- 20 සැමවිටම ඔබගේ චිතිශ්වයන් කෙරෙහි ඇති ආශාවෙන් මාගේ සිත බිඳේ.
- 21 ඔබගේ ආඥවලින් මුළාව යන්නාවූ, ශාපද්දාවූ උඩහවුන්ට ඔබ තරවටුකළසේක.
- 22 නින්දාවත් අවමානයත් මා කෙරෙන් පහකළ මැනව; මක්නිසාද ඔබගේ ශික්ෂා රක්ෂාකෙළෙමි.
- 23 අධිපතියෝද හිඳගෙන මට විරුද්ධව කපාකළෝය. නුමුත් ඔබගේ මෙහෙකරුවා ඔබගේ පනත් භාවනාකෙළේය.
- 24 ඔබගේ ශික්ෂාද මාගේ ප්‍රීතිය හා මාගේ මන්ත්‍රීහුය.
- 25 මාගේ ආත්මය ධූලියට ඇලේ. ඔබගේ වචනය ලෙස මා ප්‍රාණවත් කළ මැනව.
- 26 මාගේ මාර්ග කියාදුනිමි, ඔබ මට උත්තරදුන්නේය. ඔබගේ පනත් මට ඉගැන්නුව මැනව.
- 27 ඔබගේ නියෝග මාර්ගය මට තේරුම්කරදුන මැනව. එවිට ඔබගේ ආශ්චර්ය ක්‍රියා ගැන භාවනාකරන්නෙමි.

- 28 ගෝකය නිසා මාගේ ආත්මය දියවේ. ඔබගේ වචනය පරිද්දෙන් මා ශක්තිමත්කළ මැනව.
- 29 වංකකමේ මාර්ගය මා කෙරෙත් පහකළමැනව. ඔබගේ ව්‍යවස්ථාව කරුණාවෙන් මට දුන මැනව.
- 30 විශ්වාසකමේ මාර්ගය තෝරාගනිමි. ඔබගේ චිත්තිවයන් මා ඉදිරියෙහි තබාගනිමි.
- 31 ඔබගේ ශික්ෂාවලට ඇඳුම්වෙමි. ස්වාමිනි, මා ලජ්ජාවට නොපැමිණවුව මැනව.
- 32 ඔබ මාගේ සිත පහදන කල්හි ඔබගේ ආඥා මාර්ගයෙහි දුවන්නෙමි.
- 33 ස්වාමිනි, ඔබගේ ව්‍යවස්ථා මාර්ගය මට ඉගැන්වුව මැනව; එය කෙළවර දක්වා පවත්වන්නෙමි.
- 34 මට තේරුම දුන මැනව, එවිට ඔබගේ ව්‍යවස්ථාව රක්ෂාකරන්නෙමි; එසේය, මාගේ මුළු සිතින් එය පවත්වන්නෙමි.
- 35 ඔබගේ ආඥා මාර්ගයෙහි මා යැවුව මැනව; මක්නිසාද ඊට ප්‍රියවෙමි.
- 36 ලාභයට නොව ඔබගේ ශික්ෂාවලට මාගේ සිත යොමු කළ මැනව.
- 37 නිෂ්ඵල දේ බැලීමෙන් මාගේ ඇස් හරවා, ඔබගේ මාර්ගයන්හි මා ප්‍රාණවත්කළ මැනව.
- 38 ඔබ කෙරෙහි හයවීමට හේතුවූ ඔබගේ වචනය ඔබගේ මෙහෙකරුවාට ස්ථිර කළමැනව.
- 39 මට හය උපදවන මාගේ නින්දාව මා කෙරෙත් පහකළ මැනව; මක්නිසාද ඔබගේ චිත්තිවයෝ යහපත්ය.
- 40 ඔබගේ නියෝගවලට ආශාවිමි. ඔබගේ ධර්මිෂ්ඨකමෙහි මා ප්‍රාණවත් කළ මැනව.
- 41 ස්වාමිනි, ඔබගේ වචනය පරිද්දෙන් ඔබගේ කරුණාව, එනම් ඔබගේ ගැලවීම, මා වෙතට පැමිණේවා.
- 42 එවිට මට නින්දාකරන්නාට දිය යුතු උත්තරයක් මට ඇතිවන්නේය; මක්නිසාද මම ඔබගේ වචනය කෙරෙහි විශ්වාසකරමි.
- 43 තවද සත්‍ය වචනය මාගේ කට්ත් සහමුලින්ම ඉවත් නොකළ මැනව; මක්නිසාද ඔබගේ චිත්තිවයන් කෙරෙහි බලාපොරොත්තුවිමි.
- 44 මෙසේ ඔබගේ ව්‍යවස්ථාව සදාකල්හිම නිතරම පවත්වන්නෙමි.
- 45 මම නිදහස්ලෙස හැසිරෙන්නෙමි; මක්නිසාද ඔබගේ නියෝග සෙවිමි.
- 46 රජුන් ඉදිරියෙහිත් ඔබගේ ශික්ෂා ගැන ලජ්ජා නොවී කථාකරන්නෙමි.
- 47 මා ප්‍රේමකළාවූ ඔබගේ ආඥාවන් කෙරෙහි ප්‍රීතිවන්නෙමි.
- 48 මා ප්‍රේමකළාවූ ඔබගේ ආඥාවන් දෙස මාගේ අත් ඔසවමිනි, ඔබගේ පනත් භාවනාකරන්නෙමි.
- 49 බලාපොරොත්තුවෙන්ම ඔබ මට සැලැස්වූ හෙයින් ඔබගේ මෙහෙකරුවාට කී වචනය සිහිකළ මැනව.
- 50 මාගේ දුකේදී මාගේ සැනසීම නම් මෙය. මක්නිසාද ඔබගේ වචනය මා ප්‍රාණවත්කෙළේය.
- 51 උඩහු අය මට අතිශයින් අපහාස කළෝය. එහෙත් මම ඔබගේ ව්‍යවස්ථාවෙන් ඉවත නොගියෙමි.
- 52 ස්වාමිනි, පුරාණයේ සිට තිබුණ ඔබගේ චිත්තිවයන් සිහිකොට සැනසීම ලබාගනිමි.
- 53 ඔබගේ ව්‍යවස්ථාව අත්හරින දුෂ්ටයන් නිසා ඇවිළෙන කෝපය මා පිටට පැමිණියේය.
- 54 මාගේ නවාතැන් ගෙයිදී ඔබගේ පනත් මාගේ ගායනා විය.
- 55 ස්වාමිනි, රාත්‍රියේදී ඔබගේ නාමය සිහිකොට ඔබගේ ව්‍යවස්ථාව පැවැත්විමි.
- 56 මෙය මට ලැබුණේ මා ඔබගේ නියෝග රක්ෂාකළ නිසාය.
- 57 මාගේ කොටස නම් ස්වාමීන්වහන්සේය. ඔබගේ වචන පවත්වන්නෙමි කියෙමි.
- 58 මාගේ මුළු සිතින් ඔබගේ කරුණාව ඉල්ලිමි. ඔබගේ වචනය පරිද්දෙන් මට කරුණාකළ මැනව.
- 59 මාගේ මාර්ග කල්පනාකොට ඔබගේ ශික්ෂාවලට මාගේ පාද හරවා ගනිමි.
- 60 ඔබගේ ආඥා පැවැත්වීමට මම පමානුණෙමි, ඉක්මන්විමි.
- 61 දුෂ්ටයන්ගේ රැහැන් මා වටේ එතුණේය; නුවුත් ඔබගේ ව්‍යවස්ථාව සිහිනැතිනොකෙළෙමි.
- 62 ඔබගේ ධර්මිෂ්ඨ චිත්තිවයන් නිසා මධ්‍යම රාත්‍රියෙහි ඔබට ස්තූතිකරන්ට නැගිටින්නෙමි.
- 63 මම ඔබ කෙරෙහි හය ඇති සියල්ලන්ගේද ඔබගේ නියෝග පවත්වන්නන්ගේද

සමාගමකාරයෙක්මි.

64 ස්වාමිනි, පොළොව ඔබගේ කරුණාවෙන් පිරී තිබේ. ඔබගේ පනත් මට ඉගැන්නුව මැනව.

65 ස්වාමිනි, ඔබගේ වචනය ප්‍රකාර ඔබගේ මෙහෙකරුවාට ඔබ යහපත කළසේක.

66 යහපත් විමර්ශනශක්තියත් දෙනයත් මට ඉගැන්නුව මැනව; මක්නිසාද මම ඔබගේ ආඥ විශ්වාස කෙළෙමි.

67 මට විපත්ති පැමිණෙන්නට පළමුවෙන් මුළාව ගියෙමි; නුමුත් දැන් ඔබගේ වචනය පවත්වමි.

68 ඔබ යහපත්ය, යහපත කරනසේක; ඔබගේ පනත් මට ඉගැන්නුව මැනව.

69 උඩහු අය මට විරුද්ධව බොරුවක් යෙදුවෝය. මාගේ මුළු සිතින් ඔබගේ නියෝග රක්ෂාකරන්නෙමි.

70 ඔවුන්ගේ සිත් තෙල මෙන් තරය; නුමුත් මම ඔබගේ ව්‍යවස්ථාවට ප්‍රියවෙමි.

71 ඔබගේ පනත් ඉගෙනගන්නා පිණිස මට විපත්ති පැමුණුණ යහපති.

72 රන්රිදී දහස් ගණනකට වඩා ඔබගේ මුඛයෙන් නික්මුණු ව්‍යවස්ථාව මට යහපත්ය.

73 ඔබගේ හස්තයෝ මා සාදා නිර්මිත කළෝය. ඔබගේ ආඥ ඉගෙනගන්නා පිණිස මට නුවණ දුන මැනව.

74 ඔබ කෙරෙහි හය ඇත්තෝ මා දැක සන්තෝෂවන්නෝය. මක්නිසාද මම ඔබගේ වචනය කෙරෙහි බලාපොරොත්තුවමි.

75 ස්වාමිනි ඔබගේ විනිශ්චයන් ධර්මිෂ්ඨ බවත්, විශ්වාසකම්න් ඔබ මට පීඩාකළ බවත් දනිමි.

76 ඔබගේ මෙහෙකරුවාට ඔබ කී වචනය පරිද්දෙන් ඔබගේ කරුණාගුණය මාගේ සැනසීම පිණිස වේවා.

77 මා ජීවත්වන පිණිස ඔබගේ අනුකම්පාව මා කරා පැමිණේවා. මක්නිසාද ඔබගේ ව්‍යවස්ථාව මාගේ ප්‍රීතියය.

78 උඩහු අය අයුතුලෙස මා හෙළාදැමූ බැවින් ඔව්හු ලජ්ජාවෙන්වා. නුමුත් මම ඔබගේ නියෝග භාවනා කරන්නෙමි.

79 ඔබ කෙරෙහි හය ඇත්තෝ මා වෙතට හැරී එත්වා, එවිට ඔව්හු ඔබගේ ශීක්ෂා දැනගන්නෝය.

80 මා ලජ්ජා නොවන පිණිස මාගේ සිත ඔබගේ පනත්වල සම්පූර්ණව පවතිවා.

81 මාගේ ආත්මය ඔබගේ ගැලවීමට ආශාවෙන් වැරෙයි. මම ඔබගේ වචනය කෙරෙහි බලාපොරොත්තුවෙමි.

82 ඔබ කවදා මා සනසන සේක්දැයි කියන අතර ඔබගේ වචනය ගැන බලා සිටීමෙන් මාගේ ඇස් ක්ෂයවේ.

83 මක්නිසාද මම දුමෙහි තුබූ සමභාජනයක් මෙන් වීමි; නුමුත් ඔබගේ පනත් සිහිනැති නොකරමි.

84 ඔබගේ මෙහෙකරුවාගේ දවස් කොපමණද? මට පීඩාකරන්නන් කෙරෙහි ඔබ කවදා යුක්තිය ඉෂ්ටකරනසේක්ද?

85 ඔබගේ ව්‍යවස්ථාව ලෙස නොහැසිරෙන්නාවූ උඩහු අය මට වළවල් හැරුවෝය.

86 ඔබගේ ආඥ සියල්ල විශ්වාස කටයුතුය. ඔව්හු අයුතුලෙස මට පීඩාකෙරෙහි; මට පිහිටවුව මැනව.

87 ඔව්හු පොළොවේදී සහමුලින්ම වාගේ මා නැතිකළෝය; එහෙත් මම ඔබගේ නියෝග අත් නොහැරියෙමි.

88 ඔබගේ කරුණාගුණය ලෙස මා ප්‍රාණවත්කළ මැනව; එවිට ඔබගේ මුඛයේ ශීක්ෂාව පවත්වන්නෙමි.

89 ස්වාමිනි, සදාකාලේටම ඔබගේ වචනය ස්වර්ගයෙහි පිහිටා තිබේ.

90 ඔබගේ විශ්වාසකම සියලු පරම්පරාවලට පවත්නේය. ඔබ පොළොව පිහිටෙවූසේක, ඒක පවති.

91 ඔබගේ නියමයන් ලෙස ඒවා අද දක්වා පවති; කුමක්හෙයිනිද ඒ සියල්ල ඔබට මෙහෙකරුය.

92 ඔබගේ ව්‍යවස්ථාව මාගේ ප්‍රීතිය නොවී නම, මාගේ විපත්තියේදී මා විනාශවෙන්නට තිබුණේය.

93 ඔබගේ නියෝග කිසිකලක සිහි නැති නොකරන්නෙමි; මක්නිසාද ඔබ එයින් මා ප්‍රාණවත්

කළසේක.

94 මම ඔබගේය, මා ගැළෙවුව මැනව; මක්නිසාද ඔබගේ නියෝග සෙවිමි.

95 දුෂ්ටයෝ මා විනාශකරන්නට බලා සිටියෝය; එහෙත් මම ඔබගේ ශික්ෂා කල්පනා කරන්නෙමි.

96 සියලු සම්පූර්ණකමේ කෙළවර දුටිමි; එහෙත් ඔබගේ ආඥාව අති විශාලය.

97 ඔබගේ ව්‍යවස්ථාවට මම කොපමණ ප්‍රේමකරමිද! දවස මුළුල්ලේම ඒක මාගේ භාවනාවය.

98 ඔබගේ ආඥා මාගේ සතුරන්ට වඩා මා නැණවත්කරයි; මක්නිසාද ඒවා නිතර මා සමඟය.

99 මාගේ සියලු ගුරුවරුන්ට වඩා මට නුවණ ඇත්තේය; මක්නිසාද මාගේ භාවනාව ඔබගේ ශික්ෂා ගැනය.

100 මා ඔබගේ නියෝග රක්ෂාකළ බැවින් වැඩිමහල්ලන්ට වඩා මට තේරුම ඇත්තේය.

101 ඔබගේ වචනය පවත්වන පිණිස සියලු නපුරු මාර්ගවලින් මාගේ පාද වලක්වාගනිමි.

102 ඔබගේ විනිශ්චයන්ගෙන් ඉවත්ව නොගියෙමි; මක්නිසාද ඔබ මට ඉගැන්වූසේක.

103 ඔබගේ වචන මාගේ දිවට කොපමණ මිහිරිද! එසේය, ඒවා මාගේ කටට මිපැණිවලට වඩා මිහිරිය.

104 ඔබගේ නියෝගවලින් මට නුවණ ලැබේ. එබැවින් සියලු වංක මාර්ග නුරුස්සා හරිමි.

105 ඔබගේ වචන මාගේ පාදයන්ට පහනක්ය, මාගේ මාවතට එළියක්ය.

106 ඔබගේ ධර්මිෂ්ඨ විනිශ්චයන් පවත්වන්නෙමියි කියා දිවුළෙමි, ඒක ඉෂ්ටකෙළෙමි.

107 මම බොහෝසේ පීඩිතයෙමි. ස්වාමිනි, ඔබගේ වචනය ප්‍රකාර මා ප්‍රාණවත්කළ මැනව.

108 ස්වාමිනි, මාගේ මුඛයෙන් පැවසූ සතුටු පූජා පිළිගෙන, ඔබගේ විනිශ්චයන් මට ඉගැන්නුව මැනව.

109 මාගේ ප්‍රාණය නිතරම මාගේ අතෙහිය; එහෙත් ඔබගේ ව්‍යවස්ථාව සිහි නැති නොකරමි.

110 දුෂ්ටයෝ මට මලපතක් තැබුවෝය; එහෙත් ඔබගේ නියෝගවලින් මුළුව නොගියෙමි.

111 ඔබගේ ශික්ෂා සදාකාලයට උරුමයක් කොට ගනිමි; මක්නිසාද ඒවා මාගේ සිතේ ප්‍රීතියය.

112 සදාකාලේටම, අන්තිම දක්වා, ඔබගේ පනත් ඉෂ්ටකරන්නට මාගේ සිත නැමුවෙමි.

113 දෙසින් ඇත්තවුන්ට ද්වේෂකරමි; නුමුත් ඔබගේ ව්‍යවස්ථාවට ප්‍රේමකරමි.

114 ඔබ මාගේ සැහවෙන ඉඩමක් පලිහත්ය. ඔබගේ වචනය කෙරෙහි බලාපොරොත්තුවෙමි.

115 නපුරුකම කරන්නෙනි, මා වෙතින් පහවයව. මාගේ දෙවියන්වහන්සේගේ ආඥාවන් පවත්වන්නෙමි.

116 මා ජීවත්වන පිණිස ඔබගේ වචනය ප්‍රකාර මා දැරුව මැනව; මාගේ බලාපොරොත්තුව ගැන ලජ්ජා නොවෙමවා.

117 මා දැරුව මැනව, එවිට මම සුරක්ෂිතව සිට, ඔබගේ පනත් නිතරම සලකන්නෙමි.

118 ඔබගේ පනත්වලින් මුළාවයන සියල්ලන් ඔබ සුඵකොට සිතුසේක. මක්නිසාද ඔවුන්ගේ වංචාව නිෂ්ඵලය.

119 ඔබ පොළොවේ සියලු දුෂ්ටයන් බොර මෙන් පහකරනසේක. එබැවින් ඔබගේ ශික්ෂාවලට ප්‍රේම කරමි.

120 ඔබට හයිත් මාගේ මාංසය තැනි ගනියි; ඔබගේ විනිශ්චයන්ට හයවෙමි.

121 දුක්තියත් ධර්මිෂ්ඨකමත් කෙළෙමි. මට පීඩාකරන්නන්ට මා නොහැරිය මැනව.

122 යහපත පිණිස ඔබගේ මෙහෙකරුවාට ඇපවුව මැනව. උඩහු අය මට පීඩා නොකෙරෙත්වා.

123 ඔබ දෙන ගැළවීම හා ඔබගේ ධර්මිෂ්ඨ වචනය ගැන බලා සිටීමෙන් මාගේ ඇස් ක්ෂයවේ.

124 ඔබගේ කරුණාව පරිද්දෙන් ඔබගේ මෙහෙකරුවාට ක්‍රියාකරමින්, ඔබගේ පනත් මට ඉගැන්නුව මැනව.

125 මම ඔබගේ මෙහෙකරුයෙමි; ඔබගේ ශික්ෂා දැනගන්නා පිණිස මට නුවණ දුන මැනව.

126 ස්වාමිනිවහන්සේ විසින් ක්‍රියා කිරීමට සුදුසු කාලය දැන්ය; මක්නිසාද ඔවුහු ඔබගේ ව්‍යවස්ථාව කඩකළෝය.

127 එබැවින් රනට වඩා, එසේය, පවිත්‍ර රනට වඩා, ඔබගේ ආඥාවලට ප්‍රේමකරමි.

- 128 එබැවින් සියලු දේ ගැන ඔබගේ නියෝග සියල්ල හරියයි සලකමි; සියලු වංක මාර්ග නුරැස්සා හරිමි.
- 129 ඔබගේ ශික්ෂා ආශ්වර්යමත්ය. එබැවින් මාගේ ආත්මය ඒවා රක්ෂා කරයි.
- 130 ඔබගේ වචන එළිදරව්වීමෙන් ආලෝකය ලැබේ; එයින් නුවණ නැතිවීමට තේරුම ලැබේ.
- 131 මම ඔබගේ ආඥාවලට ආශාවූ නිසා කට ඇර හතිදැමිමි.
- 132 ඔබගේ නාමයට ප්‍රේමවන්තනට ඔබගේ ව්‍යවහාරය ලෙස, මා දෙසට හැරී මට කරුණාකළ මැනව.
- 133 ඔබගේ වාක්‍ය මාර්ගයෙහි මාගේ පාද හැසිරෙවුව මැනව; කිසි අයුත්තකට මා කෙරෙහි බල පවත්වනට ඉඩ නුදුන මැනව.
- 134 මනුෂ්‍යයාගේ බලාත්කාරයෙන් මා මිදුව මැනව. එවිට ඔබගේ නියෝග පවත්වන්නෙමි.
- 135 ඔබගේ මුහුණ ස්වකීය මෙහෙකරුවා කෙරෙහි බලවම්වත්, ඔබගේ පනත් මට ඉගැන්නුව මැනව.
- 136 මනුෂ්‍යයන් ඔබගේ ව්‍යවස්ථාව නොපවත්වන බැවින්, මාගේ ඇස්වලින් දිය ධාරා ගලා යෙති.
- 137 ස්වාමිනි, ඔබ ධර්මිෂ්ඨය, ඔබගේ විනිශ්චයෝ සෘජුය.
- 138 ඔබ ධර්මිෂ්ඨකමින්ද මහත් විශ්වාසකමින්ද ඔබගේ ශික්ෂා නියමකළසේක.
- 139 මාගේ එදිරිකාරයන් ඔබගේ වචන සිහි නැතිකළ නිසා මාගේ ජීවලිතය මා සිද්ධමමය.
- 140 ඔබගේ වචනය ඉතා පිරිසිදුය; එබැවින් ඔබගේ මෙහෙකරුවා ඊට ප්‍රේමකරයි.
- 141 මම සුළු කෙනෙකමි, නින්දා ලද්දෙකමි. එහෙත් ඔබගේ නියෝග සිහිනැති නොකරමි.
- 142 ඔබගේ ධර්මිෂ්ඨකම සදාකාලික ධර්මිෂ්ඨකමක්ය, ඔබගේ ව්‍යවස්ථාවද සත්‍යයය.
- 143 විපත හා සිත් වේදනාව මා කරා පැමිණ නිබේ. එහෙත් ඔබගේ ආඥා මාගේ ප්‍රීතියය.
- 144 ඔබගේ ශික්ෂා සදාකාලීනව ධර්මිෂ්ඨය. මා ජීවත්වන පිණිස මට නුවණ දුන මැනව.
- 145 මම මුළු සිතින් යාවඤ්ඤාලෙමි; ස්වාමිනි, මට උත්තරදුන මැනව. ඔබගේ පනත් රක්ෂාකරන්නෙමි.
- 146 මම ඔබට අඩගැසිමි; මා ගැලෙවුව මැනව, එවිට ඔබගේ ශික්ෂා පවත්වන්නෙමි.
- 147 මම අලුයමට පළමුවෙන් නැගිට මොරගැසිමි, ඔබගේ වචන කෙරෙහි බලාපොරොත්තුවිමි.
- 148 ඔබගේ වචනය භාවනාකරන පිණිස රැ යාමවලට පළමුවෙන් මාගේ ඇස් ඇරුණේය.
- 149 ඔබගේ කරුණාගුණය පරිද්දෙන් මාගේ ශබ්දය ඇසුව මැනව. ස්වාමිනි, ඔබගේ විනිශ්චයන් ලෙස මා ප්‍රාණවත්කළ මැනව.
- 150 දුෂ්ටකම අනුව යන්නෝ ළංවෙති; ඔව්හු ඔබගේ ව්‍යවස්ථාවෙන් දුරුව සිටිති.
- 151 ස්වාමිනි, ඔබ ළංව සිටිනසේක; ඔබගේ සියලු ආඥා සත්‍යයය.
- 152 ඔබගේ ශික්ෂා සදාකාලීනව පිහිටෙවු බව පෙර සිට එයින් දැනගතිමි.
- 153 මාගේ විපත්තිය බලා මා ගැලෙවුව මැනව; මක්නිසාද ඔබගේ ව්‍යවස්ථාව සිහිනැති නොකරමි.
- 154 මාගේ යුක්තිය කියා මා මිදුව මැනව; ඔබගේ වචනය ලෙස මා ප්‍රාණවත් කළ මැනව.
- 155 ගැලවීම දුෂ්ටයන්ගෙන් දුරය; මක්නිසාද ඔව්හු ඔබගේ පනත් නොසොයති.
- 156 ස්වාමිනි, ඔබගේ අනුකම්පා මහත්ය. ඔබගේ විනිශ්චයන් ලෙස මා ප්‍රාණවත්කළ මැනව.
- 157 මට පීඩාකරන්නෝද මාගේ එදිරිකාරයෝද බොහෝය; එහෙත් මම ඔබගේ ශික්ෂාවලින් ඉවත නොගියෙමි.
- 158 මම ද්‍රෝහිකම්කරන්නන් දැක දුක්විමි; මක්නිසාද ඔව්හු ඔබගේ වචනය නොපවත්වති.
- 159 ඔබගේ නියෝගවලට මා ප්‍රේම කරන හැටි කල්පනාකළ මැනව. ස්වාමිනි, ඔබගේ කරුණාගුණය පරිද්දෙන් මා ප්‍රාණවත්කළ මැනව.
- 160 ඔබගේ වචනයේ මුළු අදහස නම් සත්‍යයය; ඔබගේ ධර්මිෂ්ඨ විනිශ්චයන් සියල්ල සදාකල් පවත්නේය.
- 161 අධිපතිහු නිකරුණේ මට පීඩාකළෝය; නමුත් මාගේ සිත ඔබගේ වචන වලට හසින් පවති.
- 162 මහත් කොල්ලයක් ලබන කෙනෙකු මෙන් මම ඔබගේ වචනයෙහි ප්‍රීතිමත්වෙමි.

- 163 බොරුවට වෙරකොට පිළිකුල් කරමි; නුමුත් ඔබගේ ව්‍යවස්ථාවට ප්‍රේමකරමි.
- 164 ඔබගේ ධර්මිෂ්ඨ චිත්තිත්වයන් නිසා දවසට සත් වරක් ඔබට ප්‍රශංසා කරමි.
- 165 ඔබගේ ව්‍යවස්ථාවට ප්‍රේමකරන්නන්ට මහත් සමාදානයක් ඇත; පැකිළීමට කිසිවක්ද ඔවුන්ට නැත්තේය.
- 166 ස්වාමිනි, ඔබගේ ගැලවීම බලා සිටියෙමි, ඔබගේ ආඥා ඉෂ්ටකෙළෙමි.
- 167 මාගේ ආත්මය ඔබගේ ශික්ෂා පැවැත්විය; මම ඊට බොහෝසෙයින් ප්‍රේමකරමි.
- 168 මම ඔබගේ නියෝග හා ශික්ෂා පැවැත්විමි; මක්නිසාද මාගේ සියලු මාර්ග ඔබ ඉදිරියෙනිය.
- 169 ස්වාමිනි, මාගේ මොරගැසීම ඔබ ඉදිරියට පැමිණේවා. ඔබගේ වචනය පරිද්දෙන් මට නුවණ දුන මැනව.
- 170 මාගේ අයදීම ඔබ ඉදිරියට පැමිණේවා. ඔබගේ වචනය ලෙස මා මිදුව මැනව.
- 171 ඔබගේ පනත් ඔබ මට උගන්වන බැවින් මාගේ තොල් ප්‍රශංසාව ප්‍රකාශ කෙරේවා.
- 172 ඔබගේ සියලු ආඥා ධර්මිෂ්ඨකම වන බැවින් මාගේ දිව ඔබගේ වචනය ගැන ගී කියාවා.
- 173 ඔබගේ හස්තය මට උපකාර පිණිස සූදානම්වෙවා; මක්නිසාද මම ඔබගේ නියෝග තෝරාගනිමි.
- 174 ස්වාමිනි, මම ඔබ දෙන ගැලවීම ගැන ආශාවෙමි; ඔබගේ ව්‍යවස්ථාවද මාගේ ප්‍රීතියය.
- 175 මාගේ ආත්මය ජීවත්වෙවා, එවිට එය ඔබට ප්‍රශංසාකරන්නේය; ඔබගේ චිත්තිත්වයෝ මට උපකාර කෙරෙත්වා.
- 176 නැතිවූ බැටළුවකු මෙන් මුළාව ගියෙමි; ඔබගේ මෙහෙකරුවා සෙවුව මැනව; මක්නිසාද ඔබගේ ආඥා සිහිනැති නොකරමි.

## ගීතාවලිය 120

- මාගේ විපත්තියේදී ස්වාමිනි, මොරගැසිමි, උන්වහන්සේද මට උන්තරදුන්නේය.
- 2 ස්වාමිනි, බොරු කියන තොල්වලින්ද වංචාකාර දිවෙන්ද මාගේ ආත්මය ගැලෙවුව මැනව.
- 3 එමබා වංචාකාර දිව, ඔබට දිය යුත්තේ කිමෙක්ද? ඔබට තවත් කරන්නේ කිමෙක්ද?
- 4 රෝතෙම ගිනි අහුරු සමඟ බලවත්තයාගේ නියුණු ඊගස්ය.
- 5 අහෝ, මෙෂෙක්හි විදේශීව සිටීමද කේදාර්ථි කුඩාරම අතරේ වාසය කිරීමද මට දුකක්ය.
- 6 සමාදානයට ද්වේෂකරන්නා සමඟ මාගේ ආත්මය බොහෝ කල් වාසය කෙළේය.
- 7 මම සමාදානයට කැමැත්තෙමි. නුමුත් මා කථාකරන කල ඔව්හු සටනට සැරසෙති.

## ගීතාවලිය 121

- කඳු දෙසට මාගේ ඇස් ඔසවන්නෙමි. මට උපකාර පැමිණෙන්නේ කොතැනින්ද?
- 2 මට උපකාර පැමිණෙන්නේ අහස පොළොව මැවූ ස්වාමීන්ගෙන්මය.
- 3 උන්වහන්සේ ඔබේ පය සෙලවෙන්නට නොදෙනසේක. ඔබ ආරක්ෂාකරන තැනත්වහන්සේ නොනිදනසේක.
- 4 බලව, ඉග්‍රායෙල් ආරක්ෂාකරන තැනත්වහන්සේට නිදිබරවීමක්වත් නිදාගැනීමක්වත් නැත්තේය.
- 5 ස්වාමීන්වහන්සේ ඔබ ආරක්ෂා කරන තැනත්වහන්සේය. ස්වාමීන්වහන්සේ දකුණතින් ඔබට සෙවණය.
- 6 දවාලේ ඉරවත් රාත්‍රියේ සඳවත් ඔබට පහර නොදෙන්නේය.
- 7 ස්වාමීන්වහන්සේ සියලු නපුරෙන් ඔබ ආරක්ෂාකරනසේක. ඔබේ ප්‍රාණය ආරක්ෂාකරනසේක.
- 8 දැන් පටන් සදාකාලීනව ස්වාමීන්වහන්සේ ඔබේ යාම ඊම ආරක්ෂාකරනසේක.

## ගීතාවලිය 122

**සි**ව්වාමීන්ගේ ගෘහයට යමුයයි ඔවුන් මට කී විට මම සන්තෝෂවිමි.

- <sup>2</sup> එමඟ යෙරුසලම, අපේ පාද ඔබේ දොරටු ඇතුළේ තබා තිබේ.
- <sup>3</sup> එමඟ යෙරුසලම, මනාකොට සෑදූ නුවරක් මෙන් ඔබ ගොඩනගනලද්දීය.
- <sup>4</sup> ගෝත්‍රයෝ, ස්වාමීන්ගේ ගෝත්‍රයෝ, ඉශ්‍රායෙල්ට සාක්ෂියක් වශයෙන් ස්වාමීන්ගේ නාමයට ස්තූතිකරන පිණිස එතැනට යෙති.
- <sup>5</sup> මක්නිසාද සිංහාසන, එනම් දාවිත්ගේ වංශයේ සිංහාසන, විනිශ්චය පිණිස එහි පිහිටා තිබේ.
- <sup>6</sup> යෙරුසලමේ සමාදානය උදෙසා යාවැස්සෙතැයි. ඔබට ප්‍රේමකරන්නෝ දියුණුවන්නෝය.
- <sup>7</sup> ඔබේ පවුරු ඇතුළත සමාදානයත් ඔබේ මාළිගා තුළ අභිවාද්ධයත් වේවා.
- <sup>8</sup> මාගේ සහෝදරයන් හා සමාගම්කාරයන් නිසා: ඔබ ඇතුළේ සමාදානය වේවයි කියමි.
- <sup>9</sup> අපේ දෙවිවූ ස්වාමීන්ගේ ගෘහය නිසා ඔබේ යහපත සොයන්නෙමි.

## ගීතාවලිය 123

**සි**වර්ගයෙහි වැඩහිඳින තැනන්වහන්ස, ඔබ දෙසට මාගේ ඇස් ඔසවමි.

- <sup>2</sup> බලව, මෙහෙකරුවන්ගේ ඇස් ඔවුන්ගේ ස්වාමියාගේ අත දෙසත් මෙහෙකාරියෙකුගේ ඇස් ඇගේ ස්වාමි දුටුගේ අත දෙසත් බලන්නාක්මෙන්, අපේ දෙවිවූ ස්වාමීන්වහන්සේ අපට කරුණාකරන තෙක්, අපේ ඇස් උන්වහන්සේ දෙස යොමා තිබේ.
- <sup>3</sup> ස්වාමිනි, අපට කරුණාකළ මැනව, අපට කරුණාකළ මැනව. මක්නිසාද අපි අධික ලෙස නින්දා වෙන් පිරී සිටිමු.
- <sup>4</sup> සැපෙන් සිටින [අහක්තින්ගේ] අපහාසයෙන්ද අහංකාරීන්ගේ නින්දාවෙන්ද අපේ ආත්මය අධික ලෙස පිරී තිබේ.

## ගීතාවලිය 124

- ඉ**ශ්‍රායෙල් දැන් මෙසේ කියන්නවා: අපේ පක්ෂයෙහි සිටියේ ස්වාමීන්වහන්සේ නොවී නම,
- <sup>2</sup> මනුෂ්‍යයන් අපට විරුද්ධව නැගීටි කල අපේ පක්ෂයෙහි සිටියේ ස්වාමීන්වහන්සේ නොවී නම,
  - <sup>3</sup> ඔවුන්ගේ උදහස අපට විරුද්ධව ඇවුළු කල, ඔවුන් අප පණපිටින් ගිලගන්ට තිබුණේය.
  - <sup>4</sup> එකල්හි ජලය අප වසාගන්නවා ඇත, දියපාර අපේ ප්‍රාණය යටකොට ගලනවා ඇත.
  - <sup>5</sup> එකල්හි උඩහු ජලය අපේ ප්‍රාණය යටකොට ගලනවා ඇත.
  - <sup>6</sup> ඔවුන්ගේ දත්වලට අප ගොදුරු කොට නුදුන් ස්වාමීන්ට ප්‍රශංසාවේවා.
  - <sup>7</sup> පක්ෂි වැද්දන්ගේ උගුලෙන් පක්ෂියෙකු මෙන් අපේ ප්‍රාණය ගැළවුණේය. උගුල බිඳී ගියේය, අපි ගැළවුණෙමු.
  - <sup>8</sup> අපේ උපකාරය අහසත් පොළොවත් මැවූ ස්වාමීන්ගේ නාමය කෙරෙහිය.

## ගීතාවලිය 125

**සි**ව්වාමීන් කෙරෙහි විශ්වාසකරන්නෝ සෙලවිය නොහැකිවූ සදාකල් පවතින්නාවූ සියොන් කන්ද මෙන්නය.

- <sup>2</sup> යෙරුසලම හාත්පස කඳු තිබෙන්නාක්මෙන්, දැන් පටන් සදාකල්ම, ස්වාමීන්වහන්සේ ස්වකීය සෙනභ හාත්පසින් සිටිනසේක.
- <sup>3</sup> මක්නිසාද ධර්මිෂ්ඨයන් අයුතුකමට අත් දිගු නොකරන පිණිස දුෂ්ටකමේ ජයකොන්නය ධර්මිෂ්ඨයන්ගේ උරුමකොටසෙහි නොරඳන්නේය.

- 4 ස්වාමීනි, යහපතුවත් අවංක සිත් ඇත්තන්ටත් යහපත කළ මැනව.
- 5 නුමුත් වංක මාර්ගවලට හැරී යන්නන් වනාහි ස්වාමීන්වහන්සේ අයුතුකම් කරන්නන් සමඟ ගෙනයනසේක. ඉග්‍රායෙල් කෙරෙහි සමාදානය වේවා.

## ගීතාවලිය 126

**සි**්වාමීන්වහන්සේ සියොන් කෙරෙන් වාලට ගෙනයනලද්දවුන් ආපසු ගෙනා කල, අපි හීනයක් දුටුවන් මෙන් වීමුව.

- 2 එකල අපේ කට සිනාවෙන්ද අපේ දිව ගායනාවෙන්ද පිරුණේය. එකල: ස්වාමීන්වහන්සේ මොවුන් උදෙසා මහත් දේ කළසේකැයි ජාතීන් අතරේ කියනලද්දේය.
- 3 ස්වාමීන්වහන්සේ අප උදෙසා මහත් දේ කළසේක; එබැවින් අපි සන්තෝෂවෙමුව.
- 4 ස්වාමීනි, අපෙන් වහල්ව සිටින්නන් දකුණු දිසාවේ ඇළවල් මෙන් ආපසු ගෙන අව මැනව.
- 5 කඳුළු සහිතව වසුරන්නෝ ප්‍රීතියෙන් කපන්නෝය.
- 6 ඔහු බීජ මල්ල රැගෙන හඬමින් පිටත්ව යන්නේ නුමුත්, තමාගේ ගොයම මිටි රැගෙන ප්‍රීතියෙන් එන්නේය.

## ගීතාවලිය 127

**සි**්වාමීන්වහන්සේ ගෙය නොසාදනසේක් නම්, සාදන්නෝ නිෂ්ඵලයේ වෙහෙසෙති. ස්වාමීන්වහන්සේ නුවර ආරක්ෂා නොකරනසේක් නම්, රැකවලා නිෂ්ඵලයේ අවදිව සිටියි.

- 2 වෙලාසනින් නැගිටීමත්, බොහෝ රැවෙනකල්ම නිවාඩු නොගැනීමත්, වෙහෙසව සපයාගත් හෝෂන බුදීමත් ඔබ සැමට නිෂ්ඵලවේ. මක්නිසාද උන්වහන්සේ තමන් ප්‍රිය තැනැත්තාට එසේ නින්ද දෙනසේක.
- 3 බලව, දරුවෝ ස්වාමීන්වහන්සේ දෙන උරුමයක්ය. කුසේ ඵලයද උන්වහන්සේගෙන් ලැබෙන විපාකයක්ය.
- 4 බලවත්තයෙකුගේ අතෙහි ඊගස් යමසේද යොවන මවුපියන්ගේ දරුවොත් එසේමය.
- 5 එයින් පිරුණු ඊකොපුව ඇති මනුෂ්‍යයා වාසනාවන්තයෙක්ය. ඔවුහු දොරටුවේදී සතුරන් සමඟ කපා කරන විට ලජ්ජාවට පත් නොවන්නෝය.

## ගීතාවලිය 128

**සි**්වාමීන්වහන්සේ කෙරෙහි හයවන්නාවූ, උන්වහන්සේගේ මාර්ගවල හැසිරෙන්නාවූ සියල්ලෝම භාග්‍යවන්තයෝය.

- 2 මක්නිසාද ඔබ ඔබේ අත් වැඩේ ඵල කන්නෙහිය. ඔබ වාසනාවන්තවන්නෙහිය, ඔබට ශ්‍රහ සිද්ධවන්නේය.
- 3 ඔබේ භාර්යාව ඔබේ ගෙය ඇතුළෙහි ඵලදෙන මිදිවැලක් මෙන් වන්නීය. ඔබේ දරුවෝ ඔබේ මෙසේ අවට ඔලිව පැළ මෙන් වන්නෝය.
- 4 බලව, ස්වාමීන් කෙරෙහි හයවන තැනැත්තේ මෙසේ ආශීර්වාදකරනසේක.
- 5 ස්වාමීන්වහන්සේ සියොන්හි සිට ඔබට ආශීර්වාදකරනසේක. ඔබේ ජීවිතයේ සියලු දවස්වල යෙරුසලමේ යහපත දක්නෙහිය.
- 6 එසේය, ඔබේ දරුවන්ගේ දරුවන් දක්නෙහිය. ඉග්‍රායෙල්ට සමාදානය වේවා.

## ගීතාවලිය 129

ඉග්‍රායෙල් දැන් මෙසේ කියන්නවා: මාගේ තරුණ වයසේ පටන් ඔව්හු බොහෝ වර මට පීඩාකළෝය.

<sup>2</sup> මාගේ තරුණ වයසේ පටන් ඔව්හු බොහෝ වර මට පීඩාකළෝය. එහෙත් මාගෙන් ජය නොගන්නෝය.

<sup>3</sup> හී හාන්නෝ මාගේ පිටෙහි හැවෙරීය; තමුන්ගේ හීවිටි දීර්ඝකොට හැරූය.

<sup>4</sup> ස්වාමීන්වහන්සේ ධර්මිෂ්ඨය. උන්වහන්සේ දුෂ්ටයන්ගේ බැමි කපාහැරියසේක.

<sup>5</sup> සියොන්ට ද්වේෂකරන සියල්ලෝ ලජ්ජාවී ආපසු හරවනු ලබන්නවා.

<sup>6</sup> වැඩෙන්ට පළමුවෙන් වියළියන්නාවූ වහල පිට තෘණ මෙන් වෙන්නවා.

<sup>7</sup> කපන්නා එයින් තමාගේ මිටවත් මිටි බඳින්නා තමාගේ තුරුල්ලවත් නොපුරවයි.

<sup>8</sup> මගයන්නෝද: ස්වාමීන්ගේ ආශීර්වාදය ඔබ සැමට වෙවා; ස්වාමීන්ගේ නාමයෙන් ඔබ සැමට ආශීර්වාදකරමුයයි නොකියති.

## ගීතාවලිය 130

**සි**්වාමිනි, ගැඹුරු තැන්වල සිට ඔබට මොරගැසිමි.

<sup>2</sup> ස්වාමිනි, මාගේ ශබ්දය ඇසුව මැනව. මාගේ කන්තලව ශබ්දයට ඔබගේ කන් යොමුවෙවා.

<sup>3</sup> ස්වාමිනි, ඔබ අයුතුකම ගණනට ගන්නාසේක් නම්, ස්වාමිනි, කාට සිටින්නට හැක්කේද?

<sup>4</sup> නුමුත් ඔබ කෙරෙහි හය ඇතුව සිටින පිණිස ඔබ වෙත කමාව ඇත්තේය.

<sup>5</sup> මම ස්වාමීන් කෙරෙහි බලාසිටිමි, මාගේ ආත්මය බලාසිටින්නේය. උන්වහන්සේගේ වචනය කෙරෙහි බලාපොරොත්තුවෙමි.

<sup>6</sup> අලුයම බලාසිටින මුරකාරයන්ට වඩා, එසේය, අලුයම බලාසිටින මුරකාරයන්ට වඩා, මාගේ ආත්මය ස්වාමීන් කෙරෙහි බලා සිටියි.

<sup>7</sup> එමබා ඉග්‍රායෙල්, ස්වාමීන් කෙරෙහි බලාපොරොත්තුවෙව; මක්නිසාද ස්වාමීන් වෙත දයාව ඇත්තේය, උන්වහන්සේ වෙත බොහෝසෙයින් මිදීමද ඇත්තේය.

<sup>8</sup> උන්වහන්සේ ඉග්‍රායෙල් ඔහුගේ අයුතුකම සියල්ලෙන් මුදා හරිනසේක.

## ගීතාවලිය 131

**සි**්වාමිනි, මාගේ සිත උඩහු නොවෙ, මාගේ ඇස්ද උදාර නොවෙ; මහත් කාරණාවලවත් මාගේ පමණට වැඩිවූ මහත් ක්‍රියාවලවත් මැදි නොවෙමි.

<sup>2</sup> සැබවින් මාගේ ආත්මය සනසා නිශ්චලකරගනිමි; කිරිවැරූ ළදරුවෙක් මවු වෙත යමසේද, මාගේ ආත්මය මා වෙත කිරිවැරූ ළදරුවෙකු මෙන් වෙ.

<sup>3</sup> එමබා ඉග්‍රායෙල්, මෙතැන් පටන් සදාකල්ම ස්වාමීන් කෙරෙහි බලාපොරොත්තුවෙව.

## ගීතාවලිය 132

**සි**්වාමිනි, දාවත්ගේ දුක් සියල්ල ඔහු උදෙසා සිහිකළ මැනව;

<sup>2</sup> එනම් ස්වාමීන්ට ස්ථානයක්ද යාකොබගේ පරාක්‍රමයාණන්වහන්සේට මණ්ඩපයක්ද සොයාගන්නා තෙක්

<sup>3</sup> සැබවින් මාගේ ගෙයි මණ්ඩපයට ඇතුල් නොවන්නෙමි, මාගේ යහනට නොනගින්නෙමි;

<sup>4</sup> මාගේ ඇස්වලට නින්දවත් ඇසිපියවලට නිදිබරවත් නොදෙන්නෙමියි කියා

<sup>5</sup> ඔහු ස්වාමීන්ට දිවුරමින් යාකොබගේ පරාක්‍රමයාණන්වහන්සේට භාරයක් වූ හැටි සිහිකළ මැනව.

<sup>6</sup> බලව, එප්‍රාතාහිදී එපවත් ඇසිමුව. වන පෙදෙසේහි එය අපට සම්බවුණේය.

- 7 අපි උන්වහන්සේගේ මණ්ඩපවලට යන්නෙමු; උන්වහන්සේගේ පාපුටුව ළඟ නමස්කාර කරන්නෙමු,
- 8 ස්වාමිනි, නැගිට ඔබගේ ශක්තියේ ගිවිසුම-පෙට්ටිය ඇතිව, ඔබගේ නිවාඩු ස්ථානයට වැඩිය මැනව.
- 9 ඔබගේ පූජකයෝ ධර්මිෂ්ඨකමින් සැරසෙන්නා; ඔබගේ ශුද්ධවන්තයෝ ප්‍රීතියෙන් කෙරෙන්නා.
- 10 ඔබගේ මෙහෙකරුවු දාවින් නිසා ඔබගේ අභිෂේකලත් තැනැත්තාගේ මුහුණ ඉවත් නොකළ මැනව.
- 11 ඔබේ ගරීර එළයෙන් ඔබේ සිංහාසනයෙහි හිඳුවන්නෙමි කියාද, ඔබේ පුත්‍රයෝ මාගේ ගිවිසුමද මා ඔවුන්ට උගන්වන ශික්ෂාද රක්ෂාකරන්නෝ නම,
- 12 ඔවුන්ගේ පුත්‍රයෝත් ඔබේ සිංහාසනය පිට සදාකල් හිඳින්නෝය කියාද, ස්වාමිනිවහන්සේ දාවින්ට සැබෑ ලෙසින් දිවුළුසේක; උන්වහන්සේ එයින් නොහැරෙන සේක.
- 13 මක්නිසාද ස්වාමිනිවහන්සේ සියොන් තෝරාගත්සේක; ස්වකීය නිවාසය ලෙස ඊට ආශාවූසේක.
- 14 මෙය සදාකල්ම මාගේ නිවාඩු ස්ථානයය. මෙහි වසන්නෙමි; මක්නිසාද ඊට ආශාවිමි.
- 15 සියොන් ආහාරයට බොහෝසෙයින් ආශීර්වාදකරන්නෙමි. එහි දූප්පතුන් කෑමෙන් තෘප්තියට පමුණුවන්නෙමි.
- 16 එහි පූජකයන්ද ගැලවීමෙන් පළඳවන්නෙමි. එහි ශුද්ධවන්තයෝත් ප්‍රීතියෙන් සෝෂාකරන්නෝය.
- 17 එහි දාවින්ගේ අහ ලියලවන්නෙමි. මාගේ අභිෂේකලත් තැනැත්තාට පහනක් පිළියෙළකෙළෙමි.
- 18 ඔහුගේ සතුරන් ලජ්ජාවස්ත්‍රයෙන් පළඳවන්නෙමි. නුමුත් ඔහු මත්තේ ඔහුගේ ඔටුන්න ශෝභමාන වන්නේය.

## ගීතාවලිය 133

- බලව, සහෝදරයන් එකඟව වාසය කිරීම කොපමණ යහපත්ද, කොපමණ ප්‍රසන්නද!
- 2 එය හිස පිට වත්කළාවූ, රැවුල දිගේ, එනම් ආරොන්ගේ රැවුල දිගේ, ඔහුගේ වස්ත්‍රවල වාටිය දක්වා බැස්සාවූ අතර්ස තෙලය හා සමානය;
  - 3 සියොන් කඳු පිටට බසින්නාවූ හෙර්මොන්හි පිනි හා සමානය. මක්නිසාද ස්වාමිනිවහන්සේ එහිදී ආශීර්වාදය, එනම් සදාකාල ජීවනය, නියමකළ සේක.

## ගීතාවලිය 134

- රාත්‍රිභාගයේ ස්වාමිනිගේ ගෘහයෙහි සිටින්නාවූ ස්වාමිනිගේ සියලු මෙහෙකරුවෙහි, ස්වාමිනිට ප්‍රශංසාකරව.
- 2 ශුද්ධස්ථානය දෙසට අත් ඔසවා, ස්වාමිනිට ප්‍රශංසාකරව.
  - 3 ස්වාමිනිවහන්සේ, එසේය, අහසත් පොළොවත් මැවූ තැනන්වහන්සේ, සියොන්හි සිට ඔබට ආශීර්වාදකරන සේක්වා.

## ගීතාවලිය 135

- ස්වාමිනිට ප්‍රශංසාකරව; ස්වාමිනිගේ නාමයට ප්‍රශංසාකරව. ස්වාමිනිගේ මෙහෙකරුවෙහි,
- 2 ස්වාමිනිගේ ගෘහයෙහි, අපේ දෙවියන්වහන්සේගේ ගෘහ මඵල සිටින්නෙහි, උන්වහන්සේට ප්‍රශංසාකරව.
  - 3 ස්වාමිනිට ප්‍රශංසාකරව; මක්නිසාද ස්වාමිනිවහන්සේ යහපත්ය. උන්වහන්සේගේ නාමය ප්‍රියකරු නිසා ගී කියමින් එය වර්ණනාකරව.
  - 4 මක්නිසාද ස්වාමිනිවහන්සේ තමන්ටම යාකොබ්ද තමන්ගේ විශේෂ වස්තුව කොට ඉග්‍රායෙල්ද

තෝරාගත්සේක.

**5** මක්නිසාද ස්වාමීන්වහන්සේ මහත් බවත් අපේ ස්වාමීන්වහන්සේ සියලු දෙව්වරුන්ට වඩා උසස් බවත් දනිමි.

**6** ස්වාමීන්වහන්සේ යමකට කැමතිවූසේක්ද එය අහසෙහිද පොළොවෙහිද මුහුදු වල සහ හැම ගැඹුරු තැන්හිද ඉෂ්ටකළසේක.

**7** උන්වහන්සේ පොළෝ කෙළවරින් වලාකුල් නැවතසේක; වර්ෂාවට විදුලි සාදනසේක; ස්වකීය ගබඩාවලින් හුළඟ නික්මවනසේක.

**8** උන්වහන්සේ මිසරයේ මනුෂ්‍යයන්ගෙන් මාගයන්ගෙන් කුලදුලන්ට පහරදුන්සේක.

**9** එමනා මිසරය, ඔබ මැදට, ආරාවෝ සහ ඔහුගේ සියලු මෙහෙකරුවන් කෙරෙහි, උන්වහන්සේගේ ලකුණු හා හාස්කම් පැමිණවූසේක.

**10** උන්වහන්සේ බොහෝ ජාතීන්ට පහරදී, බලවත් රජුන් නැසූසේක;

**11** අමෝරිවරුන්ගේ රජවූ සිහොන්ද බාෂාන්හි රජවූ ඔග්ද කානාන්හි සියලු රාජ්‍යයන්ද නසා,

**12** ඔවුන්ගේ දේශය උරුමයක් පිණිස, ස්වකීය සෙනහවූ ඉශ්‍රායෙල්ට උරුමයක් පිණිස, දුන්සේක.

**13** ස්වාමීනි, ඔබගේ නාමය සදාකල් පවත්නේය; ස්වාමීනි, ඔබ සිහිකිරීම සියලු පරම්පරා දක්වා වන්නේය.

**14** මක්නිසාද ස්වාමීන්වහන්සේ තමන් සෙනහ විනිශ්චයකරනසේක, ස්වකීය මෙහෙකරුවන් ගැන තැවෙනසේක.

**15** ජාතීන්ගේ රූප රත් රිදීය, මනුෂ්‍යයන්ගේ අත් වැඩය.

**16** ඒවාට කටවල් ඇත, එහෙත් කපානොකෙරෙහි; ඇස් ඇත, එහෙත් නොදකිති;

**17** කන් ඇත, එහෙත් නොඅසති; ඒවායේ කටවල හුස්මත් නැත.

**18** ඒවා සාදන්නෝත්, එසේය, ඒවා කෙරෙහි විශ්වාසකරන සියල්ලෝත් ඒවාට සමානවන්නෝය.

**19** එමනා ඉශ්‍රායෙල් වංශය, ස්වාමීන්ට ප්‍රශංසාකරව. එමනා ආරොන්ගේ වංශය, ස්වාමීන්ට ප්‍රශංසාකරව.

**20** එමනා ලෙවී වංශය, ස්වාමීන්ට ප්‍රශංසාකරව. ස්වාමීන් කෙරෙහි හය ඇත්තෙනි, ස්වාමීන්ට ප්‍රශංසාකරව.

**21** යෙරුසලමෙහි වසන ස්වාමීන්වහන්සේ සියොන්හි සිට ප්‍රශංසා ලබන සේක්වා. ස්වාමීන්ට ප්‍රශංසාකරව.

## ගීතාවලිය 136

**සි**්වාමීන්ට ස්තූතිකරව; මක්නිසාද උන්වහන්සේ යහපත්ය. උන්වහන්සේගේ කරුණාව සදාකල් පවත්නේය.

**2** දෙව්වරුන්ගේ දෙවියන්ට ස්තූතිකරව; මක්නිසාද උන්වහන්සේගේ කරුණාව සදාකල් පවත්නේය.

**3** ස්වාමීවරුන්ගේ ස්වාමීන්ට ස්තූතිකරව; මක්නිසාද උන්වහන්සේගේ කරුණාව සදාකල් පවත්නේය.

**4** මහත් ආශීර්‍යයන් කරන එකම තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**5** නුවණින් අහස මැවූ තැනන්වහන්සේට [ස්තූතිකරව]; මක්නිසාද උන්වහන්සේ කරුණාව සදාකල් පවත්නේය.

**6** ජල මතුයෙහි පොළොව අතුළාවූ තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**7** මහත් ආලෝක මැවූ තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**8** දවාලෙහි ආණ්ඩුකිරීමට සූර්යයා මැවූ තැනන්වහන්සේට [ස්තූතිකරව]; මක්නිසාද

උන්වහන්සේගේ කරුණාව සදාකල් පවත්නේය.

**9** රාත්‍රියෙහි ආණ්ඩුකිරීමට සඳ සහ තාරකා මැවූ තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**10** කුලුඳුලන් නැසීමෙන් මිසරයට පහර දුන් තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**11** ඔවුන් අතරෙන් ඉශ්‍රායෙල් පිටත ගෙනා උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**12** බලවත් හස්තයකින් හා දිගුකළ බාහුවකින් එසේ කළ උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**13** රතු මුහුද දෙකට බෙදූ තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**14** ඉශ්‍රායෙල්වරුන්ද ඒ මැදින් යැවූ උන්වහන්සේට [ස්තූතිකරව]; මක්නිසාද උන්වහන්සේ කරුණාව සදාකල් පවත්නේය.

**15** එරාබෝ සහ ඔහුගේ සේනාව රතු මුහුදේ හෙළාදැමූ උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**16** ස්වකීය සෙනහ කාන්තාරය මැදින් ගෙනගිය තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**17** මහත් රජුන්ට පහරදුන් තැනන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**18** කීර්තිමත් රජුන් නැසූ උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**19** අමෝරිවරුන්ගේ රජවූ සිහොන් නැසූ උන්වහන්සේට [ස්තූතිකරව]. මක්නිසාද උන්වහන්සේගේ කරුණාව සදාකල් පවත්නේය.

**20** බාෂාන්හි රජවූ ඕග්ද නැසූ උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**21** ඔවුන්ගේ දේශය උරුමයක් කොට දුන් උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**22** ස්වකීය මෙහෙකරුවූ ඉශ්‍රායෙල්ට එය උරුමයක් කොට දුන් උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**23** අපේ පහත් ස්වභාවයෙහිදී අප සිහිකළ උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**24** අපේ එදිරිකාරයන්ගෙන් අප මිදූ උන්වහන්සේට [ස්තූතිකරව]; මක්නිසාද උන්වහන්සේගේ කරුණාව සදාකල් පවත්නේය.

**25** උන්වහන්සේ මාසමයවූ සියල්ලන්ට ආහාර දෙනසේක. මක්නිසාද උන්වහන්සේගේ කරුණාව සදාකල් පවත්නේය.

**26** ස්වර්ගයේ දෙවියන්වහන්සේට ස්තූතිකරව; මක්නිසාද උන්වහන්සේගේ කරුණාව සදාකල් පවත්නේය.

## ගීතාවලිය 137

**බ**බ්ලෝනියේ ගංගා ළඟ ඉඳගතිවුව,--එසේය, එහිදී සියොන් සිහිවූ කල ඇඬුවුව.

**2** එහි මැද නළාගස්වල අපේ විණා එල්ලා තැබුවුව.

**3** මක්නිසාද අප වහල්කොට ගෙනගිය අය එහිදී ගී කියන ලෙස අපෙන් ඉල්ලුවෝය, අපට පීඩාකළ අය: සියොන් ගීතිකාවලින් එකක් කියා සෙල්ලමකරන්ට කිවුය.

**4** අන්‍ය දේශයකදී ස්වාමීන්ගේ ගීය කෙසේ ගායනා කරවුද?

**5** එමබා යෙරුසලම, ඔබ මට සිහිනැතිවී නම. මාගේ දකුණු අතට ඒකේ හුරුකම සිහිනැතිවෙවා.

- 6 මම ඔබ සිහි නොකෙරෙමි නම්, මාගේ ප්‍රධාන ප්‍රීතියට වඩා යෙරුසලම උතුම්කොට නොසිතමි නම්, මාගේ දිව උඩුතල්ලේ ඇලේවා.
- 7 බිඳහෙළව්, අත්තිවාරම දක්වා බිඳහෙළවියයි කී ඒදොමගේ පුත්‍රයන්ට විරුද්ධව, ස්වාමිනි, යෙරුසලමේ දවස සිහිකළ මැනව.
- 8 විනාශයට කැපවූ බබිලොන් දියණියෙනි, ඔබ අපට කළාක්මෙන් ඔබට විපාකදෙන තැනැත්තේ වාසනාවන්තවන්නේය.
- 9 ඔබේ ළදරුවන් රැගෙන ගලේ ගසන තැනැත්තේ වාසනාවන්තවන්නේය.

## ගීතාවලිය 138

- 1 මාගේ මුළු සිතින් ඔබට ස්තූතිකරන්නෙමි. දෙව්වරුන් ඉදිරියෙහි ඔබට ගීයෙන් ප්‍රශංසාකරන්නෙමි.
- 2 ඔබගේ ශුද්ධ මාළිගාව දෙසට නමස්කාරකරමින්, ඔබගේ කරුණාගුණය සහ සත්‍යය නිසා ඔබගේ නාමයට ස්තූතිකරන්නෙමි. මක්නිසාද ඔබගේ මුළු නාමයට ඉහළින් ඔබගේ වචනය උතුම්කළසේක.
- 3 මා ඔබට අඩගැසූ දවසේදී ඔබ මට උත්තරදී, මාගේ ආත්මය ශක්තිමත්කොට ධෛර්යදුන්නේය.
- 4 ස්වාමිනි, පොළොවේ සියලු රජවරු ඔබගේ මුඛයේ වචන ඇසූ බැවින් ඔබට ස්තූතිකරන්නෝය.
- 5 එසේය, ස්වාමිනිගේ මහිමය උතුම් නිසා, ඔව්හු ස්වාමිනිගේ මාර්ගය ගැන ගීතිකාකරන්නෝය.
- 6 මක්නිසාද ස්වාමිනිවහන්සේ උසස් නුමුත් පහත් අය සලකනසේක. නුමුත් උඩහු අය දුරදීම දන්නාසේක.
- 7 මම විපත්ති මැද හැසිරෙමි නුමුත් ඔබ මා ප්‍රාණවත්කරනසේක; ඔබ මාගේ සතුරන්ගේ උදහසට විරුද්ධව ඔබගේ හස්තයද දිගුකරනසේක, ඔබගේ දකුණු හස්තයද මා ගළවන්නේය.
- 8 ස්වාමිනිවහන්සේ මා සමබන්ධ කාරණය සම්පූර්ණකරනසේක. ස්වාමිනි, ඔබගේ කරුණාව සදාකල් පවත්නේය; ඔබගේම හස්තකර්ම අත් නොහළ මැනව.

## ගීතාවලිය 139

- 1 ස්වාමිනි, ඔබ මා විමසා බලා ඇත ගත්සේක.
- 2 ඔබ මාගේ හිදිමද නැහිටිමද දන්නා සේක, දුරදීම මාගේ සිතිවිල්ල ඔබට තේරෙයි.
- 3 ඔබ මාගේ ගමනත් සයනයත් විමසා බලනසේක, මාගේ සියලු මාර්ග ඇතගෙන සිටින සේක.
- 4 මක්නිසාද, ස්වාමිනි, ඔබ මුළුමනින්ම නොදන්නාවූ කිසි වචනයක් මාගේ දිවේ නැත්තේය.
- 5 ඉදිරියෙන්ද පස්සෙන්ද ඔබ මා වටකරමින්, ඔබගේ හස්තය මා පිට තැබූසේක.
- 6 මෙවැනි ඥානය මට අතීතයින් පුද්ගලය; එය උසස්ය, ඊට ළඟාවෙන්නට නොහැකිවෙමි.
- 7 ඔබගේ ආත්මය කෙරෙන් කොතැනට යන්නෙමිද? ඔබ ඉදිරියෙන් කොතැනට පලායන්නෙමිද?
- 8 මම ස්වර්ගයට නැගුණෙමි නුමුත් ඔබ එහිය. ෂෙයෝලෙහි1 39:8 හෙවත්, පාතාලයෙහි. මාගේ යහන පිළියෙළ කෙරෙමි නුමුත් ඔබ එහිය.
- 9 මා අරුණු පියාපතීන් ගොස් මුහුදේ ඉතා දුරු කෙළවර විසූවත්;
- 10 එහිදීත් ඔබගේ හස්තය මට මගපෙන්වන්නේය, ඔබගේ දකුණු හස්තය මා අල්ලන්නෝය.
- 11 සැබවින් අන්ධකාරය මා වසාගන්නේය, මා වටකරින් වූ එළිය රාත්‍රිය වන්නේයයි කියෙමි නුමුත්,
- 12 අන්ධකාරය ඔබගෙන් කිසිවක් නොසහවයි, රාත්‍රියද දවාල මෙන් බබළයි. අන්ධකාරයත් එළියත් ඔබට එක සමානය.
- 13 මක්නිසාද ඔබ මාගේ හදවත හිමිකරගත්සේක. මාගේ මවු කුසෙහි මා වැසූසේක.
- 14 මම ඔබට ස්තූතිකරන්නෙමි; මක්නිසාද මම භයානකලෙසත් පුදුම ලෙසත් සාදනලද්දේමි. ඔබගේ කර්මාන්ත ආශ්චර්යමත්ය; මාගේ ආත්මයද ඒ බව මනාකොට දනිමි.
- 15 මා රහසින් මවනු ලැබ, පොළොවේ ගැඹුරු තැන්වල පුදුමාකාරයෙන් තනනු ලැබූ කල, මාගේ

ගරිරුපය ඔබගෙන් සැහවී නොතිබුණේය.

**16** ඔබගේ ඇස්වලට මාගේ ගරිර ධාතුව පෙනුණේය, ඔබගේ පොතෙහි මාගේ සියලු අවයවයෝ ලියනලද්දෝය. ඒවායින් එකක්වත් නැති කල්හි දවසින් දවස ඒවා සාදනලද්දෝය.

**17** දෙවියන්වහන්ස, ඔබගේ සිහිවිලි මට කොපමණ අනර්ඝද! ඒවායේ ගණන කොපමණ මහත්ද!

**18** ඒවා ගණින්නෙම නම් වැලිවලටත් වැඩිය. මම පිබිඳෙන විටත් ඔබ සමඟ වෙමි.

**19** දෙවියන්වහන්ස, සැබවින් ඔබ දුෂ්ටයා මරනසේක. එබැවින් මිනීමරුවෙහි, මා වෙතින් අහක්ව යව්.

**20** මක්නිසාද ඔව්හු දුෂ්ටලෙස ඔබට විරුද්ධව කථාකෙරෙහි, ඔබගේ සතුරෝ ඔබගේ නාමය නිරර්ථකයේ කියති.

**21** ස්වාමිනි, ඔබට වෛරවන්නන්ට මම වෛර නොකරමද? ඔබට විරුද්ධව ගැනිවින්නන් සඳහා මම කල නොකිරෙමද?

**22** සමපූර්ණ වෛරයකින් ඔවුන්ට වෛර කරමි. ඔවුන් මාගේ සතුරන් කොට ගණන් ගනිමි.

**23** දෙවියන්වහන්ස, මා විමසා බලා, මාගේ සිත දැනගත මැනව. මා පරීක්ෂාකොට, මාගේ සිහිවිලි දැනගත මැනව.

**24** යම නපුරු මාර්ගයක් මා තුළේ ඇද්දැයි බලා, සභාකාල මාර්ගයෙහි මා ගෙනගිය මැනව.

## භීතාවලිය 140

**සි**්වාමිනි, නපුරු මනුෂ්‍යයාගෙන් මා ගැළවූව මැනව; බලාත්කාරකරන්නාගෙන් මා ආරක්ෂා කළ මැනව.

**2** ඔව්හු සිතින් නපුරු උපා යොදති; නොකඩවම යුද්ධ උපදවති.

**3** ඔව්හු සර්පයෙකු මෙන් තමුන්ගේ දිව නියුණුකළෝය, ඔවුන්ගේ තොල් යට පොළොං විෂ ඇත.

**4** ස්වාමිනි, දුෂ්ටයාගේ අත්වලින් මා රැකගත මැනව; බලාත්කාරකරන්නාගෙන් මා ආරක්ෂා කළ මැනව. ඔව්හු මාගේ පාද තෙරපාදමන්නට සිතුවෝය,

**5** උඩහු අය මට මලපතක් තබා රැහැන් ඇද්දෝය; ඔව්හු මග අසබඩ දැලක් එළා, මට මලපත් තැබූය.

**6** ඔබ මාගේ දෙවියන්වහන්සේයයි ස්වාමින්ට කිමි. ස්වාමිනි, මාගේ කන්තලව් ගබ්දයට ඇහුම්කන්දුන මැනව.

**7** මාගේ ගැලවීමේ ශක්තියවූ ස්වාමිවූ දෙවියන්වහන්ස, යුද්ධ දවසේදී ඔබ මාගේ නිස වැසුසේක.

**8** ස්වාමිනි, දුෂ්ටයාගේ ආශාව ඉෂ්ට නොකළ මැනව; ඔහුගේ නපුරු උපා දියුණු නොකළ මැනව; කළහොත් ඔව්හු උඩහු වන්නෝය.

**9** මා වටකරගත සිටින්නන්ගේ නිස තමුන්ගේම තොල්වල නපුරුකමින් වැසේවා.

**10** ඔවුන් පිට ගිනි අඟුරු වැටෙවා. ඔව්හු ගින්නෙහිද ගොඩ එන්ට බැරි ගැඹුරු වළවලද හෙළනු ලබන්නවා.

**11** නපුරුවූ කේලාමිකාර මනුෂ්‍යයා පොළොවෙහි ස්ථිර නොවන්නේය. බලාත්කාරකරන්නා හෙළන පිණිස නපුරු ලුහුබැඳින්නේය.

**12** ස්වාමින්වහන්සේ පීඩිතයාගේ කාරණයන් දිළින්දාගේ යුක්තියත් ඉෂ්ටකරන බව දනිමි.

**13** සැබවින් ධර්මිෂ්ඨයෝ ඔබගේ නාමයට ස්තූතිකරන්නෝය. අවංකයෝ ඔබ ඉදිරියෙහි වාසයකරන්නෝය.

## භීතාවලිය 141

**සි**්වාමිනි, මම ඔබට යාවඤ්‍යකෙළෙමි; මා ළඟට ඉක්මනින් අව මැනව. ඔබට යාවඤ්‍යකරන කල මාගේ ශබ්දයට ඇහුම්කන්දුන මැනව.

**2** මාගේ යාවඤ්‍ය ඔබ ඉදිරියේ සුවද දුම මෙන්ද මාගේ අත් එසවීම සන්ධ්‍යා පූජාව මෙන්ද පිහිටා ගනිවා.

- 3 ස්වාමීනි, මාගේ කටෙහි රැකවලක් තබා, මාගේ නොල් නමැති දොර රක්ෂාකළ මැනව.
- 4 අයුතුකම්කරන මනුෂ්‍යයන් සමඟ දුෂ්ට ක්‍රියාවල පවතින ලෙස, කිසි නපුරු දෙයකට මාගේ සිත යොමුවෙන්ට නොකළ මැනව; ඔවුන්ගේ මිහිරි දේද අනුභව නොකෙරෙමිවා.
- 5 ධර්මිෂ්ඨයා මට පහරදේවා, ඒක කරුණාවක් වන්නේය; ඔහු මට තරවටුකෙරේවා, එය හිස පිට තෙල් මෙන් වන්නේය; මාගේ හිස ඊට අප්‍රිය නොකෙරේවා. මක්නිසාද ඔවුන්ගේ දුෂ්ටකම අතරේදී පවා මාගේ යාවඤ්ච පවතින්නේය.
- 6 ඔවුන්ගේ විනිශ්චයකාරයෝ ප්‍රපාතවලින් හෙළනු ලබති; ඔවුහු මාගේ වචන අසන්නෝය; මක්නිසාද ඒවා මිහිරිය.
- 7 පොළොව හාලා පෙරළන කල්හි මෙන් අපේ ඇට මිනිවලේ කට ළඟ ඉසිරි තිබේ.
- 8 එසේය, ස්වාමීනි දෙවියන්වහන්ස, මාගේ ඇස් ඔබ දෙස යොමුවී තිබේ. මාගේ විශ්වාසය ඔබ කෙරෙහි තබමි; මාගේ ප්‍රාණය අසරණවෙන්ට නොහළ මැනව.
- 9 ඔවුන් මට තැබූ මලපතින්ද අයුතුකම්කරන්නන්ගේ උගුල්වලින්ද මා ආරක්ෂාකළ මැනව.
- 10 මා ගැලවියන අතර දුෂ්ටයෝ තවුන්ගේම දැල්වල වැටෙන්නිවා.

## ගීතාවලිය 142

- මාගේ ශබ්දය නගා ස්වාමීන්ට මොරගසමි; ස්වාමීන්ට මාගේ ශබ්දය නගා කන්නලව් කරමි.
- 2 මාගේ චිලාපය උන්වහන්සේ ඉදිරියෙහි වගුරුවමි; උන්වහන්සේ ඉදිරියෙහි මාගේ දූක පෙන්වා සිටිමි.
- 3 මාගේ ආත්මය මා තුළ ක්ලාන්තවූ කල ඔබ මාගේ මාවත දැනගත් සේක. මා ගමන්කරන මාර්ගයෙහි ඔවුහු මට මලපතක් සහවා තැබුවෝය.
- 4 මාගේ දකුණතට ඇස් හෙළා බැලූව මැනව; මක්නිසාද මා අදහන කිසිවෙක් නැත්තේය. මට රක්ෂාස්ථානයක් නැතිවිය; කිසිවෙක් මාගේ ප්‍රාණය ගැන සලකන්නේ නැත.
- 5 ස්වාමීනි, මම ඔබට මොරගසිමි; ඔබ මාගේ රක්ෂාස්ථානයත් ජීවතුන්ගේ දේශයෙහි මාගේ කොටසත්යයි කියෙමි.
- 6 මාගේ මොරගසීමට කන්දුන මැනව; මක්නිසාද මම ඉතා පහත්කරනු ලැබිමි. මට පීඩාකරන්නන්ගෙන් මා ගැළෙවූව මැනව; මක්නිසාද ඔවුහු මට වඩා බලවත්ය.
- 7 මා විසින් ඔබගේ නාමයට ස්තූතිකරන පිණිස මාගේ ආත්මය හිරගෙසින් මිදුව මැනව. ඔබ මට යහපත්කම්කරන බැවින් ධර්මිෂ්ඨයෝ මා පිරිවරාගන්නෝය.

## ගීතාවලිය 143

- ස්වාමීනි, මාගේ යාවඤ්ච ඇසුව මැනව; මාගේ කන්නලව්වට ඇහුම්කන්දුන මැනව. ඔබගේ විශ්වාසකම්න්ද ධර්මිෂ්ඨකම්න්ද මට උත්තරදුන මැනව.
- 2 ඔබගේ මෙහෙකරුවා විනිශ්චයකිරීමට නොපැමුණුණ මැනව; මක්නිසාද ජීවත්වෙන කිසිවෙක් ඔබ ඉදිරියෙහි නිදොස් නොවන්නේය.
- 3 සතුරා මාගේ ආත්මයට පීඩාකෙළේය; ඔහු මාගේ ජීවිතයට පහරදී බිම හෙළවේය. ඔහු වනාහි මැරී බොහෝ කල් ගියවුන් මෙන් අඳුරු තැන්වල විසීමට සැලැස්විය.
- 4 එබැවින් මාගේ ආත්මය මා තුළ ක්ලාන්තවේ; මාගේ සිත මා තුළෙහි සැනසීම රහිතය.
- 5 පුරාණ දවස් සිහිකරමි; ඔබගේ සියලු ක්‍රියා භාවනාකරමි ඔබගේ හස්තකර්ම මෙනෙහිකරමි.
- 6 මාගේ අත් ඔබ දෙසට දිගුකරමි. වියළි බිමක් මෙන් මාගේ ආත්මය ඔබට පිපාසාවේ.
- 7 ස්වාමීනි, ඉක්මනින් මට උත්තරදුන මැනව; මාගේ ආත්මය ක්ලාන්තවේ. වළට බසින්නන්ට මා සමාන නොවන පිණිස ඔබගේ මුහුණ මා කෙරෙත් සහවා නොගත මැනව.
- 8 උදය ඔබගේ කරුණාගුණය මට ඇසෙන්නට සැලැස්සුව මැනව; මක්නිසාද ඔබ කෙරෙහි විශ්වාසය තබමි. මා විසින් යා යුතු මාර්ගය මට දැක්වුව මැනව; මක්නිසාද ඔබ දෙසට මාගේ සිත ඔසවමි.

- 9 ස්වාමිනි, මාගේ සතුරන්ගෙන් මා ගැළෙවුව මැනව. සැඟවෙන පිණිස ඔබ වෙතට පලාපිම්.
- 10 ඔබගේ කැමැත්ත කරන්ට මට ඉගැන්නුව මැනව; මක්නිසාද ඔබ මාගේ දෙවියන්වහන්සේය. ඔබගේ ආත්මය යහපත්ය; අවංකකමේ දේශයෙහි මා ගෙනගිය මැනව.
- 11 ස්වාමිනි, ඔබගේ නාමය උදෙසා මා ප්‍රාණවත්කළ මැනව ඔබගේ ධර්මිෂ්ඨකම නිසා මාගේ ආත්මය විපතීන් මිදුව මැනව.
- 12 ඔබගේ අධික කරුණාවෙන් මාගේ සතුරන් සිද්ධමා, මාගේ ආත්මයට පීඩාකරන සියල්ලන් විනාශකළ මැනව; මක්නිසාද මම ඔබගේ මෙහෙකරුයෙමි.

## ගීතාවලිය 144

- ම**ුද්දියට මාගේ අත්ද සටනට මාගේ ඇහිලිද පුරුදුකරවන්නාවූ මාගේ පර්වතයූ ස්වාමීන්ට ප්‍රශංසා වේවා.
- 2 උන්වහන්සේ මට කරුණා නිධානයය, මාගේ බලකොටුවය, මාගේ උස් කොටුව හා මාගේ මිදුම්කරුය; මාගේ පලිහ හා මා විසින් වීග්වාසය තබන තැනැත්වහන්සේය; මාගේ සෙනභ මට යටත්කරදෙන්නේ උන්වහන්සේය.
  - 3 ස්වාමිනි, ඔබ විසින් මනුෂ්‍යයා ගැන කල්පනාකිරීමට හෝ මනුෂ්‍ය පුත්‍රයා සැලකීමට හෝ ඔහු කවුද?
  - 4 මනුෂ්‍යයා වනාහි හිස්කමට සමානය. ඔහුගේ දවස් පහවයන සෙවණැල්ලක් වැනිය.
  - 5 ස්වාමිනි, ඔබගේ අභය නමාගෙන බැස්ස මැනව. කඳු ස්පර්ශකළ මැනව, එවිට එයින් දුම නගින්නේය.
  - 6 විදුලි විහිදුවා ඔවුන් විසිරවුව මැනව; ඔබගේ ඊගස් විද ඔවුන් පැරදවුව මැනව.
  - 7 ඉහළින් ඔබගේ හස්තය දිගුකළ මැනව; මහත් ජලධාරාවලින්ද විදේශීන්ගේ අතීන්ද මා උදුරා මුදාගත මැනව.
  - 8 ඔවුන්ගේ මුඛය නිෂ්ඵල දේ කියයි, ඔවුන්ගේ දකුණත බොරුවෙන් යුක්තවූ දකුණතකි.
  - 9 දෙවියන්වහන්ස, ඔබට අලුත් ගීයක් ගායනාකරන්නෙමි. තත් දසයේ විණාව ගෙන ඔබට ප්‍රශංසා ගී කියන්නෙමි.
  - 10 රජුන්ට ගැළවීම දෙන්නෙත් ස්වකීය මෙහෙකරුවූ දාවිත් හිංසා කරන කඩුවෙන් මුදාගන්නෙත් උන්වහන්සේය.
  - 11 විදේශීන්ගේ අතීන් මා උදුරා මුදාගත මැනව. ඔවුන්ගේ මුඛය නිෂ්ඵලදේ කියයි, ඔවුන්ගේ දකුණත බොරුවෙන් යුක්තවූ දකුණතකි.
  - 12 යම් කලෙක අපේ පුත්‍රයෝ තරුණ වයසේදී වැඩුණු පැළ මෙන් හා අපේ දූවරු මාලිගා කැටයම් ප්‍රකාර කැටයම් කළ කොතේ ගල් මෙන් වන්නෝද,
  - 13 අපේ ගබඩාවල් සියලු ආකාර ධාන්‍යයෙන් පිරී තිබෙන්නේද, අපේ කෙත්වලදී බැටළුවෝ දහස් ගණන, දස දහස් ගණන, වර්ධනය වන්නෝද,
  - 14 අපේ ගොන්නු මනාසේ බර පටවනු ලබන්නෝද, බලාත්කාරයෙන් ඇතුල්වීමක්වත් පිටත යාමක්වත් නොවන්නේද, අපේ වීවිල කෝලාහලයක්වත් නොවන්නේද,
  - 15 එකල්හි ඒ ආකාර සෙනභ වාසනාවන්තයෝය. එසේය, ස්වාමීන්වහන්සේ තමුන්ගේ දෙවියන්වහන්සේ කොට ගත් සෙනභ වාසනාවන්තයෝය.

## ගීතාවලිය 145

- ම**ාගේ දෙවිවූ රජ්ජුරුවන්වහන්ස, ඔබ උසස්කරන්නෙමි; ඔබගේ නාමයට සදාකාලේටම ප්‍රශංසාකරන්නෙමි.
- 2 සැමදාම ඔබට ප්‍රශංසාකරන්නෙමි; සදාකාලේටම ඔබගේ නාමය වර්ණනා කරන්නෙමි.
  - 3 ස්වාමීන්වහන්සේ උතුමය, බොහෝ සෙයින් ප්‍රශංසා ලැබිය යුතුය; උන්වහන්සේගේ උතුම්කමද

සොයා දැනගත නොහැකිය.

**4** එක් පරම්පරාවක් තවත් පරම්පරාවකට ඔබගේ කර්මාන්ත වර්ණනාකරමින්, ඔබගේ බලවත් ක්‍රියා ප්‍රකාශකරන්නේය.

**5** මම ඔබගේ ගෞරවයේ තේජෝමහිමයත් ඔබගේ පුද්ගල ක්‍රියාත් මෙනෙහිකරන්නෙමි.

**6** මනුෂ්‍යයෝ ඔබගේ භයානක ක්‍රියා බලය ගැන කථාකරන්නෝය; මමද ඔබගේ උතුමකම ප්‍රශංසාකරන්නෙමි.

**7** ඔවුහු ඔබගේ මහත් යහපත්කමෙ සිහිවීම ප්‍රකාශකරමින්, ඔබගේ ධර්මිෂ්ඨකම ගැන ගී කියන්නෝය.

**8** ස්වාමීන්වහන්සේ දයාවන්තය, අනුකම්පාවෙන් පූර්ණය; උදහස්වීමට ප්‍රමාදය, මහත් කරුණාවෙන් යුක්තය.

**9** ස්වාමීන්වහන්සේ සියල්ලන්ට යහපත්ය; උන්වහන්සේගේ දයාබරකම උන්වහන්සේගේ සියලු කර්මාන්ත කෙරෙහිය.

**10** ස්වාමිනි, ඔබගේ සියලු කර්මාන්තයෝ ඔබට ස්තූතිකරන්නෝය; ඔබගේ ශුද්ධවන්තයෝද ඔබට ප්‍රශංසාකරන්නෝය.

**11** දෙවියන්වහන්සේගේ බලවත් ක්‍රියාත් උන්වහන්සේගේ රාජ්‍යයේ තේජෝමහිමයත් මනුෂ්‍ය පුත්‍රයන්ට දන්වන පිණිස,

**12** ඔවුහු ඔබගේ රාජ්‍යයේ මහිමය වර්ණනාකරන්නෝය, ඔබගේ බලය ගැනද කථාකරන්නෝය.

**13** ඔබගේ රාජ්‍යය සදාකාලික රාජ්‍යයක්ය, ඔබගේ අධිපතිකමද සියලු පරම්පරාවලම පවත්නේය.

**14** ස්වාමීන්වහන්සේ වැටෙන සියල්ලන්ට ආධාරසේක, නැමි සිටින සියල්ලන් කෙළින් සිටුවනසේක.

**15** සියල්ලන්ගේ ඇස් ඔබ දෙස යොමුකර තිබේ; ඔබද සුදුසු කාලයේ ඔවුන්ට කැම දෙනසේක.

**16** ඔබ ස්වකීය හස්තය විදහා, ජීවමාන සියල්ලන්ගේ ආශාව පූර්ණ කරනසේක.

**17** ස්වාමීන්වහන්සේ ස්වකීය සියලු මාර්ගයන්හි ධර්මිෂ්ඨය, ස්වකීය සියලු ක්‍රියාවලින් දයාවන්තය.

**18** ස්වාමීන්වහන්සේ තමන්ට යාවඤ්ඤාකරන සියල්ලන්ට, එනම් සැබවින් උන්වහන්සේට යාවඤ්ඤාකරන සියල්ලන්ට, ළංච සිටිනසේක.

**19** උන්වහන්සේ තමන් කෙරෙහි හය ඇත්තන්ගේ ආශාව ඉෂ්ටකරදෙන සේක; ඔවුන්ගේ මොරගැසීම අසා ඔවුන් ගළවනසේක.

**20** ස්වාමීන්වහන්සේ තමන්ට ප්‍රේමකරන සියල්ලන් ආරක්ෂාකරනසේක; නුමුත් සියලු දුෂ්ටයන් විනාශ කරනසේක.

**21** මාගේ මුඛය ස්වාමීන්ගේ ප්‍රශංසාව කියන්නේය, මාසමයවූ සියල්ලෝද සදාකාලේටම උන්වහන්සේගේ ශුද්ධවූ නාමයට ප්‍රශංසාකෙරෙත්වා.

## ගීතාවලිය 146

**ස්**්වාමීන්ට ප්‍රශංසාකරව. මාගේ ආත්මය, ස්වාමීන්ට ප්‍රශංසාකරව.

**2** දිවිහිමියෙන් ස්වාමීන්ට ප්‍රශංසාකරන්නෙමි. මා පවතින තුරු මාගේ දෙවියන්වහන්සේට ප්‍රශංසා ගී කියන්නෙමි.

**3** අධිපතින් කෙරෙහිවත් පිහිටවිය නොහැකි මනුෂ්‍ය පුත්‍රයා කෙරෙහිවත් විශ්වාසය නොතබව.

**4** ඔහුගේ හුස්ම නික්මයයි, ඔහු ස්වකීය භූමියට හැරී යයි; එදාම ඔහුගේ කල්පනා නැතිවේ.

**5** යාකොබගේ දෙවියන්වහන්සේ උපකාරකොට ඇත්තාවූ, තමාගේ දෙවිවූ ස්වාමීන්වහන්සේ කෙරෙහි තමාගේ බලාපොරොත්තුව ඇත්තාවූ තැනැත්තේ වාසනාවන්තය.

**6** උන්වහන්සේ අහසත් පොළොවත් මුහුදත් එහි ඇති සියල්ලත් මැවූසේක; උන්වහන්සේ සදාකල්ම සත්‍යය පවත්වනසේක.

**7** උන්වහන්සේ පීඩා විඳින්නන්ට යුක්තිය ඉෂ්ටකරනසේක; උන්වහන්සේ බඩගිනිවූවන්ට කැම දෙනසේක. ස්වාමීන්වහන්සේ හීරකාරයන් මුදනසේක.

- 8 ස්වාමීන්වහන්සේ අන්ධයන්ගේ ඇස් පහදනසේක; ස්වාමීන්වහන්සේ නැමී ගියවුන් කෙළින් සිටුවනසේක; ස්වාමීන්වහන්සේ ධර්මිෂ්ඨයන්ට ප්‍රේමකරනසේක;
- 9 ස්වාමීන්වහන්සේ විදේශීන් ආරක්ෂා කරනසේක; පියානැත්තා හා වැන්දඹුවට උන්වහන්සේ උපකාරකරනසේක; නුමුත් දුෂ්ටයන්ගේ මාර්ගය වියවුල් කරනසේක.
- 10 එමනිසා සියොන් නගරය, ස්වාමීන්වහන්සේ, එනම් ඔබේ දෙවියන්වහන්සේ, සදාකාලේටද සියලු පරමපරා දක්වාද රජකම්කරනසේක. ස්වාමීන්ට ප්‍රශංසාකරව.

## ගීතාවලිය 147

**ස්**්වාමීන්ට ප්‍රශංසාකරව; මක්නිසාද අපේ දෙවියන් වහන්සේට ප්‍රශංසා ගී කීම යහපත්ය. එයින් ප්‍රීතිය උපදනේය, ප්‍රශංසාකිරීම හොඳනේය.

- 2 ස්වාමීන්වහන්සේ යෙරුසලම ගොඩනගනසේක; පන්නාදමනු ලැබූ ඉශ්‍රායෙල් සෙනහ රැස්කරනසේක.
- 3 උන්වහන්සේ බිඳුණු සිත් ඇත්තන් සුවකරනසේක. ඔවුන්ගේ තුවාල බදිනසේක.
- 4 උන්වහන්සේ තාරකාවන් ගණන් කොට, ඒ සියල්ලට නම් තබනසේක.
- 5 අපේ ස්වාමීන්වහන්සේ උතුමය, මහා බලයෙන් යුක්තය; උන්වහන්සේගේ ඡනය අනන්තය.
- 6 ස්වාමීන්වහන්සේ යටහතන්ට උපකාරකරනසේක; දුෂ්ටයන් බිම හෙළනසේක.
- 7 ස්තුති දීමෙන් ස්වාමීන්ට ගී කියව; විණාවෙන් අපේ දෙවියන්වහන්සේට ප්‍රශංසා ගී කියව.
- 8 උන්වහන්සේ අහස වලාකුළින් වසනසේක, පොළොවට වැසි වස්වනසේක, කඳුවල තෘණ අටගන්වනසේක.
- 9 උන්වහන්සේ මාගයාටත් අධන කපුටු පැටවුන්ටත් කෑම දෙනසේක.
- 10 අශ්වයාගේ ශක්තියට උන්වහන්සේ ප්‍රිය නොවනසේක. මනුෂ්‍යයෙකුගේ පාදයන්හි උන්වහන්සේට ප්‍රසන්නයක් නැත.
- 11 ස්වාමීන්වහන්සේ තමන් කෙරෙහි හය ඇත්තන්ටත් තමන්ගේ කරුණාව ගැන බලාසිටින්නන්ටත් ප්‍රසන්නවනසේක.
- 12 එමනිසා යෙරුසලම, ස්වාමීන්ට ප්‍රශංසාකරව; සියොන් නගරය, ඔබේ දෙවියන්වහන්සේට ප්‍රශංසාකරව.
- 13 මක්නිසාද උන්වහන්සේ ඔබේ වාසල් දොරටුවල අගුල් සවිකළසේක; ඔබ තුළ ඔබේ දරුවන්ට ආශීර්වාද කළසේක.
- 14 ඔබේ සීමා තුළ සමාදානය සිදුකරනසේක. ඉතා උතුම් ගෝඨුමයෙන් ඔබ පුරවන සේක.
- 15 උන්වහන්සේ ස්වකීය ආඥාව පොළොවෙහි යවනසේක; උන්වහන්සේගේ වචන යුහුව දුවයි.
- 16 උන්වහන්සේ බැටළු ලොම මෙන් හිම වස්වනසේක; අලු මෙන් මිදුණු පිනි විසුරුවනසේක.
- 17 ස්වකීය හිම කැට කැබෙලි කොට විසිකරනසේක. උන්වහන්සේගේ ගීත හමුයෙහි සිටින්නට පුළුවන් කාටද?
- 18 උන්වහන්සේ තමන් වචනය යවා ඒවා දියකරනසේක. උන්වහන්සේ තමන් හුළඟ හමන්ට සලස්වනසේක, එවිට ජලධාරාවෝ ගලායති.
- 19 උන්වහන්සේ යාකොබට ස්වකීය වචනයද ඉශ්‍රායෙල්ට ස්වකීය පනත් සහ විනිශ්චයන්ද පෙන්වනසේක.
- 20 උන්වහන්සේ වෙන කිසි ජාතියකට මෙසේ නොකළසේක. උන්වහන්සේගේ විනිශ්චයන් වනාහි ඔවුහු දැන නොගත්තෝය. ස්වාමීන්ට ප්‍රශංසාකරව.

## ගීතාවලිය 148

**සි**ථාමිත්තං ප්‍රශංසා කරව. ස්වර්ගවල සිට ස්වාමිත්තං ප්‍රශංසාකරව. උස් තැනිහිදී උන්වහන්සේට ප්‍රශංසාකරව.

**2** උන්වහන්සේගේ සියලු දූතයෙහි, උන්වහන්සේට ප්‍රශංසාකරව. උන්වහන්සේගේ මුළු සේනාව, උන්වහන්සේට ප්‍රශංසාකරව.

**3** චන්ද්‍ර සූර්යයෙහි, උන්වහන්සේට ප්‍රශංසාකරව. දීප්තිමත් තාරකා සියල්ලෙහි, උන්වහන්සේට ප්‍රශංසාකරව.

**4** ස්වර්ගවල ස්වර්ගයෙහි, අහසට උඩින් තිබෙන ජලයෙහි, උන්වහන්සේට ප්‍රශංසාකරව.

**5** ඒ සියල්ලෝ ස්වාමිත්තංගේ නාමයට ප්‍රශංසාකෙරෙත්වා. මක්නිසාද උන්වහන්සේ අණකළ සේක, එවිට ඒවා මවනලද්දේය.

**6** උන්වහන්සේ සදාකාලේටම ඒවා පිහිටෙවුසේක. උන්වහන්සේ නැතිනොවන නියෝගයක් කළසේක.

**7** මහා සර්පයන් හා ගැඹුරු තැන් සියල්ලෙහි,

**8** ගිනි සහ ගල් වර්ෂාවෙහි, හිම සහ වාෂ්පයෙහි, උන්වහන්සේගේ ආඥාව ඉෂ්ටකරන මාරුතයෙහි,

**9** කඳු හා හෙල් සියල්ලෙහි, එල දෙන ගස් හා කිහිරි වෘක්ෂ සියල්ලෙහි,

**10** නිරිසනුන් හා සියලු සිව්පාවෙහි, උරගුන් හා පියාඹන පක්ෂීහි,

**11** පොළොවේ රජුන් හා සියලු මනුෂ්‍ය වර්ගයෙහි, අධිපතින් හා පොළොවේ සියලු විනිශ්චයකාරයෙහි,

**12** තරුණයන් හා තරුණියෙහි, මහල්ලන් හා බාලයෙහි, පොළොවේ සිට ස්වාමිත්තං ප්‍රශංසාකරව.

**13** මොවුහු ස්වාමිත්තංගේ නාමයට ප්‍රශංසාකෙරෙත්වා; මක්නිසාද උන්වහන්සේගේ නාමය පමණක් උසස්ය. උන්වහන්සේගේ මහිමය ස්වර්ගය හා පොළොව මත්තෙහි පවත්නේය.

**14** උන්වහන්සේ ස්වකීය සෙනහගේ අහ එසෙවුසේක, ස්වකීය සියලු ශුද්ධවන්තයන්ට එනම් තමන්ට ළංව සිටින සෙනහක් වන ඉශ්‍රායෙල් පුත්‍රයන්ට, ප්‍රශංසා හේතුවක් නැගුසේක. ස්වාමිත්තං ප්‍රශංසාකරව.

## ගීතාවලිය 149

**සි**ථාමිත්තං ප්‍රශංසාකරව ස්වාමිත්තං අලුත් ගීතිකාවක්ද ශුද්ධවන්තයන්ගේ සහාවෙදී උන්වහන්සේගේ ප්‍රශංසාවද ගායනාකරව.

**2** ඉශ්‍රායෙල් තමා මැවූ තැනැත්වහන්සේ කෙරෙහි ප්‍රීතිවේවා. සියොන් දරුවෝ තමුන්ගේ රජ්ජුරුවන් කෙරෙහි ප්‍රීතිමත්වෙත්වා.

**3** තමමින් උන්වහන්සේගේ නාමයට ප්‍රශංසාකෙරෙත්වා. රබාන සහ විෂාව ගෙන උන්වහන්සේට ප්‍රශංසා ගී කියත්වා.

**4** මක්නිසාද ස්වාමිත්තංවහන්සේ තමන් සෙනහ කෙරෙහි ප්‍රසන්නවනසේක. යටහතන් ගැළවීමෙන් සරසනසේක.

**5** ශුද්ධවන්තයෝ මහිමයෙන් යුක්තව සන්නෝෂවෙත්වා; තමුන්ගේ යහන්වල ඉද ප්‍රීතියෙන් ගායනාකෙරෙත්වා.

**6** ඔවුන්ගේ මුඛවල දෙවියන්වහන්සේට උතුම් ප්‍රශංසාද අතෙහි දෙමුවහන් කඩුවක්ද වේවා;

**7** කුමටදයන්, ජාතින් කෙරෙහි පළිගැනීම හා මනුෂ්‍ය වර්ගයන් කෙරෙහි දඩුවම් පමුණුවන පිණිසත්,

**8** ඔවුන්ගේ රජුන් යදම්නද ඔවුන්ගේ අධිපතින් විලංගුවකින්ද බදින පිණිසත්,

**9** ලියනලද විනිශ්චය ඔවුන් කෙරෙහි ඉෂ්ටකරන පිණිසත්ය. මෙ ගෞරවය උන්වහන්සේගේ සියලු ශුද්ධවන්තයන්ට ඇත්තේය. ස්වාමිත්තං ප්‍රශංසාකරව.

## ගීතාවලිය 150

සිංහල භාෂාවේ ප්‍රශංසා කරයි. දෙවියන්වහන්සේගේ ශුද්ධස්ථානයෙහිදී උන්වහන්සේට ප්‍රශංසා කරයි.  
උන්වහන්සේගේ බල පවත්නා අහස් තලයෙහි උන්වහන්සේට ප්‍රශංසා කරයි.

<sup>2</sup> උන්වහන්සේගේ බලවත් ක්‍රියා නිසා උන්වහන්සේට ප්‍රශංසා කරයි. උන්වහන්සේගේ  
මහෝත්තමභාවය පරිද්දෙන් උන්වහන්සේට ප්‍රශංසා කරයි.

<sup>3</sup> හොරණ ශබ්දයෙන් උන්වහන්සේට ප්‍රශංසා කරයි. කුඩා විශ්වාස හා මහා විශ්වාසෙන්  
උන්වහන්සේට ප්‍රශංසා කරයි.

<sup>4</sup> රබානෙන් හා නැටීමෙන් උන්වහන්සේට ප්‍රශංසා කරයි. විශ්වා තනිත් හා නළාවෙන්  
උන්වහන්සේට ප්‍රශංසා කරයි.

<sup>5</sup> මහත් ශබ්ද දෙන අත්වලින් උන්වහන්සේට ප්‍රශංසා කරයි. උස් රැව් දෙන අත්තලින් උන්වහන්සේට  
ප්‍රශංසා කරයි.

<sup>6</sup> හුස්ම ඇති සියල්ලෝම සිංහල භාෂාවේ ප්‍රශංසා කෙරෙත්වා. සිංහල භාෂාවේ ප්‍රශංසා කරයි.

For other languages please go to [www.wordproject.org](http://www.wordproject.org)